

اصول عقائد

(چالیس اسباق میں)

شیخ علی اصغر قائمی

مترجم: سید مبین حیدر رضوی



بِسْمِ اللَّهِ الرَّحْمَنِ الرَّحِيمِ

”شروع کرنا ہوں اللہ کے نام سے جو بڑا رحم کرنے والا اور مہربان ہے“

قال رسول الله ﷺ: "إني تارك فيكم الثقلين، كتاب الله، وعترتي أهل بيتي ما إن تمسكتم بهما لن تضلوا أبداً وإنهما لن يفترقا حتى يردا عليّ الحوض".

حضرت رسول اکرم ﷺ نے فرمایا: "میں تمہارے درمیان دو گرانقدر چیزیں چھوڑے جا رہا ہوں: (ایک) کتاب خدا اور (دوسری) میری عترت جو میرے اہل بیت ہیں اگر تم ان سے متمسک رہو گے تو کبھی گمراہ نہیں ہو گے، یہ دونوں کبھی جدا نہ ہوں گے یہاں تک کہ حوض کوثر پر میرے پاس پہنچیں گے۔"

(صحیح مسلم: ۱۳۲۷، سنن داری: ۳۳۲۲، مستدرک: ج ۱، ۱۳۲، ۲۶۱، ۲۵۹، ۳۶۶، ۳۷۱، ۳۷۲)

(۱۸۲/۵، اور ۱۸۹، مستدرک حاکم: ۱۰۹/۳، ۱۳۸، ۵۳۳، وغیرہ۔)

خانہ فرهنگ جمہوری اسلامی ایران، کراچی

شمارہ نمبر: ۲۹۷/۲۰۱۷.۲.....
شمارہ ثبت: ۱۵۱۵۸.....
تاریخ ثبت: ۳۰/۱۱/۷۲.....

اصول عقائد

(چالیس اسباق میں)

اصول عقائد

(چالیس اسباق میں)

شیخ علی اصغر قاسمی

مترجم: سید مبین حیدر رضوی

مجمع جهانی اہل بیتؑ

مرشناسه	: قاسمی ، علی اصغر ، ۱۳۳۶
عنوان قراردادی	: اصول اعتقادات در چہل درس - اردو
عنوان و پدید آور	: اصول عقائد (چالیس اسباق میں) / علی اصغر قائمی .
مشخصات نشر	: قم : مجمع جهانی اہل البیت (ع) ، ۱۳۸۵ .
مشخصات ظاہری	: ۳۲۰ ص
شابک	: 964 - 529 - 037 - 6
یادداشت	: قیبا
یادداشت	: عنوان اصلی : اصول اعتقادات در چہل درس .
موضوع	: شیمہ - مفاید .
موضوع	: شیمہ - اصول دین .
شناسه افزوده	: رضوی ، مبین حیدر ، مترجم .
شناسه افزوده	: مجمع جهانی اہل بیت (ع) .
رذہ بندی کنگرہ	: ۱۳۸۵ ۶۰۴۶ الف ۲ ق / BP ۲۱۱/۵
رذہ بندی دیوبندی	: ۲۹۷ / ۴۱۷۲
شماره کتابخانہ ملی	: ۲۱۹۳۶ / ۸۵ م



نام کتاب: اصول عقائد (چالیس اسباق میں)

مؤلف: شیخ علی اصغر قائمی

مترجم: سید مبین حیدر رضوی

نظر ثانی: مرغوب عالم عسکری

پیشکش: معاونت فرهنگی ادارہ ترجمہ

کیپوزنگ: سید مظہر علی رضوی

ناشر: مجمع جهانی اہل بیت ص ۱۳۸۵

طبع اول: ۱۳۲۷ھ ۲۰۰۶ء

تعداد: ۳۰۰۰

مطبع: لیلی

ISBN:964-529-037-6

www.ahl-ul-bayt.org

Info@ahl-ul-bayt.org



حرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچے و کلیاں رنگ و نکھار پیدا کر لیتی ہیں تاریکیاں کا نور اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ صلی اللہ علیہ وآلہ وسلم غار حراء سے مشعل حق لے کر آئے اور علم و آگہی کی پیاسی اس دنیا کو چشمہ و حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اس لئے ۲۳ برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے تو مذہب عقل و آگہی سے رو برو

ہونے کی توانائی کھودیتے ہیں۔ یہی وجہ ہے کہ ایک چھوٹھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اکرم صلی اللہ علیہ وآلہ وسلم کی یہ گراہیہ میراث کہ جس کی اہل بیت اور ان کے پیروں نے خود کو طوفانی خطرات سے گزار کر حفاظت و پاسبانی کی ہے وقت کے ہاتھوں خود فرزدان اسلام کی بے توجہی اور ناقدری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب اسلام کی پشت پناہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑھی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستانہ ان اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر

طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہل بیت کونسل) مجمع جهانی اہل بیت علیہم السلام نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت و رسالت کی جاوداں میراث اپنے صحیح خدو خال میں دنیا تک پہنچادی جائے تو اخلاق و انسانیت کے دشمن، انانیت کے شکار، سامراجی خوں خواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مولفین و مترجمین کا ادنیٰ خدمتگار تصور کرتے ہیں، زیر نظر کتاب

مکتب اہل بیت کے ترویج و اشاعت کے اسی سلسلے کی ایک کڑی ہے، فاضل علام آقائے شیخ علی اصغر قاسمی کی گرانقدر کتاب ”اصول عقائد“ کو جناب مولانا سید حسین حیدر رضوی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار ہیں اور مزید توفیقات کے آرزو مند ہیں، اسی منزل میں ہم اپنے تمام دوستوں اور محاضنین کا بھی صمیم قلب سے شکر یہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت، مجمع جهانی اہل بیت علیہم السلام

فہرست

- ۷..... حرف اول
۱۱..... فہرست
۲۵..... مقدمہ
۲۸..... کچھ اپنی باتیں

پہلا سبق

- ۳۱..... اعتقادی مباحث کی اہمیت
۳۲..... دینی عقیدہ کے آثار
۳۵..... دین اور معاشرتی عدالت کی حفاظت

دوسرا سبق

- ۳۹..... توحید فطری
۳۹..... فطرت یا معنوی خواہشات
۴۰..... فطرت روایات کی روشنی میں
۴۲..... مذہبی فطرت اور دانشمندیوں کے نظریات

۳۳..... امیدوں کا ٹوٹنا اور ظہورِ فطرت

تیسرا سبق

۴۷..... وجودِ انسان میں خدا کی نشانیاں

۴۸..... انسان کا جسم

۴۹..... جسمِ انسان ایک پراسرار عمارت

۵۱..... دماغ کی حیرت انگیز خلقت

۵۱..... روحِ انسان مخلوقاتِ عالم کی عجیب ترین شے

۵۲..... روحِ انسان کی سرگرمیاں

۵۳..... اپنی پہچان

چوتھا سبق

۵۵..... آفاق میں خدا کی نشانیاں

۵۶..... چاند اور سورج

پانچواں سبق

۵۹..... آفاق میں خدا کی نشانیاں

۵۹..... آسمانوں کی خلقت میں غور و خوض

۶۱..... خلقت آسمان اور معصومین علیہم السلام کے نظریات و اقوال

چھٹا سبق

- ۶۶..... برہان نظم
 ۶۷..... برہان نظم کی بنیاد
 ۶۸..... خلقت، خالق کا پتہ دیتی ہے
 ۷۰..... موحد و زیر کی دلیل منکر بادشاہ کیلئے
 ۷۱..... برہان نظم کا خلاصہ اور نتیجہ

ساتواں سبق

- ۷۳..... توحید اور خدا کی یکتائی
 ۷۳..... توحید اور یکتائی پر دلیلیں
 ۷۶..... مراتب توحید
 ۷۹..... قرآن اور توحید در عبادت

آٹھواں سبق

- ۸۱..... صفات خدا (فصل اول)
 ۸۲..... صفات شہوتیہ و سلبیہ

- ۸۲..... صفات ثبوتیہ یا جمالیہ
- ۸۲..... صفات سلبیہ یا جلالیہ
- ۸۲..... صفات ذات و صفات فعل
- ۸۳..... علم خداوند

نواں سبق

- ۸۵..... صفات خداوند (فصل دوم)
- ۸۶..... قدرت خدا کے متعلق ایک سوال
- ۸۸..... خداحی و قیوم ہے
- ۹۰..... ذات خدا میں تفکر منع ہے

دسواں سبق

- ۹۳..... صفات سلبیہ
- ۹۴..... صفات سلبی کی وضاحت
- ۹۴..... خدا جسم نہیں رکھتا اور دکھائی نہیں دے گا
- ۹۵..... وہ لامکاں ہے اور ہر جگہ ہے
- ۹۶..... وہ ہر جگہ ہے

گیارہواں سبق

- ۱۰۱..... عدل الہی
- ۱۰۲..... عدل الہی پر عقلی دلیل
- ۱۰۳..... عدالت خدا کے معانی

بارہواں سبق

- ۱۰۷..... مصیبتوں اور آفتوں کا راز (پہلا حصہ)
- ۱۰۹..... ناپسند واقعات اور الہی سزائیں
- ۱۱۰..... عذاب اور سزا کے عمومی ہونے پر کچھ سوال

تیرہواں سبق

- ۱۱۵..... مصائب و بلیات کا فلسفہ (حصہ دوم)
- ۱۱۸..... فلسفہ مصائب کا خلاصہ اور نتیجہ

چودہواں سبق

- ۱۱۹..... اختیار اور میانہ روی
- ۱۲۰..... عقیدہ اختیار
- ۱۲۱..... عقیدہ اختیار اور احادیث معصومینؑ
- ۱۲۲..... جبر و اختیار کا واضح راہ حل

پندرہواں سبق

- ۱۲۵..... نبوت عامہ (پہلی فصل)
- ۱۲۵..... وحی اور بعثت انبیاء کی ضرورت
- ۱۳۰..... نتیجہ بحث

سولہواں سبق

- ۱۳۱..... نبوت عامہ (دوسری فصل)
- ۱۳۲..... بعثت انبیاء کا مقصد
- ۱۳۳..... پیغمبروں کے پہچاننے کا طریقہ

سترہواں سبق

- ۱۳۷..... نبوت عامہ (تیسری فصل)
- ۱۳۷..... جادو، سحر، نظر بندی اور معجزہ میں فرق!
- ۱۳۹..... ہر پیغمبر کا معجزہ مخصوص کیوں تھا؟
- ۱۴۱..... خلاصہ

اٹھارہواں سبق

- ۱۴۳..... نبوت عامہ (چوتھی فصل)
- ۱۴۴..... فلسفہ عصمت

- ۱۴۶..... انبیاء اور ائمہ کی عصمت الکتابی ہے یا خدادادی
- ۱۴۷..... معصومین کا فلسفہ امتیاز
- ۱۴۸..... امام صادق علیہ السلام اور ایک مادیت پرست کا مناظرہ

انیسواں سبق

- ۱۵۱..... نبوت عامہ (پانچویں فصل)
- ۱۵۳..... آدم کا عصیان کیا تھا؟
- ۱۵۴..... ظلم کیا ہے اور غفران کے کیا معنی ہیں؟

بیسواں سبق

- ۱۵۷..... نبوت عامہ (چھٹی فصل)
- ۱۵۹..... انبیاء اور تاریخ
- ۱۵۹..... انبیاء کی تعداد

اکیسواں سبق

- ۱۶۱..... نبوت خاصہ (پہلی فصل)
- ۱۶۱..... نبوت خاصہ اور بعثت رسول اکرم
- ۱۶۲..... رسالت پیغمبر پر دلیلین

- ۱۶۳..... قرآن رسول اکرمؐ کا دائمی معجزہ۔
- ۱۶۵..... اعجاز قرآن پر تاریخی ثبوت۔

بائیسواں سبق

- ۱۷۱..... نبوت خاصہ (دوسرا باب)۔
- ۱۷۱..... خاتمیت پیغمبر اسلامؐ۔
- ۱۷۳..... فلسفہ خاتمیت۔

تیسواں سبق

- ۱۷۷..... امامت۔
- ۱۷۸..... امامت کا ہونا ضروری ہے۔
- ۱۸۰..... ہدف خلقت۔

چوبیسواں سبق

- ۱۸۳..... عصمت و علم امامت اور امام کی تعیین کا طریقہ۔
- ۱۸۳..... قرآن اور عصمت امام۔
- ۱۸۴..... ظالم اور شنگر کون ہے؟
- ۱۸۶..... علم امام۔
- ۱۸۸..... امام کیسے معین ہوگا۔

پچیسواں سبق

- ۱۹۱.....؛ امامت خاصہ.....
- ۱۹۱.....؛ مولائے کائنات کی امامت اور ولایت پر عقلی دلیل.....
- ۱۹۲..... عصمت اور آیۃ تطہیر.....
- ۱۹۳..... اہل بیت سے مراد؟.....
- ۱۹۷..... عصمت کے متعلق دو حدیث.....

چھبیسواں سبق

- ۱۹۹..... قرآن اور مولائے کائنات کی امامت.....
- ۲۰۱..... دو اعتراض اور ان کا جواب.....
- ۲۰۵..... علی کی امامت اور آیت انذار و حدیث یوم الدار.....

ستائیسواں سبق

- ۲۰۷..... مولائے کائنات کی امامت اور آیۃ تبلیغ.....
- ۲۰۸..... مولائے کائنات کی امامت اور حدیث غدیر.....
- ۲۱۱..... لفظ مولا کے معنی پر اعتراض اور اس کا جواب.....

اٹھائیسواں سبق

- ۲۱۵..... حضرت مہدی علیہ السلام (قسم اول).....

- ۲۱۶..... حضرت مہدی علیہ السلام کی مخفی ولادت
- ۲۱۸..... امام زمانہ کی خصوصیت
- ۲۲۳..... امام زمانہ علیہ السلام کے شکل و شمائل (دوسری فصل)
- ۲۲۴..... امام زمان کی غیبت صغریٰ

اٹیسواں سبق

- ۲۲۷..... ولایت فقیہ
- ۲۲۸..... ولایت فقیہ پر دلیل
- ۲۳۱..... ولی فقیہ کے شرائط

تیسواں سبق

- ۲۳۳..... معاد
- ۲۳۳..... اعتقاد معاد کے آثار
- ۲۳۶..... قیامت پر ایمان رکھنے کا فائدہ قرآن کی نظر میں

اکتیسواں سبق

- ۲۳۹..... اثبات قیامت پر قرآنی دلیلیں
- ۲۴۲..... مسئلہ قیامت اور دلیل عدالت

بتیسواں سبق

- ۲۳۵..... معاد اور فلسفہ خلقت
- ۲۳۷..... قرآن میں قیامت کے یحییٰ نمونے

تیسویں سبق

- ۲۵۳..... بقاء روح کی دلیل
- ۲۵۵..... روح کے مستقل ہونے پر دلیل
- ۲۵۶..... روح کی بقاء اور استقلال پر نقلی دلیل

چوتیسواں سبق

- ۲۵۹..... معاد جسمانی اور روحانی ہے

پتیسواں سبق

- ۲۶۵..... برزخ یا قیامت صغریٰ
- ۲۶۵..... برزخ
- ۲۶۸..... برزخ کے سلسلے میں قرآنی آیات
- ۲۶۹..... قبر دوسری دنیا کی پہلی منزل

چھتیسواں سبق

- ۲۷۳..... صور کا پھونکنا، اور نامہ اعمال
 ۲۷۵..... صحیفہ یا نامہ اعمال
 ۲۷۷..... نامہ اعمال احادیث معصومین علیہم السلام کی نظر میں
 ۲۷۸..... نامہ اعمال کے کہتے ہیں

ستتیسواں سبق

- ۲۸۱..... قیامت کے گواہ اور اعمال کا ترازو
 ۲۸۶..... قیامت میں میزان اعمال
 ۲۸۷..... میزان قیامت کے کہتے ہیں؟
 ۲۸۸..... میزان قیامت کون لوگ ہیں؟

اڑتیسواں سبق

- ۲۹۱..... قیامت میں کس چیز کے بارے میں سوال ہوگا
 ۲۹۳..... روز قیامت اور حقوق ناس کا سوال
 ۲۹۵..... صراط دنیا یا آخرت کیا ہے؟

انتالیسواں سبق

- ۳۰۱..... بہشت اور اہل بہشت، جہنم اور جہنمی

- ۳۰۳.....روحانی سرور.....
 ۳۰۵.....جہنمیوں کی جسمانی سزا.....
 ۳۰۷.....روحانی عذاب.....

چالیسواں سبق

- ۳۱۱.....شفاعت.....
 ۳۱۲.....اثبات شفاعت.....
 ۳۱۵.....شفاعت کے بعض شرائط.....
 ۳۱۷.....مناہج و ماخذ.....

انتساب

میں اپنی اس ادنیٰ کوشش کو مکمل مقصد حسینیؑ، بطلہؑ کر بلا
ثانی زہرا، حضرت زینب کبریٰؑ سلام اللہ علیہا کی پاک
بارگاہ میں پیش کر کے شرف قبولیت کا متمنی ہوں۔

سید مبین حیدر رضوی

مقدمہ

بِسْمِ اللّٰهِ الرَّحْمٰنِ الرَّحِیْمِ

وَبِهِ نَسْتَعِينُ الْحَمْدُ لِلَّهِ رَبِّ الْعَالَمِينَ وَصَلَّى اللَّهُ عَلَي سَيِّدِنَا
وَآلِهِ الطَّيِّبِينَ الطَّاهِرِينَ لَا سَيِّمًا بَقِيَّةَ اللَّهِ فِي الْأَرْضِينَ وَ لَعْنَةُ اللَّهِ عَلَي
أَعْدَائِهِمْ وَمُخَالَفِيهِمْ أَجْمَعِينَ مِنَ الْآنَ الْحَيُّ قِيَامُ يَوْمِ الدِّينِ .

اصول عقائد دین اسلام کی اساس اور بنياد ہے، ہر مسلمان کے عقیدہ
کو دليل و برهان پر مبنی ہونا چاہئے۔ اسی لئے اسلام کی عظیم دانشمند ہستیوں نے
صدیوں پہلے سے ہی عقیدتی مسائل کی تبیین و تشریح کی ہے اور آج بھی ان کے قیمتی
آثار و خدمات ہمارے درمیان موجود ہیں۔

تقریباً دس سال کا عرصہ گزر چکا ہے کہ حقیر، مدیریت حوزہ علمیہ قم کے
پروگراموں کے تحت اصول عقائد کے تدریسی فرائض کو انجام دے رہا ہے۔ اسی
دوران ایک کتابچہ تیار کیا جو (توحید تا معاد) عقائد پر مشتمل تھا اور طلاب کی خدمت
میں پیش کیا، اس کتابچہ کی تیاری کے لئے میں نے عقائد کی متعدد جدید و قدیم کتب کا
بغور مطالعہ کیا اور وہ مسائل جو جوان طلباء کے لئے مفید و موثر تھے ان کا انتخاب کیا۔
اس کتابچہ پہ میں نے بارہا تجدید نظر کی اور حد امکان اس کی خامیوں کو دور

کیا، بات یہاں تک آپہنچی کہ بعض مسئولین و اساتید و طلاب نے اس بات کی رائے دی کہ یہ چھپ جائے تو بہتر ہوگا، خدا کا شکر ہے کہ ان کے آراء نے عملی جامہ پہنا اور یہ کتاب جو چالیس اسباق پر مشتمل ہے حسب ذیل خصوصیات کے ساتھ آپ کے ہاتھوں میں ہے، ہم اس بات کی امید کرتے ہیں کہ یہ خدمت حضرت بقیۃ اللہ الاعظم عجل اللہ فرجہ... کی تائید سے شرفیاب ہو سکے۔

۱۔ چونکہ اس کتاب کی تدوین کے لئے دسیوں جدید و قدیم عقائدی کتب کا مطالعہ کیا گیا ہے اور ان سے خاطر خواہ استفادہ کیا گیا ہے نیز اس بات کی سعی بہیم کی گئی ہے کہ ہر کتاب کی خصوصیت کا خیال کرتے ہوئے اس کے پیچیدہ مسائل اور مشکل عبارتوں سے پرہیز کیا جائے۔

۲۔ باوجودیکہ اس کتاب کے اسباق نہایت سادہ و سلیس اور عام فہم زبان میں عام لوگوں کے لئے مرتب کئے ہیں، اس میں عقلی و نقلی دلائل کا بھرپور سہارا لیا گیا ہے نیز وہ نوجوان و جوان جو عقیدتی مسائل کو تقلید سے ہٹ کر تحقیق کی رو سے ماننا اور سمجھنا چاہتے ہیں ان کے لئے نہایت تسلی بخش اسلوب کو اپنایا گیا ہے اور ثقل و سنگینی سے قطعاً پرہیز کیا گیا ہے۔

۳۔ یہ کتاب جوان طلاب کے درمیان کئی برسوں کے تجربہ کے بعد وجود میں آئی ہے لہذا ایام تبلیغ میں مبلغین کے لئے کلاس داری نیز دیگر امور میں نفع بخش ثابت ہوگی۔

۴۔ اس کتاب میں اس بات کی کوشش کی گئی ہے کہ عقیدتی پہنچگانہ اصولوں سے متعلق جو سوال پیدا ہوتے ہیں ان کا مدلل جواب دیا جاسکے۔

۵۔ آخر میں یہ بات قابل ذکر ہے کہ اس کتاب میں متعدد کتب سے استفادہ کیا گیا ہے جن کا تذکرہ حسب ضرورت کیا گیا ہے، بعض مواقع پر ان کتابوں کی عین عبارت کو بھی نقل کیا گیا ہے ہم ان مؤلفین کی زحمات و خدمات کے مرہون و مدیون ہیں۔ اساتید و علم دوست افراد سے اس بات کی توقع ہے کہ اپنے مفید مشوروں سے ہم کو ضرور آگاہ فرمائیں گے تاکہ آئندہ طباعت میں اس کی اصلاح ہو سکے۔

وما توفیقی الا باللہ تو کلت علیہ و آلیہ انیب
اصغر قاسمی حوزہ علمیہ قم

کچھ اپنی بات

تمام تعریف اس خدا کے لئے جس نے ہادیوں کو خلق کیا تاکہ لوگ صراط مستقیم پر گامزن رہ سکیں، درود پاک رسول و آل رسول پر جو امت وسطیٰ، خیر البریۃ، ائمہ ہدیٰ اور کائنات کے لئے مایہ رحمت اور سبب ہدایت ہیں، جن کی کرم فرمائیاں کے سبب آج دنیا میں خدا کا دین باقی ہے دنیا کے کسی گوشہ و کنار کارہنے والا ہو کسی طبقہ سے اس کا تعلق ہو، ایک چیز جو بلا تفریق ہر انسان میں پائی جاتی ہے وہ ہے فطرت اور فطری تقاضے، جس کا پہلا قدم، ضرورت مذہب ہے۔ اس کو کئی ناموں سے یاد کیا جاتا ہے مذہب درحقیقت انسانی کامیاب زندگی کے لائحہ عمل کا نام ہے۔

اب سوال یہ ہے کہ یہ دین، یادہرم یا مذہب، خدا ساختہ ہے یا خود ساختہ مسئلہ کی وضاحت لفظوں سے واضح ہے:

آج کی ترقی یافتہ دنیا میں، نظریہ عقیدہ کی جنگ ہے اب جنگ اسلحوں کی کم، نظریات و عقائد کی زیادہ ہے، اس جنگ میں ہر شخص اپنے حریف پر اپنے عقائد کی تمبین نہیں چاہتا ہے، لیکن عدل و انصاف کا تقاضا یہ ہے کہ اگر آپ کے نظریات صحیح اور معقول ہیں تو اس کو دلیل و برہان کے ذریعہ پیش کریں نہ کہ سرتھوپیں...

اور یہ حقیقت ہے کہ حق کا جادو ہمیشہ سرچڑھ کر بولتا ہے کہا جاتا ہے کہ

”انسان کے عمل میں اس کا عقیدہ دخل ہوتا ہے۔“ اگر انسان کا عقیدہ اس کے جذبات اور احساسات و ذہنی اچھ کی بنا پر ہے تو اس کے اعمال کا رنگ ڈھنگ دوسرا ہوگا، لیکن اگر اس کے عقائد آسمانی تائیدات کے تحت ہوں گے تو اس کے اعمال و رفتار و کردار میں الہی رنگ جلوہ نما ہوگا، اس دور میں تو ہر شخص یہ کہہ کر اپنا قد اونچا کرنا چاہتا ہے کہ ”صاحب! ہم تو کتاب، حدیث اور مجتہد کچھ نہیں جانتے ہمارا عقیدہ یہ کہتا ہے!!“، ”ایسا ہے جناب، میں روایت و تاریخ کی بات نہیں جانتا، میری نظر میں اور میرے عقیدہ کے حساب سے تو یوں ہے!!“۔

ظاہری بات ہے جہاں الہی نظام میں، میں، ہم، کا دخل ہو جائے گا وہاں اللہیت کتنی باقی رہے گی اس کا فیصلہ تو صاحبان عقل ہی کر سکتے ہیں، ضروری ہے کہ دین میں ”میں اور ہم“ نہ آئے اور خالص رہے، تو خالص دین کہاں تلاش کریں؟۔

خالص دین، انبیاء و مرسلین و اوصیاء الہی سے لیں، خدا نے اپنے دین اسلام کو صاحبان کتاب و شریعت رسولوں کے ذریعہ ہم تک پہنچایا ہے اماموں نے اس کو بچایا، اور اس کی مکمل تشریح و تفسیر کی ہے، اور زمانہ غیبت میں، علماء کرام نہایت ہی جانفشانی سے اس کو نسل بعد نسل منتقل کرتے رہے ہیں، خدا ان کی ارواح طییبہ پر نزول رحمت فرمائے آمین۔

یہ کتاب جو آپ کے ہاتھوں میں ہے اس کو حجۃ الاسلام و المسلمین جناب اصغر قاسمی استاد حوزہ علمیہ قم نے مرتب فرمایا ہے جس کا نام (اصول عقائد ہے) ہم

نے بھی اس کا اردو ترجمہ ”اصول عقائد“ ہی کیا ہے۔

عقائد کے عنوان سے سردست متعدد علماء کی کتابیں موجود و مقبول ہیں لیکن جو بات اس کتاب کو دیگر کتب سے ممتاز کر دیتی ہے وہ اس کی سلاست و عام فہم دلیل اور طرز بیان ہے، جس کو ہر طبقہ اور ہر فکر کا انسان پڑھ اور سمجھ سکتا ہے۔

اس کتاب میں نہ ہی پیچیدہ فلسفی اصطلاحیں استعمال کی گئیں ہیں اور نہ ہی بے جا غرب اور غریب زدہ افراد کے نظریات کا کھوکھلا سہارا لے کر خود کو بہت ہی روشن فکر ثابت کرنے کی کوشش کی ہے۔ عقیدہ، معاد، برزخ، حقیقت روح، جیسے پیچیدہ مسائل کو نہایت ہی خوش اسلوبی سے دلیلوں کے ساتھ پیش کیا ہے۔ نیز اختلافی عقائد کو بہت برملا بیان کیا ہے اس کی افادیت کا علم تو اس کے مطالعہ کے بعد ہی ہوگا۔

میں عزیز القلب حجۃ الاسلام و المسلمین جناب مولانا سید مظہر علی رضوی کا تہہ دل سے شکر گزار ہوں کہ جنہوں نے میری عدم الفرصتی کے سبب اس کتاب کے ترجمہ میں مدد کی، خدا ان کے قلم و زبان میں استحکام اور اثر پیدا کرے تاکہ دین آل محمدؐ کے مدافع و وکیل بن سکیں، آمین۔

صاحبان علم و ادب سے مفید مشوروں کا متمنی

خاکپائے اولاد ذہرا

سید مبین حیدر رضوی (چروی)

پہلا سبق

اعتقادی مباحث کی اہمیت

علم عقائد

ہر علم کی اہمیت اور قدر و قیمت کا دار و مدار اس کے موضوع پہ ہوتا ہے اور تمام علوم کے درمیان علم عقائد کا موضوع سب سے بہتر اور بیش قیمت ہے۔

ہر انسان کی جملہ مادی و معنوی افکار و افعال کی بنیاد دراصل اس کے عقائد ہیں، اگر وہ صحیح و سالم، قوی اور بے عیب ہوں تو اس کے اعمال و افکار اور مختلف نظریات سبھی صحیح اور شائستہ ہوں گے، اسی بنیاد پر فرورع دین (جو کہ اسلام کے عملی احکام ہیں) کی جانب ہر انسان کی کمی و کیفی توجہ اس بات پر موقوف ہوتی ہے کہ اصول دین کے سلسلہ میں اس کا عقیدہ کس معیار پر کھرا اترتا ہے۔

دوسرے یہ کہ اعتقادی مسائل میں خدا شناسی (معرفت خدا) کا ایک خاص مقام ہے کیونکہ ایک موحد انسان کے تمام عقائد اور دنیا پر طرز نگاہ کی اصل بنیاد اور نقطہ مرکزی اس کی خدا شناسی ہے!

قال الصادق علیہ السلام: لو یعلم الناس ما فی فضل معرفۃ

اللّٰهُ مَا مَدُواْ اَعْيُنُهُمْ اِلَىٰ مَا مَنَعَ بِهِ الْاَعْدَاءُ مِنْ زَهْرَةِ الْحَيَاةِ الدُّنْيَا وَ نَعِيمِهَا وَ كَانَتْ دُنْيَاهُمْ ، اَقْلَ عِنْدَهُمْ مِمَّا يَطْئُوْنَهُ بِاَرْجُلِهِمْ (۱)

اگر لوگ معرفت خدا کی حقیقت سے آگاہ ہو جاتے تو دنیا جس سے دشمنان خدا نے زیادہ استفادہ کیا ہے اس کی رنگینیوں کی جانب کبھی آنکھ اٹھا کر نہ دیکھتے اور دنیا ان کی نگاہوں میں پیروں سے روندی ہوئی خاک سے بھی زیادہ کم قیمت ہوتی۔ اس چھوٹے سے مقدمہ کے بعد اصول عقائد کی بحث، خاص طور تو حید الہی کی اہمیت بالکل روشن اور واضح ہو جاتی ہے، لیکن اس سے پہلے کہ توحید کی بحث شروع کی جائے، بہتر یہ ہوگا کہ دین پر اعتقاد رکھنے کے جو فوائد اور نتائج ہیں ان کو بیان کر دیا جائے۔

دینی عقیدے کے آثار

۱۔ دین، زندگی کو زنی بناتا ہے، اگر دین کو زندگی سے جدا کر لیں تو کھوکھلا پن اور حیرانی کے سوا کچھ بھی نہیں رہ جائے گا۔

۲۔ دین حیرت و استعجاب کو دور کرتا ہے یعنی اس حیرانی کو دور کرتا ہے کہ کہاں تھے؟ کہاں ہیں؟ کس لئے ہیں اور کہاں جائیں گے؟

مولا امیر المومنین علیہ السلام فرماتے ہیں: ”رحم اللہ امرء علم من این وفقی این و الی این“ خدا رحمت نازل کرے اس شخص پر جو یہ جانتا ہے کہ کہاں سے آیا ہے، کہاں ہے اور کہاں جانا ہے!

۳۔ انسان ذاتی طور پر ترقی اور کمال کا تشنہ اور اس کا فدائی ہوتا ہے اور صرف دین وہی ہے جو انسان کو حقیقی کمال کی جانب ہدایت کر سکتا ہے۔

امام باقر علیہ السلام فرماتے ہیں: ”الکمال کل الکمال النطق فی الدین والصبر علی النایبۃ و تقدیر المعیشۃ“ تمام کے تمام کمالات کا خلاصہ دین میں بصیرت، مشکلات میں صبر اور زندگی میں میانہ روی اختیار کرنا ہے۔ (۱)

۴۔ فکری سکون صرف آغوش دین میں ہے، بے دین ہمیشہ مضطرب خائف اور پریشان رہتا ہے، اگر دنیا کی فیصدی آبادی کو ملاحظہ کیا جائے تو ذہنی اور اعصابی نیز نفسانی بیماریاں ان معاشروں میں زیادہ ہیں جہاں دین نام کی کسی چیز کا وجود نہیں ہے جیسا کہ قرآن مجید میں ارشاد ہے: ﴿الذین آمنوا ولم یلبسوا ایمانہم بظلم أولئک لہم الأمن و ہم مہتدون﴾ (۲)

”جو لوگ ایمان لائے اور ایمان کو ظلم سے آلودہ نہیں کیا وہ وہی لوگ ہیں جن کے لئے امن و سکون ہے اور وہ سالکین راہ ہدایت ہیں۔“

۵۔ کوشش اور امید صرف دامن دین میں ہے جب کبھی حوادث روزگار اور زندگی کے پیچیدہ مسائل انسان کی زندگی میں سراٹھاتے ہیں اور اس کو تمام راہیں مسدود نظر آتی ہیں اور وہ ان مشکلات کے سامنے اپنے آپ کو بے بس، مجبور و کمزور محسوس کرتا ہے تو ایسے وقت میں صرف مبداء و معاد، توحید و قیامت پر ایمان ہی وہ

(۱) منہجی الامال، کلمات امام باقر (۲) انعام آیہ: ۸۳

مرکز ہے جو بے تکان اس کی مدد کو دوڑتا ہے اور اس کو قوت عطا کرتا ہے، ایسے وقت میں وہ اپنے آپ کو تنہا محسوس نہیں کرتا بلکہ اس بات کا احساس کرتا ہے کہ ایک بہت بڑی طاقت اس کی پشت پناہی کر رہی ہے۔

پھر امید اور حوصلہ کے ساتھ اپنی محنت اور کوشش کو جاری رکھتا ہے اور سختیوں کا گلا گھونٹ دیتا ہے لہذا توحید اور قیامت پر ایمان رکھنا انسان کے لئے پشت پناہ نیز استقامت و جواں مردی کا سرچشمہ ہے۔

نبی اکرمؐ فرماتے ہیں: ”الْمُؤْمِنُ كَالْجَبَلِ الرَّاسِخِ لَا تَحْرُكُهُ الْعَوَاصِفُ“

”مومن اس پہاڑ کی مانند ہے جس کو آندھیاں ہلا بھی نہیں سکتی ہیں“

دین کے فوائد کے بارے میں حضرت علیؑ کے چند اقوال:

۱۔ الدین أقوى عماد ”دین سب سے مستحکم پایگاہ ہے“۔

۲۔ صيانة المرء على قدر ديانته ”انسان کی حفاظت اس کی دیانت

داری کی مطابق ہوتی ہے“۔

۳۔ الدین أفضل مطلوب ”دین بہترین مطلوب و مقصود ہے“۔

۴۔ اجعل دینک کھفک ”دین کو اپنی پناہ گاہ قرار دو“۔

۵۔ الدین یصد عن المحارم ”انسان کو گناہوں سے بچائے رکھتا ہے“۔

۶۔ سبب الورع صحة الدین دین کی سلامتی پرہیزگاری کا سبب ہے۔

۷۔ یسیر الدین خیر من کثیر الدنیا ”تھوڑا سا دین بہت ساری دنیا سے بہتر ہے۔“

۸۔ من رزق الدین فقد رزق خیر الدنیا و الاخرة ”جو کوئی بھی دیندار ہو گیا گویا خیر دنیا و آخرت اس کو عطا کر دی گئی۔“

۹۔ الدین نور ”دین نور ہے۔“

۱۰۔ نعم القرین الدین ”بہترین ساتھی اور دوست دین ہے۔“ (۱)

دین اور معاشرتی عدالت کی حفاظت

کسی نے امام رضا علیہ السلام سے سوال کیا کہ خدا، رسول اور امام پر ایمان لانے کا فلسفہ کیا ہے؟ تو آپ نے فرمایا: لعلل کثیرة منها ان من لم یقر بالله عزو جلّ لم یجتنب معاصیه ولم ینتہ عن ارتکاب الكبائر ولم یراقب أحداً فیما یشتهی و یتسلذّ من الفساد والظلم (۲)

”ممکن ہے اس کی بہت ساری علتیں ہوں جن میں سے ایک یہ ہے کہ جو شخص خدا پر ایمان نہیں رکھتا وہ گناہوں سے پرہیز نہیں کرتا اور گناہان کبیرہ کا مرتکب ہوتا ہے اور وہ فساد و ظلم جو اس کے لئے باعث لذت ہے اس کو انجام دینے میں کسی بات کی پروا نہیں کرتا۔“

یہ بالکل عام سی بات ہے کہ جو شخص خدا و قیامت پر یقین نہیں رکھتا اسی کے

(۱) تمام احادیث، غرر و درر جلد ۷، باب دین، (۲) میزان الحکمتہ، باب معرفت۔

لئے عدالت مساوات، ایثار، عفو و درگذشت، بلکہ تمام اخلاقی مسائل بالکل کھوکھلے بے معنی اور بے قیمت ہیں۔

اور ایسے شخص کی نظر میں عادل، ظالم، صالح اور مجرم کے درمیان کوئی فرق نہیں ہے کیونکہ اس کی نظر میں مرنے کے بعد سب ایک مساوی نقطہ پر پہنچیں گے۔ لہذا پھر کوئی ایسی چیز ہے جو اس انسان کو فتنہ و فساد اور ہوس رانی سے روک سکے۔

تینتہ خدا اور قیامت پر ایمان اس بات کا باعث ہوتا ہے کہ انسان اپنے ہر فعل پر خود کو خدا کے سامنے جواب دہ و ذمہ دار قرار دے۔

ایک متدین انسان اس بات کا یقین رکھتا ہے کہ اس کا معمولی سا عمل چاہے نیک ہو یا بد اس کا حساب ضرور ہوگا۔

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ (۱) ”جو کوئی بھی ذرہ برابر نیک عمل کرے گا اس کو (روز محشر) دیکھے گا اور جو ذرہ برابر برائے عمل انجام دے گا اس کو (روز محشر) دیکھے گا۔“

بیشمار مسلمان دین کے والا مقام تک کیوں نہیں پہنچ سکے؟

گذشتہ بحثوں میں دین پر اعتقاد رکھنے کے جو نتائج و فوائد بیان کئے گئے ہیں ان کی روشنی میں یہ سوال پیدا ہوتا ہے کہ اگر دین زندگی کو قیمتی اور بھاری بھر کم بناتا

انسان کو حیرانی و سرگردانی سے نکالتا نیز انسان کے لئے کمال و سعادت کا باعث ہوتا اور اگر دین سکون قلب کا سبب اور قوم و ملت میں عدل و انصاف کے پھیلنے کا باعث ہوتا تو مسلمانوں کی اکثریت ان مقامات کو کیوں نہ پاسکی؟ اس سوال کا جواب امیر المومنینؑ کے کلام کی روشنی میں ملاحظہ فرمائیں۔

قال علیؑ ”الإيمانُ إقرار باللسان و معرفة بالقلب و عمل

بالجوارح“

”ایمان زبان سے اقرار، دل سے معرفت اور اعضاء و جوارح سے عمل کرنے کا نام ہے۔“ اور یہ بات بالکل روز روشن کی مانند واضح ہے کہ مسلمانوں کی اکثر تعداد پہلے مرحلہ سے آگے نہ بڑھ سکی۔ (۱)

نتیجہ یہ ہوا کہ معرفت و عمل کے بغیر صرف زبانی ایمان کا کوئی اثر اور فائدہ نہیں ہوا۔

قال الصادق علیہ السلام : لا معرفة الا بالعمل فمن عرف

دلته المعرفة علی العمل و من لم يعمل فلا معرفة له (۲)

”معرفت، عمل کے سوا کچھ کچھ بھی نہیں اور جس نے بھی معرفت حاصل کی معرفت نے اسی کو عمل کی راہ پر گامزن کر دیا لہذا جو شخص باعمل نہیں وہ با معرفت بھی نہیں۔“

امام جعفر صادق علیہ السلام کے اس نورانی قول کی روشنی میں یہ بات ثابت

(۱) بحار الانوار جلد ۶۹، ص ۶۸ (۲) اول کافی، باب جو نادانستہ عمل کرے (حدیث دوم)

ہو جاتی ہے کہ ایمان کے آثار و فوائد اس وقت ظاہر ہوتے ہیں جب ایمان دل کی تہوں میں اتر جائے اور دل کے توسط سے اعضاء و جوارح کے ذریعہ عمل ظہور پذیر ہو جائے۔

سوالات

- ۱۔ اصول دین میں بحث کیوں اہمیت رکھتی ہے؟
- ۲۔ دین پر اعتقاد رکھنے کے آثار و خلاصہ کے طور پر بیان کیجئے؟
- ۳۔ خدا اور رسول و امام پر عقیدہ رکھنے کا فلسفہ کیا ہے؟
- ۴۔ مذہبی معاشرہ، دین کے فوائد اور اس کے آثار سے کیوں بہر مند نہیں ہو سکا؟

دوسرا سبق

توحید فطری

فطرت کے لغوی معنی سرشت و طبیعت سے عبارت ہے اور اصطلاح میں ہر انسان کے معنوی جذبہ اور خواہش کو فطرت کہا جاتا ہے، انسان کے اندر دو طرح کے خواہشات پائے جاتے ہیں۔

۱۔ مادی خواہشات: جو مادی ضرورتوں کو پورا کرنے کے لئے انسانی وجود میں پوشیدہ ہوتی ہیں جیسے حب ذات، بھوک، پیاس، خوف، امید وغیرہ۔

۲۔ معنوی خواہشات: جیسے ترقی، دوستی، ایثار و قربانی، احسان و شفقت اور اخلاقی ضمیر، یہ خواہشات انسانی وجود میں اس لئے رکھی گئی ہیں تاکہ وہ حیوانیت کے حدود سے نکل کر واقعی اور حقیقی کمالات تک پہنچ سکے۔

فطرت یا معنوی خواہشات

معنوی خواہشات یا فطرت اسے کہتے ہیں کہ جس کو انسان خود بخود پالیتا ہے اور اس کو سیکھنے کی ضرورت نہیں ہوتی فطرت، معرفت و شناخت کے سرچشموں میں سے ایک سرچشمہ ہے، کبھی اس سرچشمہ شناخت کو قلب سے بھی تعبیر کیا جاتا ہے

اور عقل جو کہ تفکر و ادراکات نظری کا مرکز ہے اس سے بہت جدا ہے اور یہ سب کے سب انسانی روح کے ایک ہی درخت کے پھل اور اس کی شاخیں ہیں یہ معنوی معرفت ہر انسان کے اندر موجود ہے۔

البتہ کبھی کبھی سیاہ پردے بیچ میں حائل ہو جاتے ہیں اور یہ فطرت آشکار نہیں ہو پاتی انبیاء کی بعثت نیز اماموں کا سلسلہ انہیں پر دوں کو ہٹانے اور فطرت الہی کے رشد کے لئے تھا انسان فطرت توحید کے ساتھ دنیا میں آتا ہے۔

جیسا کہ قرآن مجید میں ارشاد ہے: ﴿فَأَقِمْ وَجْهَكَ لِلدِّينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ﴾ (۱) ”آپ اپنے رخ کو دین کی طرف رکھیں اور باطل سے کنارہ کش رہیں کہ یہ دین فطرت الہی ہے جس پر اس نے انسانوں کو پیدا کیا ہے اور خلقت الہی میں کوئی تبدیلی نہیں آسکتی، یقیناً یہی سیدھا اور مستحکم دین ہے مگر لوگوں کی اکثریت اس بات سے بالکل بے خبر ہے۔“

فطرت، روایات کی روشنی میں

قال رسول اللہ: ”كُلُّ مَوْلُودٍ يُوَلَّدُ عَلَى الْفِطْرَةِ حَتَّىٰ يَكُونَ أَسْوَاهُ يَهُودَانِهِ أَوْ نَصْرَانِهِ“ (۲) ہر بچہ فطرت (توحید و اسلام) پر پیدا ہوتا ہے مگر یہ کہ اس کے ماں باپ اس کو یہودی یا عیسائی بنا دیتے ہیں۔

(۱) سورہ روم آیت: ۳۰ (۲) بحار الانوار جلد ۳، ص ۲۸۱

عن زراره سألت أبا عبد الله عليه السلام عن قول الله عز وجل فطرة الله التي فطر الناس عليها قال: فطرهم جميعاً على التوحيد (۱)

جناب زراره کہتے ہیں کہ میں نے امام جعفر صادق عليه السلام سے خدا کے اس قول (فطرة الله) کے بارے میں پوچھا تو آپ نے فرمایا: کہ خدا نے سب کو فطرت توحید پر پیدا کیا ہے۔

امام جعفر صادق علیہ السلام سے پوچھا گیا کہ آیت کریمہ میں فطرت سے کیا مراد ہے تو آپ نے ارشاد فرمایا: اسلام مراد ہے کیونکہ خدا نے جب انسانوں سے توحید اور معرفت خدا کا عہد لیا تھا اسی وقت ضرورت دین کو بھی ان کے وجود میں جاگزیں کر دیا تھا (۲) عن علی بن موسی الرضا صلوات الله عليه عن أبيه عن جده محمد بن علي بن الحسين عليهم السلام في قوله . فطرة الله التي فطر الناس عليها: قال هو لا اله الا الله محمد رسول الله علي امير المؤمنين عليه السلام التي ههنا التوحيد (۳)

امام رضا عليه السلام اپنے والد بزرگوار سے انہوں نے اپنے جد امام باقر عليه السلام سے نقل کیا (فطرة الله) کے معنی لا اله الا الله محمد رسول الله .

(۱) بحار الانوار جلد ۳، ص ۲۷۸، (۲) بحار الانوار جلد ۳، ص ۲۷۸ (۳) بحار الانوار جلد ۳، ص ۲۷۷

علی امیر المؤمنین علیہ السلام ہیں یعنی خدا کی وحدانیت کے اقرار میں رسالت محمدی کا یقین اور ولایت امیر المؤمنین کا اقرار بھی شامل ہے۔

ابو بصیر نے امام محمد باقر علیہ السلام سے نقل کیا ہے کہ ﴿فَأَقِمْ وَجْهَكَ لِلدِّينِ حَنِيفًا﴾ سے مراد ولایت ہے۔ (۱) حقیقت امر یہ ہے کہ ہر انسان اپنے آپ میں ایک پیدا کرنے والے کا احساس کرتا ہے اور یہ وہ کیفیت ہے جس کو خدا نے انسانوں کی سرشت و فطرت میں ودیعت کر دیا ہے۔ یہ ایک ایسا مسئلہ ہے جس کو غیر مسلم دانشوروں نے بھی قبول کیا ہے جن کے چند نمونوں کی جانب ہم اشارہ کریں گے مذہبی فطرت اور دانشوروں کے نظریات!

بغیر کسی استثناء کے عقیدہ اور مذہب سب میں پایا جاتا ہے اور میں اس کو پیدائشی مذہبی احساس کا نام دیتا ہوں، اس مذہب میں انسان آرزوں اور مقاصد کے کم ہونے اور عظمت و جلال جو ان امور کے ماوراء اور مخلوقات میں پوشیدہ ہوتے ہیں انکا احساس کرتا ہے۔ (۲)

”دل کے پاس کچھ ایسی دلیلیں ہیں کہ جہاں تک عقل کی رسائی نہیں ہے“ (۳)

”پاسکال“

میں بالکل کھلے دل سے اس بات کا اعتراف کرتا ہوں کہ مذہبی زندگی کا

”ڈپلیم جیمز“

سرچشمہ دل ہے۔ (۴)

(۱) بحار الانوار جلد ۳، ص ۲۷۷ (۲) دنیاوی کہ من می پنم ص ۵۳ (۳) سیر حکمت دراروپا ص ۱۴ (۴) سیر حکمت

ہمارے اسلاف نے بارگاہ خداوندی میں اس وقت سر کو جھکا دیا تھا جب وہ
خدا کو کوئی نام بھی نہ دے سکے تھے۔ (۱)

”ماکس مولر“

جو حقیقت کھل کر ہمارے سامنے آتی ہے وہ یہ ہے کہ عرفانی احساس ایک ایسی
لہر ہے جو ہماری فطرتوں کے تہہ سے اٹھتی ہے اور درحقیقت وہی اصل فطرت ہے جس
طرح انسان پانی اور آکسیجن کا محتاج ہے اسی طرح خدا کی ضرورت بھی ہے۔ (۲)

”الکس کارل“

انسان اس بات کا احساس کرتا ہے کہ اسے آب و دانہ کی ضرورت ہے اسی طرح
ہماری روح کو بھی بہترین روحانی غذاؤں کی ضرورت ہے۔ اسی احساس کا نام ہے دین،
جس کی جانب پہلے ہی انسان کی ہدایت کر دی گئی تھی، گویا یہ کہ اگر دنیا کی وحشی ترین قوم
سے ایک بچہ کو لے لیں اور اس کو آزاد چھوڑ دیں کہ وہ جیسے چاہے ویسے زندگی گزارے اور
اس کو کسی بھی دین سے آشنا نہ کرائیں وہ جس وقت بڑا ہوگا اور جس قدر اس کا شعور و
ادراک کامل ہوگا ہم اس بات کو محسوس کریں گے کہ وہ کسی گمشدہ شیء کی تلاش میں ہے اور ہر
دم اور ہمیشہ اصل فطرت و سرشت کی بنا پر ادھر ادھر ہاتھ پیر مارے گا تا کہ اپنے دماغ میں
کسی چیز کا تصور کر سکے اور ہم اس کی اس تگ و دو اور فکر کو دین کہتے ہیں۔ ”سقراط حکیم“

امیدوں کا ٹوٹنا اور ظہور فطرت

ہر انسان اضطراب اور غیر خدا سے قطع تعلقات کے وقت اللہ سے لو لگاتا

ہے اور فطرتاً اپنے کو اس بے نیاز کا محتاج محسوس کرتا ہے۔ اگر ہر وقت یہی کیفیت برقرار رہے تو اس کا مطلب یہ ہے کہ انسان کا اس کے معبود سے ناتہ ٹوٹنا نہیں ہے (۱)

امیر المؤمنین علیہ السلام کلمہ (اللہ) کی تفسیر یوں فرماتے ہیں کہ... ۱. ہو الٰذی

یتالہ الیہ عند الحوائج والشدائد کل مخلوق عند انقطاع الرجاء من جمیع من ہو دونہ وتقطع الاسباب من کل من سواہ (۲) خدا اس ذات کا نام ہے کہ سختی اور حاجات کے وقت جب دنیا کی ہر مخلوق کے ناتے ٹوٹ جاتے ہیں اور امیدیں غیر خدا سے منقطع ہو جاتی ہیں تو اس کی پناہ میں آتے ہیں۔

ایک شخص نے امام جعفر صادق علیہ السلام سے عرض کیا یا ابن رسول اللہ! خدا کی معرفت عطا کریں کیونکہ اہل مجادلہ (بحث کرنے والوں) نے ہم سے بہت ساری باتیں کی ہیں اور ہمیں پریشان کر کے رکھ دیا ہے۔

آپ نے فرمایا کہ: کیا تم کبھی کشتی پر سوار ہوئے ہو؟ اس نے کہا ہاں۔
آپ نے فرمایا: کیا کبھی ایسا نہیں ہوا کہ تمہاری کشتی بھنور میں پھنس گئی ہو اور اس وقت نہ کوئی دوسری کشتی اور نہ ہی کوئی شناگر (تیراک) ہو جو تم کو نجات دے سکے۔ اس نے عرض کی جی ہاں۔

آپ نے فرمایا: کیا اس وقت تم نے اس بات کا احساس نہیں کیا کہ اب بھی کوئی ایسی طاقت ہے جو تم کو اس خطرناک موجوں سے نجات دلا سکتی ہے۔ اس نے

(۱) آیات قرآن بہ ترتیب ۱۲، ۸، ۶۵، ۲۳، ۳۲، سورہ، یونس، زمر، عنکبوت، روم، لقمان، (۲) میزان الحکمتہ ج ۱،

کہا: ہاں۔ آپ نے فرمایا: وہی خدا ہے جو تم کو اس جگہ نجات دے سکتا ہے جس جگہ کوئی نجات دینے والا نہیں اور نہ ہی کوئی فریادرس ہے (۱)

گویا یہ خدا شناسی کی فطرت و وجود انسان کے بنیادی سرمایہ میں سے ہے جو کہ آئین ساز حقیقت کی رہنمائی کرتی ہے۔ مگر بسا اوقات دنیا سے بہت زیادہ وابستگی فاسد ماحول بلکہ ایک لفظ میں یوں کہا جائے کہ گناہ، فطرت کی حقیقت نمائی سے روک دیتا ہے اور صاف و شفاف آئینہ کو دھندھلا اور غبار آلود کر دیتا ہے۔

﴿ثُمَّ كَانَ عَاقِبَةَ الَّذِينَ أَسَاءُوا السُّوْاىٰ أَنْ كَذَّبُوا بِآيَاتِ اللّٰهِ وَكَانُوا بِهَا يَسْتَهْزِؤْنَ﴾ (۲) جن افراد نے بہت زیادہ گناہ کیا اس کا نتیجہ یہ ہوا کہ انھوں نے آیات الہی کو جھٹلایا اور مسخرہ بنایا۔

(۱) بحار الانوار ج ۳، ص ۴۱۰ (۲) سورہ روم ۱۰۶۔

سوالات

- ۱۔ لغت اور اصطلاح میں فطرت کے کیا معنی ہیں؟
- ۲۔ آیت میں ﴿فطرة الله التي فطر الناس عليها﴾ آیا ہے اس سے مراد کیا ہے؟
- ۳۔ سقراط نے فطرت تو حیدی کے بارے میں کیا کہا ہے؟
- ۴۔ امام جعفر صادقؑ نے اس کو کیا جواب دیا جو خدا کی معرفت چاہتا تھا؟

تیسرا سبق

وجود انسان میں خدا کی نشانیاں

﴿سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَّبِعِنَ لَهُمْ أَنَّهُ
الْحَقُّ﴾ (۱) ہم اپنی نشانیوں کو دنیا میں اور انسان کے وجود میں لوگوں کو دکھلائیں
گے تاکہ وہ جان لیں کہ خدا حق ہے۔

﴿وَفِي خَلْقِكُمْ وَمَا يَبُتُّ مِنْ دَابَّةٍ آيَاتٌ لِّقَوْمٍ يُوقِنُونَ﴾ (۲)
اور خود تمہاری خلقت میں بھی اور جن جانوروں کو وہ پیدا کرتا رہتا ہے، ان میں بھی
صاحبان یقین کے لئے بہت ساری نشانیاں ہیں۔ ﴿وَمِنْ آيَاتِهِ أَنْ خَلَقَكُمْ مِنْ
تُرَابٍ ثُمَّ إِذَا أَنْتُمْ بَشَرٌ تَنْتَشِرُونَ﴾ (۳) اس کی نشانیوں میں سے یہ بھی ہے کہ
اس نے تمہیں خاک سے پیدا کیا اور انسان بنایا پھر تم زمین پر پھیل گئے۔

جب کہ دنیا کے چوٹی کے دانشور اور مفکرین، مختلف النوع اشیاء کا مختلف انداز
میں معائنہ کر رہے ہیں لیکن خود وجود انسان ایک ناشناختہ وجود بنا ہوا ہے اور برسوں درکار
ہیں اس بات کے لئے کہ دنیا کے دانشور حضرات دنیا کے اس سب سے بڑے معمہ کی گتھی
کو سلجھا سکیں اور اسکے زاویے کو آشکار کر سکیں اور شاید یہ حل نہ ہونے والی پہیلی ہے۔

(۱) سورہ فصلت آیہ: ۵۳ (۲) سورہ جاثیہ آیہ: ۴۰ (۳) سورہ روم آیہ: ۲۰

انسان کا جسم

اصحاب امام صادق علیہ السلام میں سے ایک کہتے ہیں کہ میں نے ہشام بن حکم (امام جعفر صادق علیہ السلام کے شاگرد) سے پوچھا کہ اگر کوئی مجھ سے یہ سوال کر لے کہ تم نے خدا کو کیسے پہچانا تو اس کا کیا جواب ہوگا؟ ہشام کہتے ہیں ہم اس کے جواب میں یہ کہیں گے کہ خدا کو ہم نے اپنی ہی ذات کے ذریعہ پہچانا اس لئے کہ وہ تمام چیزوں میں سب سے زیادہ نزدیک ہے، میں یہ دیکھ رہا ہوں کہ میرے جسم کی اتنی عظیم عمارت مختلف اجزاء پر مشتمل ہے اور ہر کوئی اپنے مخصوص انداز و مقام پر رواں دواں ہے ان اجزاء کا نظم و ضبط اس بات کا غماز ہے کہ ان کا خالق بہت ہی متین اور دقیق ہے۔ اور (یہ جسم) مختلف اقسام کے رنگ و روغن سے آراستہ ہے، میں اس بات کا قطعی مشاہدہ کر رہا ہوں کہ میرے مختلف النوع حواس، طرح طرح کے اعضاء و جوارح جیسے آنکھ کان، شامہ، ذائقہ، لامسہ، خلق کئے، اور تمام عقلاء کی عقل اس بات کو محال جانتی ہے کہ ایک منظم پروگرام کسی ناظم کے بغیر یا کوئی اچھوتی اور نفیس تصویر کسی ماہر نقاش کے بغیر وجود میں آجائے لہذا میں نے اس سے اس بات کا پتہ لگایا کہ میرے جسم کا نظام میرے بدن کی نقاشی اس قانون سے مستثنیٰ (جدا) نہیں ہے بلکہ کسی خالق کی محتاج ہے۔ (۱)

ایک شخص نے امام رضا علیہ السلام سے وجود خدا پر دلیل طلب کی تو آپ نے فرمایا:

”عَلِمْتُ أَنَّ لِهَذَا الْبَيَانَ بَانِيًا فَأَقْرَرْتُ بِهِ“

میں نے اپنے وجود ہستی پر نظر کی تو اس بات کا انکشاف کیا کہ کوئی اس کا خالق ہے لہذا میں نے اس کے وجود کا اقرار کر لیا۔ (۱)

صادق آل محمد فرماتے ہیں: مجھے اس شخص پر تعجب ہوتا ہے جو یہ تصور کرتا ہے کہ خدا بندوں کی نظروں سے پوشیدہ ہے جبکہ اس کی خلقت کے آثار خود اپنے آپ میں دیکھتا ہے اور وہ ایسے آثار ہیں جو عقلموں کو مبہوت اور غلط افکار کو باطل کر دیتے ہیں۔

میرے جان کی قسم! اگر نظام خلقت میں غور کر لیتے تو یقیناً خالق کائنات کی جانب مدلل ثبوتوں کے ذریعہ پہنچ جاتے۔ (۲)

جسم انسان ایک پراسرار عمارت

دانشور و مفکرین حضرات نے خصوصیات انسان کو جاننے کے لئے کچھ علوم کی بنیاد رکھی ہے اور اس کے توسط سے کچھ رازوں کو جان سکے ہیں۔

کیونکہ انسان کے اعضاء میں سے ہر عضو اسرار تو حید کی ایک دنیا چھپائے ہوئے ہے، ان اسرار کو حسب ذیل امور میں تلاش کیا جاسکتا ہے۔

۱۔ جسم انسان کے پراسرار انگ: انسان کا بدن ایک عمارت کی مانند مختلف خلیوں سے مل کر بنتا ہے جس کا ہر ایک خلیہ مستقل زندہ وجود ہے اور دیگر جاندار کی طرح ہضم، جذب، دفع، اور تولید مثل رکھتا ہے انسان کے جسم میں معمولاً وہ خلیہ جو

(۱) اصول کافی کتاب التوحید۔ باب: احدیث۔ ۳ (۲) بحار الانوار ج ۳، ص ۱۵۲

مستقل دل کی مدد سے خون کے سہارے غذا حاصل کرتے ہیں۔ کروڑوں کی تعداد میں ہیں ان میں سے ہر ایک خلیہ خاص انداز میں مرتب اور کارفرما ہیں۔ کبھی گوشت کی صورت میں کبھی پوست کی شکل میں کبھی دانت کے مٹانے کبھی اشک چشم کی صورت میں متشکل ہوتے ہیں، یہ بالکل سامنے کی بات ہے کہ ان میں سے ہر ایک خاص غذا کا محتاج ہوتا ہے جو خون کے ذریعہ دل کے فرمان کے تحت ان تک پہنچایا جاتا ہے۔

۲۔ مرکز ہضم، جسم کے باورچی خانہ کی حیثیت رکھتا ہے۔

۳۔ مرکز گردش خون، پورے بدن میں غذا رسانی کا کام کرتا ہے۔

۴۔ مرکز تنفس بدن انسانی میں تصفیہ خون کا کام انجام دیتا ہے۔

۵۔ مرکز مغز و اعصاب تمام انسانی قوا کا فرمانروا ہے۔

۶۔ کان، آنکھ، ناک، یہ سب مغز کے موصلاتی مراکز ہیں۔

۷۔ تمام اعضاء بدن مرکزی حیرت انگیز مشینری ہیں جو دانا اور توانا خالق کی جانب راہنمائی کرتی ہیں۔ (۱)

تمام اعضاء بدن کی فعالیت اور ان کی فیزیکی نشوونما کے بارے میں ہزاروں دانشوروں نے مطالعہ کر کے ہزاروں کتابیں لکھی ہیں، کیا کوئی بھی اس بات پر یقین کرے گا کہ ان اعضاء میں ہر ایک کی شناخت کے لئے اتنے محقول، ذکاوت و درایت کی ضرورت ہے لیکن اس کی تخلیق کے لئے کسی بھی علم و عقل کی قطعی ضرورت نہیں ہے!

یہ کیسے ممکن ہے کہ اعضاء انسانی کی فعالیت اور کیفیت کار کے لئے برسوں مطالعہ کی ضرورت ہے، مگر ان کی خلقت بے شعور عوامل کے توسط سے ہو جائے آخر دنیا کی کون سی عقل اس بات کو قبول کرے گی؟۔

دماغ کی حیرت انگیز خلقت

جسم انسان کا اہم ترین اور دقیق ترین مرکز انسان کا دماغ ہے دماغ تمام توائے بدن کا فرمانروا اور وجود انسان کے تمام اعصابی مراکز کا اصلی مرکز ہے، دماغ ضروری اطلاعات کی فراہمی، اعضاء کے احتیاجات نیز بدن تک اپنے تمام فرامین کے پہچانے کے لئے جسم کے تمام باریک اجزاء جو جسم بھر میں پھیلے ہوئے ہیں ان کا سہارا لیتا ہے اور ان اجزاء کو (سلسلہ اعصاب) کہتے ہیں۔

انسان کی چھوٹی سی کھوپڑی میں اتنا عظیم الشان مرکز کس طرح فعالیت کرتا ہے، اگر اس جانب توجہ کریں تو ہم کو اس کائنات کے خالق کی عظمت و قدرت و حکمت کی جانب راہنمائی کرتا ہے۔

روح انسان مخلوقات عالم کی عجیب ترین شی

وجود انسان کے ابعاد میں سے ایک روح ہے، روح کائنات کی عجیب ترین اور پراسرار موجودات میں شمار ہوتی ہے جبکہ تمام چیزوں سے زیادہ ہم سے نزدیک ہے پھر بھی اس کی معرفت سے قاصر ہیں۔ ہر چند دانشمندیوں نے اس کی شناخت کے لئے انتھک کوشش کر ڈالی ہے، مگر اب بھی روح کا اسرار آمیز وجود جوں

کاتوں ہے اور اس کے رخ سے رموز کے پردے ہٹائے نہیں جاسکے ہیں۔

قال الله: ﴿يَسْئَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا﴾ (۱) یہ تم سے روح کے بارے میں سوال کرتے ہیں کہہ دو کہ روح فرمان الہی میں سے ہے اور تم کو تھوڑے سے علم کے سوا کچھ نہیں دیا گیا ہے یہ سب مہم جو اب اس بات کی جانب اشارہ ہے کہ روح کائنات کے موجودات میں سے نہایت ہی سزی وجود ہے اور اس سے لاعلمی و عدم آگاہی کم تعجب کی بات نہیں ہے کہ اسرار روح سے آگاہ نہ ہو سکے۔

یہ عجوبہ قادر و متعال خدا کی عظیم نشانیوں میں سے ایک ہے۔

روح انسان کی سرگرمیاں

ہم بے شمار روحی اور فکری سرگرمیاں رکھتے ہیں چاہے خود آگاہ طور پر یا ناخود آگاہ طور پر، اور ہر ایک ان میں سے ایک مستقل موضوع بحث ہے نیز متعدد کتابوں میں اس کے بارے میں بحث ہو چکی ہے ان سرگرمیوں میں سے کچھ حسب ذیل ہیں۔

۱۔ تفکر: مجہولات کا حصول اور حل مشکلات۔

۲۔ تجدد: (نیا پن)۔ متعدد حاجات کو پورا کرنا، مختلف حوادث کا مقابلہ کرنا

ایجادات و انکشافات۔

۳۔ حافظہ، ان معلومات کو محفوظ رکھنے کے لئے جو حس، تفکر کے ذریعہ انسان کو حاصل ہوئی ہے، پھر ان کی درجہ بندی و حفاظت اور وقت ضرورت ان کی یاد آوری۔

۴۔ مسائل کا تجزیہ اور ان کی تحلیل: حادثات کے علل و اسباب کو معلوم کرنے کے لئے مفہیم ذہنی کو ایک دوسرے سے جدا کرنا پھر انہیں مرتب کرنا تاکہ حادثہ کے علل و اسباب کو بخوبی معلوم کیا جاسکے۔

۵۔ تخیل: یعنی ذہنوں شکلوں کا ایجاد کرنا جو بسا اوقات خارج میں موجود نہیں ہوتیں اور وہ نئے مسائل کے سمجھنے کو مقدمہ ثابت ہوتی ہیں۔

۶۔ قصد و ارادہ: امور کی انجام دہی، ان کو متوقف کرنا یا ان کو اتھل پتھل کرنا

۷۔ محبت و دوستی، دشمنی و نفرت: اور ان کے مانند دسیوں احساسات جو انسانی اعمال میں مثبت و منفی اثرات رکھتے ہیں۔ (۱)

اپنی پہچان

خدا کی حکمت اور اس کی اہم ترین تدبیری نشانیوں میں سے ایک شیء خلقت انسان ہے اس کی شناخت، شناخت خداوند کا مقدمہ ہے۔

قال علیؑ: مَنْ عَرَفَ نَفْسَهُ فَقَدْ عَرَفَ رَبَّهُ (۲) ”جس نے اپنے آپ کو پہچان لیا اس نے گویا خدا کو پہچان لیا۔“

قال امیر المؤمنین علیہ السلام: عَجِبْتُ لِمَنْ يَجْهَلُ نَفْسَهُ

(۱) پیام قرآن جلد ۲، بحث روح (۲) غرر و درر۔ باب معرفت

کیف يعرف ربہ (۱) ”میں تعجب کرتا ہوں اس شخص پر جو خود اپنے آپ سے جاہل ہے وہ خدا کو کیسے پہچانے گا“۔

قال علی علیہ السلام: مَنْ عرف نفسه فقد انتهى إلى غاية كل معرفة و علم (۲) ”جن نے خدا کو پہچان لیا گویا اس نے ہر علم و دانش کو پا لیا“۔

قال علی علیہ السلام: معرفة النفس أنفع المعارف (۳)
”نفس کی پہچان بہترین معرفت ہے“۔

قال امیر المومنین علیہ السلام: عجبت لمن ينشد ضالته و قد أضل نفسه فلا يطلبها (۴)

”میں حیران اس شخص پر جو کسی گمشدہ شیء کو تلاش کر رہا ہے جبکہ وہ خود کو گم کر بیٹھا ہے اور اس کو تلاش نہیں کر رہا ہے“۔

سوالات

- ۱۔ معرفت نفس کے سلسلہ میں حضرت علیؑ کی ایک حدیث بیان کریں؟
- ۲۔ شناخت خدا کے بارے میں ہشام کی کیا دلیل تھی؟
- ۳۔ بطور خلاصہ بیان فرمائیں کہ جسم انسان کن چیزوں سے بنا ہے؟
- ۴۔ روح کی سرگرمیوں کو بطور خلاصہ بیان کریں؟

چوتھا سبق

آفاق میں خدا کی نشانیاں (فصل اول)

زمین:

﴿وَفِي الْأَرْضِ آيَاتٌ لِّلْمُوقِنِينَ﴾ (۱) زمین ہی اہل یقین کے لئے نشانیاں ہیں۔ قرآن میں تقریباً اسی مقامات پر خلقت زمین کے سلسلہ میں بحث کی گئی ہے اور عشاق و فدائیان قرآن کو عظمت و خلقت زمین کی معرفت کی دعوت دی گئی۔

امام جعفر صادق علیہ السلام نے مفضل کو مخاطب کر کے فرمایا: اس زمین کی خصوصیات پر غور کرو، اس کی خلقت کچھ یوں کی گئی ہے کہ مستحکم و استوار ہے اور مختلف النوع اشیاء کا مستقر و پناہ گاہ ہے اور تمام فرزند ان آدم اپنی حاجات برآنے کیلئے اس پر تلاش و کوشش کر سکتے ہیں سکون و آرام کے وقت اس پر بیٹھ سکتے ہیں اور لذت خواب سے بہرہ امند بھی ہو سکتے ہیں۔ لہذا عبرت حاصل کرو اس وقت سے جب زلزلہ کے جھٹکے لگتے ہیں اور زمین کو قرآن نہیں رہتا اور لوگ ناچار ہو کر گھروں کو چھوڑ کر فرار کی راہ لیتے ہیں (۲)

تعب خیز بات تو یہ ہے کہ یہ کشتی فضا ان تمام عظمتوں کے ہمراہ کروڑوں لوگوں کو اپنے دوش پر اٹھائے ہوئے نہایت ہی سرعت کے ساتھ ایک گہوارے کی

(۱) سورہ ذاریات آیہ: ۲۰، (۲) بحار الانوار ج ۳، ص ۱۲۱

مانند متمسکن و مستقر۔

علیٰ دعائے صباح میں فرماتے ہیں: يَا مَنْ أَرْقَدْنِي فِي مَهَادِ أَمْنِهِ وَ
أَمَانِهِ "اے وہ! جس نے امن و امان کے گہوارے میں لذتِ خواب عطا کیا، زمین کے
بہترین حصہ دریاؤں اور سمندروں کی نذر ہو گئے اور ان میں ایسے ایسے عجائبات پائے
جاتے ہیں جن کی تفصیل کے لئے مستقل بحث کی ضرورت ہے، یا مَنْ فِي الْبَحَارِ
عَجَائِبُهُ، اے وہ ذات! جس کے عجائبات کے مظہر دریاؤں میں اٹے پڑے ہیں۔ (۱)
مولائے متقیان کی دوسری مناجات میں آیا ہے: أَنْتَ الَّذِي فِي
السَّمَاءِ عَظَمَتِكَ وَ فِي الْأَرْضِ قُدْرَتِكَ وَ فِي الْبَحَارِ عَجَائِبِكَ (۲) تو
خدا وہ ہے جس کی عظمت کے شاہکار آسمان میں، قدرت کے نمونے زمین میں اور
حیرت انگیز تخلیقات دریاؤں میں بکھری پڑی ہیں۔

امام جعفر صادق عليه السلام نے مفضل سے فرمایا: اگر تم خالق کی حکمتوں اور
مخلوقات کی کم مائیگی علم کو جاننا چاہتے ہو تو پھر سمندروں کی مچھلیوں اور آبی جانوروں
اور اصداف کو دیکھو یہ اتنی تعداد میں ہیں کہ ان کا محاسبہ نہیں کیا جاسکتا اور ان کی
منفعت کا علم بشریت پر دھیرے دھیرے روشن ہوگا۔ (۳)

چاند اور سورج

﴿قَالَ اللَّهُ تَعَالَى: وَمِنْ آيَاتِهِ اللَّيْلُ وَالنَّهَارُ وَالشَّمْسُ﴾

(۱) جوئن کبیر (۲) بحار الانوار ج ۹۷ ص ۹۷ (۳) بحار الانوار ج ۳ ص ۱۰۳

وَالْقَمَرُ ﴿۱﴾ اور خدا کی نشانیاں میں سے دن، رات، اور چاند و سورج ہیں۔
 سورہ یونس میں ارشاد ہوا کہ وہ خدا ہے جس نے سورج کو چمک عطا کی اور
 چاند کو چاندنی سے نوازا اور ان کے مستقر کو معین کیا تاکہ برسوں اور صدیوں کے
 حساب کو جان سکوا اور خدا نے ان سب کو بجز حق خلق نہیں کیا ہے۔ اور وہ اہل علم و فکر کے
 لئے اپنی نشانوں کو بیان کرتا ہے۔

سورج اپنی تابناکیوں کے ذریعہ صرف بستر موجودات کائنات ہی کو گرم
 اور منور نہیں کرتا، بلکہ حیوانات و نباتات کو حیات عطا کرنے میں ایک اہم کردار ادا
 کرتا ہے۔ آج دنیا کے سامنے یہ حقیقت کھل کر آگئی ہے کہ کرۂ زمین کی تمام حرکات
 خورشید کی ضیاء باریوں کا صدقہ ہے، خورشید کا حجم دنیا کے حجم کے ۱۳ تیرہ لاکھ ہزار کے
 برابر بڑا ہے برج آسمانی میں سورج کا منظم حرکت کرنا اس کا دقیق طلوع و غروب
 کرنے کے علاوہ مختلف فصلوں کا تعین اور زمان کی تعین انسانوں کی اجتماعی زندگی
 میں بہت ہی مفید اور بے حد معاون ہے۔

چاند ہر گھنٹہ میں تین ہزار چھ سو کیلومیٹر زمین کے اطراف میں اپنی مسافت
 طے کرتا ہے اور قمری مہینوں میں چاند کم و بیش ۲۹ روز کے اندر زمین کا مکمل چکر لگاتا
 ہے اور زمین کے ساتھ سال میں ایک بار سورج کا چکر لگاتا ہے چاند، سورج، ان میں
 سے ہر ایک کی گردش ایک خاص نہج پر ہے جس کو فکر بشر درک کرنے سے عاجز ہے،
 جو کچھ ہم درک کرتے ہیں وہ یہ ہے کہ یہ منظم و مرتب طریقہ سے گردش کرنا، زمان کی

ترتیب اور شب و روز اور ماہ و سال کی پیدائش کا سبب ہے۔

امام صادقؑ نے مفضل سے روایت کردہ حدیث میں فرمایا: سورج کے طلوع اور غروب میں تدبیر کرو خدا نے دن و رات کی حاکمیت کو سورج کے حوالے سے معین کیا ہے اگر سورج طلوع نہ ہوتا تو نظام دنیا درہم برہم ہو جاتا، اگر اس کا نور نہ ہوتا تو حیات کائنات بے نور ہو جاتی، اور وہ غروب نہ ہوتا تو لوگوں کا چین حرام ہو جاتا کیونکہ روح و جسم کو آرام و سکون کی شدید ضرورت ہوتی ہے سورج کا نشیب و فراز میں جانا چار فصلوں کے وجود کا سبب ہے اور جو کچھ اس کے منافع و آثار ہیں، ان کے بارے میں غور و فکر کرو، چاند کے ذریعہ خدا کو پہچانو کیونکہ لوگ اسی کے مخصوص نظام کے ذریعہ مہینوں کو پہچانتے ہیں اور سال کے حساب کو مرتب کرتے ہیں، ذرا دیکھو تو سہی کہ کس طرح اندھیرے کے سینے کو چاک کر کے رات کو روشنی بخشا ہے اور اس میں کتنے فوائد پوشیدہ ہیں۔ (۱)

ستارے: قَالَ اللَّهُ: إِنَّا زَيَّنَّا السَّمَاءَ الدُّنْيَا بِزِينَةِ الْكُوَكُوبِ (۲) ہم نے دنیاوی آسمان کو ستاروں کی محفل سے سجایا ہے، مولائے کائنات فرماتے ہیں: آسمانوں میں بکھرے ہوئے ستارے زمینوں پر بے ہوئے شہروں کے مانند ہیں اور ان میں سے ایک شہر دوسرے شہر سے نورانی ستون سے متصل ہیں۔ (۳)

سوالات

- ۱۔ امام جعفر صادقؑ نے خلقت زمین کے بارے میں کیا فرمایا ہے؟
- ۲۔ امام جعفر صادقؑ نے سورج کے بارے میں کیا فرمایا ہے؟

(۱) بحار الانوار، ج ۵۵، ص ۱۷۵ (۲) سورہ صافات آیہ ۶۰ (۳) بحار الانوار، ج ۵۵، ص ۹۱

پانچواں سبق

آفاق میں خدا کی نشانیاں (فصل دوم)

آسمانوں کی خلقت میں غور و خوض

قال الله: ﴿إِنَّ فِي السَّمَوَاتِ وَالْأَرْضِ لَآيَاتٍ لِّلْمُؤْمِنِينَ﴾ (۱)

بے شک زمین و آسمان میں اہل ایمان کے لئے بے شمار نشانیاں ہیں۔

قال الله تعالى: ﴿إِنَّ فِي خَلْقِ السَّمَوَاتِ وَالْأَرْضِ وَ اِخْتِلَافِ

الليل والنهار لآياتٍ لأولی الألباب﴾ (۲) بے شک زمین و آسمان کی مخلوق اور

روز و شب کی آمد و رفت میں صاحبان عقل کے لئے نشانیاں ہیں۔ ﴿قَالَتْ رُسُلُهُمْ

أَفِی السَّمَوَاتِ شُكٌّ فَأَطِر السَّمَوَاتِ وَالْأَرْضِ﴾ (۳) ان کے رسولوں نے کہا:

کیا وجود خدا میں شک ہے جو زمین و آسمان کا خالق ہے؟

آل عمران کی آیت ۱۹۰ کی تفسیر کے سلسلے میں حدیث میں وارد ہوا ہے کہ

نبی اکرمؐ ایک تھوڑی سی استراحت کے بعد اٹھے وضو فرمایا اور مشغول نماز ہو گئے اور

اتنا گریہ فرمایا کہ آپ کے لباس کا سامنے کا حصہ تر ہو گیا اس کے بعد سجدے میں جا کر

(۱) سورہ جاثیہ آیت: ۳ (۲) سورہ آل عمران آیت: ۱۹۰ (۳) سورہ ابراہیم آیت: ۱۰

اتنا گریہ کیا کہ اشک سے زمین نم ہوگئی، اور گریہ و ندبہ کی یہ کیفیت اذان صبح تک جاری رہی جب مؤذن رسول عربی بلال نے آپ کو نماز صبح کے لئے آواز دی تو کیا دیکھا کہ آپ کی آنکھیں گریاں کنساں ہیں بلال نے پوچھ ہی لیا یا رسول اللہ! گریہ کا سبب کیا ہے؟ جبکہ الطاف و اکرام الہی آپ کے گرد حلقہ کئے ہوئے ہیں۔

آپ نے فرمایا: کہ کیا میں خدا کا شاکر بندہ نہ رہوں؟ اور گریہ کیوں نہ کروں؟ آج رات مجھ پر دل ہلا دینے والی آیات کا نزول ہوا ہے پھر مولانا نے آل عمران کی مذکورہ آیت کے بعد کی چار آیتوں کی تلاوت فرمائی اور آخر میں فرمایا: ”وَلْيَلْمَنَّ لِمَنْ قَرَأَهَا وَلَمْ يَتَفَكَّرْ فِيهَا“ ویل (جہنم کا ایک کنواں) ہے اس شخص کے لئے جو اس آیت کو پڑھے اور اس میں تفکر و تدبر نہ کرے۔ (۱)

فضا کا تحقیقی مطالعہ کرنے کے بعد دائرہ حیرت میں جو چیز وسعت کا سبب بنتی ہے وہ یہ ہے کہ اگر گھٹا ٹوپ اندھیرا ہو اور آسمان پر چاند بھی نہ چمک رہا ہو ایسے میں آسمان کی جانب دیکھیں تو جو ایک طولانی علاقہ کمان کی مانند ایک افق سے دوسرے افق تک دیکھائی دے رہا ہے وہ سیاہی زمین، میں ایک سفید نہر کے مانند دیکھائی دے گا وہی کہکشاں ہے ہر کہکشاں میں بے شمار ستارے ہوتے ہیں ہماری کہکشاں کی مسافت ایک (جو کہ ہمارا شمسی نظام اس میں پایا جاتا ہے) ہزار نوری سال ہے، سورج جو کہ از حد سرعت کے ساتھ اس کہکشاں کا چکر لگا رہا ہے ڈھائی کروڑ سال میں اس کہکشاں کا مکمل چکر لگاتا ہے۔ (۲)

(۱) پیام قرآن ج ۲، ص ۱۶۲ (تفسیر تفسیر کے ۱۶ لے سے) (۲) راہ کمال ج ۶، ص ۱۰۳

آخری تحقیقات کے مطابق کم سے کم ایک کروڑ کہکشاں اس عالم میں ہیں اور صرف ہماری کہکشاں میں ایک ارب ستارے پائے جاتے ہیں۔ (۱)

خداوند متعال کی عظیم نشانیوں میں سے ایک نشانی خلقت آسمان ہے جس کو قرآن نے نہایت ہی اہتمام سے بیان کیا ہے، اور تین سو تیرہ مرتبہ مفرد و جمع ملا کر آیات قرآنی میں لفظ آسمان کو ذکر کیا ہے، اور علی الاعلان بشریت کو خلقت آسمان میں تدبر کی دعوت دی ہے تاکہ اس کی معرفت میں اضافہ ہو سکے۔

سورہ ق کی آیت ۶ میں ارشاد ہوا۔ ﴿أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا وَمَا لَهَا مِنْ فُرُوجٍ﴾ کیا انھوں نے اپنے سر پہ سایہ فلگن آسمان کو نہیں دیکھا (اس میں ٹھکر نہیں کیا) کہ ہم نے اس کو کیسے بنایا اس کو (ستاروں) کے ذریعہ سجایا سنوارا اور اس میں (بال برابر) شگاف نہیں ہے۔

روایات میں آیا ہے کہ شب زندہ دار افراد جب سحر کے وقت نماز شب کے لئے اٹھیں تو پہلے آسمان کی جانب دیکھیں اور سورہ آل عمران کی آخری آیات کی تلاوت کریں۔

خلقت آسمان اور معصومین کے نظریات و اقوال

نبی کریمؐ جب نماز شب کے لئے اٹھتے تھے، پہلے سواک کرتے تھے پھر آسمان کی جانب دیکھتے تھے اور اس آیت (إِن فِي خَلْقِ السَّمَوَاتِ وَالْأَرْضِ

... (۱) کی تلاوت کرتے تھے۔

مطالعہ آسمانی کے وقت امیر المومنینؑ کی مناجات

امیر المومنین علیہ السلام کے ایک صحابی جن کا نام جبہ عری ہے کہتے ہیں کہ ایک رات میں نوف کے ساتھ دارالامارہ میں سویا ہوا تھا، رات کے آخری حصہ میں کیا دیکھا کہ امیر المومنینؑ دارالامارہ کے صحن میں ایک حیران اور مضطرب شخص کی طرح دیوار پر ہاتھ رکھ کر ان آیات کی تلاوت فرما رہے ہیں۔

﴿إِنَّ فِي خَلْقِ السَّمَوَاتِ وَالْأَرْضِ وَ اخْتِلَافِ اللَّيْلِ وَالنَّهَارِ
لآيَاتٍ لِّأُولِي الْأَلْبَابِ الَّذِينَ يَذْكُرُونَ اللَّهَ قِيَامًا وَ قُعُودًا وَعَلَىٰ جُنُوبِهِمْ
وَ يَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا
سُبْحَانَكَ فَقِنَا عَذَابَ النَّارِ رَبَّنَا إِنَّكَ مَن تُدْخِلِ النَّارَ فَقَدْ أَخْرَجْتَهُ وَمَا
لِلظَّالِمِينَ مِّنْ أَنْصَارٍ رَبَّنَا إِنَّنَا سَمِعْنَا مُنَادِيًا يُنَادِي لِلإِيمَانِ أَنْ آمِنُوا
بِرَبِّكُمْ فَأَمَنَّا رَبَّنَا فَاغْفِرْ لَنَا ذُنُوبَنَا وَ كَفِّرْ عَنَّا سَيِّئَاتِنَا وَ تَوَقَّنَا مَعَ الْأَبْرَارِ
رَبَّنَا وَ آتِنَا مَا وَعَدْتَنَا عَلَىٰ رُسُلِكَ وَ لَا تُخْزِنَا يَوْمَ الْقِيَامَةِ إِنَّكَ لَا
تُخْلِفُ الْمِيعَادَ﴾ (۲) بیشک زمین و آسمان کی خلقت لیل و نہار کی آمد و رفت میں
صاحبان عقل کے لئے قدرت کی نشانیاں ہیں۔ جو لوگ اٹھتے بیٹھتے لیٹتے، خدا کو یاد
کرتے ہیں اور آسمان و زمین کی خلقت میں غور و فکر کرتے ہیں کہ خدا یا تو نے یہ

(۱) مجمع البیان۔ مذکورہ آیت کے ذیل میں (۲) سورہ آل عمران آیت ۱۹۰ سے ۱۹۳ تک۔

سب بیکار نہیں پیدا کیا، تو پاک و بے نیاز ہے ہمیں عذابِ جہنم سے محفوظ فرما۔
 پروردگار! تو جسے جہنم میں ڈالے گا گویا اس کو ذلیل و رسوا کر دیا اور ظالمین
 کا کوئی مددگار نہیں ہے پروردگار! ہم نے اس منادی کو سنا جو ایمان کی آواز لگا رہا تھا
 کہ اپنے پروردگار پر ایمان لے آؤ تو ہم ایمان لے آئے، پروردگار! اب ہمارے
 گناہوں کو معاف فرما اور ہماری برائیوں کی پردہ پوشی فرما اور ہمیں نیک بندوں کے
 ساتھ محشور فرما، پروردگار! جو تو نے اپنے رسولوں کے ساتھ وعدہ کیا ہے اسے عطا
 فرما اور روزِ قیامت ہمیں رسوا نہ کرنا کہ تو وعدہ کے خلاف نہیں کرتا۔

جبہ کہتے ہیں کہ حضرت ان آیات کی بار بار تلاوت فرماتے تھے اور
 خوبصورت آسمان اور اس کے خوبصورت خالق کے تدبر میں کچھ یوں غرق تھے کہ
 جیسے آپ کھوئے ہوئے ہوں اور آہستہ آہستہ چلتے ہوئے میرے پاس آئے اور فرمایا:
 جبہ جگ رہے ہو یا سو رہے ہو؟ میں نے کہا آقا، جگ رہا ہوں، لیکن میرے سید و
 سردار! آپ نے اتنے جہاد کئے اتنا روشن و تابناک آپ کا ماضی ہے اس قدر آپ کا زہد
 و تقویٰ ہے اور آپ گریہ فرما رہے ہیں، مولانا آنکھوں کو جھکا لیا اور ہچکیاں لینے لگے
 پھر فرمایا: اے جبہ! ہم سب پیش پروردگار حاضر ہیں، اور ہمارا کوئی عمل اس پر پوشیدہ
 نہیں ہے جبہ یہ بات بالکل قطعی ہے کہ خدا ہماری اور تمہاری شہ رگ سے بھی زیادہ
 قریب ہے اور کوئی چیز ہم کو اور تم کو خدا سے چھپا نہیں سکتی۔

اس کے بعد مولانا، میرے ساتھی نوف کی جانب متوجہ ہوئے اور فرمایا:

نوف سو رہے ہو؟ انھوں نے کہا: نہیں مولا آپ کی حیرت انگیز کیفیت کی وجہ سے آج کی رات بہت رویا ہوں۔ آپ نے فرمایا: اے نوف اگر آج رات خوف خدا سے گریہ کرو گے تو کل پیش پروردگار تمہاری آنکھیں روشن و منور ہوں گی۔ اے نوف! کسی کی آنکھ سے ایک قطرہ بھی آنسو کا نہیں گرتا مگر یہ کہ ایک آگ کے دریا کو بجھا دیتا ہے (نوف کہتے ہیں) آقا کا آخری جملہ یہ تھا کہ ترک ذمہ داری پر خدا سے ڈرو، اور زمزمہ کرتے ہوئے ہمارے سامنے سے گزرے اور فرمایا: اے میرے پروردگار! اے کاش میں یہ جان سکتا کہ جس وقت میں غافل ہوں تو نے مجھ سے منہ موڑ لیا ہے یا میری جانب متوجہ ہے! اے کاش میں جان سکتا کہ اتنی طویل ترین غفلت اور تیری شکرگزاری میں کوتاہیوں کے باوجود تیرے نزدیک میرا کیا وقار ہے نوف کہتے ہیں خدا کی قسم صبح تک آقا کی یہی کیفیت تھی۔ (۱)

امام سید سجاد علیہ السلام نماز شب کے لئے اٹھے پانی میں ہاتھ ڈالنا کہ وضو فرمائیں اس بیچ آسمان کی جانب دیکھا اور اس میں تفکر کرتے ہوئے اس قدر مشغول ہو گئے کہ صبح ہو گئی اور موذن نے اذان کہہ دی اور آپ کا دست مبارک ابھی تک وضو کے پانی میں ڈوبا ہوا تھا۔

امیر المؤمنین علیہ السلام فرماتے ہیں: سُبْحَانَكَ مَا اعْظَمَ مَا نَرِي مِنْ خَلْقِكَ وَمَا اصْغَرَ كُلَّ عَظِيمَةٍ فِي جَنْبِ قُدْرَتِكَ وَمَا اَهْوَلَ مَا نَرِي

(۱) سفینا البحار ج۔ ۱ ص ۹۵ بحار الانوار ج ۳۱ ص ۲۲

مِن مَلِكٍ وَ مَا أَحَقُّ ذَلِكُ فِيمَا غَابَ عَنَّا مِنْ سُلْطَانِكُ وَ مَا

أَسْبَغَ نِعْمَكَ فِي الدُّنْيَا وَ مَا أَصْغَرَهَا فِي نِعْمِ الْآخِرَةِ (۱)

اے پاک و پاکیزہ پروردگار تو کتنا عظیم ہے ان چیزوں سے جو تیری مخلوقات میں مشاہدہ کرتے ہیں تیری قدرت کے سامنے سارے بلند قامت کس قدر (بونے دکھائے دیتے ہیں اور) چھوٹے ہیں، ملکوت کتنا حیرت انگیز (شاہکار) ہے اور کتنی ایسی چھوٹی چیزیں ہیں جو تیری سلطنت میں ہماری نگاہوں سے اوجھل ہیں دنیا میں تیری نعمتیں کتنی بے شمار ہیں اور آخرت کی نعمتوں کے مقابل یہ کتنی تھوڑی سی معلوم ہوتی ہیں۔

سوالات

- ۱۔ پیغمبر کے گریہ کا سبب کیا تھا اور بلال سے کیا فرمایا؟
- ۲۔ کہکشاں کیا ہے؟ اور ہماری کہکشاں کا دائرہ کتنا ہے؟
- ۳۔ مناجات امیر المومنینؑ کے سلسلہ میں جبہ کی داستان کا خلاصہ بیان کریں؟

چھٹا سبق

برہان نظم

پچھلے سبق سے یہ بات معلوم ہو چکی ہے کہ دنیا کی ہر چیز میں ایک خاص قسم کا نظام پایا جاتا ہے اور اس بات کا امکان بھی نہیں ہے کہ موجودات عالم میں پائے جانے والے نظم و نسوق کی تردید کوئی بھی عاقل انسان کر سکے، کائنات کے مادی ذرات میں سے سب سے چھوٹی شی (ایٹم) اور بڑی سے بڑی چیز، کہکشاں ہے سب جگہ اور ہر چیز میں ایک خاص نظم و ضبط پایا جاتا ہے اور دقیق حساب کے تحت گردش کرتے ہیں۔

انسان، حیوان، نباتات و جمادات اور زمین و آسمان کی دوسری تمام موجودات ایک مقصد کے پیش نظر پیدا کی گئی ہیں اور ان پر ایک خاص قانون ہے جو حکمرانی کرتا ہے اور ان کی ہدایت کر رہا ہے یہ بات بالکل مسلم ہے کہ اگر دنیا پر نظم و تنظیم کی حکمرانی نہ ہوتی تو دنیا کے بارے میں معلومات بھی حاصل نہ ہوتی، کیونکہ علم کے معنی ہی یہ ہیں کہ ان عمومی نظام و قوانین کی دریافت ہو جو دنیا پر حکم فرما ہیں۔

اگر جسم انسان کے خلیہ کی نقل و حرکت اور جسمانی نظم کی رد و بدل ایک خاص

راہ و روش پر مشتمل نہ ہوتی تو فیزیولوژی اور علم طب کا وجود کیسے آتا؟
 اگر سیارات و کواکب ایک خاص نظام کے تحت گردش نہ کرتے ہوتے
 تو علم نجوم (ستارہ شناسی) کا وجود کیونکر ہوتا؟ اور اگر ان میں خاص نظم و ضبط نہ ہوتا تو
 ستارہ شناس افراد چاند گہن اور سورج گہن کو کیسے معین کر سکتے؟ اور سورج کے طلوع و
 غروب کو ہمیشہ کیسے معین کر سکتے؟

اور یہی نظم جو کائنات پر کار فرما ہے اسی بات کا سبب بنا ہے کہ دانشمند افراد
 ریاضی اور فزیک کی طریقہ سے اندازہ لگا کر بغیر کسی ذمہ دار (کنٹرولر) کے ایک خاص
 سفینہ تیار کر کے کواکب کی سیر کو بھیج دیتے ہیں۔

خلاصہ یہ کہ علم نظام، اشیاء کا مفسر ہے جو دوسری چیزوں میں پایا جاتا ہے
 اور علم و نظم کا رشتہ بالکل واضح و روشن ہے۔

قرآن مجید نے خدا کو پہچاننے کے لئے برہان نظم سے بہت استفادہ کیا
 ہے اور اس جانب ہم پہلے ہی اشارہ کر چکے ہیں، یایوں کہا جائے کہ قرآنی نظریے
 کے تحت خدا کو پہچاننے کا بہترین اور واضح راستہ نظام خلقت اور آثار موجودات کا
 مطالعہ ہے۔

برہان نظم کی بنیاد

یہ دلیل دو بنیادوں (صغریٰ و کبریٰ) اور ایک نتیجہ پر مشتمل ہے
 ۱۔ یہ دنیا ایک خاص نظام اور دقیق حساب کے تحت خلق ہوئی ہے اور موجودات

کے ہرزے میں ایک خاص قسم کا قانون کارفرما ہے جس میں تبدیلی ناممکن ہے۔

۲۔ جہاں بھی نظم و تدبیر کا دقیق خیال رکھا گیا ہو وہاں اضافات و اتفاقات

کا امکان نہیں ہے اور یہ کیفیت یقیناً کسی علم و قدرت سے منسلک ہے۔

نتیجہ: اس دنیا کا نظم و ضبط اور اس کی تدبیر بہ نحو احسن اس بات پر گواہ ہے کہ

ایک عظیم و خیر خالق نے نہایت خوش اسلوبی سے اس کا نقشہ تیار کیا ہے اس کے بعد

عالم ہستی کو انہیں بنیادوں پر قائم کیا۔

خلقت، خالق کا پتہ دیتی ہے

اگر ایک گاڑی کا وجود اس کے بنانے والے اور ایک کتاب کا وجود اس کے

لکھنے والے، ایک مکان کا وجود اس کے معمار کا پتہ دیتا ہے تو یہ عظیم خلقت یہ دقیق

نظام، حکیم و عظیم، قادر یعنی خداوند متعال کے وجود کا جیتا جاگتا ثبوت ہے۔

ایک سیٹ لائٹ بنانے کے لئے سیکڑوں سائنس دان، دن رات سر جوڑ کر

تحقیق کرتے ہیں اور دقیق ریاضی اور علم حساب کے تحت اس کو فضا میں چھوڑتے ہیں

اور اس میں حرکت پیدا کرتے ہیں۔

کروڑوں کہکشائیں جس میں کروڑوں منظومہ ششیں ہیں اور ان میں سے

ہر ایک میں کروڑوں سیارات و کواکب پائے جاتے ہیں اور سب کے سب فضا میں

بغیر کسی تھوڑی سی غلطی کے گردش کرتے ہیں کیا قادر مطلق خدا کے وجود پر دلیل نہیں

ہیں؟

نیوٹن اور ایک مادی دانشمند کا دلچسپ مباحثہ

مشہور ستارہ شناس اور ریاضی داں نیوٹن نے ایک ماہر مکینک سے کہا کہ ایک چھوٹا سا سانچہ، منظومہ شمسی کے لئے تیار کرو اس منظومہ کے سیارات چھوٹے چھوٹے گیند تھے جو ایک تسمہ سے بندھے ہوئے تھے اور ان کے لئے ایک ہینڈل بنایا گیا تھا جب اس کو چلاتے تھے تو نہایت ہی دلکش کیفیت میں وہ سارے گیند اپنے اپنے مدار پر گردش کرتے تھے اور اپنے مرکز کے ارد گرد چکر لگاتے تھے۔

ایک دن نیوٹن اپنے مطالعہ کی میز کے پاس بیٹھا تھا اور یہ سانچہ بھی وہیں رکھا تھا۔ اس کا ایک قریبی دوست جو میٹریالیزم کا مفکر و دانشمند تھا آیا جیسے ہی اس کی نگاہ اس خوبصورت سانچہ پر پڑی وہ ششدر رہ گیا اور جب نیوٹن نے اس ہینڈل کو گھمایا اور وہ سارے سیارات بہت ہی آہستہ اور دلکش انداز میں اپنے مرکز کے گرد چکر لگانے لگے تو اس کی حیرانی میں اور اضافہ ہو گیا اور چیخ پڑا، ارے واہ، یہ تو بہت ہی حیرت انگیز چیز ہے اس کو کس نے بنایا ہے، نیوٹن نے کہا کسی نے نہیں، یہ ایک بیک بن کر تیار ہو گیا ہے، اس مادی مفکر نے کہا: نیوٹن صاحب آپ کیا سمجھتے ہیں کہ میں نرا پاگل ہوں۔ یہ سانچہ خود بخود کیسے بن سکتا ہے کیا یہ ممکن ہے!۔

نہ صرف یہ کہ اس کا بنانے والا کوئی ہے بلکہ اس کا بنانے والا عصر حاضر کا نابغہ ہے نیوٹن آہستہ سے اٹھا اور اس مفکر کے شانوں پر ہاتھ رکھ کر بولا میرے اچھے دوست جو تم دیکھ رہے ہو وہ صرف ایک سانچہ ہے جو ایک عظیم نظام شمسی کے تحت بنایا

گیا ہے! اور تم اس بات پر بالکل راضی نہیں ہو کہ یہ خود بخود بن گیا ہے تو تم اس بات کو کیسے مان لیتے ہو کہ خود نظام شمسی اپنی تمام تر وسعت و پچیدگی کے ساتھ بغیر کسی عاقل و قادر کے وجود میں آ گیا؟! مادی مفکر بہت شرمندہ ہوا اور لا جواب ہو کر رہ گیا جی ہاں یہ وہی برہان نظم ہے جو قادر و توانا خدا کے وجود پر دلیل ہے (۱)

موحد و زیر کی دلیل منکر بادشاہ کے لئے

ایک خدا کے منکر بادشاہ کا ایک تو حید پرست وزیر تھا وزیر جو بھی دلیل پیش کرتا وہ قبول نہ کرتا۔ یہاں تک کہ وزیر نے بادشاہ کو اطلاع دئے بغیر ایک بہترین محل بنوایا، جو آب و ہوا کے حساب سے بھی بہت مناسب تھا اور اس میں انواع و اقسام کے پھل اور پھول لگے ہوئے تھے ایک دن وزیر نے بادشاہ کو اس محل کے دیدار کی دعوت دی، بادشاہ کو وہ محل بہت پسند آیا اس نے پوچھا اس کا معمار و انجینئر کون تھا؟ وزیر نے فوراً جو اب دیا بادشاہ سلامت نہ ہی اس کا کوئی انجینئر ہے اور نہ معمار، ہم نے دیکھا کہ اچانک ایک محل تیار ہو گیا۔ بادشاہ آگ بگولہ ہو گیا اور بولا کہ تم میرا مذاق ازار ہے ہو کیا ایسا ممکن ہے کہ کوئی چیز خود بخود پیدا ہو جائے؟ وزیر نے کہا: بادشاہ سلامت اگر یہ چھوٹا سا قصر بغیر کسی بنانے والے کے نہیں بن سکتا تو اتنی بڑی دنیا اپنی تمام تر عظمتوں کے ساتھ یہ زمین و آسمان یہ دریا و سمندر اور اس کے تمام موجودات بغیر خالق کے کیسے وجود میں آ گئے؟ بادشاہ سمجھ گیا اس نے وزیر کو سراہا اور خدا شناسی کی راہ پر آ گیا۔

(۱) ہستی بخش ص ۱۳۹ شہید حاشی نژاد

برہان نظم کا خلاصہ اور نتیجہ

تمام مخلوقات مجملہ:

- ۱۔ کہکشاں، سیارات و کواکب
- ۲۔ انسان اور اس کے تمام رموز و اسرار جو اس کی خلقت میں پوشیدہ ہیں۔
- ۳۔ آئٹمز، خلیہ اور اعصاب
- ۴۔ حیوانات اور ان کے مختلف اقسام
- ۵۔ نباتات اور ان کے خواص
- ۶۔ دریا، سمندر اور ان کے عجائبات و مخلوقات
- ۷۔ جہان خلقت کا دقیق نظم و ضبط
- ۸۔ اس دنیا کی وہ ساری چیزیں جو ابھی عقل بشر میں نہیں آئی ہیں سب کی سب حکیم و دانا اور قادر خداوند عالم کے وجود پر دلیل ہے۔

سوالات

- ۱۔ نظم جہان کے علم کی پیداوار کیسے ہوئی؟
- ۲۔ برہان نظم کی اساس و بنیاد کیا ہے؟
- ۳۔ نیوٹن اور مادی مفکر کے مباحثہ کا خلاصہ بیان کریں؟
- ۴۔ موحدوزیر کی دلیل منکر بادشاہ کے لئے کیا تھی؟

ساتواں سبق

توحید اور خدا کی یکتائی

قال اللہ تعالیٰ: ﴿فَالِهَتُكُمْ إِلَهٌ وَاحِدٌ فَلَهُ أَسْلُمُوا﴾ (۱) تم سب کا خدا ایک ہے لہذا اس کے سامنے سر تسلیم خم کر دو۔ ﴿لَا تَجْعَلْ مَعَ اللَّهِ إِلَهًا آخَرَ﴾ (۲) خدا کے ساتھ کوئی دوسرا معبود قرار نہ دو ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾ (۳) اگر زمین و آسمان میں دو خدا ہوتے تو زمین و آسمان ختم ہو جائے۔

تمام الہی رسولوں کا اصلی نعرہ توحید تھا اور پیغمبر عربی کوہ حرا سے ”قولوا لا الہ الا اللہ تفلحوا“ کہتے ہوئے آئے اور آپ نے حدیث میں فرمایا کہ: افضل العبادۃ قول لا الہ الا اللہ بہترین عبادت لا الہ الا اللہ کہنا ہے۔

توحید اور یکتائی پر دیلیس

۱۔ وہ خدا جو کمال مطلق ہے اور اس کے لئے کوئی حد اور مقدار نہیں ہے وہ پروردگار جوازی وابدی ہے، وہ پروردگار کہ زمان و مکان جس کی پیدا کی ہوئی مخلوق

(۱) سورہ حج آیہ ۳۳ (۲) سورہ اسراء آیہ ۲۲ (۳) سورہ انبیاء آیہ ۲۲

ہے اور وہ ایک ہی ہے۔ اگر خدا کے لامحدود و لامتناہی ہونے کے بارے میں غور و فکر کریں تو بات یہ کھل کر سامنے آئے گی کہ ایک کے علاوہ نہیں ہو سکتا اس لئے کہ تعدد محدودیت کا سبب ہے۔

۲۔ دنیا میں ایک نظام کا بول بالا ہے اور ایک نظام کسی ایک ناظم کے وجود کا متقاضی ہے ستارہ شناس، دانشور جن قوانین و نظام کا مشاہدہ کہکشاں و کرات میں کرتے ہیں اور ایٹمی ماہرین بھی ایٹمی ذرات میں انہیں قوانین کا مشاہدہ کرتے ہیں نیز یہی قوانین جسم انسان میں بھی کار فرما ہیں، اور اگر ایک کے سوا دوسرا حاکم و ناظم ہوتا تو عالمی نظام درہم برہم ہو جاتا، یہی معنی ہیں ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾ (۱) کے۔

۳۔ وحدانیت خدا پر تمام انبیاء کی خبریں اس کی وحدانیت پر ٹھوس دلیل ہیں وہ تمام انبیاء و مرسلین جو خدا کی جانب سے احکام الہی کو پہچاننے پر متعین تھے سب نے خدا کو واحد بتایا ہے۔ حضرت امیر المؤمنین علیہ السلام امام حسن علیہ السلام سے وصیت کرتے وقت فرماتے ہیں: **واعلم يا بُنى أنه لو كان لربك شريك لأنتك رسله و لرأت آثار ملكه و سلطانه و معرفة أفعاله و صفاته و لكنّه الله واحد كما وصف نفسه (۲)** میرے لال جان لو کہ اگر خدا کا کوئی شریک ہوتا تو اس (شریک) کا کوئی رسول تم تک ضرور آتا اور اس کی قدرت و ملوکیت

(۱) سورہ انبیاء آیہ: ۲۲ (۲) نوح البلاغ مکتوب، ۳۱۔ امام حسن سے وصیت سے منقول

کے آثار تم ضرور دیکھتے، اس کے افعال و صفات سے ضرور آگاہ ہوتے لیکن وہ واحد و یکتا ہے جیسا کہ خود اس نے اپنی توصیف میں کہا ہے (وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوْحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ) (۱) میرے حبیب ہم نے تم سے پہلے کسی نبی کو نہیں مبعوث کیا مگر یہ کہ ہم نے اس تک وحی کی کہ میرے علاوہ کوئی معبود نہیں، لہذا میری عبادت کرو۔

مسئلہ توحید تمام اوصاف الہیہ کی شناخت کا بنیادی مسئلہ ہے کیونکہ اس کی یکتائی اس کے لامحدود ہونے پر دلالت کرتی ہے اور یہی وجود (وحدانیت) ہے جو تمام کمالات کا مجموعہ ہے اور ہر طرح کے عیب سے پاک و منزہ ہے خلاصہ کلام یہ کہ اگر ہم نے خدا کو حقیقی معنوں میں واحد و یکتا مان لیا تو گویا اس کے سارے صفات سے آشنا ہو گئے۔

عَنْ أَبِي عَبْدِ اللَّهِ عليه السلام قَالَ : مَنْ قَالَ لَا إِلَهَ إِلَّا اللَّهُ مُخْلِصًا
دَخَلَ الْجَنَّةَ وَ إِخْلَاصَهُ أَنْ تَحْجِزَهُ لَا إِلَهَ إِلَّا اللَّهُ عَمَّا حَرَّمَ اللَّهُ
عَزَّ وَجَلَّ (۲)

امام صادق عليه السلام نے فرمایا: جو کوئی خلوص کے ساتھ لَا إِلَهَ إِلَّا اللَّهُ کہے گا وہ داخل بہشت ہوگا اور اس کا خلوص اس بات کا متقاضی ہے کہ ”لا إِلَهَ إِلَّا اللَّهُ“ کو ہر اس چیز سے دور رکھے جس کو خدا نے حرام قرار دیا ہے۔

(۱) سورہ انبیاء آیہ ۲۱ (۲) توحید صدوق باب ثواب الموحدين حدیث ۳۶

قال ابو عبد الله عليه السلام: مَنْ قَالَ لَا إِلَهَ إِلَّا اللَّهُ مِائَةَ مَرَّةٍ
كَانَ أَفْضَلَ النَّاسِ ذَلِكَ الْيَوْمَ عَمَلًا إِلَّا مَنْ زَادَ.

امام جعفر صادق عليه السلام نے فرمایا: جو شخص سو مرتبہ خلوص کے ساتھ لا الہ الا اللہ کہے تو روزِ محشر (اس) عمل کے باعث افضل ناس میں شمار ہوگا مگر یہ کہ کوئی اس سے زیادہ کہے ہو (۱)

نبی اکرم صلی اللہ علیہ وآلہ وسلم فرماتے ہیں کہ: پیش پروردگار لا الہ الا اللہ سے بہتر کوئی کلام نہیں ہے جو شخص لا الہ الا اللہ کی تکرار کرے گا اس کے گناہ یوں ختم ہوں گے جیسے درخت سے سوکھے پتے جھڑ جاتے ہیں۔ (۲)

مراتب توحید

۱۔ توحید ذاتی: یعنی ہر جہت سے بے نظیر اور تمام جہات سے کامل ہو۔

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (۳)

اس کی مانند کوئی شئی نہیں ہے وہ سننے اور دیکھنے والا ہے ﴿وَلَمْ يَكُنْ لَهُ

كُفُوًا أَحَدٌ﴾ (۴) اس کا کوئی ہمسر و ہم پلہ نہیں ہے۔

۲۔ توحید صفاتی: یعنی اس کے تمام صفات کی بازگشت صرف ایک طرف ہے

اس کے صفات اس کی عین ذات ہے یعنی وہی خدا ہے جو عالم، قادر، حئی، ... ہے ایک

(۱) توحید صدوق باب ثواب الموحدین۔ ۱۔ حدیث ۳۳۰ (۲) سابق حوالہ حدیث ۱۵۰ (۳) سورہ شوری آیت ۱۱

(۴) توحید ۲۔

شخص رسول خدا کے پاس آیا اور عرض کی بنیاد علم کیا ہے؟ آپ نے فرمایا: معرفة الله حق معرفتہ (خدا کے شایان شان اس کی معرفت حاصل کرنا ہے) اس نے عرض کیا حق معرفت کیا ہے؟ آپ نے فرمایا: ”ان تعرفه بلا مثال ولا شبه وتعرفه إلهاً واحداً خالقاً قادراً أولاً وآخراً وظاهراً وباطناً لا كفو له ولا مثل له فذاك معرفة الله حق معرفتہ“ اس کو بلا شبہیہ و بلا مثل جانو، اس کو ایسا خدا جانو جو واحد، خالق، قادر، اول، آخر، ظاہر و باطن ہے، نہ ہی اس کا کوئی ہم پلہ ہے اور نہ ہی اس کا کوئی مثل ہے، خدا کو اس طرح جاننا اور ماننا حق معرفت خداوندی ہے۔ (۱)

۳۔ توحید افعالی: توحید افعال کا مطلب دونوں عالم کے تمام امور فعل خداوند سے متعلق ہیں تمام موجودات جس خاصیت کے بھی حامل ہوں ذات الہی کی مرہون منت ہیں، گلوں کی شگفتگی، سورج کی ضیاء باری، مشکلات کا حل، سب کا سب اس کی ذات سے متعلق ہے یعنی کائنات ہستی کی کسی شئی میں استقلال نہیں، اس دنیا میں مستقل و موثر صرف ذات خداوندی ہے، دوسرے لفظوں میں یوں کہا جائے کہ موجودات عالم جس طرح اپنے وجود میں ذات الہی سے وابستگی پر مجبور ہیں اپنے تاثیر و فعل میں بھی مجبور ہیں البتہ اس کے معنی یہ ہرگز نہیں ہیں کہ قانون علیت و عالم اسباب کی نفی کر دی جائے۔

امام صادق علیہ السلام کے فرمان کے مطابق کہ: أبی السہ أن یجری الأشیاء إلا بأسباب (۲) خدا اس بات سے پرہیز کرتا ہے کہ کوئی چیز حرکت نہ

(۱) بحوالہ انوار ج ۳ ص ۱۳۔ (۲) اصول کافی باب معرفتہ الامام حدیث ۷۔

کرے مگر اپنے اسباب کے تحت، توحید افعالی کا اعتقاد ہرگز انسان کے لئے جبر اور سلب اختیار کا موجب نہیں ہوگا؛ انشاء اللہ آئندہ۔ بحثوں میں اس بات کی جانب اشارہ کریں گے کہ انسان اپنے افعال میں خود مختار ہے لیکن تمام قوت و قدرت حتیٰ ارادہ انسان بھی خدا کے ہاتھوں ہے ﴿قُلِ اللّٰهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ﴾ (۱) اے نبی! کہہ دیجئے کہ خدا تمام اشیاء کا خالق ہے وہ ایک اور قہار ہے۔ ﴿ذَلِكُمْ اللّٰهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ وَهُوَ عَلَىٰ كُلِّ شَيْءٍ وَكِيلٌ﴾ (۲) اللہ ہی تمہارا خدا ہے اس کے سوا کوئی معبود نہیں وہ ہر شے کا خالق ہے لہذا اس کی عبادت کرو وہ ہر شے کا محافظ و مدبر ہے۔

۴۔ توحید در عبادت: توحید کی قسموں میں حساس ترین قسم توحید در عبادت ہے وہ یہ ہے کہ اس کے سوا کسی کی پرستش نہ کریں اور اس کے علاوہ کسی کے سامنے سر تسلیم خم نہ کریں، توحید در عبادت، توحید در ذات اور توحید در صفات کا لازمہ ہے جب یہ بات مسلم ہوگئی کہ وہ واجب الوجود ہے اور اس کے سوا سبھی ممکن و محتاج ہیں لہذا عبادت صرف اسی سے مخصوص ہے اور وہ کمال مطلق ہے اس کے علاوہ کسی کمال مطلق کا وجود نہیں ہے۔ عبادت کا مقصد بھی کمال طلبی ہے لہذا عبادت صرف ذات پروردگار سے مخصوص ہے تمام انبیاء و مرسلین کی تبلیغ کا عنوان کلی، توحید در عبادت تھا آیات قرآنی بھی اس سلسلہ میں موجود ہیں۔

(۱) سورہ صافات: ۱۶، (۲) انعام: ۱۰۲

قرآن اور توحید در عبادت

۱۔ ﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا
الطَّاغُوتَ﴾ (۱) ہم نے ہر امت میں ایک رسول بھیجا تا کہ خدائے یکتا کی عبادت
کریں اور طاغوت سے پرہیز کریں۔

۲۔ ﴿وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ أَنَّهُ لَا إِلَهَ
إِلَّا أَنَا فَاعْبُدُونِ﴾ (۲) ہم نے آپ سے قبل کسی رسول کو مبعوث نہیں کیا مگر یہ کہ
اس پر وحی کی کہ میرے علاوہ کوئی معبود نہیں لہذا میری عبادت کرو۔

۳۔ ﴿وَإِنَّ اللَّهَ رَبِّي وَرَبُّكُمْ فَاعْبُدُوهُ هَذَا صِرَاطٌ
مُسْتَقِيمٌ﴾ (۳) بیشک اللہ ہمارا اور تم سب کا پروردگار ہے لہذا اس کی عبادت کرو
اور یہی سیدھا راستہ ہے۔

اس نکتہ کی جانب توجہ ضروری ہے کہ احترام، تواضع اور خشوع کے مراتب و
درجات ہیں اور سب سے آخری اور اعلیٰ درجہ پرستش و عبودیت ہے۔ اور یہ مرحلہ صرف
ذات خداوند سے مخصوص ہے جس کا بین ثبوت سجدہ ہے۔

اسی بناء پر غیر خدا کا سجدہ کرنا جائز نہیں ہے۔ اور یہ بات مسلم ہے کہ اگر
انسان عبودیت کے اس مرحلہ پر پہنچ جائے اور پیش پروردگار اپنی پیشانی کو خاک پر
رکھ دے تو گویا اس نے اطاعت خدا کی راہ اور اپنے تکامل میں بہت زیادہ پیش قدمی

(۱) سورہ نحل آیت: ۳۶ (۲) سورہ انبیاء آیت: ۲۵ (۳) سورہ مریم آیت: ۳۶

کی ہے ایسی خالص عبادت، عشق محبوب سے مکمل لبریز ہے اور اس محبت کا اثر خدا کی جانب پیش قدمی کا بہت اہم سبب ہے، کمال مطلق کی جانب پیش قدمی گناہوں اور تمام آلودگیوں سے کنارہ کشی کا پیش خیمہ ہے۔

حقیقی عبادت گزار اس بات کی سعی پیہم کرتا ہے کہ خود کو محبوب کے جیسا قرار دے اور اسی طرح سے خود کو صفات جمال و جلال الہیہ کا پرتو قرار دیتا ہے اور یہ امور انسان کے تربیت و تکامل میں بہت اہم کردار ادا کرتے ہیں۔

سوالات

- ۱۔ خدا کی وحدانیت پر دلیل پیش کریں؟
- ۲۔ مراتب توحید کیا ہیں؟
- ۳۔ توحید افعال سے مراد کیا ہے؟
- ۴۔ توحید در عبادت کی وضاحت کیجئے؟

آٹھواں سبق

صفات خدا (فصل اول)

جس طرح سے شناخت خداوند متعال اور اس کے اصل وجود کو جاننا آسان ہے اسی طرح اس کے صفات سے آگاہی چنداں آسان نہیں ہے۔ کیونکہ خدا کی شناخت کے لئے آسمان کے ستارے، درختوں کے پتے، متنوع برگ و گیاہ، جاندار اشیاء بلکہ ایٹمی ذرات کی تعداد یہ سب اس کے وجود پر دلیل ہیں یہ سب کے سب اس کے عظمت کی نشانیاں ہیں، لیکن اس کی صفات کی پہچان کے لئے غور و خوض اور دقت نظر کی ضرورت ہے تاکہ تشبیہ اور قیاس آرائی سے دور رہیں صفات خدا کی شناخت کی پہلی شرط، صفات مخلوقات کی خدا سے نفی کرنا اور خدا کا کسی مخلوق سے تشبیہ نہ دینا ہے۔ کیونکہ خدا کی کسی صفت کا مخلوقات کی صفت سے کسی طرح موازنہ ہو ہی نہیں سکتا، مادی صفات میں سے کوئی صفت اس کی پاک ذات میں دخیل نہیں ہے کیونکہ مادی صفت محدودیت کا سبب ہے اور وہ لامحدود ہے اور تمام مراتب کمال کا مجموعہ ہے لہذا ہم اس کی ذات کو کما حقہ درک نہیں کر سکتے اور اس طرح کی کوئی امید بھی نہیں رکھنی چاہئے۔

یہاں پر یہ سوال پیدا ہوتا ہے کہ عقل، خدا کی حقیقت ذات اور اس کے

صفات کو کیوں نہیں درک کر سکتی؟ تو اس کا جواب اس طرح دیا جاسکتا ہے کہ اس کی ذات اقدس ہر رخ سے بے نظیر و لامحدود ہے، علم، قدرت اور اس کے تمام صفات اس کی ذات کی طرح لامحدود ہیں، اور دوسری طرف ہم اور جو کچھ ہم سے مربوط ہے، علم، قدرت، حیات، فرمان، مکان، سب محدود و متناہی ہے۔ تو ان تمام تر محدودیت کے ساتھ اس کی حقیقت ذات کو کہ جو لامحدود ہے کیسے درک کر سکتے ہیں؟! اس کی حقیقت ذات کو آخر کیسے درک کریں جس کی کوئی شبیہ و مثل نہیں؟۔

صفات ثبوتیہ و سلبیہ:

صفات خدا کو دو قسموں میں تقسیم کر سکتے ہیں۔ ثبوتیہ و سلبیہ

صفات ثبوتیہ یا جمالیہ

”عالم، قادر، حی، مرید، مدرک، سمیع، بصیر، متکلم و صادق“۔ خداوند کمال مطلق ہے جو کچھ صفات ثبوتیہ کے عنوان سے پیش کیا گیا ہے وہ اصول صفات ہیں نہ یہ کہ خدا ان میں منحصر و محدود ہے۔

صفات سلبیہ یا جلالیہ

”وہ مرکب و مجسم نہیں، قابل دید و محلول نہیں، اس کا کوئی شریک نہیں“

صفات ذات و صفات فعل

صفات ثبوتیہ کی دو قسمیں ہیں۔ صفات ذات و صفات فعل

صفات ذات: جو اس کی عین ذات ہیں انہیں کو ذات خداوندی سے جدا نہیں کر سکتے جیسے علم، قدرت، حیات، اور جن کی بھی ان تینوں صفات کی طرف بازگشت ہو جیسے سمجھ، بصیرت، قدیم، ازلی، ابدی، مددگار، حکیم، غنی، کریم، عزیز وغیرہ۔

صفات فعل: وہ صفات جو افعال خداوند سے متعلق ہیں یعنی جب تک وہ افعال اس سے صادر نہ ہوں وہ صفات اس سے منصف نہیں ہوں گے جیسے خالق رازق یا اس کے مانند دوسرے صفات اور کبھی اس سے یہ صفات سلب بھی ہو جاتے ہیں جیسے ”كَانَ اللَّهُ وَلَمْ يُخْلَقْ شَيْئًا ثُمَّ خَلَقَ . ارَادَ اللَّهُ شَيْئًا وَلَمْ يَرِدْ شَيْئًا آخِرَ شَاءَ وَلَمْ يَشَاءَ“ وہ خدا تھا جس نے خلق نہیں کیا تھا پھر اس نے خلق کیا، خدا نے ایک چیز کا ارادہ، کیا دوسری چیز کا ارادہ نہیں کیا، چاہا اور نہیں چاہا۔ ”تَسْكَلُمُ مَعَ مُوسَىٰ وَلَمْ يَتَسْكَلُمُ مَعَ فِرْعَوْنَ يُحِبُّ مَنْ أَطَاعَهُ وَلَا يُحِبُّ مَنْ عَصَاهُ“ حضرت موسیٰ سے ہم کلام ہو اور فرعون سے کلام نہیں کیا، جو اس کی اطاعت کرتا ہے اس کو دوست رکھتا ہے اور جو اس کی نافرمانی کرتا ہے اس کو دوست نہیں رکھتا، اس کے صفات فعل میں ”اذا“ اور ”ان“ کا لفظ داخل و شامل ہوتا ہے جیسے ”اِذَا ارَادَ شَيْئًا وَّ اِنْ شَاءَ اللَّهُ“ اس کی صفات ذات میں ”اِذَا عَلِمَ اللَّهُ“ اور ”اِنْ عَلِمَ“ نہیں کہہ سکتے۔

علم خداوند

وہ واجب الوجود جو عالم علم کل ہے اس کی حیرت انگیز نظم و ہماہنگی پوری کائنات پر محیط ہے، جو اس کے لامتناہی علم کا تین ثبوت ہے اس کے علم کے لئے ماضی

حال، مستقبل سب برابر ہے، اس کا علم ازل وابد پر محیط ہے کروڑوں سال قبل و بعد کا علم اس کے نزدیک آج کے علم کے برابر ہے جس طرح سے کل کائنات کا خالق ہے اسی طرح تمام ذرات کی تعداد اور ان کے اسرار مکنونہ کا مکمل عالم ہے انسان کے نیک و بد اعمال نیز ان کی نیت و مقاصد سے آگاہ و باخبر ہے، علم خداوند اس کی عین ذات ہے اور اس کی ذات سے جدا نہیں۔

﴿وَاعْلَمُوا أَنَّ اللَّهَ بِكُلِّ شَيْءٍ عَلِيمٌ﴾ (۱) جان لو کہ خدا ہر شے سے آگاہ ہے۔ ﴿وَهُوَ اللَّطِيفُ فِي السَّمَوَاتِ وَفِي الْأَرْضِ يَعْلَمُ سِرَّكُمْ وَجَهْرَكُمْ وَيَعْلَمُ مَا تَكْسِبُونَ﴾ (۲) ”وہ خدا وہ ہے جو زمینوں و آسمانوں میں تمہارے ظاہر و باطن کا عالم ہے اور جو کچھ تم انجام دیتے ہو اس کا عالم ہے۔“

سوالات

- ۱۔ عقل، خدا کی حقیقت ذات اور اس کے صفات تک کیوں نہیں پہنچ سکتی؟
- ۲۔ صفات ثبوتیہ و صفات سلبیہ کی تعریف کریں؟
- ۳۔ صفات ذات و صفات فعل میں کیا فرق ہے؟

نواں سبق

صفات خداوند (فصل دوم)

خداوند متعال بے پناہ قوتوں کا مالک ہے۔ اتنی بڑی کائنات اپنی تمام عظمتوں اور وسعتوں کے ساتھ سیارات و کواکب، کہکشائیں، بے کراں سمندر، دریا اور ان میں مختلف النوع مخلوقات و موجودات سب کے سب اس کی قدرتوں کے کرشمہ ہیں! خدا ہر چیز پر قادر ہے اور ہر شے پر اس کی قدرت یکساں و مساوی ہے۔

﴿تَبَارَكَ الَّذِي بِيَدِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ﴾ (۱) ”با برکت ہے وہ ذات جس کے قبضہ قدرت میں کائنات کی باگ ڈور ہے وہ ہر چیز پر قادر ہے۔“

﴿لِلَّهِ مُلْكُ السَّمَاوَاتِ وَالْأَرْضِ وَمَا فِيهِنَّ وَهُوَ عَلَىٰ كُلِّ شَيْءٍ قَدِيرٌ﴾ (۲) ”زمین و آسمان اور جو کچھ اس کے درمیان ہے ان سب کی حکومت خدا سے مخصوص ہے اور وہ ہر چیز پر قادر ہے۔“

﴿فَلَا أُقْسِمُ بِرَبِّ الْمَشَارِقِ وَالْمَغَارِبِ إِنَّا لَقَادِرُونَ﴾ (۳) میں

(۱) سورہ ملک آیہ ۱ (۲) امدہ آیہ ۱۳۰ (۳) معارج آیہ ۴۰

تمام مشرق و مغرب کے پروردگار کی قسم کھا کر کہتا ہوں کہ ہم قدرت رکھنے والے ہیں۔
قرآن کی متعدد آیات جو قدرت خداوند عالم کو بیان کرتی ہیں اس سے یہ
بات کھل کر سامنے آتی ہے کہ قدرت خدا لئے کوئی حد و قید نہیں ہے بلکہ جس وقت وہ
چاہے انجام دے دیتا ہے اور جب کسی چیز کی نابودی کا ارادہ کرے تو اس چیز کو مٹ
ئی جاتا ہے۔

خلاصہ یہ کہ کسی قسم کی ناتوانی اور ضعف کا تصور نہیں کیا جاسکتا۔ آسمان، عظیم
ترین سیارات اور ذرات سب اس کے لئے یکساں اور برابر ہیں۔

عن علیؑ علیہ السلام: وما الجلیل واللطیف والثقیل
والنخیف والقوی والضعیف من خلقه إلا سواء

امیر المومنین علیؑ فرماتے ہیں: ”آشکار و پوشیدہ، وزنی اور ہلکا، قوی و ضعیف
یہ سب کے سب خلقت میں اس کے نزدیک برابر ہیں“ (۱)

امام جعفر صادقؑ نے فرمایا: جس وقت حضرت موسیٰؑ طور پر تشریف لے گئے
عرض کی! خدایا! اپنے خزانے کا نظارہ کرا دے تو خدا نے فرمایا: میرا خزانہ یوں ہے کہ جس
وقت میں کسی چیز کا ارادہ کر کے کسی چیز کو کہوں کہ ہو جا تو وہ وجود میں آجائے گی (۲)

قدرت خدا کے متعلق ایک سوال

کبھی کبھی یہ سوال اٹھایا جاتا ہے کہ کیا خدا اپنا جیسا ایک خدا پیدا کر سکتا ہے؟

(۱) نچ البلاغ: ۸۰ (۲) توحید صدق باب ۹ حدیث ۱۷

اگر یہ جواب دیا جائے کہ کیوں نہیں؟ تو دوسرا ہو جائے گا اور اگر کہا جائے کہ نہیں کر سکتا تو ایسی صورت میں قدرت خدا محدود ہو جائے گی۔ یا یہ کہ کیا خدا اتنی بڑی کائنات کو ایک مرغی کے انڈے کے اندر دنیا کو چھوٹی اور انڈے کو بڑا کئے بغیر سو سکتا ہے؟

اس کے جواب میں یہ کہا جائے گا کہ ایسے مواقع کے لئے (نہیں ہو سکتا) یا (نہیں کر سکتا) کی لفظیں استعمال نہیں کریں گے، یا واضح لفظوں میں یہ کہا جائے کہ یہ سوال ہی نامعقول ہے کیونکہ جب ہم یہ کہیں گے کہ کیا خدا اپنے جیسا دوسرا بنا سکتا ہے تو خود لفظ (خلقت) کے یہ معنی ہیں کہ وہ شئی ممکن الوجود مخلوق ہے اور جب ہم یہ کہیں گے (خداوند) کے معنی وہ شئی ہے جو واجب الوجود ہے۔

تو اس کا نتیجہ یہ ہوگا کہ کیا خدا اس بات پر قادر ہے کہ ایسی چیز کو خلق کرے جو ایک ہی وقت میں واجب الوجود بھی ہو اور نہ بھی ہو، ممکن الوجود بھی ہو اور غیر ممکن الوجود بھی، خالق بھی ہو اور مخلوق بھی یہ سوال غلط ہے خدا ہر چیز پر قادر ہے۔

اسی طرح سے جب یہ کہا جائے کہ کیا خدا اس بات پر قادر ہے کہ کل کائنات کو ایک مرغی کے انڈے میں سمودے اس طرح سے کہ نہ دنیا چھوٹی ہو اور نہ انڈا بڑا تو اس کے معنی یہ ہوئے کہ دنیا اپنی تمام تر وسعتوں کے ساتھ بڑی بھی ہے اور چھوٹی بھی اس سوال کے بے تکی ہونے کی وجہ سے جواب کی بالکل ضرورت نہیں ہے کیونکہ مجال سے قدرت کا تعلق خود مجال ہے۔

اسی سوال کو ایک شخص نے حضرت امیر المومنین سے پوچھا تھا آپ نے فرمایا:

إِنَّ اللَّهَ تَبَارَكَ وَتَعَالَى لَا يَنْسَبُ إِلَى الْعَجْزِ وَالذَّيِّ سَأَلْتَنِي لَا يَكُونُ
 ”خدا کی جانب عجز و ناتوانی کی نسبت نہیں دی جاسکتی؛ لیکن تم نے جو سوال کیا وہ
 انہونی ہے“ (۱)

ایک روایت میں آیا ہے کہ امام رضا علیہ السلام نے (اس سوال کے جواب میں)
 فرمایا: ہاں کیوں نہیں انڈے سے بھی چھوٹی چیز میں اس دنیا کو رکھ سکتا ہے خدا اس
 بات پر قادر ہے کہ دنیا کو تمہاری آنکھ کے اندر رکھ دے جو انڈے سے بھی چھوٹی ہے
 (درحقیقت یہ جواب مولا کا نقضی جواب تھا کیونکہ سوال کرنے والا ایسے مسائل کے
 تحلیل کی طاقت نہیں رکھتا تھا)۔ (۲)

خدا حی و قیوم ہے

خدا حیات جاوداں کا مالک ہے وہ ثابت و قائم ہے وہ اپنی ذات پر قائم
 ہے دوسری موجودات اس کی وجہ سے قائم ہیں حیات خدا اور حیات موجودات میں
 فرق ہے کیونکہ حیات، خدا کی عین ذات ہے نہ عارضی ہے اور نہ ہی وقتی۔

حیات خدا یعنی اس کا علم اور اس کی قدرت، خدا کی حیات ذاتی، ازلی، ابدی،
 نہ بدلنے والی اور ہر طرح کی محدودیت سے خالی ہے وہ قیوم ہے یعنی موجودات کے
 مختلف امور اس کے ہاتھ میں ہیں مخلوقات کی رزق، عمر، حیات اور موت اس کے حسن
 تدبیر کی وجہ سے ہے۔

(۱) توحید صدوق باب ۹، حدیث ۹ (۲) پیام قرآن ج ۳، ص ۱۸۳

اسی لئے یا حی یا قیوم جامع اذکار میں سے ایک ہے اس لئے کہ (حی) اس کے بہترین صفات ذات یعنی علم و قدرت میں سے ہے اور (قیوم) اس کے صفات فعل میں سے ہے اس وجہ سے امیر المومنینؑ نے ارشاد فرمایا: فلسنا نعلم کُنہ عظمتک اِلَّا اَنَا نَعْلَمُ اِنْکَ حَیُّ قَیُّوْمٌ لَا تَاخُذُکَ سِنَةٌ وَلَا نَوْمٌ (۱)

”ہم کبھی تیری حقیقت ذات کو درک نہیں کر سکتے ہم بس اتنا جانتے ہیں کہ حی و قیوم ہے اور کبھی بھی تجھے نیندا اور چھپکی نہیں آتی (اپنے بندوں کے حال سے بے خبر نہیں ہے)“

امیر المومنینؑ سے روایت ہے آپ فرماتے ہیں کہ جنگ بدر کے دن میں رسول اکرمؐ کے پاس گیا تو دیکھا کہ آپ سجدے میں سر رکھ کر ”یا حی یا قیوم“ کا ورد کر رہے ہیں کئی دفعہ گیا اور واپس آ گیا آپ مستقل اسی ذکر کا ورد فرما رہے تھے یہاں تک جنگ بدر فتح ہو گئی۔ (۲)

جو کچھ اب تک ذکر کیا گیا ہے وہ صفات خدا کے اصول تھے اور دوسری صفات بھی ہیں کہ جن کے صرف ترجمہ پر اکتفا کیا جائے گا۔

قدیم وابدی: یعنی ہمیشہ سے تھا اور ہمیشہ رہے گا اس کے لئے آغاز و انتہا نہیں ہے هُوَ الْاَوَّلُ وَ الْاٰخِرُ وَ الظَّاهِرُ وَ الْبَاطِنُ وَ هُوَ بِکُلِّ شَیْءٍ عَلِیْمٌ (۳) ”وہ اول و آخر ہے وہ ظاہر و باطن ہے وہ ہر شے کا جاننے والا ہے۔“

(۱) بیچ البلاغ، ۱۶۰ (۲) تفسیر روح البیان آیہ الکرسی کے بیان میں۔ (۳) حدیث آیہ ۳۰

مرید: یعنی وہ صاحب ارادہ ہے وہ اپنے کاموں میں مجبور نہیں ہے وہ جس کام کو بھی انجام دیتا ہے اس کا ہدف اور اس کی حکمت پیش نظر ہوتی ہے (وہ حکیم ہے) مدد رک: ساری چیزوں کو دور رک کرتا ہے۔ ساری چیزوں کو دیکھتا ہے اور ہر آواز کو سنتا ہے۔ (وہ سمجھ و بصیر ہے)

متکلم: خدا ہواؤں میں آواز پیدا کر سکتا ہے وہ اپنے رسولوں سے گفتگو کرتا ہے اس کی گفتگو زبان و لب و حلق کی محتاج نہیں۔

صادق: یعنی خدا جو کچھ کہتا ہے سچ کہتا ہے اور عین حقیقت ہے کیونکہ جھوٹ جھل و نادانی کے باعث یا کسی کمزوری کے سبب ہوتا ہے اور خدا ان سے پاک و منزہ ہے۔

خلاصہ کلام یہ کہ خدا کمال مطلق ہے اور کسی قسم کا نقص و عیب اس کی ذات سے متصف نہیں اور ہم کو اس کی صفات کی شناخت میں بھی اپنے عجز کا اعتراف کرنا چاہئے۔

ذات خدا میں تفکر منع ہے

صفات کے بارے میں جو مختصر بیان تھا اس کے بعد یہ جاننا ضروری ہے کہ صفات خدا عین ذات ہیں لہذا نہ اس کی ذات اور نہ ہی اس کی صفات میں از حد تفکر کریں کیونکہ از حد تفکر حیرانی اور سرگردانی کا سبب ہے صرف اس کی مخلوقات میں غور و خوض کریں۔

قال الامام الباقر عليه السلام: "تكلّموا في خلق الله ولا تكلّموا في الله فإنّ الكلام في الله لا يزداد صاحبه الا تحيّراً" خلقت خدا کے بارے میں گفتگو کرو۔ خدا کے بارے میں گفتگو نہ کرو اس لئے کہ خدا کے بارے میں گفتگو صاحب کلام کے حق میں تحیّر کے سوا کچھ اضافہ نہ کرے گا۔ علامہ مجلسی اور دیگر علماء نے کہا ہے کہ ذات و صفات خدا میں تفکر و تکلم سے منع کرنے کا مطلب کیفیت ذات خداوند عالم ہے۔

قال الامام الباقر عليه السلام: اياكم و التفكر في الله لكن اذا اردتم ان تنظروا الى عظمته فانظروا الى عظيم خلقه "ذات خدا میں غور و خوض سے پرہیز کرو جب جب بھی اس کی عظمتوں کو دیکھنا چاہو تو اس کی عظیم خلقت (اس دنیا) کو دیکھو"۔ (۱)

سوالات

- ۱۔ خدا کے قدرت کی نشانیاں کیا ہیں؟
- ۲۔ قدیم، ابدی، متکلم، صادق کے کیا معنی ہیں؟
- ۳۔ ذات خدا میں غور و خوض کیوں منع ہے؟

دسواں سبق

صفات سلبیہ

ایک جملہ میں یوں کہا جاسکتا ہے کہ صفات سلبیہ یعنی: خداوند ہر طرح کے عیب و نقص، عوارض نیز صفات ممکنات سے پاک و منزہ ہے۔ لیکن ان صفات میں بعض پر بحث کی گئی ہے جیسے وہ مرکب نہیں ہے، جسم نہیں رکھتا، قابل رؤیت نہیں، اس کے لئے زمان و مکان، کوئی ٹھکانہ یا جہت معین نہیں کر سکتے۔ وہ ہر طرح کے نیاز و احتیاج سے دور ہے، اس کی ذات والا صفات محل حوادث نہیں اور عوارض و تغیر و تبدل کا شکار نہیں ہو سکتی، صفات خداوند اس کی عین ذات ہے اس کی ذات مقدس پر اضافہ نہیں ہے۔

سید الاولیاء امیر المؤمنین ایک خطبہ کی ابتدا میں یوں گویا ہیں ”لا یشغلہ شان ولا یغیرہ زمان ولا یحویہ مکان ولا یصفہ لسان“ کوئی چیز اس کو اپنے آپ میں مشغول نہیں کر سکتی، زمانہ کا تغیر و تبدل اس میں کوئی تبدیلی نہیں لاسکتا کوئی مکان اپنے میں سمونہیں سکتا، کوئی زبان اس کی مدح نہیں کر سکتی۔ (۱)

دوسری حدیث میں امام جعفر صادق علیہ السلام سے نقل ہے کہ ”إِنَّ اللَّهَ تَبَارَكَ وَتَعَالَى لَا يُوصَفُ بِزَمَانٍ وَلَا مَكَانٍ وَلَا حَرَكَةٍ وَلَا انْتِقَالٍ وَلَا سَكُونٍ بَلْ هُوَ خَالِقُ الزَّمَانِ وَالْمَكَانِ وَالْحَرَكَةِ وَالانْتِقَالِ تَعَالَى اللَّهُ عَمَّا يَقُولُ الظَّالِمُونَ عُلُوًّا كَبِيرًا“ خداوند تعالیٰ کی تعریف و توصیف زمان و مکان، حرکت و انتقال مکان و سکون کے ذریعہ سے نہیں کی جاسکتی، وہ زمان و مکان نیز حرکت و نقل مکان، اور سکون کا خالق ہے، خدا اس سے کہیں زیادہ بلند و بالا ہے جو ظالم اور ستمگر افراد تصور کرتے ہیں۔ (۱)

صفات سلبی کی وضاحت

خدا مرکب نہیں ہے یعنی اجزاء ترکیبی نہیں رکھتا کیونکہ ہر مرکب اپنے اجزاء کا محتاج ہوتا ہے جبکہ خدا کسی شے کا محتاج نہیں ہے، وحدانیت کی بحث میں ہم نے یہ بات کہی تھی کہ خدا کمال مطلق ہے، اور اس کے لئے کوئی حد و مقدار نہیں ہیں، لہذا اس بات کی جانب ہماری توجہ ضروری ہے کہ جو محدودیت یا احتیاج کا سبب ہے وہ ممکنات سے مخصوص ہے خدا ان سے پاک و منزہ ہے تعالیٰ اللہ عنہ ذلک علوًّا کبیراً۔

خدا جسم نہیں رکھتا اور دکھائی نہیں دے گا

﴿لَا تَدْرِيكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ﴾

الخَبِيرُ ﴿۲﴾ آنکھیں اس کو دیکھ نہیں سکتی وہ تمام آنکھوں کو دیکھتا ہے وہ لطیف و خبیر ہے

(۱) کتاب بحار الانوار ج ۳، ص ۳۰۹ (۲) سورہ انعام آیت ۱۰۳

سوال: خدا کو دیکھنا کیوں ناممکن ہے؟

جواب: اس لئے کہ دیکھنے کے جو لوازمات ہیں، ان میں سے کوئی ایک بھی خدا کے لئے ممکن نہیں یعنی خدا کو اگر دیکھنا چاہیں تو ضروری ہے کہ وہ جسم رکھتا ہو جہت اور سمت رکھتا ہو، اجزاء رکھتا ہو اس لئے کہ ہر جسم اجزاء و عوارض جیسے رنگ، حجم اور ابعاد رکھتا ہے، نیز تمام اجسام تغیر و تبدل رکھتے ہیں اور مکان کے محتاج ہیں اور یہ سب ممکنات کی خصوصیات ہیں، اور نیاز و احتیاج کے شکار ہیں خدا ان سے پاک و منزہ ہے۔

خلاصہ کلام یہ کہ نہ خدا جسم ہے اور نہ ہی دیکھا جاسکتا ہے (اہل سنت کے بعض فرقے اس بات کے قائل ہیں کہ خدا روز محشر جسم ہوگا اور دکھائی دے گا اس کے ضمن میں ان کی جانب سے بہت ساری باتیں مضحکہ خیز ہیں اور کسی عقل و منطق سے سروکار نہیں رکھتیں۔

امام علی رضا علیہ السلام سے روایت ہے: أَنَّهُ لَيْسَ مِنَّا مَنْ زَعَمَ أَنَّ اللَّهَ عَزَّوَجَلَّ جَسْمٌ وَنَحْنُ مِنْهُ بَرَاءٌ فِي الدُّنْيَا وَالْآخِرَةِ (۱) جو شخص اس بات کا قائل ہے کہ خدا جسم و جسمانیت رکھتا ہے وہ ہم میں سے نہیں ہے اور ہم دنیا و آخرت میں ایسے شخص سے دور و بیزار ہیں۔

وہ لامکاں ہے اور ہر جگہ ہے

مادہ سے خالی ایک شے کی شناخت ان انسانوں کے لئے جو ہمیشہ مادی

(۱) توحید صدق باب ۶، حدیث ۲۰

قید خانہ میں اسیر رہے اور اس کے عادی ہو گئے بہت ہی مشکل کام ہے شناخت خدا کا پہلا زینہ اس (خدا) کو صفات مخلوقات سے منزہ جاننا ہے، جب تک ہم خدا کو لامکان ولا زمان نہ جانیں گے درحقیقت اس کی معرفت ہی حاصل نہیں کر سکتے۔ محل اور مکان رکھنا جسم و جسمانیات کا لازمہ ہے اور ہم پہلے ہی عرض کر چکے ہیں کہ وہ جسم نہیں رکھتا وہ ہر جگہ ہے۔

وہ ہر جگہ ہے

﴿وَلِلَّهِ الْمَشْرِقُ وَالْمَغْرِبُ فَأَيْنَمَا تُولُوا فَانْتُمْ وَجْهَ اللَّهِ إِنَّ اللَّهَ وَاسِعٌ عَلِيمٌ﴾ (۱) مشرق و مغرب اللہ ہی کے لئے ہے اور تم جس جانب بھی رخ کرو گے خدا وہاں موجود ہے خدا بے نیاز اور صاحب علم و حکمت ہے۔

﴿وَهُوَ مَعَكُمْ أَيْنَ مَا كُنْتُمْ وَاللَّهُ بِمَا تَعْمَلُونَ بَصِيرٌ﴾ (۲) تم جس جگہ بھی ہو خدا تمہارے ہمراہ ہے اور جو کچھ تم انجام دیتے ہو اس پر ناظر ہے۔

امام موسیٰ کاظم علیہ السلام نے فرمایا: إِنَّ اللَّهَ تَبَارَكَ وَتَعَالَى كَان لَمْ يَنْزَلْ بِبَلَاءِ زَمَانٍ وَلَا مَكَانٍ وَهُوَ الْآنَ كَمَا كَانَ لَا يَخْلُو مِنْهُ مَكَانٌ وَلَا يَشْغُلُ بِهِ مَكَانٌ وَلَا يَحُلُّ فِي مَكَانٍ (۳) خدا ہمیشہ سے زمان و مکان کے بغیر موجود تھا اور اب بھی ہے، کوئی جگہ اس سے خالی نہیں اور درعین حال کسی جگہ میں قید نہیں اس نے کسی مکان میں حلول نہیں کیا۔

(۱) سورہ بقرہ ص ۱۱۵۔ (۲) سورہ حدید آیہ ۴، (۳) توحید صدوق باب ۲۸، حدیث ۱۲

ایک شخص نے حضرت امام علیؑ سے سوال کیا کہ مولا ہمارا خدا زمین و آسمان کو پیدا کرنے سے پہلے کہاں تھا؟ آپ نے فرمایا: کہاں کا لفظ مکان کے حوالے سے ہے جبکہ وہ اس وقت بھی تھا جب مکان نہیں تھا۔ (۱)

خدا کہاں ہے؟

کتاب ارشاد و احتجاج میں ذکر ہے کہ ایک یہودی مفکر، خلفاء میں سے ایک کے پاس آیا اور سوال کیا کہ آپ جانشین رسول ہیں؟ انہوں نے جواب دیا ہاں اس نے کہا خدا کہاں ہے؟

انہوں نے جواب دیا آسمان میں عرش اعظم پر براجمان ہے اس نے کہا پھر تو زمین اس کے محیط قدرت سے خالی ہے خلیفہ ناراض ہو گئے اور چیخ کر بولے فوراً یہاں سے دفع ہو جاؤ ورنہ قتل کرادوں گا، یہودی حیران ہو کر اسلام کا مذاق اڑاتا ہوا باہر نکل گیا۔

جب امیر المؤمنین علیہ السلام کو اس بات کی اطلاع ہوئی تو آپ نے اس کو طلب کیا اور فرمایا میں تمہارے سوال اور دئے گئے جواب دونوں سے باخبر ہوں، لیکن میں بتاتا ہوں کہ اس نے مکان کو خلق کیا ہے لہذا اس کے لئے یہ ناممکن ہے کہ وہ خود صاحب مکان ہو اور کسی مکان میں مقید ہو۔

وہ اس سے کہیں بلند و بالا ہے کہ مکان اس کو اپنے آپ میں سمو لے، کیا تم

نے اپنی کتابوں میں نہیں پڑھا کہ ایک دن حضرت موسیٰ بن عمران بیٹھے ہوئے تھے۔ ایک فرشتہ مشرق سے آیا آپ نے پوچھا کہاں سے آرہے ہو؟ اس نے جواب دیا خدا کے پاس تھا اس کے بعد ایک فرشتہ مغرب سے آیا آپ نے پوچھا کہاں سے آرہے ہو؟ اس نے جواب دیا خدا کے پاس تھا اس کے بعد ایک فرشتہ آیا آپ نے سوال کیا کہاں سے آرہے ہو؟ اس نے جواب دیا کہ ساتویں آسمان میں خدا کے پاس تھا اس کے بعد ایک فرشتہ اور آیا اس سے سوال کیا کہاں تھے؟ اس نے کہا زمین کے ساتویں طبق سے خدا کے پاس تھا، اس کے بعد حضرت موسیٰ نے کہا پاک ہے وہ ذات جس کے وجود سے کوئی جگہ خالی نہیں ہے اور اس کے نزدیک کوئی جگہ دوسری سے نزدیک نہیں۔

یہودی نے کہا کہ: میں اس بات کی گواہی دیتا ہوں کہ حق مبین یہی ہے اور آپ پوری کائنات میں سب سے زیادہ وحی رسول خدا کی اہلیت رکھتے ہیں۔ (۱)

ہم دعا کرتے وقت ہاتھ آسمان کی جانب کیوں بلند کرتے ہیں؟

ہشام بن حکم کہتے ہیں کہ ایک کافر، حضرت امام جعفر صادق علیہ السلام کی خدمت میں حاضر ہوا اور ”الرحمن علی العرش استوی“ کی تفسیر جانی چاہی امام نے دوران تفسیر وضاحت فرماتے ہوئے ارشاد فرمایا: خدا کسی مخلوق و مکان کا محتاج نہیں بلکہ تمام مخلوقات اس کی محتاج ہیں، اس نے عرض کی تو پھر دعا کرتے وقت

(۱) پیام قرآن نقل جلد ۴، ص ۲۷۴

چاہے ہاتھ آسمان کی جانب رکھیں یا زمین کی طرف اس میں کوئی حرج نہیں ہے، آپ نے فرمایا: یہ موضوع اس کے علم اور احاطہ قدرت میں برابر ہے لیکن خدا نے اپنے بندوں کو حکم دیا ہے کہ دعا کرتے وقت ہاتھوں کو آسمان کی جانب عرش کی طرف بلند کریں کیونکہ معدن رزق وہاں ہے۔ جو کچھ قرآن اور فرمان رسول ہے ہم اس کو پیچھتے ہیں، اس کے بعد فرمایا: اپنے ہاتھوں کو خدا کی طرف بلند کرو اور یہ وہ موضوع ہے جس پر تمام امتوں کا اتفاق ہے۔ (۱)

حضرت امیر المؤمنین علیہ السلام نے فرمایا: کہ تم میں سے کوئی بھی جب نماز تمام کرے تو دعا کے لئے ہاتھوں کو آسمان کی جانب بلند کرے پھر دعا کرے، ایک شخص نے سوال کیا کہ کیا خدا ہر جگہ نہیں ہے؟ آپ نے فرمایا: ہاں ہے۔ اس نے کہا پھر ہاتھوں کو آسمان کی طرف کیوں اٹھاتے ہیں، آپ نے فرمایا: تم نے (قرآن مجید میں) نہیں پڑھا آسمان میں تمہاری روزی ہے اور جو کچھ تم سے وعدہ کیا گیا ہے۔ انسان محل رزق کے علاوہ کہاں سے رزق طلب کرے گا محل رزق اور وعدہ الہی آسمان ہے۔ (۲)

(۱) پیام قرآن از بحار الانوار ج ۳ ص ۳۳۰ (۲) پیام قرآن نقل از بحار الانوار ج ۹ ص ۳۰۸

سوالات

- ۱۔ صفات سلبیہ سے مراد کیا ہے؟
- ۲۔ خدا کو دیکھنا کیوں ناممکن ہے؟
- ۳۔ یہودی دانشمند جس نے سوال کیا تھا کہ خدا کہاں ہے حضرت امیر نے اس کو کیا جواب دیا؟
- ۴۔ دعا کے وقت ہاتھ آسمان کی جانب کیوں اٹھاتے ہیں؟

گیارہواں سبق

عدل الہی

اصول دین کی دوسری قسم عدل سے متعلق ہے، عدل، خدا کے صفات، جمالیہ میں سے ایک ہے عدالت الہی ایک طرف تو ایمان بہ خدا سے مربوط ہے تو دوسری طرف معاد سے، ایک طرف مسئلہ نبوت و امامت سے تو دوسری طرف سے فلسفہ احکام سے کبھی ثواب و عقاب تو کبھی جبر و تفویض سے اسی بنا پر اصل عدالت کا اقرار یا انکار ممکن ہے کہ تمام اعتقاد اور معرفت کے چہرے کو بدل دے اس کے علاوہ اجتماعی، اخلاقی اور تربیتی مسائل میں بھی عدل الہی سے انکار نہیں کیا جاسکتا انہیں خصوصیات کی وجہ سے عدل الہی کو اصول دین میں شمار کیا گیا ہے۔

مولائے کائنات نے ایک مختصر اور مفید عبارت کے ذریعہ تو حید اور عدل کو ایک جگہ رکھ کر فرمایا: "التو حید ان لا تتوہمہ والعدل ان لا تتہمہ" تو حید وہ ہے جو تمہاری واہمہ سے دور ہے (کیونکہ جو واہمہ میں سما جائے وہ محدود ہے) اور عدل اس چیز کا نام ہے جسے تم متہم نہ کرو (برے کام جو تم انجام دے رہے ہو اسے خدا کی طرف نسبت نہ دو) (۱)

عدل الہی پر عقلی دلیل

ظلم قبیح (ناپسند) ہے اور صاحب حکمت خدا کبھی قبیح فعل انجام نہیں دیتا کیونکہ ظلم کے کچھ اسباب ہیں اور خدا ان چیزوں سے منزہ ہے۔

ظلم کے اسباب اور اس کی بنیاد

۱۔ ضرورت: وہ شخص ظلم کرتا ہے جو کسی مقصد تک پہنچنا چاہتا ہے اور وہ مقصد صرف ظلم ہی کے راستے سے ممکن ہے۔

۲۔ جہالت اور نادانی: وہ شخص ظلم کرتا ہے جو ظلم کی برائیوں اور اس کی قباحت سے واقف نہیں ہوتا۔

۳۔ اخلاقی برائی: وہ شخص ظلم کرتا ہے جس کے اندر کینہ، عداوت، حسد خواہشات پرستی ہے۔

۴۔ عجز و ناتوانی: وہ شخص ظلم کرتا ہے جو خطرہ اور نقصان کو اپنے سے دور کرنے سے عاجز ہو اور اپنے مقاصد تک پہنچنے کے لئے ظلم کے علاوہ کوئی راستہ نہ پاتا ہو۔

اس دنیا میں جو بھی ظلم ہوتا ہے انہیں میں سے کسی ایک کی بنا پر ہوتا ہے اگر یہ اسباب نہ پائے جائیں تو کہیں بھی کوئی ظلم نہ ہو اور مذکورہ اسباب میں سے کوئی ایک بھی خدا کے لئے ممکن نہیں ہے کیونکہ خداوند عالم:

(الف): غنی ہے اور کسی کا محتاج نہیں ہے۔

(ب): اس کا علم لامحدود ہے اور کبھی ختم ہونے والا نہیں ہے۔

(ج): تمام اچھے صفات کا مالک ہے اور تمام عیوب اور نقائص سے پاک اور پاکیزہ ہے۔

(د): لامحدود قدرت کا مالک ہے لہذا وہ عادل ہے۔

صحیفہ سجادیکہ کی دعا نمبر ۴۵ میں آیا ہے ”وعفوک تفضل وعقوبتک عدل“ بارالہا! تیری عفو و بخشش تیرے فضل کا نتیجہ ہے اور تیرا عقاب عین عدالت ہے۔

ائمہ معصومینؑ سے نقل ہے کہ نماز شب کے اختتام پر اس دعا کو پڑھا جائے ”وقد علمت یا الہی اِنَّہ لیس فی نعمتک عجلۃ ولا فی حکمک ظلم و انما یُعجل من یخاف الفوت و انما یحتاج الی ظلم الضعیف وقد تعالیت یا الہی عن ذلک علواً کبیراً“ (۱) ”بارالہا! میں جانتا ہوں کہ تو عقاب میں جلدی نہیں کرتا اور تیرے حکم میں ظلم نہیں پایا جاتا، جلدی وہ کرتا ہے جو ڈرتا ہے کہ کہیں وقت ہاتھ سے نکل نہ جائے اور ظلم وہ کرتا ہے جو ضعیف اور ناتواں ہوتا ہے اور اے میرے پروردگار تو ان سے کہیں زیادہ بلند و برتر ہے“۔

عدالت خدا کے معانی

عدل کے اس مشہور معنی کے علاوہ (کہ خدا عادل ہے اور کسی پر ظلم نہیں

کرتا) دوسرے کئی معانی پائے جاتے ہیں۔

(۱) مصباح المسجد شیخ طوسی ص ۳۷۱ (دعاء بعد از نماز شب)

۱۔ خدا عادل ہے یعنی خالق کائنات ہر اس کام سے دور ہے جو مصلحت اور حکمت کے خلاف ہے۔

۲۔ عدل یعنی: تمام لوگ خدا کی نظر میں ایک ہیں تمام جہات سے اور کوئی بھی اس کے نزدیک بلند و بالا نہیں ہے مگر وہ شخص جو تقویٰ اور اچھے اعمال کے ذریعہ اپنے کو نسا اور نابودی سے بچائے ﴿إِنَّ أَكْرَمَكُمْ عِنْدَ اللَّهِ أَتْقَاهُمْ إِنَّ اللَّهَ عَلِيمٌ خَبِيرٌ﴾ بے شک تم میں سے خدا کے نزدیک زیادہ محترم وہی ہے جو زیادہ پرہیزگار ہے اور اللہ ہر شی کا جاننے والا اور ہر بات سے باخبر ہے۔ (۱)

۳۔ حق کے ساتھ فیصلہ اور جزا: یعنی خداوند عالم کسی بھی عمل کو چاہے وہ کتنا ہی چھوٹا اور حقیر کیوں نہ ہو اس کے بجالانے والے کا حق ضائع نہیں کرتا اور بغیر جزاء کے نہیں رہنے دیتا اور بغیر کسی امتیاز کے تمام لوگوں کو ان کے اعمال کی جزا ملے گی ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ پھر جس شخص نے ذرہ برابر نیکی کی ہے وہ اسے دیکھے گا اور جس نے ذرہ برابر برائی کی ہے وہ اسے دیکھے گا۔ (۲)

۴۔ ہر چیز کو اس کی جگہ پر رکھنا ”العادل الواضع كل شيء موضعه“ عادل وہ شخص ہے جو ہر چیز کو اس کی جگہ پر قرار دے۔ (۳)

خداوند عالم نے تمام مخلوقات کو اس کی مناسبت سے خلق کیا ہے اور اس کے

(۱) سورہ حجرات آیہ ۱۴ (۲) سورہ زلزال آیہ ۷ (۳) مجمع البحرین کلمہ عدل

اندر کی چیزیں اسی کے لحاظ سے خلق کی ہیں تمام موجودات عالم میں تعادل و تناسب پایا جاتا ہے ”اَبْتِنَا فِيهَا مِنْ كُلِّ شَيْءٍ مَوْزُونٌ“ (۱) اور ہر چیز کو معینہ مقدر کے مطابق پیدا کیا ہے۔

ہر کام مقصد کے تحت: یعنی دنیا کی تمام تخلیق کا ایک مقصد ہے اور اس دنیا کو خلق کرنے میں کچھ اسرار و رموز پوشیدہ ہیں اور اس دنیا میں کوئی چیز بیکار و عبث نہیں ہے ﴿اَفَحَسِبْتُمْ اِنَّمَا خَلَقْنَاكُمْ عَبَثًا وَاَنْتُمْ اِلَيْنَا لَا تُرْجِعُونَ﴾ کیا تمہارا خیال یہ تھا کہ ہم نے تمہیں بیکار پیدا کیا ہے اور تم ہماری طرف پلٹا کر نہیں لائے جاؤ گے (۲) ان مذکورہ عدالت کے معانی پر اعتقاد اور یقین اور ان میں سے ہر ایک معنی کو اپنی زندگی میں عملی جامہ پہنانے کی وجہ سے بہت سے اخلاقی آثار مرتب ہوں گے عادل عدالت کا خواہاں ہوتا ہے۔

سوالات

- ۱۔ کیوں عدل کو اصول دین میں شامل کیا گیا ہے؟
- ۲۔ عدل خدا پر عقلی دلیل کیا ہے؟
- ۳۔ ظلم کے اسباب کیا ہیں؟
- ۴۔ عدالت کے معانی بطور خلاصہ بیان کریں؟

بار ہواں سبق

مصیبتوں اور آفتوں کا راز (پہلا حصہ)

یہ ثابت ہو جانے کے بعد کہ خدا عادل ہے اور اس کے تمام کام حکمت کی بنیاد پر ہیں کچھ ایسے مسائل ہیں جو واضح نہیں ہو سکے لہذا ان کو واضح کر دینا ضروری ہے یعنی آفتیں اور بلائیں، درد و رنج، ناکامی اور شکست، نقائص اور بحران خدا کی عدالت سے کیسے سازگار ہے؟

تھوڑا غور کرنے پر واضح ہو جاتا ہے کہ یہ تمام حالات عدل الہی کے موافق رہے ہیں نہ کہ مخالف، مذکورہ سوالات کے سلسلہ میں دو بہترین جواب دئے جاسکتے ہیں۔

۱۔ مختصر اور اجمالی ۲۔ تفصیلی

اجمالی جواب: جب عقلی اور نقلی دلیلوں سے ثابت ہو چکا کہ خدا حکیم و عادل ہے اور اس کی تمام تخلیق ہدف اور حکمت کے ساتھ ہے اور یہ کہ خداوند متعال کسی شخص اور کسی کا کبھی بھی محتاج نہیں اور وہ ہر چیز سے باخبر ہے خلاصہ یہ کہ وہ کوئی بھی کام خلاف حکمت انجام نہیں دیتا، ظلم جو کہ سرچشمہ، جہل اور عاجزی ہے اس کا تصور ذات اقدس

کے لئے ممکن ہی نہیں اس کے باوجود اب اگر ہم مذکورہ حوادث و حالات کے فلسفہ کو نہ سمجھ سکیں تو ہمیں یہ مان لینا چاہئے کہ یہ ہمارے علم کی محدودیت اور اس کا قصور ہے، چونکہ جس نے بھی خدا کو اس کے صفات کی روشنی میں پہچانا اس کے لئے یہ جواب کافی و وافی ہے۔

تفصیلی جواب: ان مصیبتوں کے ذمہ دار خود ہم ہی ہیں۔ انسان کی زندگی میں بہت زیادہ مصیبتیں دامن گیر ہوتی ہیں جس کی اصلی وجہ اور سبب خود وہی ہے اگرچہ اکثر نا کامیوں کا سبب، سستی و کاہلی اور سستی و تلاش کو چھوڑ دینا ہے۔

زیادہ تر بیماریاں شکم پرستی اور ہوائے نفس کی وجہ سے آتی ہیں، بے نظمی ہمیشہ بدبختی کا سبب رہی ہے اور اسی طرح اختلاف و جدائی ہمیشہ مصیبت اور بدبختی کا پیش خیمہ رہے ہیں اور تعجب تو یہ ہے کہ زیادہ تر لوگوں نے علت و معلول کے رابطہ کو بھلا کر ساری مصیبتوں کا ذمہ دار خدا کو ٹھہرایا ہے۔

ان باتوں کے علاوہ بہت سے نقائص اور کمیاں جیسے بعض بچوں کا ناقص الخلقیت ہونا (اندھا، بہرا اور گونگا، مفلوج ہونا) والدین کی کوتاہی اور شریعت کے اصول و قوانین کی رعایت نہ کرنے کی وجہ سے ہے، اگرچہ بچہ کا کوئی قصور نہیں لیکن یہ والدین کے جہل اور ظلم کا طبعی اثر ہے (بجملہ اللہ معصوم ہادیوں نے ان نقائص کو روکنے کے لئے کچھ قوانین بتائے ہیں یہاں تک کہ بچے کے خوبصورت اور با استعداد ہونے کے لئے بھی قوانین و آئین بتائے ہیں)۔

اگر والدین نے ان قوانین کی پیروی نہیں کی تو عام سی بات ہے کہ اس نواقص کے ذمہ دار ہوں گے اور ان میں سے کسی ایک کو بھی خدا کی طرف منسوب نہیں کر سکتے بلکہ یہ ایسی مصیبت ہیں جسے انسان نے خود اپنے یا دوسروں کے لئے پال رکھی ہے۔ قرآن اس جانب اشارہ کرتا ہے: ﴿مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ﴾ جو بھی نیکیاں (اچھائیاں اور کامیابیاں) تم تک پہنچی ہیں وہ خدا کی جانب سے ہے اور جو بھی برائیاں (بدبختیاں اور ناکامیاں) تمہارے دامن گیر ہوتی ہیں وہ خود تمہاری کرتوتوں کا نتیجہ ہیں۔ (۱)

اور دوسری جگہ قرآن فرماتا ہے: ﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ﴾ لوگوں کی بد اعمالیوں کی وجہ سے دریا اور خشکی میں فساد پھیل گیا (لہذا) خدا ان کے بعض اعمال کا مزہ انہیں چکھادینا چاہتا ہے شاید وہ بدل جائیں۔ (۲)

ناپسند واقعات اور الہی سزائیں

حدیثوں میں بھی متعدد مقامات پر اس طرح ذکر ہوا: انسانوں کے دامن گیر ہونے والی مصیبتوں کا زیادہ تر حصہ گناہوں کی سزا کا ہوتا ہے۔

ایک حدیث میں امام علی رضا علیہ السلام سے روایت ہے: ”كَلَّمَا أَحْدَثَ الْعِبَادُ

مِنَ الذُّنُوبِ مَا لَمْ يَكُونُوا يَعْمَلُونَ أَحْدَثَ لَهُمْ مِنَ الْبَلَاءِ مَا لَمْ يَكُونُوا

(۱) سورہ نساء آیہ ۷۹ (۲) سورہ روم آیہ ۴۱

يعرفون“ جب بھی خدا کے بندے ایسے گناہوں کو انجام دیتے ہیں جنہیں کبھی پہلے انجام نہیں دیا تھا تو خدا انہیں نامعلوم اور نئی مصیبتوں میں گرفتار کر دیتا ہے۔ (۱)

حضرت امام صادق علیہ السلام سے منقول ہے: ”أَنَّ الرَّجُلَ لِيَذُوبَ الذَّنْبُ فِي حَرَمِ صَلَاةِ اللَّيْلِ وَإِنَّ عَمَلَ الشَّرِّ أَسْرَعَ فِي صَاحِبِهِ مِنَ السَّكِينِ فِي اللَّحْمِ“ کبھی انسان ایسے گناہ کو انجام دیتا ہے جس کے نتیجے میں نماز شب سے محروم ہو جاتا ہے (کیونکہ) برے عمل کا برا اثر اس کے انجام دینے والے میں اس چاقو سے زیادہ تیز ہوتا ہے جو گوشت کو کاٹنے میں ہوتا ہے۔ (۲)

حضرت علی ابن ابی طالب علیہ السلام فرماتے ہیں: کسی قوم کی خوشی اور نشاط اسی وقت چھنتی ہے جب وہ برا کام انجام دیتی ہے کیونکہ خدا بندوں پر ظلم نہیں کرتا۔ (۳)

ایک دوسری جگہ امام علی فرماتے ہیں: گناہوں سے دوری اختیار کرو کیونکہ تمام بلائیں اور مصیبتیں، روزی کا کم ہونا، گناہ کی وجہ سے ہے یہاں تک کہ بدن میں خراش کا آنا، ٹھوکرا کھا کر گر جانا، مصیبتوں میں گرفتار ہونا، یہ سب گناہ کا نتیجہ ہے، خداوند متعال کا ارشاد ہے: جو بھی مصیبت تم تک آتی ہے وہ تمہارے ہی اعمال کا نتیجہ ہے۔

عذاب اور سزا کے عمومی ہونے پر کچھ سوال

بہت سی مصیبتیں اور بلائیں تاریخی شواہد، حدیثوں اور قرآن کی روشنی میں

(۱) سابق، ص ۳۵۸ (۲) نوح البلاغہ خطبہ ۱۷۸ (۳) سورہ نساء، ۷۹، بحار الانوار ج ۸۳، ص ۳۵۰ (مزید

معلومات کے لئے تفسیر برہان ج ۴، ص ۱۱۴ اور نور الثقلین آیہ ۷۸ کے ذیل میں اور بحار الانوار ج ۸۰، ص ۵۲

کی طرف رجوع فرمائیں)

عذاب اور سزا کے عنوان سے ہوتی ہیں۔

لیکن یہاں پر جو سوال ذہن میں آتا ہے وہ یہ ہے کہ عذاب اور سزاؤں میں گرفتار ہونے والے افراد دو طرح کے ہیں، ظالم اور مظلوم، مومن اور کافر تو آخر سبھی لوگ کیوں عذاب میں گرفتار ہو کر ہلاک ہو گئے؟

جواب: اسلام کی رو سے مظلومین یا مومنین کی مشکلات اور مصیبتیں نبی عن المنکر کو ترک کرنے اور گمراہی و ظالمین کا مقابلہ نہ کرنے کی وجہ سے ہے ﴿اتَّقُوا فِتْنَةً لَّا تُصِيبَنَّ الَّذِينَ ظَلَمُوا مِنْكُمْ خَاصَّةً﴾ ایسے فتنہ سے بچو جس کے اثرات صرف ظالموں تک ہی نہیں بلکہ سبھی کو گھیر لیتے ہیں۔ (۱)

قال رسول اللہ صلی اللہ علیہ وآلہ وسلم : لتامرئن بالمعروف ولتنهئن عن المنکر أو لیعمنکم عذاب اللہ (۲) امر بمعروف اور نہی عن المنکر ضرور انجام دو ورنہ خدا کا عمومی عذاب تم کو بھی گھیر لے گا۔

دوسرا سوال یہ ہے: کبھی ہم دیکھتے ہیں کہ گنہگاروں اور ظالموں کی دنیاوی زندگی بہت اچھی ہے اور انہیں کسی قسم کی کوئی پریشانی نہیں، جبکہ ان کے مقابل نیک اور مومن لوگوں کو پریشان حال دیکھتے ہیں آخر ایسا کیوں؟

جواب: آیات و روایات کی روشنی میں پتہ چلتا ہے کہ ظالموں اور گنہگاروں کو مہلت اور نعمتیں ان کے عذاب کی شدت کا باعث ہے۔

(۱) سورہ انفال آیت ۲۰ (۲) وسائل الشیعہ جلد ۱، ص ۴۰۷

﴿وَلَا يَحْسَبَنَّ الَّذِينَ كَفَرُوا أَنَّمَا نُمَلِّي لَهُمْ خَيْرٌ لَّأَنفُسِهِمْ

إِنَّمَا نُمَلِّي لَهُمْ لِيَزِدُوا إِثْمًا وَلَهُمْ عَذَابٌ مُّهِينٌ﴾ (۱)

کفار ہرگز اس خوش فہمی میں نہ رہیں کہ اگر ہم نے ان کو مہلت دے دی تو اس میں ان کی بھلائی ہے، ہم نے ان کو اس لئے مہلت دی ہے تاکہ وہ زیادہ سے زیادہ گناہ کریں، سخت عذاب ان کے انتظار میں ہے۔

حضرت علیؑ نے فرمایا: ”یا بن آدم! إذا رأيت ربك سبحانه

يتابع عليك نعمة وأنت تعصيه فاحذره“ فرزند آدم جب تم یہ محسوس کرنا کہ

خدا نا فرمانی کے باوجود تم پر نعمتوں کی بارش کر رہا ہے تو اس سے ہوشیار رہنا (۲)

امام صادقؑ فرماتے ہیں:

إذا أراد الله بعد خيراً فاذنب ذنباً تبعه بنقمة فيذكره

الاستغفار وإذا أراد الله بعد شراً فاذنب ذنباً تبعه بنعمة لينسيه

الاستغفار ويتمادى به وهو قول الله عز وجل (سنستدرجهم من حيث

لا يعلمون) بالنعم عند المعاصي“ (۳) جب خدا کسی بندہ کی بھلائی اور خوش

نصیبی چاہتا ہے تو اس کے گناہ کرنے پر کسی پریشانی میں مبتلا کر دیتا ہے اور اسے

استغفار کی طرف متوجہ کرتا ہے، اور جب (نا فرمانی اور سرکشی کی وجہ سے) کسی بندہ کی

(۱) سورہ آل عمران آیت ۱۷۸

(۲) شرح ابن الجوزی، ج ۱۹، ص ۲۷۵۔

(۳) اصول کافی ج ۲، باب استدراج، حدیث ۱۔

تباہی و بربادی چاہتا ہے تو اس کے گناہ پر ایسی نعمت دیتا ہے جس سے استغفار کو بھول جائے اور اپنی عادت پر باقی رہ جائے۔

اور یہ وہی چیز ہے جس کے بارے میں خدا کا ارشاد ہے، ہم انہیں آہستہ آہستہ ایسے راستوں سے عذاب کی طرف لے جاتے ہیں کہ ان کو خبر تک نہیں ہو پاتی اور وہ یہ کہنا فرمائی کے موقع پر ہم انہیں نعمت عطا کر دیتے ہیں۔

سوالات

- ۱۔ ناپسند واقعات کا اجمالی جواب تحریر کریں؟
- ۲۔ اپنی کمائی ہوئی مصیبتوں سے مراد کیا ہے؟
- ۳۔ مومنین و مظلومین مشکلات سے کیوں دوچار ہیں حدیث رسول بیان کریں؟
- ۴۔ عذاب تدریجی کی تعریف کریں؟

تیر ہواں سبق

مصائب و بلیات کا فلسفہ (حصہ دوم)

مومنین کے لئے بلاء و مصیبت ان کے علو درجات کے لئے ہے اور کبھی ان کی یاد دہانی اور بیداری کے لئے بعض وقت ان کے گناہوں کا کفارہ ہیں اور یہ سب کی سب چیزیں خدا کی طرف سے مومنین پر لطف ہیں۔

امام صادق علیہ السلام فرماتے ہیں: "إِنَّ عَظِيمَ الْأَجْرِ لَمَعَ عَظِيمِ الْبَلَاءِ وَمَا أَحَبَّ اللَّهُ قَوْمًا إِلَّا ابْتَلَاهُمْ" اجرت کی زیادتی بلاؤں کی کثرت پر ہے اور خدا جس قوم کو دوست رکھتا ہے اس کو بلاؤں میں مبتلا کرتا ہے۔ (۱)

امام باقر علیہ السلام فرماتے ہیں: "لَوْ يَعْلَمُ الْمُؤْمِنُ مَا لَهُ فِي الْمَصَائِبِ مِنَ الْأَجْرِ لَتَمَنَّى أَنَّهُ يُقْرَضُ بِالْمَقَارِضِ" اگر مومن کو اس بات کا علم ہو جائے کہ آنے والی مصیبت کا اجر کتنا ہے تو وہ اس بات کی تمنا کرے گا کہ اس کو قینچیوں سے کلڑے کلڑے کر دیا جائے۔ (۲)

امام علی علیہ السلام فرماتے ہیں: "مَنْ قَصَّرَ فِي الْعَمَلِ ابْتَلَىٰ بِالْهَمِّ وَلَا

حاجۃ لله فیمن لیس لله فی نفسه وما له نصیب“ جس نے اعمال میں کمی کی وہ مشکلات کا شکار ہوا اور جس کے جان و مال میں کسی قسم کا نقصان نہ پایا جائے تو وہ لطف خدا کا مستحق نہیں ہے۔ (۱)

امام صادق علیہ السلام نے فرمایا: ساعات الأوجاع یذهب بساعات الخطایا (۲) مصیبت کی گھڑیاں خطا کے لمحات کو مٹا دیتی ہیں۔ (بیماری گناہوں کا کفارہ ہے)۔ دوسری جگہ امام صادق علیہ السلام فرماتے ہیں: لا تزال الغموم والهموم بالمؤمن حتی لا تدع له ذنباً (۳) مومن ہمیشہ مصیبت و بلاء میں اس لئے گرفتار رہتا ہے تاکہ اس کے گناہ باقی نہ رہ جائیں۔

امام رضا علیہ السلام نے فرمایا: المرض للمؤمن تطهیر و رحمة و للکافر تعذیب و لعنة وأن المرض لا یزال بالمؤمن حتی لا یكون علیه ذنب (۴) مومن کی بیماری اس کی پاکیزگی اور رحمت کا سبب ہے اور کافر کے لئے عذاب و لعنت کا سامان ہے، مومن ہمیشہ بیماری میں مبتلا رہتا ہے تاکہ اس کے سارے گناہ بخش دیئے جائیں۔

امام باقر علیہ السلام فرماتے ہیں: ”أئما یتلسی المؤمن فی الدنیا علی قدر دینہ او قال علی حسب دینہ“ مومن دنیا میں مراتب دین کے تحت مصیبت میں مبتلا ہوتا ہے۔ (۵)

(۱) بحار الانوار ج ۸۱، ص ۱۹۱۔ (۳) بحار الانوار جلد ۶ باب ابتلاء المؤمن

(۲) بحار الانوار جلد ۸۱، ص ۱۹۱۔ (۴) بحار الانوار جلد ۸۱، ص ۱۸۳۔ (۵) بحار الانوار ج ۸۱، ص ۱۹۶۔

دوسری حدیث میں امام صادق (علیہ السلام) نے فرمایا: مومن کے لئے چالیس شب نہیں گذرتی کہ اس کے اوپر کوئی بڑی مصیبت آپڑتی ہے تاکہ وہ ہوشیار ہو جائے۔ (۱)

قرآن مجید میں کم و بیش، بیس مقامات پر امتحان الہی کے حوالے سے گفتگو ہوئی ہے۔ یہ امتحان خدا نے ہم سے آگاہی کے لئے نہیں لیا ہے کیونکہ وہ ابتداء ہی سے ہم سے باخبر ہے بلکہ اس امتحان میں تربیت کا ایک پہلو ہے۔ الہی امتحانات روح اور جسم کے لئے تکامل کا ذریعہ ہیں اور دوسری طرف امتحان کے بعد جزا و سزا کا استحقاق ہے ﴿وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَ الْأَنْفُسِ وَ الثَّمَرَاتِ وَ بَشِّرِ الصَّابِرِينَ﴾ (۲) اور ہم یقیناً تمہیں تھوڑے خوف، تھوڑی بھوک اور اموال و نفوس اور ثمرات کی کمی سے آزمائیں گے اور اے پیغمبر! آپ ان صبر کرنے والوں کو بشارت دیدیں۔ ﴿وَلَنَبْلُوَنَّكُمْ بِالشَّرِّ وَ الْخَيْرِ فِتْنَةً وَ الْبِنَا تُرْجِعُونَ﴾ (۳) اور ہم تو اچھائی اور برائی کے ذریعہ تم سب کو آزمائیں گے اور تم سب پلٹا کر ہماری بارگاہ میں لائے جاؤ گے۔

مولائے کائنات نے فرمایا: ... وَلَكِنَّ اللَّيْلَةَ يَخْتَبِرُ عِبَادَهُ بِأَنْوَاعِ الشَّدَائِدِ وَيَتَعَبَّدُهُمْ بِأَنْوَاعِ الْمَجَاهِدِ وَيَتَلِيهِمْ بِضُرُوبِ الْمَكَارِهِ (۴)

خداوند تعالیٰ اپنے بندوں کو مختلف سختیوں کے ذریعہ آزماتا ہے اور بندے کو مختلف مشکلوں میں عبادت کی دعوت دیتا ہے اور متحد پریشانیوں میں مبتلا کرتا ہے۔

(۱) بحار الانوار جلد ۶ باب ابتلاء المؤمن (۲) سورہ بقرہ آیہ ۱۵۵ (۳) سورہ انبیاء آیہ ۳۵ (۴) صحیح البلاغہ خطبہ ۱۹۲

فلسفہ مصائب کا خلاصہ اور نتیجہ

بہترے اعتراضات، عدل الہی کے سلسلہ میں جہالت اور بلاء و مصیبت کے فلسفہ کو درک نہ کرنے کے باعث ہوئے ہیں مثلاً یہ خیال کریں کہ موت فنا ہے اور اعتراض کر بیٹھیں کہ فلاں شخص کیوں جوانی کے عالم میں مر گیا اور اپنی زندگی کا لطف نہ اٹھا سکا؟ ہم یہ سوچتے ہیں کہ دنیا ابدی پناہ گاہ ہے لہذا یہ سوال کرتے ہیں کہ سیلاب اور زلزلے کیوں بہت سارے لوگوں کو موت کے گھاٹ اتار دیتے ہیں ہے؟ ہماری فکر کے اعتبار سے یہ دنیا آرام گاہ ہے تو پوچھتے ہیں کہ بعض لوگ بے سروسامان کیوں ہیں؟۔

(یہ سارے سوالات) ان لوگوں کی مانند ہیں جو دورانِ درس اعتراضات کی جھڑگا دیتے ہیں کہ چائے کیا ہوئی، کھانا کیوں نہیں لاتے، ہمارا بستر یہاں کیوں نہیں ہے؟ ان سارے سوالوں کے جواب میں صرف اتنا کہہ سکتے ہیں کہ یہ درس گاہ ہے مسافر خانہ نہیں۔ درحقیقت گزشتہ سارے اعتراضات کا بہترین راہ حل اس دنیا کو پہچاننا اور موجوداتِ عالم کے مقصد خلقت کو درک کرنا ہے۔

سوالات

- ۱۔ مومنین دنیا میں مصائب و آلام کے شکار کیوں رہتے ہیں؟
- ۲۔ خدا اپنے بندوں کا امتحان کیوں لیتا ہے؟
- ۳۔ فلسفہ مصائب کا خلاصہ اور نتیجہ بیان کریں؟

چود ہواں سبق

اختیار اور میانہ روی

شیعہ حضرات ائمہ معصومین کی اتباع کی بنا پر یہ عقیدہ رکھتے ہیں کہ مشیت الہی کے باوجود انسان اپنے کام میں صاحب اختیار ہے۔

کسی کام میں اختیار، ارادہ، انتخاب ان سب کا ہونا ایک ناقابل انکار شئی ہے اس کے باوجود بعض لوگوں نے اپنے ضمیر اور فطرت کی مخالفت کرتے ہوئے اسے قبول کرنے سے انکار کر دیا۔ بعض افراد اس کے مقابل میں تفویض کے قائل ہو گئے۔

آخر کار اس بحث میں تین نظریہ قائم ہوئے ہیں۔

۱۔ جبر و بے اختیار: اس نظریہ کے قائل افراد کہتے ہیں کہ انسان اپنے کاموں میں ذرہ برابر بھی اختیار نہیں رکھتا۔ اور انسان کسی ماہر فن کے ہاتھ میں بے شعور اوزار کی طرح ہے، اور جو کچھ بھی معرض وجود میں آتا ہے وہ مشیت خدا ہے۔

۲۔ تفویض یا آزادی: اس نظریہ کے معتقد افراد کا کہنا ہے کہ خدا نے انسانوں کو خلق کر کے اور دل و دماغ کی قوت بخش کے انہیں ان کے کاموں میں مکمل

اختیار دے دیا ہے لہذا ان کے افعال و کردار میں خدا کا کوئی دخل نہیں اور قضا و قدر کا بھی کوئی اثر نہیں ہے۔

۳۔ اختیار یا میانہ روی۔ نہ جبر نہ تفویض بلکہ اختیار اور امر بین الامرین

(میانہ روی)

عقیدہ اختیار

اہل تشیع نے اس عقیدہ کو ائمہ معصومین علیہم السلام کے ارشادات کی روشنی میں اختیار کیا ہے، یعنی انسانوں کے کام خود اس کی ذات سے مربوط ہیں اور وہ صاحب اختیار ہے لیکن خواستہ الہی بھی اس کے شامل حال ہے اور قضا و قدر الہی کا اثر بھی ہے۔ جس طرح تمام موجودات کا وجود خدا کے وجود کی بنا پر ہے اور ہر صاحب قدرت کی قوت اور ہر صاحب علم کا علم مرہون لطف الہی ہے اسی طرح سے ہر صاحب اختیار کا ارادہ اور اختیار خدا کے ارادے اور اختیار کے سایہ میں جنم لیتا ہے۔ اسی لئے جب انسان کسی کام کا ارادہ کرتا ہے تو یہ اختیار اور قدرت خدا کی طرف سے ہے یا یوں کہا جائے کہ ارادہ و قدرت خداوندی کے سایہ میں انسان کسی کام کا ارادہ کر کے اس کو انجام دے سکتا ہے اور یہی معنی ہیں۔ ﴿وَمَا تَشَاؤُنَ إِلَّا أَنْ يَشَاءَ اللَّهُ رَبُّ الْعَالَمِينَ﴾ (۱) ”تم لوگ کچھ نہیں چاہ سکتے مگر یہ کہ عالمین کا پروردگار خدا چاہے“ (یعنی تمہارا ارادہ خدا کی چاہت ہے نہ یہ کہ تمہارا کام خدا کی درخواست اور ارادہ کی وجہ سے ہے۔ (۲)

(۱) سورہ تکویر آخری آیت (۲) گم شدہ شاہ۔ محمد یزدی

عقیدہ اختیار اور احادیث معصومین علیہم السلام

احمد بن محمد کہتے ہیں کہ میں نے امام علی رضا علیہ السلام کی خدمت میں عرض کیا مولا بعض لوگ جبر اور ”تفویض“ اختیار مطلق کے قائل ہیں امام علیہ السلام نے فرمایا لکھو!

قال علی ابن الحسین قال عز وجل: ”یا بن آدم بمشیتی كنت انت الذی تشاء بقوتی ادیت الی فرائضی وبنعمتی قویت علی معصیتی جعلتک سمیعاً بصیراً ما أصابک من حسنة فمن الله وما أصابک من سيئة فمن نفسك وذلك أنى أولی بحسناتک منك وانت أولی بسیئاتک منی وذلك أنى لا أسئل عما فعل وهم یسئلون قد نظمت لک کل شیء تُرید“

امام زین العابدین علیہ السلام نے فرمایا کہ خداوند کریم کا فرمان ہے کہ اے فرزند آدم! تم ہمارے خواہش کے تحت ارادہ کرتے ہو اور ہماری دی ہوئی طاقت سے ہمارے واجبات پر عمل کرتے ہو اور ہماری عطا کردہ نعمتوں کے ناجائز استعمال سے گناہ و معصیت پر قدرت حاصل کرتے ہو ہم نے تم کو سننے اور دیکھنے والا بنایا جو بھی نیکی تم تک پہنچے وہ خدا کی جانب سے ہے اور جو بھی برائی وجود میں آئے اس کے ذمہ دار تم ہو کیونکہ میں تمہاری نیکیوں کے سلسلہ میں تم سے زیادہ حق دار ہوں اور تم اپنی برائی کے بابت مجھے سے زیادہ مستحق ہو کیونکہ میں کچھ بھی انجام دوں گا جواب دہ نہیں

ہوں گا لیکن وہ جو اب وہ ہوں گے تم نے جو کچھ سوچا ہم نے تمہارے لئے مہیا کر دیا۔ (۱)

ایک صحابی نے امام جعفر صادق سے سوال کیا کہ کیا خدا نے اپنے بندوں کو ان کے اعمال پر مجبور کیا ہے۔ امام نے فرمایا: ”اللہ أعدل من أن يجبر عبداً على فعلٍ ثم يعذبه عليه“ خدا عادل مطلق ہے اس کے لئے یہ بات روا نہیں کہ وہ بندوں کو کسی کام پر مجبور کرے پھر انہیں اسی کام کے باعث سزا دے۔ (۲)

دوسری حدیث میں امام رضا عليه السلام نے جبر و تفویض کی تردید کی ہے اور جس صحابی نے یہ سوال کیا تھا کہ کیا خدا نے بندوں کو ان کے اعمال میں مکمل اختیار دیا ہے تو آپ نے جواب میں فرمایا تھا۔

”اللہ أعدلٌ وأحكم من ذلك“ خدا اس سے کہیں زیادہ صاحب عدل و صاحب حکمت ہے کہ ایسا فعل انجام دے۔ (۳)

جبر و اختیار کا واضح راہ حل

عمومی فکر اور عالمی فطرت، دونوں اختیار پر ایک واضح دلیل ہیں اور اختیار و جبر کے معتقدیں بھی، عملی میدان میں آزادی اور اختیار ہی کو مانتے ہیں لہذا ہم دیکھتے ہیں کہ!

(۱) اصول کافی باب امر بین الامرین حدیث ۱۲

(۲) بحار الانوار ج ۵ ص ۵۱

(۳) اصول کافی باب امر بین الامرین حدیث ۳

۱۔ تمام لوگ اچھائی کرنے والوں کی مدح اور تحسین کرتے ہیں اور برائی کرنے والے کی تحقیر اور توہین کرتے ہیں، اگر انسان مجبور ہوتا اور اس کے اعمال بے اختیار ہوتے تو مدح و تحسین، تحقیر و توہین کوئی معنی نہیں رکھتی۔

۲۔ سبھی لوگ اپنے بچوں کی تعلیم و تربیت میں کوشش کرتے ہیں اگر انسان مجبور ہوتا تو تعلیم و تربیت کا کوئی مقصد نہیں باقی رہتا ہے۔

۳۔ کبھی انسان اپنے ماضی سے شرمندہ ہوتا ہے اور اس بات کا ارادہ کرتا ہے کہ ماضی کے بحرانی آئینہ میں مستقبل کو ضرور سنوارے گا، اگر انسان مجبور ہوتا تو ماضی سے پشیمان نہ ہوتا اور مستقبل کے لئے فکر مند نہ ہوتا۔

۴۔ پوری دنیا میں مجرموں پر مقدمہ چلایا جاتا ہے اور ان کو کیفر کر دیا تک پہنچایا جاتا ہے اگر وہ لوگ اپنے کاموں میں مجبور تھے تو ان پر مقدمہ چلانا یا سزا دینا سراسر غلط ہے۔

۵۔ انسان بہت سارے کاموں میں غور و خوض کرتا ہے اور اگر اس کی پرواز فکر کسی نتیجہ تک نہیں پہنچ پاتی تو دوسرے افراد سے مشورہ کرتا ہے۔ اگر انسان مجبور ہوتا تو غور و فکر اور مشورت کا کوئی فائدہ نہیں ہے (۱)

(۱) تفسیر نمونہ جلد ۲۶ ص ۶۲، خلاصہ کے ساتھ۔ "عدالت کے سلسلہ میں ان کتب سے استفادہ کیا گیا ہے۔

اصول کافی، نوح البلاغہ، بیام قرآن، تفسیر نمونہ، اصول عقائد"

سوالات

- ۱۔ جبر و تفویض اور عقیدہ اختیار کی تعریف کریں؟
- ۲۔ انسان کے مختار ہونے کے بارے میں شیعہ عقیدہ کیا ہے؟
- ۳۔ عقیدہ اختیار کے بارے میں سید سجاد کی حدیث پیش کریں؟
- ۴۔ عقیدہ جبر و اختیار کا کوئی واضح راہ حل بیان کریں؟

پندرہواں سبق

نبوت عامہ (پہلی فصل)

اصول دین کی تیسری قسم نبوت ہے تو حید و عدل کی بحث کے بعد انسان کی فطرت ایک رہبر و رہنما اور معصوم پیشوا کی ضرورت محسوس کرتی ہے۔

یہاں وحی، حاملان وحی اور جو افراد لوگوں کو سعادت و کمال تک پہنچاتے ہیں ان کی شناخت کے سلسلہ میں بحث کی جائے گی۔

اس بحث میں سب سے پہلے انسان کو وحی کی ضرورت اور بعثت انبیاء کے اغراض و مقاصد نیز ان کی صفات و خصوصیات بیان کئے جائیں گے جس کو علم کلام کی زبان میں نبوت عامہ کہتے ہیں۔

اس کے بعد پیغمبر اسلام کی نبوت اور ان کی خاتمیت کی بحث ہوگی کہ جس کو نبوت خاصہ کہتے ہیں۔

وحی اور بعثت انبیاء کی ضرورت

(۱) مخلوقات کو پہچاننے کے لئے بعثت لازم ہے۔

اگر انسان کائنات کو دیکھے تو وہ اس بات کو قبول نہیں کرے گا کہ دنیا کی

خلقت بغیر ہدف و مقصد کے ہوئی ہے گزشتہ بحث میں یہ بات گذر چکی ہے کہ خدا حکیم ہے اور عیب و بیکار کام نہیں کرتا۔ کائنات کا نظم، موجودات عالم کا ایک ساتھ چلنا بتاتا ہے کہ تخلیق کا کوئی معین ہدف و مقصد ہے لہذا یہ سوال ذہن میں آتا ہے کہ:

- ۱۔ خدا نے اس دنیا کو کس لئے پیدا کیا اور ہماری خلقت کا سبب کیا ہے؟
- ۲۔ ہم کس طرح سے اپنے مقصد تخلیق تک پہنچیں، کامیابی اور سعادت کا راستہ کون سا ہے اور اسے کس طرح سے طے کریں۔؟

۳۔ مرنے کے بعد کیا ہوگا کیا موت فنا ہے یا کوئی دوسری زندگی؟ موت کے بعد کی زندگی کیسی ہوگی؟ ان سارے سوالوں کے جواب کے لئے ضروری ہے کہ کوئی خدا کی جانب سے آئے جو سبب خلقت اور راہ سعادت کی نشان دہی کرے اور موت کے بعد کی زندگی کی کیفیت کو ہمارے سامنے اجاگر کرے، انسان اپنی عقل کے ذریعہ دنیوی زندگی کے مسائل حل کر لیتا ہے، لیکن سعادت و کمال تک پہنچنے سے مربوط مسائل اور موت کے بعد کی زندگی اور اخروی حیات جو موت کے بعد شروع ہوگی یہ سب اس کے بس کے باہر ہے۔

لہذا اس حکیم خدا کے لئے ضروری ہے کہ وہ معصوم نبیوں کو ان تمام مسائل کے حل اور کمال تک پہنچنے کے لئے اس دنیا میں بھیجے۔

ہشام بن حکم کہتے ہیں کہ ایک لامذہب شخص نے امام صادق علیہ السلام سے سوال کیا کہ بعثت انبیاء کی ضرورت کو کیسے ثابت کریں گے۔؟

آپنے فرمایا: ہم ثابت کر چکے ہیں کہ ہمارے پاس ایسا خالق ہے جو تمام مخلوقات سے افضل و اعلیٰ، حکیم و بلند مقام والا ہے چونکہ لوگ براہ راست اس سے رابطہ نہیں رکھ سکتے لہذا ہم اس نتیجے پر پہنچتے ہیں کہ وہ اپنی مخلوقات میں رسولوں کو مبعوث کرتا ہے جو لوگوں کو ان کے فائدے اور مصلحت کی چیزوں کو بتاتے ہیں اور اسی طرح ان چیزوں سے بھی آگاہ کرتے ہیں جو انسان کی بقاء کے لئے ضروری ہیں اور ترک میں فنا و نابودی ہے، لہذا یہ بات ثابت ہو چکی کہ جو خدا کی جانب سے لوگوں کے درمیان حکم دینے والے اور برائیوں سے روکنے والے ہیں، انہیں کو پیغمبر کہا جاتا ہے۔ (۱)

امام رضا علیہ السلام فرماتے ہیں: جبکہ وجود انسان میں مختلف خواہشات اور متعدد مزے قوتیں ہیں، مگر وہ چیز جو کمال تک پہنچا سکے اس کے اندر نہیں پائی جاتی اور چونکہ خدا دکھائی نہیں دیتا اور لوگ اس سے براہ راست رابطہ نہیں رکھ سکتے، لہذا اب اس کے سوا کوئی چارہ نہیں کہ خدا پیغمبروں کو مبعوث کرے جو اس کے احکام کو بندوں تک پہنچائیں اور بندوں کو اچھائیوں کا حکم دیں اور برائیوں سے بچنا سکھائیں۔ (۲)

۲) انسان کے لئے قانون تکامل لانے کے لئے پیغمبر کی ضرورت۔

انسان کو اپنے مقصد خلقت جو کہ کمال واقعی ہے اس تک پہنچنے کے لئے کچھ قانون گزار افراد کی ضرورت ہے جو ان شرائط کا حامل ہو۔

(۱) اصول کافی کتاب الحج باب اضطرار الی الحج حدیث ۱۰

(۲) بحار الانوار جلد ۱۱، ص ۳۰

۱۔ انسان کو مکمل طریقہ سے پہچانتا ہو اور اس کے تمام جسمانی اسرار و رموز اس کے احساسات و خواہشات ارادے و شہوات سے مکمل آگاہ ہو۔

۲۔ انسان کی تمام صلاحیت، اس کے اندر پوشیدہ خصوصیات اور وہ کمالات جو امکانی صورت میں پائے جاسکتے ہیں سب سے باخبر ہو۔

۳۔ انسان کو کمال تک پہنچانے والے تمام اصولوں کو جانتا ہو راہ سعادت میں آڑے آنے والی تمام رکاوٹوں سے آگاہ ہو، اور شرائط کمال سے باخبر ہو۔

۴۔ کبھی کبھی اس سے خطا، گناہ اور نسیان سرزد نہ ہو۔ اس کے علاوہ وہ نرم دل مہربان، شجاع ہو اور کسی بھی قوت سے مرعوب نہ ہو۔

۵۔ لوگوں سے کسی قسم کی منفعت کی توقع نہ رکھتا ہو تاکہ اپنی ذاتی منفعت سے متاثر ہو کر لوگوں کے لئے خلاف مصلحت قانون تیار کر دے۔

جس کے اندر مذکورہ شرائط پائے جاتے ہوں وہ بہترین قانون گزار ہے کیا آپ کسی ایسے شخص کی نشان دہی کر سکتے ہیں جو جرأت کے ساتھ اس بات کا دعویٰ کر سکے کہ میں انسان کے تمام رموز و اسرار سے واقف ہوں، اس کے برخلاف تمام علمی شخصیتوں نے اس بات کا اعتراف کیا ہے کہ ہم ابھی تک انسان کے اندر پائے جانے والے بعض رموز تک پہنچ بھی نہیں سکے ہیں۔ اور بعض نے انسان کو لائیکل معمم بتایا ہے کیا آپ کی نظر میں کوئی ایسا شخص ہے جو یہ کہہ سکے کہ میں نے انسان کے تمام کمالات کو سمجھ لیا ہے۔ اور کمال تک پہنچنے والے تمام شرائط و موانع کو جانتا ہوں۔ کیا

کوئی ایسا ہے جس سے کسی بھی خطا کا امکان نہ پایا جاتا ہو۔؟

یہ بات بالکل مسلم ہے کہ اگر دنیا میں تلاش کریں تب بھی کسی کو نہ پائیں گے جس میں مذکورہ تمام شرائط پائے جاتے ہوں یا بعض شرطیں ہوں، اس کی سب سے بڑی دلیل مختلف مقامات پر متعدد قوانین کا پایا جانا ہے۔ لہذا ہم اس نتیجے تک پہنچتے ہیں کہ بہترین قانون بنانے والا صرف اور صرف خدا ہے جو انسان کی خلقت کے تمام اسرار و رموز سے واقف ہے، صرف وہ ہے جو دنیا کے ماضی، حال، مستقبل کو جانتا ہے۔ فقط وہ ہر چیز سے بے نیاز ہے اور لوگوں سے کسی چیز کی توقع نہیں رکھتا وہ خدا ہے جو سب کے لئے شفیق و مہربان ہے اور انسانوں کے کمال تک پہنچنے کے تمام شرائط کو جانتا ہے۔

لہذا صرف خدا یا وہ افراد جو براہ راست اس سے رابطہ میں ہیں، وہی لوگ قانون بنانے کی صلاحیت رکھتے ہیں اور اصول و قانون کو صرف مکتب انبیاء اور مرکز وحی سے سیکھنا چاہئے۔

قرآن نے اسی حقیقت کی جانب اشارہ کیا ہے: ﴿وَلَقَدْ خَلَقْنَا الْإِنْسَانَ وَنَعَلْمُ مَا تُوسُوْسُ بِهِ نَفْسُهُ﴾ (۱) اور ہم نے ہی انسان کو خلق کیا ہے اور ہمیں معلوم ہے کہ اس کا نفس کیا کیا وسوسے پیدا کرتا ہے۔

﴿وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَيْنَا بَشَرًا مِّن

شسی ﴿۱﴾ اور ان لوگوں نے واقعی خدا کی قدر نہیں کی جب کہ یہ کہہ دیا کہ اللہ نے کسی بشر پر کچھ بھی نہیں نازل کیا۔

نتیجہ بحث

﴿إِنَّ الْحُكْمَ إِلَّا لِلَّهِ﴾ (۲) حکم صرف اللہ کے اختیار میں ہے۔

سوالات

- ۱۔ سبب خلقت کو سمجھنے کے لئے بعثت انبیاء کیوں ضروری ہے؟
- ۲۔ کیا انبیاء کا مبعوث ہونا ضروری ہے حدیث امام صادق علیہ السلام منقول کریں؟
- ۳۔ بعثت کے لازم ہونے پر امام رضا علیہ السلام نے کیا فرمایا؟
- ۴۔ قانون گزار کے شرائط کو بطور خلاصہ بیان کریں؟

(۱) سورہ انعام آیہ: ۹۱

(۲) سورہ انعام آیہ: ۵۷

سولھواں سبق

نبوت عامہ (دوسری فصل)

ہدایت تکوینی اور خواہشات کا اعتدال

انبیاء کی بعثت کا مقصد، خواہشات کا اعتدال اور فطرت کی جانب ہدایت کرنا ہے، اس میں کوئی شک نہیں کہ انسان خواہشات اور فطرت کے روبرو ہے اور ان میں سے ہر ایک کی اپنی ضرورت ہے۔

خواہشات، انسان کے اندر مادی ضروریات کو پورا کرنے کے لئے ہوتے ہیں اور فطرت انسان کو حیوانیت سے نکال کر کمال واقعی تک پہنچاتی ہے اگر فطرت کی ہدایت کی جائے تو انسان کمال کی بلندیوں تک پہنچ جائے گا، ورنہ خواہشات سے متاثر ہو کر ذلت کی پاتال میں غرق ہو جائے گا لہذا ضروری ہے کہ خواہشات معتدل رہیں اور فطرت کی ہدایت ہو اور بغیر کسی شک و تردید کے اس اہم عہدہ کا ذمہ دار وہی ہو سکتا ہے جو انسان کے اندر کے اسرار و رموز سے مکمل باخبر ہو۔

خواہشات کے اعتدال کی راہ، نیز فطرت کی راہنمائی سے مکمل آگاہ ہو باخبر ہو یہ بات ہم عرض کر چکے ہیں کہ دانشمندیوں نے اس بات کا اعتراف کیا ہے کہ

انسان اسرار و رموز کا معممہ ہے۔

نتیجہً انسان کا پیدا کرنے والا جو کائنات کا بھی مالک ہے صرف وہی تمام خصوصیات سے باخبر ہے اس کے لطف و کرم کا تقاضا ہے کہ نعمتوں کی تکمیل اور انسان کو کمال کی بلندیوں تک پہنچنے کے لئے ایسے انبیاء کو مبعوث کرے جو براہ راست اس سے وحی کے ذریعہ منسلک ہیں تاکہ انسان کی ہدایت ہو سکے۔

بعثت انبیاء کا مقصد

انبیاء کے عنوان سے قرآن نے چند اصول بیان کئے ہیں۔

۱ ﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ﴾ (۱) اس نے مکہ والوں میں ایک رسول بھیجا ہے جو انہیں میں سے تھا تاکہ ان کے سامنے آیات کی تلاوت کرے ان کے نفسوں کو پاکیزہ بنائے اور انہیں کتاب و حکمت کی تعلیم دے، اگرچہ یہ لوگ بڑی کھلی ہوئی گمراہی میں مبتلا تھے اس میں کوئی شک نہیں کہ سب سے پہلا زینہ جو انسان کے مادی و معنوی کمال تک رسائی کا سبب ہے وہ علم ہے اور علم کے بغیر کمال تک پہنچانا ممکن ہے۔

مذکورہ آیت میں علم سے مراد مادی علوم نہیں ہیں کیونکہ مادی علوم دنیا میں آرام و آسائش کی ضمانت لیتے ہیں اور انبیاء انسان کی سعادت کے لئے دنیوی و اخروی دونوں

زندگیوں کی ضمانت لیتے ہیں۔

خدا کی عبادت اور طاعتوں سے اجتناب و مقابلہ ﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ...﴾ (۱) ”اور یقیناً ہم نے ہر امت میں ایک رسول بھیجا ہے کہ تم لوگ اللہ کی عبادت کرو اور طاعتوں سے اجتناب کرو۔“

۲۔ عدالت و آزادی دلانا۔ ﴿لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا

مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ﴾ (۲)

پیشک ہم نے اپنے رسولوں کو واضح دلائل کے ساتھ بھیجا ہے اور ان کے ساتھ کتاب و میزان کو نازل کیا ہے تاکہ لوگ انصاف کے ساتھ قیام کریں۔ اصل مقصد وہ تمام اصول جنہیں پیغمبروں کے مبعوث ہونے کا سبب بتایا گیا ہے تمام کے تمام انسان کو کمال تک پہنچانے کے لئے ہیں۔

یعنی انبیاء کے آنے کا اصل مقصد بندوں کو خدا پرست بنانا ہے اور یہ اللہ کی با معرفت عبادت کے ذریعہ ہی میسر ہے اور انسان کی خلقت کا اصل مقصد بھی یہی ہے ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (۳) ”ہم نے جنات و انسان کو نہیں خلق کیا مگر یہ کہ وہ میری عبادت کریں۔“

پیغمبروں کے پہنچانے کا طریقہ

لوگوں کی ہدایت کے لئے انبیاء کا مبعوث ہونا اس بحث کے بعد اب یہ بات

(۱) سورہ نمل آیت: ۳۲۰

(۲) سورہ حدید آیت: ۲۵ (۳) سورہ زاریات، ۵۶۰

سامنے آتی ہے کہ ہم کیسے پہچانیں کہ نبوت کا دعویٰ کرنے والا اپنے دعویٰ میں سچا ہے۔؟

اگر کوئی کسی منصب یا عہدے کا دعویٰ کرے جیسے، سفیر، مجسٹریٹ، یا ڈی ایم، یا اس جیسا کوئی اور ہو جب تک وہ اپنے دعویٰ پر زندہ تحریر پیش نہ کرے کوئی بھی اس کے حکم کی تعمیل نہیں کرے گا۔

مقام رسالت اور سفیران الہی کا دعویٰ کرنے والوں کی تو بات ہی دیگر ہے نبوت و رسالت سے بلند مرتبہ اور کیشی ہو سکتی ہے؟ ایک انسان دعویٰ کرے کہ اللہ کا سفیر ہوں اور خدا نے مجھے زمین پر اپنا نمائندہ بنا کر بھیجا ہے لہذا سبھی کو چاہئے کہ میری اتباع کریں۔

فطرت کسی بھی شخص کو بغیر کسی دلیل کے دعویٰ کو قبول کرنے کی اجازت نہیں دیتی، تاریخ گواہ ہے کہ کتنے جاہ طلب افراد نے سادہ دل انسانوں کو دھوکا دے کر نبوت و رسالت کا دعویٰ کیا ہے، اسی لئے علماء علم کلام نے پیغمبروں کو پہچاننے کے لئے راستے اور طریقے معین کئے ہیں، ان میں سے ہر ایک پیغمبروں کو پہچاننے اور ان کی حقانیت کے لئے زندہ دلیل ہے۔

پہلی پہچان: معجزہ ہے علماء کلام اور دیگر مذاہب کا کہنا ہے کہ معجزہ ایسے حیرت انگیز اور خلاف طبیعت کام کو کہتے ہیں کہ جسے نبوت کا دعویٰ کرنے والا اپنے اور خدا کے درمیان رابطہ کو ثابت کرنے کے لئے انجام دیتا ہے اور تمام لوگوں کو اس کے مقابلہ کے

لئے چیلنج کرتا ہے اور ہر شخص اس جیسا فعل انجام دینے سے قاصر ہے لہذا معجزہ کے تین رخ ہیں۔

- ۱۔ ایسا کام جو انسانوں کی طاقت سے حتیٰ نواہی و ہر کی بس سے باہر ہو۔
- ۲۔ معجزہ نبوت و رسالت کے دعویٰ کے ساتھ ہو اور اس کا عمل اس کے دعویٰ کے مطابق ہو۔

۳۔ دنیا والوں کے لئے اس کا مقابلہ کرنا ”اس کے مثل لانا“ ممکن نہ ہو سبھی اس سے عاجز ہوں۔

اگر ان تینوں میں سے کوئی ایک چیز نہیں پائی جاتی تو وہ معجزہ نہیں ہے ابو بصیر کہتے ہیں کہ ہم نے امام صادق علیہ السلام سے پوچھا کہ اللہ نے انبیاء و مرسلین اور آپ ”ائمہ“ کو معجزہ کیوں عطا کیا؟ آپ نے جواب میں فرمایا: تاکہ منصب کے لئے دلیل قرار پائے اور معجزہ ایسی نشانی ہے جسے خدا اپنے انبیاء، مرسلین اور اماموں کو عطا کرتا ہے تاکہ اس کے ذریعہ جھوٹے اور سچے کی پہچان ہو سکے۔ (۱)

سوالات

- ۱۔ فطرت کی راہنمائی اور خواہشات کے میانہ روی کے لئے انبیاء کا ہونا کیوں ضروری ہے؟
- ۲۔ قرآن کی نظر میں پیغمبروں کی بعثت کا مقصد کیا ہے؟
- ۳۔ پیغمبروں کے پہچاننے کا راستہ کیا ہے؟
- ۴۔ معجزہ کیا ہے اور اس کے شرائط کیا ہیں بیان کریں؟

ستر ہواں سبق

نبوت عامہ (تیسری فصل)

جادو، سحر، نظر بندی اور معجزہ میں فرق!

جب کبھی معجزہ کے بارے میں بات کی جاتی ہے تو کہا جاتا ہے کہ معجزہ ایک ایسے حیرت انگیز فعل کا نام ہے جو ہر ایک کے بس میں نہیں ہے۔

لیکن سوال یہ پیدا ہوتا ہے کہ معجزہ، جادو، سحر نیز نظر بند کرنے والوں کے حیرت انگیز کرتوں میں کیسے فرق قائم کیا جائے۔

جواب: معجزہ اور دوسرے خارق العادت کاموں میں بہت فرق ہے۔

۱۔ نظر بندی اور جادوگری ایک قسم کی ریاضت کا نام ہے اور جادوگر استاد سے جادو سیکھتا ہے لہذا ان کے کرتب مخصوص ہیں جو انھوں نے سیکھا ہے وہ فقط اسی کو انجام دے سکتے ہیں اس کے علاوہ کسی کام کو انجام نہیں دے سکتے لیکن نبی و رسول معجزے کو کسی استاد سے نہیں سیکھتے، لیکن پھر بھی معجزے کے ذریعہ ہر کام انجام دے سکتے ہیں جیسا کہ حضرت صالحؑ سے پہاڑ سے اونٹ نکالنے کو کہا گیا انہوں نے نکال دیا، جب حضرت مریمؑ سے بیٹے کے بارے میں پوچھا گیا تو حضرت عیسیٰؑ جو کہ گہوارے میں

ابھی چند دن کے تھے فرماتے ہیں:

﴿قَالَ أَنبِيَ عَبْدَ اللَّهِ آتَى الْكِتَابَ وَجَعَلَنِي نَبِيًّا﴾ ”میں اللہ کا بندہ

ہوں اللہ نے مجھے کتاب دی ہے اور نبی بنا کر بھیجا ہے۔“ (۱)

یاجب رسول اکرمؐ سے معجزہ کی مانگ کی گئی تو پتھروں نے آنحضرت کے

دست مبارک پر آکر ان کے رسالت کی گواہی دی۔

۲۔ جادوگروں یا شعبدہ بازوں کے کرتب زمان و مکان اور خاص شرائط

میں محدود ہیں اور مخصوص چیزوں کے وسیلوں کے محتاج ہیں، لیکن پیغمبروں و رسولوں

کے معجزے چونکہ ان کا سرچشمہ خدا کی لامتناہی قدرت ہے لہذا کوئی محدودیت نہیں

ہے وہ کبھی بھی کوئی بھی معجزہ پیش کر سکتے ہیں۔

۳۔ جادوگروں اور نظر بندوں کے کام زیادہ تر مادی مقصد کے پیش نظر

انجام پاتے ہیں (چاہے پیسوں کی خاطر ہو یا لوگوں کو اپنی طرف کھینچنے یا دوسرے امور

کے لئے) لیکن انبیاء کا مقصد متدین افراد کی تربیت اور معاشرہ کو نمونہ بنانا ہے۔ اور

وہ لوگ (انبیاء و مرسلین) کہتے تھے ﴿وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا

عَلَىٰ رَبِّ الْعَالَمِينَ﴾ (۲) ”اور میں تم سے اس کی کوئی اجرت بھی نہیں چاہتا ہوں

اس لئے کہ میرا اجر تو عالمین کے رب کے ذمہ ہے۔“

۴۔ جادوگروں اور شعبدہ بازوں کے کرتبوں کا مقابلہ ممکن ہے یعنی دوسرے

(۱) سورہ مریم آیہ: ۳۰

(۲) سورہ شہراء آیہ: ۱۸۰، ۱۶۴، ۱۳۵، ۱۲۷، ۱۰۹

بھی اس جیسا فعل انجام دے سکتے ہیں، لیکن پیغمبروں کے معجزہ کی طرح کوئی غیر معصوم شخص انجام نہیں دے سکتا۔

ہر پیغمبر کا معجزہ مخصوص کیوں تھا؟

جبکہ ہر نبی ہر حیرت انگیز کام کو انجام دے سکتا تھا اور ان میں سے ہر ایک کے پاس متعدد معجزے تھے مگر ایک ہی کو زیادہ شہرت ملی۔

ابن سکیت نامی ایک مفکر نے امام ہادی علیہ السلام سے پوچھا: کیوں خدا نے موسیٰ بن عمران کو ید بیضا اور جادو گروں جیسا معجزہ دیا؟ حضرت عیسیٰ کو مر بیضوں کو شفا دینا اور مردوں کو زندہ کرنے والا معجزہ عطا کیا؟ اور رسول اسلام کو قرآن جیسے حیرت انگیز کلام کے مجموعے کے ساتھ لوگوں میں بھیجا۔

امام علیہ السلام نے فرمایا: جب خدا نے حضرت موسیٰ کو مبعوث کیا تو ان کے زمانے میں جادو کا بول بالا تھا لہذا خدا نے اس زمانے جیسا معجزہ دیا چونکہ اس کا مقابلہ کرنا کسی کے بس میں نہیں تھا اور اپنے معجزہ کے ذریعہ جادو گروں کے جادو کو شکست دی اور ان پر حجت تمام کی۔

جب جناب عیسیٰ لوگوں کی ہدایت کے لئے آئے تو اس وقت حکمت و طبابت کا شہرہ تھا لہذا خدا کی جانب سے اس زمانے کے مطابق معجزہ لے کر آئے اور اس کا مقابلہ کرنا کسی کے بس کا روگ نہیں تھا، انھوں نے مردوں کو زندہ کر کے اور مر بیضوں کو شفا دے کر، نابینا کو آنکھ عطا کر کے جذام کو دور کر کے تمام لوگوں پر حجت

تمام کی۔

جب نبی کریمؐ مبعوث برسالت ہوئے تو اس وقت فصاحت و بلاغت کا سکھ چل رہا تھا خطبہ اور انشاء اس وقت کے سکھ رائج الوقت اور مقبول عام تھے نبی اکرمؐ نے خدا کی جانب سے ان کو موعظہ و نصیحت کے حوالے سے گفتگو کی جس کا مقابلہ کرنا لوگوں کی سکت میں نہیں تھا، اپنے موعظہ و نصائح کو قرآنی پر تو میں پیش کیا اور باطل خیالات کو نقش بر آب کر دیا۔

دوسری پہچان۔ انبیاء کی شناخت کا دوسرا طریقہ یہ ہے کہ جس نبی کی نبوت دلیل کے ذریعہ ثابت ہو چکی ہو وہ اپنے آنے والے نبی کے نام اور خصوصیات کو لوگوں کے سامنے پیش کرے جیسا کہ توریت و انجیل میں رسول اکرمؐ کے حوالے سے پیشین گوئیاں کی گئی ہیں، قرآن ان پیشین گوئیوں میں سے حضرت عیسیٰؑ کے قول کو بطور نمونہ پیش کرتا ہے ﴿وَإِذْ قَالَ عِيسَىٰ بْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ (۱) اس وقت کو یاد کرو جب عیسیٰ بن مریم نے کہا کہ اے بنی اسرائیل! میں تمہاری طرف اللہ کا رسول ہوں اپنے پہلے کی کتاب تورات کی تصدیق کرنے والا اور اپنے بعد کے لئے ایک رسول کی بشارت دینے والا ہوں، جس کا نام احمد ہے اسی طرح سورہ اعراف کی آیت ۱۵۷ میں ارشاد ہوا (الذین يتبعون ...)

تیسری پہچان۔ تیسرا طریقہ انبیاء کو پہچاننے کا وہ قرآن و شواہد ہیں جو قطعی طور پر نبوت و رسالت کو ثابت کرتے ہیں۔

خلاصہ

۱۔ جو نبوت کا دعویٰ کرے اس کے روحانی اور اخلاقی خصوصیات کی تحقیق۔
 (مدعی نبوت کی صداقت کی نشانیوں میں سے اعلیٰ صفات اور بلند اخلاق ہونا ہے اور اس کا ثبوت یہ ہے کہ لوگوں میں نیک چلن اور صاحب کردار کے نام سے جانا جائے)
 ۲۔ عقلی پیرائے میں اس کے احکام و قوانین کو پرکھا جائے کہ کیا اس کے احکام و قوانین، الہی آئین کے تحت اور معارف اسلام و فضائل انسانی کے مطابق ہیں؟ یا اس کی دوسری پہچان ہے۔

۳۔ اپنے دعویٰ پہ ثابت قدم ہو اور اس کا عمل اس کے قول کا آئینہ دار ہو۔

۴۔ اس کے ہمنوا اور مخالفین کی شناخت۔

۵۔ اسلوب تبلیغ کے ساتھ یہ دیکھیں کہ اپنے قوانین کے اثبات کے لئے

کن وسائل اور کن راستوں کا سہارا لے رہا ہے۔

جب یہ تمام قرآن و شواہد اکٹھا ہو جائیں تو ممکن ہے مدعی نبوت کی نبوت

کی یقین کا باعث بنے۔

سوالات

- ۱۔ سحر، نظر بندی، اور معجزہ میں کیا فرق ہے؟
- ۲۔ ہر نبی کا معجزہ مخصوص کیوں تھا؟
- ۳۔ انبیاء کی شناخت کے قرائن و شواہد کیا ہیں؟

اٹھارواں سبق

نبوت عامہ (چوتھی فصل)

عصمت انبیاء

انبیاء کی سب سے اہم خاصیت ان کا معصوم ہونا ہے۔

عصمت: لغت میں روکنے، حفاظت کرنے یا غیر اخلاقی چیزوں سے دور رہنے کے معنی میں ہے اور عقیدہ کی بحث میں جب انبیاء کی عصمت کی بات آتی ہے تو اس کے معنی ان کا گناہوں سے دور رہنا اور خطا و نسیان سے پاک رہنا ہے۔ اسی لئے انبیاء و ائمہ کرام نہ ہی کبھی گناہ کرتے ہیں اور نہ ہی کبھی تصور گناہ۔

سوال۔ انبیاء کا معصوم ہونا اور خطا و نسیان سے محفوظ ہونا کیوں ضروری ہے؟

جواب۔ بعثت انبیاء کا مقصد ہدایت بشریت ہے اور یہ بات مسلمات میں سے ہے کہ تربیت میں مربی کا عمل اس کے قول سے زیادہ موثر ہوتا ہے، لہذا اگر تربیت کرنے والا خود گناہوں سے آلودہ ہوگا تو دوسروں کو کس طرح سے منع کرے گا؟

۲۔ انبیاء درحقیقت مربی بشریت ہیں لہذا ان کی ذات لوگوں کے لئے قابل قبول اور بھروسہ مند ہونا چاہئے۔ سید مرتضیٰ علم الہدی کے بقول اگر ہم کو کسی شخص

کے بارے میں شائبہ بھی ہے یقین نہیں ہے کہ وہ گناہ بھی کرتا ہے یا نہیں؟ تو کبھی بھی اس کی باتوں کو دل سے قبول نہیں کریں گے۔ لہذا انبیاء کا خطا و نسیان سے بچنا ضروری ہے کیونکہ خطا اور بھول چوک بے اعتمادی کا سبب بنتا ہے اور ان (انبیاء) کو قابل اعتماد ہونا چاہیے۔

فلسفہ عصمت

یہ کیسے ممکن ہے کہ انسان گناہوں سے معصوم (محفوظ) ہو یہاں تک کہ تصور گناہ بھی نہ کرے؟۔

اس کے جواب میں ہم یہ کہتے ہیں کہ جب کسی چیز کے بارے میں ہم یقین کر لیں تو اس کے برخلاف کبھی عمل کر ہی نہیں سکتے، کیا کوئی عقلمند اور سلیم الطبع شخص آگ یا گندگی کو کھانے کی سوچ سکتا ہے؟ کیا کوئی صاحب شعور آگ کے گڑھے میں کودنے کو تیار ہوگا؟ کیا کوئی صحیح الدماغ جام زہر خوشی خوشی نوش کرے گا؟ ان سارے سوالات کے جواب میں آپ کہیں گے، ہرگز نہیں عاقل شخص کبھی ایسا کر ہی نہیں سکتا، یہاں تک کہ اس کی فکر بھی یا تمنا بھی نہیں کرے گا اور اگر کوئی ایسا کرتا ہے تو کسی مرض میں مبتلا ہے۔

نتیجہ یہ نکلا: ہر عاقل انسان ایسے کاموں کے مقابل دوری یا دوسرے لفظوں میں کہا جائے کہ ایک عصمت کا مالک ہے؛ اور اگر آپ سے سوال کیا جائے کہ کیوں انسان ایسے کاموں کے مقابل میں معصوم ہے تو کہیں گے کہ چونکہ اس کے عیب

ونقصان کا علم و یقین اس کو ہو گیا ہے۔ اور یہ جانتا ہے کہ اس کے ارتکاب کے بعد فنا و نابودی کے سوا کچھ ہاتھ نہیں آئے گا۔

اسی طرح اگر انسان گناہ اور اس کے نقصانات سے باخبر ہو کر یقین تک پہنچ جائے تو عقل کی طاقت سے شہوت پر غالب ہو کر کبھی گناہ میں مبتلا نہیں ہو سکتا یہاں تک کہ اس کا خیال بھی ذہن میں نہیں لائے گا۔

جو شخص خدا اور اس کی عدالت پر یقین رکھتا ہے کہ پوری کائنات پیش پروردگار ہے اور وہ اس پر حاضر و ناظر ہے تو ایسے شخص کے لئے گناہ اور فعل حرام میں مبتلا ہونا، آگ میں کودنے، اور جام زہر پینے کی مانند ہے لہذا کبھی بھی اس کے قریب نہیں جاتا اور ہمیشہ دور رہتا ہے۔

پیا مبران الہی اس یقین کے ساتھ جو گناہ کے آثار و نتائج کے بارے میں رکھتے ہیں نہ صرف یہ کہ گناہ بلکہ تصور گناہ کے بابت بھی معصوم ہوتے ہیں۔ آثارِ عمل کو دیکھنے، نیکیوں کی جانب دھیان دینے اور گناہوں سے پرہیز کے لئے بہتر ہے کہ مولائے کائنات کی اس حدیث میں غور و فکر کرے: "مَنْ أَيْقَنَ أَنَّهُ يَفَارِقُ الْأَحْبَابَ وَيَسْكُنُ التَّرَابَ وَيُوَاجِهُ الْحِسَابَ وَيَسْتَعْنِي عَمَّا خَلْفَ وَيَفْتَقِرُ إِلَىٰ مَا قَدَّمَ كَانَ حَرِيًّا بِقَصْرِ الْأَمَلِ وَطُولِ الْعَمَلِ" جس شخص کو یہ یقین ہو جائے کہ وہ حتمی طور سے اپنے دوستوں سے جدا ہو رہا ہے اور مٹی کو اپنا گھر بنا رہا ہے اور حساب کے لئے جا رہا ہے اور کئے ہوئے سے بے نیاز ہے اور جو بھیج

چکا ہے اس کا محتاج ہے تو یقیناً اس کی آرزوئیں کم اور عمل طولانی ہو جائے گا۔ (۱)

انبیاء اور ائمہ کی عصمت اکتسابی ہے یا خدا دادی

عصمت ائمہ کے بارے میں علماء علم کلام کی جانب سے بہت سارے مطالب بیان کئے گئے ہیں اور جس بات کو سب مانتے ہیں وہ یہ کہ عصمت کی طاقت ائمہ اور انبیاء میں اجباری نہیں ہے یعنی ایسا نہیں ہے کہ وہ پاکیزگی نقص پر مجبور ہوں بلکہ تمام لوگوں کی طرح گناہ کرنے کی قدرت رکھتے ہیں لیکن چونکہ وہ ایک طرف گناہ کے نقصانات و مفسد کو بہ خوبی جانتے ہیں نیز ان کی معرفت اور شناخت خدا کے حوالے سے بہت زیادہ ہے یعنی وہ اپنے آپ کو ہمیشہ خدا کے حضور میں سمجھتے ہیں اسی لئے اپنے ارادہ و اختیار سے گناہ اور برائی کو نہ کرنے پر پوری طرح قادر ہیں اور کبھی اس کے قریب نہیں جاتے۔

انبیاء و ائمہ کی عصمت ان کے اختیار و ارادہ کا نتیجہ ہے اور ان کی کاوشوں اور زحمات کا ثمرہ ہے جو انہوں نے راہ خدا میں برداشت کی ہیں۔

چونکہ خداوند تعالیٰ ان کی خلقت سے قبل جانتا تھا کہ یہ فدائی اور ایثار کے پیکر ہیں اسی لئے ان کی ابتدائی زندگی سے انہیں اپنے لطف و کرم کے سائے میں رکھا اور بے راہ روی سے محفوظ رکھا۔ علوم خاص و عام نیز عنایت خاص سے نواز الہذا اس رخ سے کوئی محل اعتراض نہیں کہ انبیاء و ائمہ ایک قسم کی جسمانی اور روحانی خصوصیت

کے مالک ہیں، کیونکہ اس خصوصیت کی وجہ خود ان کا کردار اور عمل ہے، یہ ایک طرح کا انعام ہے جو اللہ نے انھیں عمل سے پہلے عطا کیا ہے۔

نتیجہ: خداوند عالم اس علم کے ذریعہ جو انسانوں کے مستقبل کے سلسلہ میں رکھتا ہے وہ جانتا ہے کہ ان کے درمیان بعض افراد خاص اہمیت کے حامل ہیں (اور یہ ایسا علم ہے جس میں تبدیلی ممکن نہیں ہے اور اس کا تحقق یقینی ہے) لہذا انہیں معاشرہ کی ہدایت اور رہبری کی وجہ سے اپنی عنایت خاص سے نوازا۔ الہی نمائندوں کے لئے ان عنایتوں کا ہونا ضروری ہے۔

امام محمد باقر علیہ السلام نے فرمایا: إِذَا عَلِمَ اللَّهُ حُسْنَ نِيَّةٍ مِنْ أَحَدٍ اِكْتَفَاهُ بِالْعَصْمَةِ (۱) خداوند عالم جب کسی کی حسن نیت سے مطلع ہو جاتا ہے تو اسے عصمت کے ذریعہ محفوظ کر دیتا ہے۔

معصومین کا فلسفہ امتیاز

عن أبي عبد الله: أن الله أوحى إلى موسى فقال يا موسى إني أطلعك إلى خلقي اطلاعة فلم أجد في خلقي أشدّ تواضعاً لي منك فمن ثم خصصتك بوحيي وكلامي من بين خلقي (۲)

امام صادق علیہ السلام فرماتے ہیں: خدا نے جناب موسیٰ پر وحی کی کہ اے موسیٰ! ہم نے تمام انسانوں کو دیکھا ان میں سے تمہارے تواضع کو اوروں سے زیادہ

(۱) بحار الانوار جلد ۸، ص ۷۸، (۲) ۱۸۸، (۲) وسائل الشیعة جلد ۴، ص ۱۰۷۵

پایا، اسی وجہ سے تمہیں اپنے کلام اور وحی کے لئے چنا اور سب میں سے تم کو منتخب کیا۔

قال علی: عَلِيٌّ قَدَرُ النِّيَّةِ تَكُونُ مِنَ اللَّهِ الْعَطِيَّةِ (۱)

امیر المومنین نے فرمایا: خدا کا لطف و کرم نیتوں کے مطابق ہے قرآن نے سورہ عنکبوت کی آخری آیت میں اسی کی طرف اشارہ کیا ہے ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ (۲)

اور جن لوگوں نے ہماری راہ میں جہاد کیا یقیناً ہم ان کو اپنے راستوں کی جانب ہدایت کریں گے بیشک خدا افراد صالح کے ساتھ ہے۔

امام صادق علیہ السلام اور ایک مادیت پرست کا مناظرہ

ایک مادیت پرست انسان نے امام صادق علیہ السلام سے سوال کیا: اللہ نے بعض انسانوں کو شریف اور نیک خصلت اور بعض کو بری خصلت کے ساتھ کیوں خلق کیا؟۔

امام نے فرمایا: شریف وہ شخص ہے جو خدا کی اطاعت کرے اور پست وہ ہے جو اس کی نافرمانی کرے اس نے پوچھا کہ کیا لوگ ذاتی طور پر ایک دوسرے سے برتر نہیں ہیں؟۔

آپ نے فرمایا: نہیں صرف برتری کا معیار تقویٰ ہے، اس نے پھر سوال کیا کہ کیا آپ کی نظر میں تمام اولاد آدم ایک جیسی ہیں اور فضیلت کا معیار صرف تقویٰ ہے؟ آپ نے فرمایا: ہاں۔

(۱) غرر الحکم (۲) سورہ عنکبوت، آیت: ۶۹

میں نے ایسا ہی پایا کہ سب کی خلقت مٹی سے ہے سبھی کے ماں باپ آدم و حوا ہیں
 وحدہ لا شریک خدا نے ان کو خلق کیا ہے اور سب خدا کے بندے ہیں البتہ خدا نے آدم
 کی بعض اولادوں کو منتخب کیا اور ان کی خلقت کو طاہر بنایا اور ان کے جسموں کو پاک کیا
 اور ان کو صلب پدر اور ارحام مادر کے حوالے سے بھی نجاست سے دور رکھا اور انھیں
 کے درمیان سے نبیوں کا انتخاب کیا اور وہ جناب آدم کی بہترین اور افضل ترین اولاد
 ہیں اور اس امتیاز و فضیلت کی وجہ یہ ہے کہ خدا جانتا تھا کہ وہ اس کے اطاعت گزار
 بندوں میں سے ہیں اور کسی کو اس کا شریک نہیں قرار دیں گے، گویا بلند مرتبہ ہونے کا
 اصل راز، ان کے اعمال اور ان کی اطاعت ہے۔ (۱)

سوالات

- ۱۔ یہ کیسے ممکن ہے کہ انسان گناہ حتی تصور گناہ سے بھی معصوم ہو؟
- ۲۔ ائمہ اور انبیاء کی عصمت اکتسابی ہے یا خدا دادی؟
- ۳۔ ائمہ کی فضیلت کا فلسفہ امام صادق کی نظر میں کیا ہے؟

انیسواں سبق

نبوت عامہ (پانچویں فصل)

کیا قرآن نے انبیاء کو گناہ گار بتایا ہے؟

عصمت کی بحث کے بعد یہ سوال پیدا ہوتا ہے کہ ذنب و عصیان اور اپنے اوپر ظلم جیسی لفظیں جو بعض انبیاء کے سلسلہ میں آئیں ہیں اس سے مراد کیا ہے؟ اس کی وضاحت کے لئے کچھ نکات کی جانب توجہ ضروری ہے۔

۱۔ عصمت انبیاء کا مطلب جیسا کہ بیان کیا جا چکا ہے یہ ہے کہ انبیاء حرام کام یا گناہ نہیں کرتے، لیکن وہ کام جس کا چھوڑنا بہتر لیکن انجام دینا حرام نہیں ہے گذشتہ انبیاء سے ممکن اور جائز ہے اور یہ فعل ان کی عصمت کے منافی نہیں ہے۔
(یہی ترک اولیٰ ہے)

۲۔ سب سے اہم بات کلمات قرآن کے صحیح معنوں پر توجہ کرنا ہے کیونکہ قرآن عربی زبان میں نازل ہوا ہے لہذا یہ دیکھنا ضروری ہے کہ عربی لغت میں کلمات قرآن کے کیا معنی ہیں؟ لیکن افسوس کی بات ہے کہ بسا اوقات اس جانب غور نہ کرنے کے باعث قرآن کی آیتوں کے غلط معنی بیان کئے جاتے ہیں۔

۳۔ اہل بیتؑ عصمت و طہارت کی قرآنی تفاسیر کا بغور مطالعہ کیا جائے اس میں غور و خوض کیا جائے کیونکہ وہی حقیقی مفسر قرآن ہیں ہم یہاں پر ان آیتوں کی طرف اشارہ کر رہے ہیں جن کے بارے میں یہ خیال کیا جاتا ہے کہ ان آیتوں میں انبیاء کو گنہگار بتایا گیا ہے تاکہ اعتراض ختم ہو جائے ﴿وَعَصَىٰ آدَمَ رَبَّهُ فَغَوَىٰ﴾ بعض نے اس آیت کا ترجمہ یوں کیا ہے، آدم نے اپنے رب کی معصیت کی اور وہ گمراہ ہو گئے۔ جبکہ اس کا صحیح ترجمہ یہ ہے، آدم نے رب کا اتباع نہیں کیا لہذا محروم ہو گئے، مرحوم طبری اس آیت کے ذیل میں مجمع البیان میں کہتے ہیں کہ آدم نے اپنے رب کی مخالفت کی لہذا ثواب سے محروم رہے۔

یہاں معصیت سے مراد حکم الہی کی مخالفت ہے چاہے وہ حکم واجب ہو یا مستحب، محدث فی سفیۃ البحار میں لفظ (عصم) کے معنی علامہ مجلسی سے نقل کرتے ہیں ”ان ترک المستحب و فعل المکر وہ قد سُمی ذنباً“ مستحب کو ترک کرنا اور فعل مکروہ کو انجام دینا کبھی کبھی گناہ، ذنب، اور عصیان کے معنی میں آتا ہے۔ گذشتہ موضوع کو ثابت کرنے کے لئے لغت کی طرف رجوع کریں گے المنجد (جو کہ ایک مشہور لغت ہے) میں ہے کہ (عصیان) اتباع نہ کرنے اور پیروی نہ کرنے کے معنی میں ہے۔ اسی طرح انغوی کے معنی (خاب) یعنی محروم ہونے اور نقصان اٹھانے کے ہیں اگر آدم و حوا کے قصہ کو دیکھا جائے تو پتہ چلے گا کہ عصیان (عصی) سے مراد حرام کام کرنا یا واجب کو چھوڑنا نہیں ہے۔

آدم کا عصیان کیا تھا؟

قرآن اس واقعہ کو یوں نقل کرتا ہے کہ ہم نے آدم سے کہا کہ شیطان تمہارا اور تمہاری اہلیہ کا دشمن ہے لہذا کہیں وہ تمہیں جنت سے باہر نہ کرا دے اور تم زحمت و تکلیف میں پڑ جاؤ پھر شیطان نے آدم کو بہکا یا اور انھوں نے اس درخت کا پھل کھالیا، نتیجہ میں جنت کے لباس اتار لئے گئے کیونکہ آدم کو اس درخت کا پھل کھانے سے منع کیا گیا تھا اور انھوں نے نافرمانی کی لہذا بہشتی نعمتوں سے محروم ہو گئے۔ (۱)

جیسا کہ آپ نے دیکھا کہ جنت کا پھل کھانے سے روکنا صرف نبی ارشادی تھا اور درخت کا پھل نہ کھانا ہمیشہ جنت میں رہنے کی شرط تھی لہذا مذکورہ آیتوں سے یہ بات واضح ہو جاتی ہے کہ آدم کا فعل گناہ نہیں تھا بلکہ اس کا نقصان جنت سے نکالا جانا اور دنیوی زندگی کی سختیاں تھیں، اب اگر یہ سوال کیا جائے کہ اگر آدم کا فعل گناہ نہیں تھا پھر توبہ کرنا (جیسا کہ اگلی آیتوں میں ذکر ہے) کیا معنی رکھتا ہے۔

جواب میں کہیں گے کہ ہر چند (درخت کا پھل کھانا) گناہ نہیں تھا لیکن چونکہ حضرت آدم نے نبی ارشادی کی مخالفت کی لہذا ان کا مقام خدا کے نزدیک کم ہو گیا اور آدم نے دوبارہ اس مقام تک پہنچنے کے لئے توبہ کی اور خدا نے ان کی توبہ قبول کر لی۔

مامون نے جب جناب آدم کی معصیت کے بارے میں پوچھا تو امام رضا علیہ السلام نے فرمایا: ولم یک ذلک بذنب کبیر یرستحق بہ دخول

النار وإن كان من الصغائر الموهوبة التي تجوز على الأنبياء قبل نزول الوحي عليهم (۱) جو کام آدم نے انجام دیا وہ گناہ کبیرہ نہیں تھا جس کے باعث جہنم کے مستحق ہو جائیں بلکہ ایک معمولی سا ترک اولی تھا جو معاف ہو گیا اور انبیاء نزول وحی سے قبل ایسے کام کر سکتے ہیں۔

ظلم کیا ہے اور غفران کے کیا معنی ہیں؟

﴿قَالَ رَبِّ إِنِّي ظَلَمْتُ نَفْسِي فَاغْفِرْ لِي﴾ (۲) خدا یا میں نے اپنے نفس کی خاطر مصیبت مولیٰ، لہذا معاف کر دے ان مقامات میں سے ایک یہ بھی ہے جہاں اس بات کا گمان کیا گیا ہے کہ قرآن نے انبیاء پر گناہ کا الزام لگایا ہے یہ آیت جناب موسیٰ کے واقعہ سے مربوط ہے جب قبلی (فرعون کے ساتھی) کو قتل کر دیا تھا تو کہا، رَبِّ إِنِّي ظَلَمْتُ نَفْسِي..... المنجد نے لکھا ہے کہ (الظلم وضع الشیء فی غیر محلہ) ظلم یعنی کسی شے کو ایسی جگہ قرار دینا جو اس کا مقام نہ ہو (کسی فعل کا غیر مناسب وقت پر انجام دینا) اس میں کوئی فرق نہیں ہے کہ وہ عمل صحیح ہو اور بے محل انجام پائے یا عمل غلط اور حرام ہو لہذا ہر ظلم حرام نہیں ہے۔

المنجد میں غفر کے معنی لکھے ہیں، غَفَرَ الشیء غَطَاه و سَتَرَهُ) غفر اس وقت استعمال کرتے ہیں جب کوئی شے چھپائی ہو اور مخفی کی گئی ہو اس لئے اس کے معنی یوں ہوں گے موسیٰ نے کہا، اے پروردگار! میں نے فرعون کے ایک ساتھی کو قتل کر

(۱) تفسیر برہان ج ۳، ص ۳۶ (۲) سورہ قصص آیہ ۱۶:

کے بیجا فعل انجام دیا گو کہ ہمارے لئے اس کا قتل جائز تھا لیکن ابھی اس کا وقت نہیں تھا لہذا (فاغفر لی) اے خدا ہمارے اس کام پر پردہ ڈال دے تاکہ میرے دشمن میری گرفتاری پر کامیاب نہ ہو سکیں۔ تو ایسی صورت میں گناہ، ظلم یا حرام کام کی نسبت موسیٰ کی جانب نہیں دی گئی ہے۔

مامون نے مذکورہ آیت اور ظلم کے معنی کے سلسلہ میں پوچھا تو امام رضا (علیہ السلام) نے فرمایا: اِنِّی وَضَعْتُ نَفْسِی فِی غَیْرِ مَوْضِعِهَا بِدُخُولِ هَذِهِ الْمَدِیْنَةِ فَاعْفِرْ لِی اَیُّ اسْتَرَلِی مِنْ اَعْدَائِکَ لَنَلَّا یُظْفِرُوْا بِی فِی قَتْلُوْنِی . موسیٰ نے خدا سے عرض کی، میں نے اس شہر میں داخل ہو کر (اور فرعون کے ایک ساتھی کو قتل کر کے) بے محل کام انجام دیا لہذا (فاغفر لی) مجھے اپنے دشمنوں کی نگاہوں سے مخفی کر دے مبادا ہم کو گرفتار کر کے قتل کر دیں۔

نتیجہ: ظلم اور غفران کے معنی کلی ہیں نہ کہ وہ خاص معنی جو ان الفاظ سے سمجھے جاتے ہیں لہذا یہ آیت بھی عصمت کے منافی نہیں ہے۔

سوالات

- ۱۔ قرآن نے انبیاء پر گناہ کی تہمت نہیں لگائی اس کو سمجھنے کے لئے کن نکات کی جانب توجہ ضروری ہے؟
- ۲۔ عصى آدم ربہ فغوى سے کیا مراد ہے؟
- ۳۔ ظلمت نفسی فاغفر لی کا کیا مطلب ہے؟

بیسواں سبق

نبوت عامہ (چھٹی فصل)

سورہ فتح میں ذنب سے کیا مراد ہے؟

﴿إِنَّا فَتَحْنَا لَكَ فَتْحًا مُّبِينًا لِيُغْفَرَ لَكَ اللَّهُ مَا تَقَدَّمَ مِن ذَنْبِكَ وَمَا تَأَخَّرَ﴾ (۱) بیشک ہم نے آپ کو کھلی ہوئی فتح عطا کی تاکہ خدا آپ کے اگلے پچھلے تمام الزامات کو ختم کر دے۔

یہ انہیں مقامات میں سے ہے جہاں یہ خیال کیا جاتا ہے کہ خدا نے رسول اکرم کو گنہگار گردانا ہے اور پھر معاف کر دیا ہے۔

یہاں بھی ”ذنب“ ”غفران“ کے صحیح معنی کی طرف دھیان نہیں دیا گیا ہے قابل افسوس مقام ہے کہ اصلی معنی سے غفلت برتی گئی ہے۔

عربی لغات نے ”ذنب“ کے اصلی معنی اور مفہوم کلی سے مراد پیچھا کرنے والا اور آثار لیا ہے، یعنی نتیجہ اور اس کا رد عمل مراد ہے المنجد میں ”ذَنْبٌ ذَنْبًا تَبَعَهُ فَلَمْ يُفَارِقْ أَثَرَهُ“ ذنب کہتے ہیں اس عمل کے نتیجہ اور آثار کو جو اس سے الگ نہیں ہوتا

اور گناہ کو ذنب اس لئے کہا جاتا ہے چونکہ گناہ نامناسب عمل اور اس کے آثار و نتیجہ کی بنا پر وجود میں آتا ہے۔

اس معنی کے ذریعہ جو غفران کے لئے پہلے بیان کئے گئے ہیں اس آیت کا مفہوم واضح ہو جاتا ہے مزید وضاحت کے لئے اس حدیث کی جانب توجہ فرمائیں۔

امام رضا علیہ السلام نے مذکورہ آیت کی توضیح میں فرمایا: مشرکین مکہ کی نظر میں پیغمبر سے بڑا کوئی گنہگار نہیں تھا چونکہ نبی اکرمؐ نے اپنے خاندان والوں کو خدائے وحدہ لاشریک کی طرف دعوت دی تھی، اس وقت ان کے پاس ۳۶۰ بت تھے اور وہ انھیں کی پرستش کرتے تھے، جب نبی نے ان کو وحدہ لاشریک کی عبادت کی دعوت دی تو یہ بات ان کو سخت ناگوار گذری اور کہنے لگے کیا ان تمام خداؤں کو ایک خدا قرار دے سکتے ہیں، یہ تعجب کی بات ہے ہم نے اب تک ایسی بات نہیں سنی تھی لہذا یہاں سے چلو اور اپنے بتوں کی عبادت پر قائم رہو۔

جب خدا نے اپنے رسول کے ذریعہ مکہ فتح کیا تو ان سے فرمایا: ﴿إِنَّا فَتَحْنَا لَكَ فَتْحًا...﴾ بیشک ہم نے آپ کو کھلی ہوئی فتح عطا کی تاکہ خدا آپ کے اگلے پچھلے تمام الزامات کو ختم کر دے جو مشرکین آپ پر وحدہ لاشریک کی طرف دعوت دینے کی بنا پر عائد کرتے ہیں چونکہ فتح مکہ کے بعد کافی لوگ مسلمان ہو گئے اور بعض بھاگ نکلے اور جو بچ گئے تھے ان کی ہمت نہیں تھی کی خدا کی وحدانیت کے خلاف لب کھول سکیں مکہ کے لوگ جو گناہ اور ذنب کا الزام لگا رہے تھے وہ پیغمبر اسلام

کی فتح اور ان پر غلبہ نے چھپا دیا اور سب ساکت ہو گئے۔ (۱)

انبیاء اور تاریخ

قرآن کی رو سے انسانی تاریخ اور وحی و نبوت کی تاریخ ایک ہے اور جس وقت سے انسان کی تخلیق ہوئی اسی وقت سے وحی بھی اس کی ارتقاء و سعادت کی خاطر موجود رہی ہے ﴿وَإِنْ مِنْ أُمَّةٍ إِلَّا خَلَا فِيهَا نَذِيرٌ﴾ (۲) اور کوئی قوم ایسی نہیں ہے جس میں کوئی ڈرانے والا نہ گذرا ہو۔

مولائے کائنات نے فرمایا: ولم يخل الله سبحانه خلقه من نبي مرسل أو كتاب منزل أو حجة لازمة أو محجة قائمة (۳) خدا نے کبھی بھی انسان کو تہا نہیں چھوڑا پیغمبر یا آسمانی کتاب، واضح دلیل یا صراط مستقیم کوئی نہ کوئی ضرور تھا۔

مولانا نے خطبہ ۹۳ میں فرمایا: کُلَّمَا مَضَى مِنْهُمْ سَلْفٌ قَامَ مِنْهُمْ بَدِينٌ اللَّهُ خَلَفَ حَتَّى أَفْضَتْ كَرَامَةُ اللَّهِ سُبْحَانَهُ تَعَالَى إِلَى مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ. ”جب کبھی کسی پیغمبر کی رسالت تمام ہوتی تھی اور اس دنیا سے کوچ کرتا تھا دوسرا نبی خدا کے دین کو بیان کرنے کے لئے اٹھ کھڑا ہوتا تھا اور یہ سنت الہی اسی طرح چلتی رہی یہاں تک لطف خداوندی پیغمبر اسلام کے شامل حال ہوئی۔“

انبیاء کی تعداد

عن أبي جعفر قال: قال رسول الله كان عدد جميع الأنبياء

(۱) تفسیر برہان ج ۲، ص ۱۹۳ (۲) سورہ قاطر آیت: ۲۳ (۳) بیچ البلاغہ خطبہ

مائة الف نبی و اربعة وعشرون ألف نبی خمسة منهم اولوا العزم:
نوح و ابراهيم و موسى و عيسى و محمد،

امام باقرؑ سے روایت ہے کہ نبی اکرمؐ نے فرمایا کی کل انبیاء کی تعداد ایک لاکھ جو بیس ہزار ہے اور ان میں سے پانچ اولوا العزم ہیں۔ نوح، ابراہیم، موسیٰ، عیسیٰ، اور محمد عربیؐ۔ اسی مضمون کی دوسری حدیث بخاری کی گیارہویں جلد میں بھی ہے (۱)
قرآنی رو سے تمام انبیاء پر ایمان لانا ضروری اور لازم ہے۔

فُولُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَىٰ إِبْرَاهِيمَ وَإِسْمَاعِيلَ
وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ
مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ (۲)

اور مسلمانوں تم ان سے کہدو کہ ہم اللہ پر اور جو اس نے ہماری طرف بھیجا ہے اور جو ابراہیم، اسماعیل و اسحاق و یعقوب اور اولاد یعقوب کی طرف نازل کیا ہے اور جو موسیٰ، عیسیٰ اور دیگر انبیاء کو پروردگار کی جانب سے دیا گیا ہے، ان سب پر ایمان لے آئے ہیں، ہم پیغمبروں میں تفریق نہیں کرتے اور ہم خدا کے سچے مسلمان ہیں۔

سوالات

۱۔ سورہ فتح کی پہلی آیت میں ذنب اور غفران سے کیا مراد ہے۔؟

۲۔ پیغمبروں کی تعداد اور اولوا العزم رسولوں کے نام بتائیں۔؟

(۱) بخاری الاوار جلد ۱۱، ص ۴۱ (۲) بقرہ آیت: ۱۳۶

اکیسواں سبق

نبوت خاصہ (پہلی فصل)

نبوت خاصہ اور بعثت رسول اکرمؐ

چودہ سو سال پہلے ۶۱۰ھ میں جب شرک و بت پرستی نے پوری دنیا کو اپنی آغوش میں لے رکھا تھا اور مظلوم افراد کا عالم حکمرانوں کے شکنجوں میں بے بسی سے ہاتھ پیر مار رہے تھے اور سبھی لوگ ناامیدی کے سائے میں زندگی گزار رہے تھے ایک شریف خاندان سے شرافت و طہارت کا ایک پیکر اٹھا جس نے مظلوموں کی حمایت کی، عدالت و آزادی کا نعرہ بلند کیا، اسیروں کے زنجیروں کی گرہوں کو کھولا، علم و تربیت کی جانب لوگوں کو دعوت دی، اپنی رسالت کی بنیاد فرمان و وحی الہی کو قرار دیتے ہوئے خود کو خاتم الانبیاء کے نام سے پہنچوایا۔

وہ محمد بن عبد اللہ خاندان بنی ہاشم کا چشم و چراغ ہاں وہی قبیلہ بنی ہاشم جو شجاعت، شہامت، سخاوت، طہارت، اصالت میں تمام قبائل عرب میں مشہور تھا وہ ہمالیائی عظیم و استقلال کا پیکر جس کی لیاقت اور روحی کمال کی حد درجہ بلندی کی پوری دنیا کے مورخوں کا ہے دوست ہوں یا دشمن سب نے گواہی دی ہے اعلان رسالت

سے قبل ان کی چالیس سالہ زندگی سب کے سامنے آئینہ کی طرح شفاف و بے داغ تھی، اس نامساعد حالات اور جزیرۃ العرب کی تاریکیوں کے باوجود پیغمبر اسلام کی فضیلت کا ہر باب زبان زد خاص و عام تھا، لوگوں کے نزدیک اس قدر بھروسہ مند تھے کہ سب آپ کو محمد امین کے نام سے جانتے تھے، خدا کا کرداروں سلام ان پر اور ان کی آل پاک پر۔

رسالت پیغمبر پر دلیلین

انبیاء کی شناخت کے لئے جتنے اصول و قوانین بتائے گئے ہیں، سب آنحضرت کی رسالت پر مدلل ثبوت ہیں (یعنی معجزہ، گذشتہ نبی کی پیشین گوئی، شواہد قرآن) تاریخ، قرآن و شواہد رسول کی رسالت کے، اور بعثت پر گواہ ہے۔

گذشتہ انبیاء کے صحیفے پیغمبر اسلام کی بعثت کی بشارت دے چکے ہیں، لیکن پیغمبر کے معجزات دو طرح کے ہیں۔

پہلی قسم ان معجزات کی ہے جو کسی خاص شخص یا گروہ کی درخواست پر آنحضرت نے خدا سے طلب کیا اور وہ معجزہ آپ کے ہاتھوں رونما ہوا جیسے درخت اور سنگریزوں کا سلام کرنا دریائی جانور کا آپ کی رسالت کی گواہی دینا شق القمر (چاند کے دو ٹکڑے کرنا) مردوں کو زندہ کرنا، غیب کی خبر دینا ابن شہر آشوب نے لکھا ہے کہ چار ہزار چار سو چالیس معجزے رسول اکرم کے تھے جن میں سے صرف تین ہزار معجزوں کا ذکر ملتا ہے۔

قرآن رسول اکرمؐ کا دائمی معجزہ

دوسری قسم: قرآن رسول اکرمؐ کا ابدی معجزہ ہے جو ہر زمانے اور ہر جگہ کے لئے قیامت تک معجزہ ہے، رسول اکرمؐ اور دوسرے انبیاء کے درمیان امتیازی فرق یہ ہے کہ ان سب کی رسالت محدود تھی وہ کسی خاص گروہ یا محدود امت کے لئے مبعوث ہوئے تھے، بعض محدود مکان اور محدود زمانے میں تھے اگر ان میں سے بعض مکانی لحاظ سے محدود نہیں تھے تو ان کی رسالت ایک زمانے تک محدود تھی اور وہ دائمی رسالت کے دعویدار بھی نہیں تھے، اسی لئے ان کے معجزے بھی فصلی اور وقتی تھے، لیکن چونکہ نبی اکرمؐ کی رسالت ابدی اور عالمی ہے اس لئے ان کے عصری اور وقتی معجزے کے علاوہ دائمی معجزہ (قرآن) بھی ہے جو ہمیشہ کے لئے ہے اور ہمیشہ ان کی رسالت پر گواہ ہے۔

نتیجہ: قرآن کی خصوصیات میں سے یہ ہے کہ:

- ۱۔ اس نے زمان و مکان کی سرحدوں کی ختم کر دیا اور قیامت تک معجزہ ہے۔
- ۲۔ قرآن روحانی معجزہ ہے یعنی دوسرے معجزے اعضاء بدن کو قانع کرتے ہیں لیکن قرآن ایک بولتا ہوا معجزہ ہے جو ڈیڑھ ہزار سال سے اپنے مخالفوں کو جواب کی دعوت دیتا آ رہا ہے اور کہہ رہا ہے اگر تم سے ممکن ہو تو مجھ جیسا سورہ لا کر بناؤ اور چودہ سو سال اس چیلنج کو گذر رہے ہیں مگر آج تک کوئی اس کو جواب نہ لاسکا اور نہ ہی صبح قیامت تک لاس کے گا۔

﴿قُلْ لِّسْنِ اجْتَمَعَتِ الْإِنْسُ وَالْجِنُّ عَلٰی اَنْ يَأْتُوا بِمِثْلِ هٰذَا

الْقُرْآن لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا﴾ (۱)

آپ کہہ دیجئے کہ اگر انسان و جنات اس بات پر متفق ہو جائیں کہ اس قرآن کا مثل لے آئیں تو بھی نہیں لا سکتے چاہے سب ایک دوسرے کے مددگار اور پشت پناہ ہی کیوں نہ ہو جائیں۔

دوسرے مقام پر ان کے مقابلہ کی ناکامی کو چیلنج کرتے ہوئے فرمایا: اگر یہ

دعویٰ میں سچے ہیں تو ان سے کہہ دیجئے اس کے جیسے دس سورہ تم بھی لے آؤ (۲)

تیسرے مقام پر ارشاد ہوا ﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلٰی عَبْدِنَا فَأْتُوا

بِسُورَةٍ مِّنْ مِّثْلِهِ وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ﴾ (۳)

”اگر تمہیں اس کے بارے میں کوئی شک ہے جسے ہم نے اپنے بندے پر

نازل کیا ہے تو اس کے جیسا ایک ہی سورہ لے آؤ اور اللہ کے سوا جتنے تمہارے مددگار

ہیں سب کو بلا لو اگر تم اپنے دعویٰ اور خیال میں سچے ہو۔“

تو اس کا نتیجہ یہ ہوا کہ وہ ایک سورے کا بھی جواب لانے سے عاجز ہیں۔

یہ بالکل واضح اور روشن سی بات ہے کہ اگر اس وقت کے فصحاء اور بلغاء قرآن

کے ایک بھی سورہ کا جواب لانے کی صلاحیت رکھتے ہوتے تو پھر پیغمبر اور مسلمانوں

کے خلاف اتنی جنگیں نہ لڑتے بلکہ اسی سورہ کے ذریعہ اسلام کے مقابلہ میں آتے

(۱) سورہ اسراء آیہ: ۸۸ (۲) سورہ بقرہ آیہ: ۲۳ (۳) سورہ صافات آیہ: ۱۳

بعثت کے چودہ سو سال گزرنے کے بعد بھی اسلام کے اربوں جانی دشمن اور لہجہ قسم کے لوگ نت نئی سازشیں مسلمانوں کے خلاف کیا کرتے ہیں۔

اگر ان میں طاقت ہوتی تو قرآن کے جیسا سورہ لے آتے اور یقیناً اس کے ذریعہ اسلام سے نہرہ آزما ہوتے۔ علم بلاغت کے ماہر افراد نے اعتراف کیا ہے کہ قرآن کا جواب لانا ناممکن ہے اس کی فصاحت و بلاغت حیرت انگیز ہے اس کے احکام و قوانین مضبوط، اس کی پیشین گوئیاں اور خبریں یقینی اور صحیح ہیں، بلکہ زمان و مکان و علم سے پرے ہیں۔

یہ خود اس بات کی بین دلیل ہے کہ یہ انسان کا گڑھا ہوا کلام نہیں ہے بلکہ ہمیشہ باقی رہنے والا معجزہ ہے۔

اعجاز قرآن پر تاریخی ثبوت

جب قرآن نے ان آیتوں کے ذریعہ لوگوں کو چیلنج کیا تو اس کے بعد اسلام کے دشمنوں نے تمام عرب کے فصیح و بلیغ افراد سے مدد مانگی لیکن پھر بھی مقابلہ میں شکست کا سامنا کرنا پڑا اور تیزی سے عقب نشینی کی۔ ان لوگوں میں سے جو مقابلہ کے لئے بلائے گئے تھے ولید بن مغیرہ بھی تھا، اس سے کہا گیا کہ غور و خوض کر کے اپنی رائے پیش کرو ولید نے پیغمبر اسلام سے درخواست کی کہ کچھ قرآنی آیات کی تلاوت کریں رسول نے حم سجدہ کی چند آیتوں کی تلاوت کی۔ ان آیات نے ولید کے اندر کچھ ایسا تغیر و تحول پیدا کیا کہ وہ بے اختیار اپنی جگہ سے اٹھا اور دشمنوں کے بیچ

جا کر کہنے لگا خدا کی قسم محمد سے ایسی بات سنی جو نہ انسانوں کے کلام جیسا ہے اور نہ
پریوں کے کلام کی مانند۔

وَأَنَّ لَهُ لِحَلَاوَةَ وَأَنَّ عَلَيْهِ لَلطَّلَاوَةَ وَإِنَّ أَعْلَاهُ لَمُشْمَرٌ وَأَنَّ أَسْفَلَهُ
لَمَعْدُقٌ أَنَّهُ يَعْلُو وَلَا يُعْلَى عَلَيْهِ ”اس کی باتوں میں عجیب شیرنی ہے اس کا عجیب
سحر ایمان لب و لہجہ ہے اس کی بلندی ایک پھل دار درخت کی مانند ہے اس کی جڑیں
مضبوط اور مفید ہیں، اس کا کلام سب پر غالب ہے کسی سے مغلوب نہیں“ یہ باتیں
اس بات کا سبب بنی کہ قریش میں یہ چہ میگوئیاں شروع ہو گئیں کہ ولید محمد کا شیدائی
اور مسلمان ہو گیا ہے۔

یہ نظریہ مشرکین کے عزائم پر ایک کاری ضرب تھی لہذا اس مسئلہ پر غورو
خوض کرنے کے لئے ابو جہل کا انتخاب کیا گیا وہ بھی ولید کے پاس آیا اور مشرکین مکہ
کے درمیان جو خبر گشت کر رہی تھی اس سے ولید کو باخبر کیا اور اس کو ان کی ایک میٹنگ
میں بلا یا وہ آیا اور کہنے لگا تم لوگ سوچ رہے ہو کہ محمد مجنون ہیں کیا تم لوگوں نے ان
کے اندر کوئی جنون کے آثار دیکھے ہیں؟۔

سب نے ایک زبان ہو کر کہا نہیں، اس نے کہا تم سوچتے ہو وہ جھوٹے ہیں
(معاذ اللہ) لیکن یہ بتاؤ کہ کیا تم لوگوں میں سچے امین کے نام سے مشہور نہیں تھے؟
بعض قریش کے سرداروں نے کہا کہ محمد کو پھر کس نام سے یاد کریں؟ ولید
کچھ دیر چپ رہا پھر یکا یک بولا اسے جادو گر کہو کیوں کہ جو بھی اس پر ایمان لے آتا

ہے وہ سب چیز سے بے نیاز ہو جاتا ہے مشرکین نے اس ناروا تہمت کو خوب ہوا دی تاکہ وہ افراد جو قرآن سے مانوس ہو گئے تھے انھیں پیغمبر اسلام سے الگ کر دیا جائے لیکن ان کی تمام سازشیں نقش بر آب ہو گئیں اور حق و حقیقت کے پیا سے جوق در جوق پیغمبر کی خدمت میں آ کر اس آسمانی پیغام اور اس کی دلکش بیان سے سیراب ہونے لگے۔

جادو گر کا الزام درحقیقت قرآن کے جذب اور ہر دل عزیز ہونے کا ایک اعتراف تھا، انھوں نے اس کشش کو جادو کا نام دے دیا جبکہ اس کا جادو سے دور دور تک کوئی تعلق ہی نہیں تھا۔

قرآن علوم کا خزانہ ہے۔ فقہ کی کتاب نہیں ہے مگر بندوں کے قانون عبادت، اور سیاسی و معاشرتی جزا و سزا اور اجرائی احکام سب اس میں پائے جاتے ہیں فلسفہ کا نصاب نہیں مگر فلسفہ کی بہت ساری دلیلیں اس میں ہیں، علم نجوم کی کتاب نہیں پھر بھی ستارہ شناسی کے بہت ظریف اور باریک نکات اس میں پائے جاتے ہیں جس نے دنیا کے تمام مفکروں کو اپنی جانب کھینچ لیا ہے۔

علم حیاتیات کا مجموعہ نہیں پھر بھی بہتیری آیات اس حوالے سے موجود ہیں لہذا قرآن معجزہ ہے اور ان علوم سے ارفع و اعلیٰ ہے۔

اگر نزول قرآن کی فضا پر غور کی جائے تو پیغمبر اسلام اور قرآن کی عظمت میں مزید اضافہ ہوگا۔

اس ماحول میں جہاں بہت کم لوگ پڑھے لکھے تھے وہاں ایک ایسا شخص اٹھا جس نے نہ دنیاوی مدرسہ میں علم حاصل کیا نہ کسی استاد کے سامنے زانوئے ادب تہہ کیا اور ایسی کتاب لیکر آیا کہ چودہ سو سال بعد بھی علماء اور مفکرین اس کے معنی و مطلب کی تفسیر میں جو جھ رہے ہیں اور ہر زمانے میں اس سے نئے مطالب کا انکشاف ہوتا ہے۔

قرآن نے اس دنیا کو اس طرح تقسیم کیا کہ جو بہت ہی دقیق اور منظم ہے تو حید کو بہ نحو احسن بیان کیا زمین و آسمان کی تخلیق کے اسرار و رموز اور انسان کی خلقت اور دن و رات کی خلقت کے راز کو خدا کے وجود کی نشانیاں قرار دیتے ہوئے مختلف طریقہ سے ذکر کیا ہے کبھی فطری تو حید تو کبھی استدلال تو حید پر بحث کی ہے یہ پوری کائنات خدا کے ہاتھ میں ہے اسے بہت طریقہ سے بیان کیا ہے جب معاد اور قیامت کی بات آتی ہے تو مشرکین کے تعجب پر فرمایا ہے: کیا جس نے اس زمین و آسمان کو ان عظمتوں کے ساتھ پیدا کیا اس کے لئے یہ ممکن نہیں کہ تم جیسا خلق کر دے جی ہاں پیدا کرنے والا قادر اور صاحب حکمت ہے اور اس کی طاقت اس حد تک ہے کہ جس چیز کا ارادہ کرے اور اسے حکم دے دے ہو جا بس وہ فوراً وجود میں آجاتی ہے۔

خلاصہ یہ کہ قرآن ایک ایسی کتاب ہے کہ جسے لانے والے (پیغمبر) اور تفسیر کرنے والے (ائمہ معصومین) کے علاوہ اس کا مکمل علم کسی کے پاس نہیں اس کے

باد جو دقرآن ہمیشہ ہم لوگوں کے لئے بھی ایک خاص چاشنی رکھتا ہے چونکہ دلوں کی بہار ہے لہذا جتنا ہی پڑھیں گے اتنا ہی زیادہ لطف اندوز ہوں گے جی ہاں قرآن ہمیشہ نیا ہے اور ہمیشہ زندہ رہنے والا ہے چونکہ یہ پیغمبر اسلام کا دائمی معجزہ ہے۔

حضرت امیرؓ نے قرآن کے بارے میں فرمایا: وَإِنَّ الْقُرْآنَ ظَاهِرٌ

أَبْنِيٌّ وَبَاطِنُهُ عَمِيقٌ لَا تَفْنَىٰ عَجَابُهُ وَلَا تَنْقُضِي غُرَابُهُ (۱)

”یشک قرآن ظاہر میں حسین اور باطن میں عمیق ہے اس کے عجائبات

انٹ ہیں۔“

اس کے غرائب اور اس کی تازگی میں ہمیشگی ہے وہ کبھی کہنہ اور فرسودہ نہ ہوگی۔

نسخ البلاغہ کے خطبہ ۱۷۵ میں آیا ہے (فیہ ربيع القلب وینابيع العلم

ومال القلب جلاء غیرہ) دلوں کی بہار قرآن میں ہے اس میں دل کے لئے علم

کے چشمے ہیں اس کے علاوہ کوئی نور موزون نہیں ہے۔

امام علی رضا علیہ السلام نے فرمایا: ایک شخص نے امام جعفر صادق علیہ السلام

سے سوال کیا کہ کیوں قرآن کی ترویج اور اس میں تخلص کے ساتھ ساتھ اس کی تازگی

اور بالیدگی میں مسلسل اضافہ ہوتا جا رہا ہے؟

امام نے فرمایا: ”لأن الله تبارک و تعالیٰ لم يجعله لزمان دون

زمان و لالناس دون ناس فهو فی کل زمان جدید و عند کل قوم

غض الی یوم القیمة“

”اس لئے کہ اللہ تبارک و تعالیٰ نے قرآن کو کسی خاص زمانہ اور کسی خاص گروہ سے مخصوص نہیں کیا (بلکہ یہ کتاب الہی تمام زمانے اور تمام انسانوں کے لئے ہے) پس قرآن ہر زمانہ کے لئے جدید اور تمام انسانوں کے لئے قیامت تک زندہ ہے۔“

سوالات

- ۱۔ خصوصیات قرآن بیان کریں؟
- ۲۔ اعجاز قرآن کے سلسلہ میں ولید کا قصہ بیان کریں؟
- ۳۔ امیر المؤمنین نے قرآن کے سلسلہ میں کیا فرمایا؟

بائیسواں سبق

نبوت خاصہ (دوسرا باب)

خاتمیت پیغمبر اسلام

حضرت محمدؐ سلسلہ رسالت کی آخری کڑی ہیں، نبوت کا سلسلہ ان پر خدانے ختم کر دیا اور اسی لئے ان کا لقب بھی خاتم الانبیاء ہے (خاتم چاہے زیر ہو یا زبر خاتم، کسی طرح بھی پڑھا جائے اس کے معنی کسی کام کا اتمام یا ختم ہونا ہے، اسی بنا پر عربی میں انگٹھی کو خاتم کہا جاتا ہے چونکہ انگٹھی اس زمانے میں لوگوں کے دستخط اور مہر کا مقام رکھتی تھی اور جب کہیں خط لکھتے تو اس کے آخر میں اپنی انگٹھی سے مہر لگا دیتے تھے۔

پیغمبر اکرمؐ کی نبوت کا اختتام بھی ایک اسلامی ضرورت ہے اور اسے ہر مسلمان مانتا ہے کہ اب حضرت محمدؐ کے بعد قیامت تک کوئی نبی نہیں آئے گا، اس اصل پر تین دلیل ہے۔

- ۱۔ خاتمیت کا لازم اور ضروری ہونا ۲۔ قرآن کی آیتیں ۳۔ بہت ساری حدیثیں
- ۱۔ خاتمیت کا ضروری ہونا: اگر کسی نے اسلام کو دلیل و منطق کے ذریعہ مان لیا تو اس نے خاتمیت پیغمبر اسلام کو بھی قبول کر لیا، اسی لئے مسلمانوں کا کوئی فرقہ

کسی نئے پیغمبر کے انتظار میں نہیں ہے یعنی خاتمیت مسلمانوں کی نظر میں ایک حقیقی اور ضروری چیز ہے۔

۲۔ قرآن کی آیتیں: ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلٰكِن رَّسُولَ اللَّهِ وَخَاتَمَ النَّبِيِّينَ﴾ محمد تم مردوں میں سے کسی ایک کے باپ نہیں ہیں بلکہ وہ اللہ کے رسول ہیں اور سلسلہ انبیاء کے خاتم ہیں۔ (۱) ﴿وَمَا أَرْسَلْنَاكَ إِلَّا كَافَّةً لِّلنَّاسِ﴾ (اور پیغمبر ہم نے آپ کو تمام لوگوں کے لئے بھیجا ہے۔) (۲)

۳۔ احادیث: حدیث منزلت جسے شیعہ و سنی دونوں نے پیغمبر اسلام سے نقل کیا ہے کہ حضرت رسول اکرمؐ نے مولائے کائنات سے مخاطب ہو کر فرمایا: اَنْتَ مِنِّي بِمَنْزِلَةِ هَارُونَ مِنْ مُوسَىٰ اِلَّا اَنَّهٗ لَا نَبِيَّ بَعْدِي: تم میرے نزدیک ویسے ہو جیسے ہارون موسیٰ کے لئے تھے فرق یہ ہے کہ میرے بعد کوئی نبی نہیں آئے گا۔

معتبر حدیث میں جابر بن عبد اللہ انصاری سے روایت ہے کہ رسول خدا نے فرمایا میری مثال پیغمبروں کے بیچ بالکل ایسی جیسے کوئی گھر بنایا جائے اور اسے خوب اچھی طرح سجایا جائے مگر اس میں ایک اینٹ کی جگہ خالی ہو اب جو بھی دیکھے گا کہے گا بہت خوبصورت ہے مگر یہ ایک جگہ خالی ہے میں وہی آخری اینٹ ہوں اور نبوت مجھ پر ختم ہے۔ (۳)

امام صادق علیہ السلام نے فرمایا: حلال مُحَمَّد حلال اَبْدًا اِلٰی يَوْمِ

(۱) سورہ احزاب آیہ: ۴۰ (۲) سورہ سبأ آیہ: ۲۸۔ (۳) نقل از تفسیر مجمع البیان مرحوم طبری

القیامۃ وحرامہ حرام ابدأً الی یوم القیامۃ (۱) ”اِنَّ اللّٰهَ خَتَمَ بِنَبِیِّکُمْ
النَّبِیِّیْنَ فَلَا نَبِیَّ بَعْدَهُ اَبَدًا“

امام صادق علیہ السلام نے فرمایا: بیشک اللہ نے تمہارے پیغمبر کے بعد نبوت کا
سلسلہ ختم کر دیا ہے اور اب اس کے بعد کوئی نبی نہیں آئے گا۔ (۲)

پیغمبر اسلام نے خطبہ کے درمیان فرمایا: اَنَا خَاتَمُ النَّبِیِّیْنَ وَالْمُرْسَلِیْنَ
وَالْحُجَّةِ عَلٰی جَمِیْعِ الْمَخْلُوْقِیْنَ اَهْلِ السَّمٰوٰتِ وَالْاَرْضِیْنَ ”میں آخری نبی اور
آخری الہی نمائندہ ہوں اور تمام اہل زمین و آسمان کے لئے آخری حجت ہوں۔“ (۳)
مولائے کائنات نے نبی البلاغہ کے خطبہ ۹۱ میں فرمایا: ”حَتّٰی تَمَّتْ نَبِیِّنَا مُحَمَّدٌ
حِجَّتْهُ وَبَلَغَ الْمَقْطَعِ عِذْرَهُ وَنَذْرَهُ“ ہاں تک کہ خدا نے ہمارے نبی کے ذریعہ حجت کو
تمام کر دیا اور تمام ضروری احکامات کو ان کے لئے بیان کر دیا خطبہ ۱۷۳ میں پیغمبر اسلام
کے صفات کے سلسلہ میں اس طرح فرمایا: ”اَمِیْنٌ وَحِیْہِ وَخَاتَمُ رَسَلِہِ وَبَشِیْرٌ
رَّحْمَتِہُ“ محمد خدا کی وحی کے امین اور خاتم الرسل اور رحمت کی بشارت دینے والے ہیں

فلسفہ خاتمیت

ممکن ہے کسی کے ذہن میں یہ سوال پیدا ہو کہ انسانیت ہمیشہ تغیر و تحول سے
دوچار ہوتی ہے یہ کیسے ممکن ہے، ایک ثابت اور ناقابل تبدیل قانون پوری انسانیت
کے لئے جواب دہ ثابت ہو اور یہ کیسے ممکن ہے کہ پیغمبر اسلام خاتم النبیین بن جائیں

(۱) اصول کافی ج ۱، ص ۵۸ (۲) اصول کافی ج ۱، ص ۲۶۹ (۳) مستدرک الوسائل ج ۳، ص ۲۴۷

اور دوسرے پیغمبر کی ضرورت نہ پیش آئے!

اس کا جواب ہم دو طرح سے دیں گے:

۱۔ دین اسلام فطرت سے مکمل ہماہنگی رکھتا ہے اور فطرت کبھی تبدیل نہیں

ہوتی:

﴿فَأَقِمْ وَجْهَكَ لِلدِّينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ﴾ آپ اپنے رخ کو دین کی طرف قائم رکھیں اور باطل سے کنارہ کش رہیں کہ یہ دین فطرت الہی ہے جس پر اس نے انسانوں کو پیدا کیا ہے اور خلقت الہی میں کوئی تبدیلی نہیں ہو سکتی ہے۔ (۱)

جیسے انصاف، سچائی، ایثار، درگزر، لطف و کرم، نیک خصلت ہمیشہ محبوب ہے اور اسی کے مقابل ظلم، جھوٹ، بے جا اونچ نیچ، بد اخلاقی یہ سب چیزیں ہمیشہ لائق نفرت تھیں اور رہیں گی۔

لہذا قوانین اسلام جو کہ انسانوں کی ہدایت کے لئے ہے ہمیشہ اسرار خلقت کی طرح زندہ ہے۔

۲۔ دین اسلام قرآن و اہلبیت کے سہارے ہے۔ قرآن لامتناہی مرکز علم سے صادر ہوا ہے اور اہل بیت وحی الہی پر بھروسہ کرتے ہیں۔ قرآن و اہل بیت ایک

دوسرے کے مفسر ہیں۔ اور رسول اکرم کی حدیث کے مطابق یہ رہبران اسلام ایک دوسرے سے تاقیامت جدا نہیں ہوں گے۔ لہذا اسلام ہمیشہ زندہ ہے، اور بغیر کسی رُڈ و بدل کے ترقی کی راہ پر گامزن اور بشریت کی مشکلات کا حل کرنے والا ہے۔ ”قال رسول اللہ ﷺ: انی تارک فیکم الثقلین کتاب اللہ و عترتی ما ان تمسکتُم بہما لن تضلوا ابدا انہما لن یفترقا حتی یردا علی الحوض“ میں تمہارے لئے دو گرانقدر چیزیں قرآن و میری عترت چھوڑ کر جا رہا ہوں جب تک ان سے متمسک رہو گے گمراہ نہ ہو گے یہ دونوں ایک دوسرے سے جدا نہ ہونگے یہاں تک حوض کوثر پر مجھ سے ملاقات کریں گے۔ (۱)

(۱) المرابعات؛ سید شرف الدین عاقلی۔

سوالات

- ۱۔ قرآن نے اس دنیا کی تقسیم کس طرح کی ہے مختصر بیان کریں؟
- ۲۔ پیغمبر اسلام کے خاتم النبیین ہونے پر دلیل پیش کریں؟
- ۳۔ چونکہ دنیا میں تبدیلیاں ہوتی رہتی ہیں لہذا محمد آخری رسول اور اسلام آخری دین کیسے ہو سکتا ہے؟

تیسواں سبق

امامت

دین اسلام کی چوتھی اصل اور اعتقاد کی چوتھی بنیاد امامت ہے لغت میں امام کے معنی رہبر اور پیشوا کے ہیں اور اصطلاح میں پیغمبر اکرم کی وصایت و خلافت اور ائمہ معصومین کی رہبری مراد ہے، امامت شیعوں کی نظر میں اصول دین میں سے ایک ہے اور امام کا فریضہ شیعوں کی نظر میں پیغمبر اسلام کے فرائض کی انجام دہی ہے۔

یعنی پیغمبر اکرم کے بعثت کا اور ائمہ کے منصوب ہونے کا مقصد ایک ہے اور جو چیز اس بات کا تقاضا کرتی ہے کہ اللہ رسول کو مبعوث کرے وہی چیز اس بات کا بھی تقاضا کرتی ہے کہ خدا امام کو بھی معین کرے تاکہ رسول کی ذمہ داریوں کو انجام دے سکے، امام کے بنیادی شرائط میں سے ہے کہ وہ بے پناہ علم رکھتا ہو اور صاحب عصمت ہو نیز خطا و نسیان سے دور ہو اور ان شرائط کے ساتھ کسی شخصیت کا پہچانا وحی کے بغیر ناممکن ہے اسی لئے شیعہ معتقد ہیں کہ منصب امامت بھی ایک الہی منصب ہے اور امام کو خدا کی طرف سے معین ہونا چاہئے لہذا امامت اور خلافت کی بحث ایک تاریخی گفتگو نہیں ہے بلکہ حکومت اسلامی کی حقیقت اور پیغمبر اکرم کے بعد اختتام دنیا تک حکومت کرنا ہے اور ہماری آئندہ کی زندگی سے مکمل طور پر مربوط ہے، اسی طرح

یہ دیکھنا ضروری ہے کہ پیغمبر اکرمؐ کی وفات کے بعد اعتقادی اور فکری مسائل میں لوگ کس کی طرف رجوع کریں۔

شیعوں کا کہنا ہے کہ پیغمبر اسلام کے بعد حضرت علیؑ علیہ السلام اور ان کے بعد ان کے گیارہ فرزند ایک کے بعد ایک پیغمبر اکرمؐ کے حقیقی جانشین ہیں، شیعہ اور سنی کے درمیان یہی بنیادی اختلاف ہے۔

ہمارا اصل مقصد اس بحث میں یہ ہے کہ امامت پر عقلی، تاریخی، قرآنی اور سنت نبوی سے دلیلیں پیش کریں کیونکہ ہم اس بات کے معتقد ہیں کہ اسلام حقیقی کا نورانی چہرہ مذہب شیعہ میں پایا جاتا ہے اور صرف شیعہ ہیں جو حقیقی اسلام کو اپنے تمام ترکمالات کے ساتھ پوری دنیا میں بچھوا سکتے ہیں لہذا ہمیں اس کی حقانیت کو دلیل و منطق کے ذریعہ حاصل کرنا چاہئے۔

امامت کا ہونا ضروری ہے

امامت عامہ

دلیل لطف: شیعہ معتقد ہیں کہ بندوں پر خدا کا لطف اور اس کی بے پناہ محبت اور حکمت کا تقاضا ہے کہ پیغمبر اکرمؐ کے بعد بھی لوگ بغیر رہبر کے نہ رہیں یعنی جو دلیلیں پیغمبر اکرمؐ کے مبعوث ہونے کے لزوم پر دلالت کرتی ہیں وہی دلیلیں اس بات کی متقاضی ہیں کہ امام کا ہونا بھی ضروری ہے تاکہ پیغمبر اکرمؐ کی طرح دنیا اور آخرت کی سعادت کی طرف لوگوں کی رہبری کر سکیں اور یہ بھی ممکن نہیں ہے کہ وہ

مہربان خدائی نوع انسان کو پیغمبر اکرمؐ کے بعد بغیر کسی ہادی اور رہبر کے چھوڑ دے۔

مناظرہ ہشام بن حکم

ہشام کا شمار امام جعفر صادق علیہ السلام کے شاگردوں میں ہے: کہتے ہیں میں جمعہ کو بصرہ گیا اور وہاں کی مسجد میں داخل ہوا عمرو بن عبید معتزلی (عالم اہل سنت) وہاں بیٹھے تھے اور ان کو لوگ گھیرے میں لئے ہوئے سوال و جواب کر رہے تھے میں بھی ایک گوشہ میں بیٹھ گیا اور کہا: میں اس شہر کا نہیں ہوں کیا اجازت ہے کہ میں بھی سوال کروں؟ کہا جو کچھ پوچھنا ہو پوچھو: میں نے کہا آپ کے پاس آنکھ ہے؟ اس نے کہا دیکھ نہیں رہے ہو یہ بھی کوئی سوال ہے۔؟

میں نے کہا میرے سوالات کچھ ایسے ہی ہیں کہا اچھا پوچھو ہر چند کہ یہ بیکار ہے انہوں نے کہا جی ہاں آنکھ ہے، میں نے کہا ان آنکھوں سے کیا کام لیتے ہیں؟ کہا دیکھنے والی چیزیں دیکھتا ہوں اقسام اور رنگ کو مشخص کرتا ہوں، میں نے کہا زبان ہے؟ کہا جی ہاں، میں نے کہا اس سے کیا کرتے ہیں؟ جواب دیا کہ اس سے کھانے کی لذت معلوم کرتا ہوں میں نے کہا ناک ہے؟ کہنے لگے جی ہاں میں نے کہا اس سے کیا کرتے ہیں؟ کہا خوشبو سونگھتا ہوں اور اس سے خوشبو اور بدبو میں فرق کرتا ہوں میں نے کہا کان بھی ہے؟ جواب دیا جی ہاں، میں نے کہا اس سے کیا کرتے ہیں؟ جواب دیا اس سے مختلف آوازوں کو سنتا ہوں اور ایک دوسرے کی تشخیص دیتا ہوں، میں نے کہا اس کے علاوہ قلب (عقل) بھی ہے؟ کہا جی ہاں۔

میں نے پوچھا اس سے کیا کرتے ہیں؟ جواب دیا اگر ہمارے اعضاء و جوارح مشکوک ہو جاتے ہیں تو اس سے شک کو دور کرتا ہوں۔

قلب اور عقل کا کام اعضاء و جوارح کو ہدایت کرنا ہے، ہشام نے کہا: میں نے ان کی بات کی تائید کی کہا بالکل صحیح۔ خدا نے عقل کو اعضاء و جوارح کی ہدایت کے لئے خلق کیا اے عالم! کیا یہ کہنا صحیح ہے کہ خدا نے آنکھ کان کو اور دوسرے اعضاء کو بغیر ہیر کے نہیں چھوڑا اور مسلمانوں کو پیغمبر اکرمؐ کے بعد بغیر ہادی و ہیر کے چھوڑ دیا تاکہ لوگ شک و شبہ اور اختلاف کی باعث فنا ہو جائیں کیا کوئی صاحب عقل اس بات کو تسلیم کرے گا؟!۔

ہدف خلقت

قرآن میں بہت سی آیتیں اس بات پر دلالت کرتی ہیں ﴿هُوَ الَّذِي خَلَقَ لَكُمْ مَافِي الْأَرْضِ جَمِيعًا﴾ وہ خدا وہ ہے جس نے زمین کے تمام ذخیرہ کو تم ہی لوگوں کے لئے پیدا کیا۔ (۱) ﴿سَخَّرَ لَكُمْ اللَّيْلَ وَالنَّهَارَ وَالشَّمْسَ وَالْقَمَرَ﴾ اور اسی نے تمہارے لئے رات و دن اور آفتاب و ماہتاب سب کو مسخر کر دیا۔ (۲)

چونکہ انسان کی خاطر یہ دنیا خلق ہوئی ہے اور انسان عبادت اور خدا تک پہنچنے کے لئے خلق ہوا ہے تاکہ اپنے حسب لیاقت کمال تک پہنچ سکے، اس

(۱) سورہ بقرہ آیت: ۲۹۰ (۲) سورہ نحل آیت: ۱۳

مقصد کی رسائی کے لئے رہبر کی ضرورت ہے اور نبی اکرم کے بعد امام اس تکامل کا رہبر و ہادی ہے۔

مہربان و دردمند پیغمبر اور مسئلہ امامت:

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ﴾ یقیناً تمہارے پاس وہ پیغمبر آیا ہے جو تمہیں میں سے ہے اور اس پر تمہاری ہر مصیبت شاق ہوتی ہے وہ تمہاری ہدایت کے بارے میں حرص رکھتا ہے اور مؤمنین کے حال پر شفیق اور مہربان۔ (۱)

پیغمبر اکرمؐ جب کبھی کسی کام کے لئے کچھ دن کے واسطے مدینہ سے باہر تشریف لے جاتے تھے چاہے مقصد جنگ ہو یا حج، لوگوں کی سرپرستی کے لئے کسی نہ کسی کو معین کر جاتے تھے تاکہ ان کی راہنمائی کر سکے آپ شہروں کے لئے حاکم بھیجتے تھے لہذا وہ پیغمبر جو لوگوں پر اس قدر مہربان ہو کہ بقول قرآن، اپنی زندگی میں کبھی بھی حتیٰ کہ تھوڑی مدت کے لئے بھی لوگوں کو بغیر رہبر کے نہیں چھوڑا، تو یہ بات بالکل قابل قبول نہیں کہ وہ اپنے بعد لوگوں کی رہبری کے لئے امامت و جانشینی کے مسئلہ میں تساہلی و اہل انگاری سے کام لیں گے اور لوگوں کو سرگردان اور بغیر کسی ذمہ داری کے بے مہار چھوڑ دیں گے۔ عقل و فطرت کہتی ہے کہ یہ کیسے ممکن ہے کہ وہ پیغمبر جس نے لوگوں کے چھوٹے سے چھوٹے مسائل چاہے مادی ہوں یا معنوی سبھی کو بیان کر

دیا ہوا اور اس نے سب سے اہم مسئلہ یعنی رہبری اور اپنی جانشینی کے تعین میں غفلت سے کام لیا ہوا اور واضح طور پر لوگوں سے بیان نہ کیا ہوا۔

سوالات

- ۱۔ امام کا ہونا ضروری ہے دلیل لطف سے ثابت کریں؟
- ۲۔ ہشام بن حکم اور عمرو بن عبید کے درمیان مناظرہ کا خلاصہ بیان کریں؟
- ۳۔ امام کا ہونا لازم ہے خلقت کے ذریعہ کس طرح استدلال کریں گے؟
- ۴۔ سورہ توبہ کی آیہ ۱۲۸ کے ذریعہ کس طرح امامت کا استدلال کریں گے؟

چوبیسواں سبق

عصمت اور علم امامت نیز امام کی تعیین کا طریقہ

عقل و سنت نیز قرآن کی نظر میں عصمت امامت کے لئے بنیادی شرط ہے اور غیر معصوم کبھی اس عہدہ کا مستحق قرار نہیں پاسکتا، نبوت کی بحث میں جن دلیلوں کا ذکر انبیاء کی عصمت کے لئے لازم ہونے کے طور پر پیش کیا گیا ہے ان کو ملاحظہ فرمائیں۔

قرآن اور عصمت امام

﴿وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ﴾ اور اس وقت کو یاد کرو جب خدا نے چند کلمات کے ذریعہ ابراہیم کا امتحان لیا اور انہوں نے پورا کر دیا تو اس نے کہا کہ ہم تم کو لوگوں کا امام اور قائد بنا رہے ہیں انہوں نے عرض کیا کہ کیا یہ عہدہ میری ذریت کو بھی ملے گا؟ ارشاد ہوا کہ یہ عہدہ امامت ظالمین تک نہیں پہنچے گا۔ (۱)

ظالم اور ستمگر کون ہے؟

اس بات کو واضح کرنے کے لئے کہ اس بلند مقام کا حقدار کون ہے اور کون نہیں ہے یہ دیکھنا پڑے گا کہ قرآن نے کسے ظالم کہا ہے۔؟

کیونکہ خدا نے فرمایا ہے: کہ میرا یہ عہدہ ظالمین کو نہیں مل سکتا۔ قرآن نے تین طرح کے لوگوں کو ظالم شمار کیا ہے۔

۱۔ جو لوگ خدا کا شریک مانیں ﴿يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ﴾ لقمان نے اپنے بیٹے سے کہا: بیٹا خبردار کسی کو خدا کا شریک نہ بنانا کیونکہ شرک بہت بڑا ظلم ہے۔ (۱)

۲۔ ایک انسان کا دوسرے انسان پر ظلم کرنا: ﴿إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ أُولَئِكَ لَهُمْ عَذَابٌ أَلِيمٌ﴾ الزام ان لوگوں پر ہے جو لوگوں پر ظلم کرتے ہیں اور زمین میں ناحق زیادتیاں پھیلاتے ہیں انہیں لوگوں کے لئے دردناک عذاب ہے۔ (۲)

۳۔ اپنے نفس پر ظلم کرنا: ﴿فَمِنْهُمْ ظَالِمٌ لِنَفْسِهِ وَمِنْهُمْ مُقْتَصِدٌ وَمِنْهُمْ سَابِقٌ بِالْخَيْرَاتِ﴾ ان میں سے بعض اپنے نفس پر ظلم کرنے والے ہیں اور بعض اعتدال پسند ہیں اور بعض خدا کی اجازت سے نیکیوں کی طرف سبقت کرنے والے ہیں۔ (۳)

(۱) سورہ لقمان آیہ: ۱۳ (۲) سورہ شوری آیہ: ۳۳ (۳) سورہ ناطر آیہ: ۳۲

انسان کو کمال تک پہنچنے اور سعادت مند ہونے کے لئے پیدا کیا گیا ہے، اب جس نے بھی اس راستے سے روگردانی کی اور خدائی حد کو پار کیا وہ ظالم ہے ﴿وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ﴾ جس نے بھی خدا کے حکم سے روگردانی کی، اس نے اپنے اوپر ظلم کیا۔ (۱)

قرآن میں ان تینوں پر ظلم کا اطلاق ہوتا ہے لیکن حقیقت میں پہلی اور دوسری قسم کے ظلم کا اطلاق بھی اپنے نفس ہی پر ہوتا ہے۔

نتیجہ: چار طرح کے لوگ ہیں

۱۔ جو ابتداء زندگی سے لے کر آخر عمر تک گناہ اور معصیت کے مرتکب ہوتے رہے۔

۲۔ جنہوں نے ابتداء میں گناہ کیا، لیکن آخری وقت میں توبہ کر لیا اور پھر گناہ نہیں کرتے۔

۳۔ کچھ ایسے ہیں جو ابتدا میں گناہ نہیں کرتے لیکن آخری عمر میں گناہ کرتے ہیں۔

۴۔ وہ لوگ جنہوں نے ابتداء سے آخر عمر تک کوئی گناہ نہیں کیا۔

قرآن کی رو سے پہلے تین قسم کے لوگ مقام امامت کے ہرگز حقدار نہیں ہو سکتے، کیونکہ ظالمین میں سے ہیں اور خدا نے حضرت ابراہیم سے فرمایا کہ ظالم اس

(۱) سورہ طلاق آیت: ۱

عہدہ کا حقدار نہیں بن سکتا، لہذا مذکورہ آیت سے یہ نتیجہ نکلا کہ امام اور رہبر کو معصوم ہونا چاہئے اور ہر قسم کے گناہ اور خطا سے پاک ہو اگر ان تمام واضح حدیثوں کو جو رسول اسلام سے امام علیؑ اور گیارہ اماموں کی امامت کے سلسلہ میں ہیں، یکسر نظر انداز کر دیا جائے، تب بھی قرآن کی رو سے مسند خلافت کے دعویٰ دار افراد خلافت کے مستحق اور پیغمبر کی جانشینی کے قابل بالکل نہیں تھے کیونکہ تاریخ گواہ ہے کہ یہ ظالم کے حقیقی مصداق تھے اور خدا نے فرمایا ہے کہ ظالموں کو یہ عہدہ نہیں مل سکتا اب فیصلہ آپ خود کریں!

۱۔ وہ لوگ جو ابتداء عمر سے ہی کافر تھے۔

۲۔ وہ لوگ جنہوں نے بشریت پر بالخصوص حضرت علیؑ و فاطمہؑ زہراؑ پر ظلم کیا۔

۳۔ وہ لوگ جنہوں نے خود اعتراف کیا کہ میں نے احکام الہی کی مخالفت کی

اور اپنے نفس پر ظلم کیا، کیا ایسے لوگ پیغمبر اکرمؐ کے خلیفہ اور جانشین بن سکتے ہیں؟

علم امام

امام کو چاہئے کہ وہ ان تمام احکام و قوانین کو جانتا ہو جو لوگوں کے لئے دنیا

اور آخرت کی سعادت کے لئے ضروری ہیں یعنی امام کا علم اہل زمین کے تمام لوگوں

سے زیادہ ہو، تاکہ وہ رہبری کا حقدار بن سکے وہ تمام دلیلیں جو امام کی ضرورت کے

لئے ہم نے بیان کی ہیں، وہی یہاں بھی امام کے افضل و اعلم ہونے پر دلالت کرتی

ہیں، قرآن نے اس کی طرف اس طرح اشارہ کیا ہے: ﴿أَفَمَنْ يُهْدِي إِلَيْنَا الْحَقُّ

أَحَقُّ أَنْ يُتَّبَعَ أَمْ لَا يُهْدَىٰ إِلَّا أَنْ يُهْدَىٰ فَمَا لَكُمْ كَيْفَ تَحْكُمُونَ﴾ اور جو

حق کی ہدایت کرتا ہے وہ واقعا قابل اتباع ہے یا جو ہدایت کرنے کے قابل بھی نہیں ہے مگر یہ کہ خود اس کی ہدایت کی جائے آخر تمہیں کیا ہو گیا ہے اور تم کیسے فیصلے کر رہے ہو۔ (۱)

امام کے تعیین کا طریقہ

جب ہم نے امام کے صفات اور کمالات کو پہچان لیا تو اب یہ دیکھنا ہے کہ ایسے امام کو کس طریقہ سے معین ہونا چاہئے۔

آج کل کی دنیا میں ذمہ دار اور عہدہ دار کے چننے کا بہترین طریقہ انتخابات ہے (چناؤ کے ذریعہ) البتہ یہ چناؤ راہ حل تو ہو سکتا ہے لیکن ہمیشہ راہ حق نہیں ہوتا کیونکہ چناؤ واقعیت کو تبدیل نہیں کر سکتا نہ حق کو باطل اور نہ باطل کو حق بنا سکتا ہے، ہر چند کہ عملی میدان میں اکثریت کو مد نظر رکھا جاتا ہے لیکن یہ چنے ہوئے فرد کی حقانیت کی دلیل نہیں ہے، تاریخ گواہ ہے کہ انتخابات میں بعض لوگ اکثریت کے ذریعہ چنے گئے پھر تھوڑے یا زیادہ دن کے بعد یہ پتہ چل جاتا ہے کہ یہ انتخاب اور چناؤ سے آنے والا شخص غلط تھا حقیقت یہ ہے کہ ہم علم غیب یا آئندہ کی بات نہیں جانتے لوگوں کے باطن کے سلسلہ میں ہم کس طرح حتمی فیصلہ یا صحیح فیصلہ کر سکتے ہیں؟

لہذا کبھی بھی اکثریت حق کی دلیل اور اقلیت باطل کی دلیل نہیں بن سکتی دوسری طرف قرآن نے تقریباً اسی مقامات پر اکثریت کی مذمت کی ہے اور سورہ

انعام کی آیت ۱۱۶ میں ارشاد ہوتا ہے: ﴿وَإِنْ تُطِيعُوا أَكْثَرَ مَنْ فِي الْأَرْضِ يُضْلُوكَ عَنْ سَبِيلِ اللَّهِ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ﴾ اور اگر آپ روئے زمین کی اکثریت کا اتباع کریں گے تو یہ راہ خدا سے بہکا دیں گے یہ صرف گمان کا اتباع کرتے ہیں اور صرف اندازوں سے کام لیتے ہیں۔

اس سے ہٹ کر امامت اور رہبری کا کام فقط دین اور سماجی زندگی کو چلانے کا نام نہیں ہے بلکہ امام دین کا محافظ اور دین و دنیا میں لوگوں کی حفاظت کرنے والا ہے لہذا ضروری ہے کہ وہ ہرگز گناہ و خطا سے معصوم ہو اور تمام لوگوں میں افضل و اعلم ہو اور ایسے شخص کو لوگ نہیں چن سکتے کیونکہ لوگوں کو کیا معلوم کہ کون شخص صاحب عصمت اور علوم الہی کا جاننے والا اور دوسری فضیلتوں کا مالک ہے تاکہ اسے چنا جائے چونکہ صرف خدا انسان کے باطن اور مستقبل سے باخبر ہے لہذا اس کو چاہئے کہ بہترین شخص کو اس مقام کے لئے چنے اور اسے اس کی شایان شان کمال سے نواز کر لوگوں کے سامنے پہنچوائے۔

امام کیسے معین ہوگا؟

رسول کے بعد امامت و پیشواہی یعنی کار رسالت کو انجام دینا، امام اور رسول میں بس فرق یہ ہے کہ رسول بانی شریعت اور صاحب کتاب ہوتا ہے اور امام اس کے جانشین کی حیثیت سے محافظ شریعت اور اصول دین و فروع دین کا بیان کرنے والا اور نبوت کی تمام ذمہ داریوں کو نبھانے والا ہوتا ہے جس طرح نبی کا انتخاب خدا کے

ہاتھ میں ہے اسی طرح امام کا انتخاب بھی خدا کی جانب سے ہونا چاہئے جیسا کہ سورہ بقرہ کی آیت ۱۲۳ میں ہے کہ امامت عہد خداوندی ہے اور خدا کا عہدہ انتخاب اور چناؤ سے معین نہیں ہو سکتا کیونکہ چناؤ اور شوری لوگوں سے مربوط ہے۔

جن دو آیتوں میں مشورت کا ذکر کیا ہے وہاں لفظ امر آیا ہے ﴿وَأْمُرْهُمْ شُورَىٰ بَيْنَهُمْ﴾ ﴿وَشَاوِرْهُمْ فِي الْأَمْرِ﴾ ان دو آیتوں میں جو مشورت کے لئے کہا گیا ہے وہ معاشرتی امور لوگوں کے لئے ہے اور یہ خدا کے عہد و پیمان میں شامل نہیں ہوگا سورہ قصص کی ۶۸ آیت میں ارشاد ہوتا ہے ﴿وَرَبِّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخِيَرَةُ﴾ اور آپ کا پروردگار جسے چاہتا ہے پیدا کرتا ہے اور پسند کرتا ہے۔

ان لوگوں کو کسی کا انتخاب کرنے کا کوئی حق نہیں ہے مرحوم فیض کا شانی تفسیر صافی میں اس آیت مذکورہ کے ذیل میں حدیث نقل کرتے ہیں کہ: جب خداوند عالم کسی کو امامت کے لئے منتخب کر دے تو لوگ دوسرے کی طرف ہرگز نہیں جاسکتے اور دوسری حدیث میں ارشاد ہوا:

چناؤ میں خطا کے امکان کی بنا پر اس کی اہمیت کم ہو جاتی ہے صرف خدا کا چنا ہوا اہمیت کا حامل ہو سکتا ہے چونکہ صرف وہ ہمارے باطن اور مستقبل کو جانتا ہے لَمَّا كَانَ النَّبِيُّ يَعْرِضُ نَفْسَهُ عَلَى الْقِبَائِلِ جَاءَ الْيَبْنَىٰ بِنَىٰ كَلَابٍ فَقَالُوا: نُبَايِعُكَ عَلَىٰ أَنْ يَكُونَ لَنَا الْأَمْرُ بَعْدَكَ فَقَالَ: الْأَمْرُ لِلَّهِ فَإِنْ شَاءَ

کان فیکم اوفی غیرکم ، جس وقت پیغمبر اکرمؐ قبیلوں میں جا کر لوگوں کو دعوت دیتے تھے جب قبیلہ بنی کلاب میں گئے تو ان لوگوں نے کہا ہم اس شرط پر آپ کی بیعت کریں گے کہ امامت آپ کے بعد ہمارے قبیلہ میں رہے حضرت نے فرمایا: امامت کی ذمہ داری خدا کے ہاتھ میں ہے اگر وہ چاہے گا تو تم میں رکھے گا یا تمہارے علاوہ کسی اور میں۔ (۱)

سوالات

- ۱۔ عصمت امام پر قرآن سے دلیل پیش کریں؟
- ۲۔ قرآن کی نظر میں ظالمین کون لوگ ہیں؟
- ۳۔ کیوں امام کو انتخاب اور مشورت سے معین نہیں کر سکتے؟
- ۴۔ امام کا تعین کیسے کریں؟

پچیسواں سبق

امامت خاصہ

مولائے کائنات ﷺ اور ان کے گیارہ فرزندوں کی امامت

وولایت کا اثبات:

ہم گذشتہ بحثوں میں امام کی صفات اور ضروری خصوصیات سے آگاہ ہو چکے ہیں لہذا اب ہم کو یہ تحقیق کرنا چاہئے کہ پیغمبرؐ کے بعد ان کا حقیقی جانشین کون ہے اور یہ صفات کن میں پائے جاتے ہیں تاکہ وہ عقیدہ جو ہمارے پاس ہے اس کا عقلی و نقلی دلیلوں سے اثبات ہو سکے تاکہ جو لوگ حق و حقانیت سے دور ہیں ان کی ہدایت کر سکیں۔

مولائے کائنات ﷺ کی امامت اور ولایت پر عقلی دلیل

دو مقدمہ ایک نتیجہ

۱۔ مولائے کائنات تمام انسانی فضائل و کمالات کے حامل تھے جیسے علم

تقویٰ، یقین، صبر، زہد، شجاعت، سخاوت، عدالت، عصمت، اور تمام اخلاق حمیدہ یہاں تک بلا شک و شبہہ (دشمنوں کو بھی اعتراف تھا) تمام کمالات میں سب سے افضل و برتر ہیں اور یہ فضائل شیعہ اور سنی دونوں کی کتابوں میں بھرے پڑے ہیں۔

۲۔ عقل کی رو سے مفضل کو فاضل پر ترجیح دینا قبیح ہے اور جو بھی مذکورہ فضائل کا حامل نہیں ہے اس شخص پر جو ان فضائل کا حامل ہے ترجیح دینا قبیح ہے۔

نتیجہ

حضرت امیر المومنین علی بن ابی طالبؑ ہی پیغمبر اکرم ﷺ کے حقیقی جانشین ہیں۔

دوسری دلیل

جیسا کہ بیان ہو چکا ہے کہ عقلی و نقلی اعتبار سے امام کا معصوم ہونا ضروری ہے اور ہر خطا و غلطی سے پاک اور دور ہونا چاہیے، آئندہ بحث میں انشاء اللہ قرآن و حدیث سے ہم ثابت کریں گے کہ یہ صفات و خصوصیات صرف اہل بیتؑ سے مخصوص ہیں، لہذا حضرت علیؑ اور ان کے گیارہ فرزندوں کے علاوہ کوئی عہدہ امامت کے لائق نہیں ہے۔

عصمت اور آیہ تطہیر

ہم پہلے کہہ چکے ہیں کہ امام کا معصوم ہونا ضروری ہے، اب یہ دیکھیں کہ معصوم کون ہے؟ ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾ (۱) (بس اللہ کا ارادہ یہ ہے کہ اے اہل بیت! تم سے ہر برائی دور رکھے اور اس طرح پاک و پاکیزہ رکھے جو پاک و پاکیزہ رکھنے کا حق ہے۔

(۱) سورہ احزاب آیت: ۳۳

اہل بیت سے مراد؟

شیعہ اور سنی کی بہت سی متواتر حدیثیں اس بات پر دلالت کرتی ہیں کہ آیہ تطہیر رسول اکرم اور اہل بیت علیہم السلام کی شان میں نازل ہوئی ہے یہ حدیثیں اہلسنت کی معتبر کتابوں میں موجود ہیں جیسے صحیح مسلم، مسند احمد، در المنثور، مستدرک حاکم، ینابيع المودۃ، جامع الاصول، الصواعق المحرقة، سنن ترمذی، نور الابصار مناقب خوارزمی وغیرہ اور شیعوں کی لاتعداد کتب میں موجود ہیں۔

امام حسن علیہ السلام نے اپنے خطبہ میں فرمایا: ہم اہل بیت ہیں جن کے واسطے خداوند عالم نے قرآن میں فرمایا: ﴿ اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا ﴾ (۱)

انس بن مالک کہتے ہیں کہ: رسول خدا چھ مہینے تک نماز کے وقت جب جناب زہرا کے گھر پہنچتے تھے فرماتے تھے اے اہل بیت وقت نماز ہے ﴿ اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا ﴾ (۲)

ابن عباس بیان کرتے ہیں: کہ رسول خدا نو مہینے تک وقت نماز جناب امیر علیہ السلام کے دروازے پر آکر فرماتے تھے سلام علیکم یا اہل البیت: ﴿ اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا ﴾ (۳)

(۱) ینابيع المودۃ ص ۱۲۶۔ (۲) جامع الاصول ج ۱ ص ۱۱۰۔ (۳) الامام الصادق والہدایہ اب الاربعین ص ۸۹۔

مولائے کائنات فرماتے ہیں کہ رسول خدا ہر روز صبح ہمارے گھر کے دروازے پر آکر فرماتے تھے خدا آپ پر رحمت نازل کرے نماز کے لئے اٹھو:

﴿ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ

تَطْهِيرًا ﴾ (۱)

پیغمبر اکرم کافی دن اس پر عمل کرتے رہے تاکہ اہل بیت کی پہچان ہو جائے اور ان کی اہمیت لوگوں پر واضح ہو جائے۔

شریک ابن عبد اللہ بیان کرتے ہیں کہ رسول خدا کی وفات کے بعد مولائے کائنات نے اپنے خطبہ میں فرمایا: تم لوگوں کو قسم ہے اس معبود کی بتاؤ کہ کیا میرے اور میرے اہل بیت کے علاوہ کسی اور کی شان میں یہ آیت نازل ہوئی ہے:

﴿ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ

تَطْهِيرًا ﴾ (۲) لوگوں نے جواب دیا نہیں۔

حضرت علیؑ نے ابو بکر سے فرمایا تمہیں خدا کی قسم ہے بتاؤ آیت تطہیر میرے اور میری شریک حیات اور میرے بچوں کی شان میں نازل ہوئی ہے یا تمہارے اور تمہارے بچوں کے لئے؟ جواب دیا: آپ اور آپ کے اہل بیت کی شان میں نازل ہوئی ہے۔ (۳)

(۱) غایۃ المرام ص ۲۹۵

(۲) غایۃ المرام ص ۲۹۴

(۳) نور الثقلین ج ۳ ص ۲۷۱

اعتراض:

لوگوں کا کہنا ہے کہ آیتِ تطہیر پیغمبر کی ازواج کی شان میں نازل ہوئی ہے کیونکہ اس کے پہلے اور بعد کی آیات پیغمبر کی ازواج کے سلسلے میں ہے یا کم از کم پیغمبر کی ازواج بھی اس میں شامل ہیں۔ اسی لئے یہ ان کی عصمت کی دلیل نہیں ہو سکتی ہے کیونکہ کوئی بھی پیغمبر کی ازواج کو معصوم نہیں مانتا ہے۔

جواب

علامہ سید عبدالحسین شرف الدین نے اس کے چند جواب دیئے ہیں۔

۱۔ یہ اعتراض اور شبہ نص کے مقابلہ میں اجتہاد کرنا ہے کیونکہ بے شمار روایتیں اس سلسلے میں آئی ہیں جو تواتر کے حد تک ہیں کہ آیتِ تطہیر پیغمبرِ فاطمہ زہراؑ علی، وحسینؑ کی شان میں نازل ہوئی ہے۔

۲۔ اگر آیتِ تطہیر پیغمبر کی ازواج کی شان میں ہوتی تو مخاطب مونث ہونا چاہئے نہ کہ مذکر، یعنی آیت اس طرح ہونی چاہئے ”إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا“

۳۔ آیتِ تطہیر اپنے پہلے اور بعد کی آیت کے درمیان جملہ معترضہ کے طور پر ہے اور یہ چیز عربوں میں فصیح مانی جاتی ہے اور قرآن میں بھی آیا ہے: ﴿فَلَمَّا رَأَىٰ قَمِيصَهُ قَدْ مِنْ ذُبُرٍ قَالَ إِنَّهُ مِنْ كَيْدِ كُنَّ إِنَّ كَيْدَ كُنَّ عَظِيمٌ يُوْسُفُ أَعْرَضَ عَنْ هَذَا وَاسْتَغْفِرِي لِذَنبِكِ إِنَّكِ كُنْتِ مِنَ الْخَاطِئِينَ﴾

”يُوسُفُ أَعْرِضْ عَن هَذَا“: مخاطب یوسف ہیں اور یہ جملہ معترضہ ہے اور پہلے اور بعد کی آیت میں زینحاً سے خطاب ہے: (۱)

آیت تطہیر اور مولائے کائنات اور انکے گیارہ فرزندوں کی عصمت و امامت مولائے کائنات نے ارشاد فرمایا ہم ام سلمہ کے گھر میں رسول خدا کے پاس بیٹھے تھے کی آیت تطہیر ﴿ اِنَّمَا يَرِيذُ اللّٰهُ لِيُذِيبَ عَنْكُمْ الرِّجْسَ اَهْلَ الْبَيْتِ وَيُطَهِّرَ كُمْ تَطْهِيرًا ﴾ نازل ہوئی۔

رسول خدا نے فرمایا: یہ آیت آپ اور آپ کے فرزند حسن و حسین علیہما السلام اور ان اماموں کی شان میں نازل ہوئی ہے جو آپ کی نسل سے آئندہ آئیں گے میں نے عرض کیا یا رسول اللہ آپ کے بعد کتنے امام ہونگے؟

حضور اکرمؐ نے فرمایا: میرے بعد آپ امام ہوں گے اور آپ کے بعد حسن اور حسن کے بعد حسین اور ان کے بعد ان کے فرزند علیؑ پھر علیؑ کے فرزند محمدؑ اور پھر محمدؑ کے فرزند علیؑ اور علیؑ کے فرزند جعفر اور جعفر کے فرزند موسیٰ، موسیٰ کے فرزند علیؑ، علیؑ کے فرزند محمدؑ، محمدؑ کے فرزند علیؑ، علیؑ کے فرزند حسنؑ، حسنؑ کے فرزند حجت امام ہوں گے ان تمام کے اسماء گرامی اسی ترتیب سے عرش پر لکھے ہیں میں نے خدا سے پوچھا یہ کون ہیں؟ جواب یہ تمہارے بعد کے امام ہیں جو پاک اور معصوم اور ان کے دشمن ملعون ہوں گے۔ (۲)

(۱) سورہ یوسف آیت: ۲۸-۲۹ (۲) غایۃ المرام ص ۲۹۳

لہذا یہ آیتہ تطہیر چودہ معصوم کی شان میں نازل ہوئی ہے اور رسول خدا نے اپنی بے شمار احادیث کے ذریعہ (انشاء اللہ ان میں سے بعض کی طرف اشارہ کریں گے) لوگوں کو یہ بتایا کہ یہ عہدہ امامت قیامت تک انہیں مخصوص حضرات سے مربوط ہے کیونکہ یہ صاحب عصمت ہیں اور اس عہدے کے تمام شرائط ان کے اندر پائے جاتے ہیں۔

عصت کے متعلق دو حدیث

عن ابن عباس قال سمعت رسول اللہ صلی اللہ وآلہ وسلم
 يقول : أنا وعليّ والحسن والحسين وتسعة من ولد الحسين
 مطہرون معصومون (۱) ابن عباس بیان کرتے ہیں کہ میں نے رسول خدا کو
 فرماتے ہوئے سنا کہ میں اور علیؑ، حسنؑ اور حسینؑ کی نسل سے ان کے گیارہ
 فرزند پاک اور معصوم ہیں۔

قال امیر المؤمنین: إن اللہ تبارک وتعالیٰ طہرنا وعصمنا
 وجعلنا شهداء علیٰ خلقه وحبته فی أرضه وجعلنا مع القرآن وجعل
 القرآن معنا لانفارقہ ولا یفارقنا (۲)

مولائے کائنات نے فرمایا: بیشک خدا نے ہمیں پاک و معصوم بنایا ہے اور
 اپنی مخلوق کا گواہ اور زمین پر حجت قرار دیا اور ہمیں قرآن کے ساتھ اور قرآن کو

(۱) تاریخ المودۃ ص ۵۳۳ (۲) اصول کافی کتاب الحج

ہمارے ساتھ رکھا ہے نہ ہم قرآن سے الگ ہو سکتے ہیں نہ قرآن ہم سے الگ ہو سکتا

ہے۔

سوالات

- ۱۔ مولائے کائنات کی امامت پر عقلی دلیل بیان کریں؟
- ۲۔ آیۃ تطہیر سے اہل بیت سے مراد کون لوگ ہیں حدیث سے ثابت کریں؟
- ۳۔ آیۃ تطہیر میں پیغمبر کی ازواج شامل کیوں نہیں ہو سکتی ہیں؟
- ۴۔ بارہ اماموں کی امامت کے سلسلہ میں مولائے کائنات کی حدیث بیان کریں؟

چھبیسواں سبق

قرآن اور مولائے کائنات کی امامت

آیۃ ولایت

﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ
الصَّلَاةَ وَيُؤْتُونَ الزَّكَاةَ وَهُمْ رَاكِعُونَ﴾ ایمان والو تمہارا ولی بس اللہ ہے اور
اس کا رسول اور وہ صاحبان ایمان جو نماز قائم کرتے ہیں اور حالت رکوع میں
زکوٰۃ دیتے ہیں۔ (۱)

خداوند عالم نے اس آیت میں لفظ،، انما،، کے ذریعہ جو انحصار پر دلالت
کرتا ہے۔ مسلمانوں کا ولی و سرپرست صرف تین شخصیتوں کو قرار دیا ہے خود خدا،
پیغمبر اور جو لوگ صاحبان ایمان ہیں کہ جو نماز قائم کرتے ہیں اور حالت رکوع میں
زکوٰۃ دیتے ہیں۔

آیۃ کا شان نزول

آیت سے خدا اور رسول کی ولایت میں کسی کو شک نہیں لیکن تیسری ولایت

”والذین آمنوا“ کے بارے میں شیعہ اور سنی دونوں کے یہاں بے شمار حدیثیں پائی جاتی ہیں کہ یہ آیۃ مولاؑ کے کائنات عَلَمِ الْکَیْنٰتِ کی شان میں نازل ہوئی ہے اس وقت کہ جب انھوں نے حالت رکوع میں اپنی انگوٹھی سائل کو دے دی شیعوں میں اس سلسلہ میں کوئی اختلاف نہیں اور اہل سنت کے علماء میں سے فخر رازی نے تفسیر کبیر میں، زنجبیری نے کشاف میں، بغلی نے الکشف والبیان میں، نیشاپوری بیضاوی، بہیقی، نظیری اور کلی نے اپنی اپنی تفسیروں میں، طبری نے خصائص میں، خورازی نے مناقب، احمد بن حنبل نے مسند میں، یہاں تک کہ تفتازانی اور قوشچی نے اتفاق مفسرین کا دعویٰ کیا ہے غلیۃ المرام میں ۲۲۲ حدیثیں اس سلسلے میں اہل سنت سے نقل کی گئی ہیں، مزید معلومات کے لئے لغدیری کی دوسری جلد اور کتاب المراجعات، کی طرف رجوع کریں۔

یہ مسئلہ اس حد تک مشہور و معروف تھا اور ہے کہ (پینچمبر کے زمانے کے مشہور شاعر) حسان بن ثابت نے اسے اپنے شعر کے ذریعہ بیان کیا اور مولا سے مخاطب ہو کر کہتے ہیں:

فانتَ الَّذِیْ اَعْطِیْتَ اِذْ کُنْتَ رَاکِعًا زکَاةً فَدَتْکَ النَّفْسُ یَا خَیْرًا کَع
فانزل فیک اللہ خیر ولا یمۃ وبتینها فی محکمات الشرائع
”اے علیؑ آپ نے حالت رکوع میں زکوٰۃ دی۔ میری جان آپ پر قربان
اے بہترین رکوع کرنے والے۔“

خدا نے بہترین ولایت آپ کے لئے نازل کی اور قرآن میں اسے بیان

فرمایا، لہذا مولائے کائنات تمام مومنین کے ولی مطلق ہیں اور عقل کی رو سے ایسا شخص ابوبکر و عمر و عثمان کا تابع نہیں ہو سکتا، ہاں اگر یہ افراد مومن تھے تو ان کو مولائے کائنات کی اتباع و پیروی کرنی چاہئے۔

دو اعتراض اور ان کا جواب

بعض اہل سنت کا کہنا ہے کہ ولی کے معنی دوست اور ساتھی کے ہیں نہ کہ رہبر ولی مطلق کے۔

جواب:

(الف) پہلی بات تو یہ کہنا ہی نص آیت اور ظاہر کے خلاف ہے اس سے ہٹ کر ولی کے معنی عرف عام میں ولی مطلق، اور اولی بہ تصرف کے ہیں اور دوسرے معنی میں استعمال کے لئے قرینہ کی ضرورت ہے چونکہ اولی کا لفظ آیت میں ﴿الْأَوْلِيَاءُ﴾ میں استعمال کے لئے قرینہ کی ضرورت ہے چونکہ اولی کا لفظ آیت میں ﴿الْأَوْلِيَاءُ﴾ میں استعمال کے لئے قرینہ کی ضرورت ہے چونکہ اولی کا لفظ آیت میں ﴿الْأَوْلِيَاءُ﴾ میں استعمال کے لئے قرینہ کی ضرورت ہے چونکہ اولی کا لفظ آیت میں ﴿الْأَوْلِيَاءُ﴾ میں استعمال کے لئے قرینہ کی ضرورت ہے۔

(ب) آیت ولایت میں لفظ ”انما“ کے ذریعہ انحصار ہے اور دوستی صرف خدا و رسول اور علی ہی پر منحصر نہیں ہے۔ بلکہ تمام مومنین ایک دوسرے کے دوست ہیں جیسے کہ خداوند عالم نے فرمایا ﴿الْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ﴾ اب چونکہ دوستی کا انحصار فقط خدا اور رسول و علی سے مختص نہیں ہے۔ (۲)

(۱) الاحزاب آیت: ۶ (۲) سورہ توبہ آیت: ۷۱

بلکہ اس کا تمام موثین سے ہے آیہ اِنَّمَا وَلِيُّكُمُ اللّٰهُ (میں انحصار کا حکم ہے لہذا ولایت کے معنی رہبر و ولی مطلق کے ہیں۔

بعض متعصب اہل سنت نے اعتراض کیا کہ مولائے کائنات جب نماز میں اتنا مجبور تھے کہ حالت نماز میں تیر نکلنے کا بھی انہیں پتہ نہیں چلتا تھا تو کس طرح ممکن ہے کہ مسائل کے سوال کو سن کر اس کی طرف متوجہ ہوئے ہوں۔

جواب:

یقیناً مولائے کائنات حالت نماز میں مکمل طور سے خدا کی طرف دھیان رکھتے تھے، اپنے آپ اور ہر مادی شے سے جو روح عبادت کے منافی ہوتی تھی بیگانہ رہتے تھے۔ لیکن فقیر کی آواز سننا اور اس کی مدد کرنا اپنی طرف متوجہ ہونا نہیں ہے بلکہ عبادت میں غرق ہونے کی دلیل ہے دوسرے لفظوں میں یوں کہا جائے کہ آپ کا یہ فعل عبادت میں عبادت ہے اس کے علاوہ عبادت میں غرق ہونے کا مطلب یہ بھی نہیں ہے کہ اپنے اختیارات کھو بیٹھیں یا بے حس ہو جائیں بلکہ اپنے اختیار کے ذریعہ اپنی توجہ اور وہ چیز جو راہ خدا میں سد راہ ہے اس سے اپنے آپ کو الگ کر لیں۔

یہاں نماز بھی ایک عبادت ہے اور زکوٰۃ بھی، اور دونوں خدا کی خوشنودی کے راستے ہیں، لہذا مولائے کائنات کو متوجہ ہونا صرف خدا کے لئے تھا اس کی دلیل خود آیت کا نازل ہونا ہے، جو تو اتر سے ثابت ہے۔

آیت اطاعت اولی الامر:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ ”ایمان والواللہ کی اطاعت کرو اور اس کے رسول اور صاحبان امر کی اطاعت کرو جو تم میں سے ہیں۔“ (۱)

اس آیت میں صاحبان امر کی اطاعت بغیر کسی قید و شرط کے خدا اور رسول کے اطاعت کے ساتھ واجب قرار دیا ہے شیعوں کا نظریہ ہے کہ اولی الامر سے مراد بارہ امام معصوم ہیں اور اہل سنت سے بھی روایت پائی جاتی ہے کہ اس سے مراد امام معصوم ہیں۔

مشہور مفسر، ابو حیان اندلسی مغربی نے اپنی تفسیر بحار المحیط، اور ابو بکر مؤمن شیرازی نے اپنے رسالہ اعتقادی میں، سلیمان قدوزی نے ینایح المودۃ میں ان روایتوں کو بطور نمونہ ذکر کیا ہے، شیعوں کی تفسیروں میں بھی اس آیت کے ذیل میں رجوع کریں مجملہ تفسیر برہان، نور الثقلین، تفسیر عیاشی، اور کتاب غایۃ المرام اور دوسری بہت ساری کتابوں میں آپ رجوع کریں۔ یہاں پر بعض احادیث کو نقل کر رہے ہیں جابر بن عبد اللہ انصاری نے پیغمبر اکرمؐ سے سوال کیا کہ اولی الامر جن کی اطاعت کا ہمیں حکم دیا گیا ہے اس سے مراد کون ہیں؟

آنحضرت نے جواب میں فرمایا: میرے بعد کے خلیفہ و جانشین جو میری ذمہ داریوں کو سرانجام دینے والے ان میں سب سے پہلے میرے بھائی علیؑ ہیں ان

کے بعد حسن و حسین علیہما السلام پھر علی بن الحسین ان کے بعد محمد باقر (تم اسوقت تک رہو گے اور اے جاہر! جب ان سے ملاقات ہو تو انہیں ہمارا سلام کہنا) پھر جعفر صادق ان کے بعد موسیٰ کاظم ان کے بعد علی الرضا ان کے بعد محمد جواد پھر علی ہادی ان کے بعد حسن عسکری اور ان کے بعد قائم منتظر مہدی میرے بعد امام اور رہبر ہوں گے۔

اسی حدیث کو امام زمانہ کے سلسلے میں تفسیر نور الثقلین کی پہلی جلد میں صفحہ ۳۹۹ میں واضح طور سے بیان کیا ہے، عن ابی جعفر علیہم السلام: اوصی رسول اللہ الی علی والحسن والحسین علیہم السلام، ثم قال فی قول اللہ عزوجل: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ قَالَ: الْأئِمَّةُ مِنْ وُلْدِ عَلِيٍّ وَفَاطِمَةَ أَلِيٍّ أَنْ تَقُومَ السَّاعَةُ (۱)

امام محمد باقر سے روایت ہے کہ رسول اللہ نے مولائے کائنات اور حسن و حسین علیہم السلام کی امامت کے لئے وصیت کی، پھر خدا کے اس قول کی طرف اشارہ کیا "أَطِيعُوا اللَّهَ" اور فرمایا: بقیہ امام علی و فاطمہ کی اولاد سے ہوں گے یہاں تک کہ قیامت آجائے گی لہذا اولی الامر کی اطاعت کا تذکرہ جس آیت میں ہے وہ چند طریقوں سے مولائے کائنات امیر المؤمنین علیہ السلام اور ان کے گیارہ فرزندوں کی امامت پر دلالت کرتی ہے اولی الامر کی اطاعت خدا اور رسول کی اطاعت کے ساتھ ہے چونکہ اطاعت مطلق طور پر واجب ہے لہذا انہیں پہچاننا ضروری ہے۔

جس طرح خدا نے رسول خدا کی اطاعت کو واجب کر کے خود رسول کو معین

کر دیا اسی طرح جب اولی الامر کی اطاعت کا حکم دے رہا ہے تو ضروری ہے کہ انہیں بھی معین کرے ورنہ تکلیف مالا یطاق ہو جائے گی (یعنی جسے ہم نہیں جانتے اس کی اطاعت ہمارے امکان سے باہر ہے) بے شمار روایتوں نے آیت کے شان نزول کو مولائے کائنات اور ان کے گیارہ فرزندوں سے مختص کیا ہے۔

علیؑ کی امامت اور آیت انذار و حدیث یوم الدار

حدیث یوم الدار

پیغمبر اسلام کو بعثت کے تیسرے سال میں حکم ہوا کہ دعوت اسلام کو علی الاعلان پیش کریں: **وَأَنْذِرْ عَشِيرَتَكَ الْأَقْرَبِينَ**: (۱) (اپنے قریبی رشتے داروں کو انذار کرو، ڈراؤ) اس حکم کے ساتھ پیغمبر اسلام نے اپنے رشتے داروں کو جناب ابوطالب کے گھر میں اکٹھا کیا اور کھانے کے بعد فرمایا: اے عبدالمطلب کے فرزندو! خدا کی قسم میں عرب میں کسی کو نہیں جانتا کہ اپنی قوم و قبیلہ کے لئے اس سے بہتر چیز جو میں پیش کر رہا ہوں اس نے پیش کی ہو، میں دنیا اور آخرت کی فلاح و بہبودی تمہارے لئے لایا ہوں اور خدا نے حکم دیا ہے کہ میں تمہیں اس کی توحید اور اس کی وحدانیت اور اپنی رسالت کی طرف دعوت دوں تم میں سے کون ہے؟ جو اس سلسلے میں میری مدد کرے گا تا کہ وہ میرا بھائی میرا ولی و جانشین بن سکے۔

کسی نے اس جانب کوئی توجہ نہیں دی۔ پھر مولائے کائنات کھڑے

ہوئے اور عرض کیا: یا رسول اللہ میں حاضر ہوں، اس سلسلہ میں آپ کا ناصر و مددگار ہوں یہاں تک تین مرتبہ پیغمبر نے اس جملہ کی تکرار کی، اور علیؑ کے علاوہ کسی نے کوئی جواب نہیں دیا، اس وقت پیغمبرؐ نے حضرت کے گلے میں بائیں ڈال کے فرمایا: اِنَّ هٰذَا اٰخِي وَوَصِيِّيْ وَخَلِيْفَتِيْ فَيُكْمِمْ فَاَسْمَعُوْا لَهٗ وَاَطِيعُوْهُ بِيْشَكِّ يَهٗ مِيْرَابْهَآئِيْ هَيِّ تَمْ لُوْغُوْلٍ مِّيْرَاوَصِيْ وَجَانِثِيْنَ هَيِّ اس كِي بَاتُوْنَ كُوَسُوْا وَاَس كِي اطَاعَتْ كُرُوْ۔

اس حدیث کو اہل سنت کے علماء کرام جیسے ابن ابی جریر، ابو نعیم، بہقی، شبلی ابن اشیر، طبری اور دوسرے بہت سے علماء نے نقل کیا ہے، مزید معلومات کے لئے کتاب المرابعات کے صفحہ ۱۳۰ کے بعد اور احقاق الحق ج ۴ کے ص ۶۲ نیز اس کے بعد ملاحظہ فرمائیں، یہ حدیث واضح طور پر علیؑ کی ولایت و امامت کو ثابت کرتی ہے۔

سوالات

- ۱۔ آیت ولایت ”انما ولیکم اللہ“ کے ذریعہ مولائے کائنات کی امامت کو کیسے ثابت کریں گے؟
- ۲۔ ”انما ولیکم“ میں ولی کس معنی میں ہے اور اس کی دلیل کیا ہے؟
- ۳۔ اطاعت اولی الامر کی دلالت کو بیان کریں؟
- ۴۔ آیۃ انذار اور حدیث یوم الدار سے کس طرح مولائے کائنات کی امامت پر استدلال کریں گے؟

ستاسواں سبق

مولائے کائنات کی امامت اور آیۃ تبلیغ

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ﴾ اے پیغمبر! آپ اس حکم کو پہنچادیں جو آپ کے پروردگار کی طرف سے نازل کیا گیا ہے اور اگر آپ نے یہ نہ کیا تو گویا اس کے پیغام کو نہیں پہنچایا اور خدا آپ کو لوگوں کے شر سے محفوظ رکھے گا کہ اللہ کافروں کی ہدایت نہیں کرتا۔ (۱)

خطاب کا انداز بتا رہا ہے کہ کوئی اہم ذمہ داری ہے کہ جس کے چھوڑنے سے رسالت ناقص ہو جائیگی اور یہ آیت یقیناً توحید یا جنگ یا دوسری چیزوں کے واسطے نہیں تھی چونکہ اس آیت کے نازل ہونے سے پہلے یہ تمام مسائل حل ہو چکے تھے کیونکہ یہ آیت پیغمبر کی زندگی کے آخری وقت میں نازل ہوئی ہے بغیر کسی شک کے یہ آیت مسئلہ امامت اور جانشین پیغمبر سے متعلق ہے۔ یہاں تک کہ اہل سنت کے بے شمار علماء، مفسرین اور مورخین نے اس بات کا اعتراف کیا ہے کہ مذکورہ آیت

واقعہ غدیر اور مولائے کائنات کے لئے نازل ہوئی ہے مرحوم علامہ امینی نے اپنی کتاب مقدس الغدیر میں حدیث غدیر کو ۱۱۰ صحابہ سے اور ۳۶۰ بزرگ علماء اور مشہور اسلامی کتابوں سے نقل کیا ہے اور کسی نے اس حدیث کے صدور پر شک نہیں کیا ہے اگر آیتہ تبلیغ اور حدیث غدیر کے علاوہ کوئی دوسری آیت یا حدیث نہ بھی پائی جاتی تب بھی مولائے کائنات کی خلافت بلا فصل کو ثابت کرنے کے لئے یہی دو آیتیں کافی تھیں اس کے باوجود بے شمار آیتیں مولائے کائنات اور ان کے فرزندوں کی امامت کے سلسلہ میں نازل ہوئی ہیں اور ہمارا اعتقاد ہے کہ پورا قرآن مفسر اہل بیت ہے اور اہل بیت مفسر قرآن ہیں اور حدیث تغلیب کی نظر سے یہ کبھی بھی ایک دوسرے سے جدا نہیں ہو سکتے، اس سلسلہ میں روایتی تفسیروں میں من جملہ نورالتقلین، تفسیر برہان، تفسیر عیاشی اور کتاب غایۃ المرام اور دوسری بہت سی کتابوں میں دیکھ سکتے ہیں ہم یہیں پر اس بحث پر اکتفا کرتے ہوئے بحث کو مکمل کرنے کے لئے مشہور حدیث غدیر کو نقل کرتے ہیں۔

مولائے کائنات کی امامت اور حدیث غدیر

پیغمبر اسلامؐ میں مکہ کی طرف حج کے قصد سے گئے یہ پیغمبرؐ کا آخری حج تھا لہذا تاریخ میں اسے حجۃ الوداع بھی کہتے ہیں اس سفر میں پیغمبرؐ کے ساتھ ایک لاکھ بیس ہزار صحابی تھے مدینہ کی طرف واپسی پر ۱۸ ذی الحجہ کو غدیر خم (مکہ اور مدینہ کے درمیان ایک جگہ ہے) میں جبرئیل نازل ہوئے اور اس آیت کو پیش کیا

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ﴾

قبل اس کے کہ مسلمان یہاں سے جدا ہوں پیغمبر اسلام نے سب کو رکنے کا حکم دیا جو آگے بڑھ گئے تھے انہیں پیچھے بلایا اور جو پیچھے رہ گئے تھے ان کا انتظار کیا بہت گرم اور جھلسا دینے والی ہوا چل رہی تھی مسلمانوں نے نماز ظہر پیغمبر اسلام کی امامت میں ادا کی، نماز کے بعد آنحضرت نے طویل خطبہ پڑھا اور اس کے ضمن میں فرمایا: میں جلد ہی خدا کی دعوت پر لبیک کہنے والا ہوں اور تمہارے درمیان سے چلا جاؤں گا پھر فرمایا: اے لوگوں! میری آواز سن رہے ہو سب نے کہا، ہاں، پیغمبر اسلام نے فرمایا: يَا أَيُّهَا النَّاسُ مَنْ أَوْلَى النَّاسِ بِالْمُؤْمِنِينَ مِنْ أَنْفُسِهِمْ اے لوگو! مومنین کے نفوس پر کون زیادہ حقدار ہے، سب نے ایک آواز ہو کر کہا خدا اور اس کا رسول بہتر جانتا ہے حضرت نے فرمایا خدا میرا رہبر و مولا ہے اور میں مومنین کا رہبر و مولا ہوں اور مومنین پر ان سے زیادہ میرا حق ہے پھر مولائے کائنات کو ہاتھوں پہ بلند کیا اور فرمایا: "مَنْ كَسَبَتْ مَوْلَاهُ فَعَلِيَ مَوْلَاهُ" جس کا میں مولا ہوں اس کے یہی علی مولا ہیں اس جملہ کو تین بار دہرایا پھر آسمان کی طرف سر کو بلند کیا اور فرمایا: "اللَّهُمَّ وَالِ مِنْ وَالَاهِ وَعَادَ مَنْ عَادَاهُ وَانصُرْ مَنْ انصُرَهُ وَاخْذَلْ مَنْ خَذَلَهُ" خدایا! تو اس کو دوست رکھ جو اس (علی) کو دوست رکھے تو اس کی مدد کر جو اس کی مدد کرے تو اس کو رسوا و ذلیل کر جو ان کی عزت نہ کرے پھر فرمایا: تمام

حاضرین غائبین تک یہ خبر پہنچا دیں ابھی مجمع چھٹا نہیں تھا کہ جبرئیل نازل ہوئے اور اس آیت کی پیغمبر پر تلاوت کی: ﴿الْيَوْمَ اكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا﴾ ”آج میں نے تمہارے لئے دین کو کامل کر دیا ہے اور اپنی نعمتوں کو تم پر تمام کر دیا ہے اور تمہارے دین اسلام سے راضی ہو گیا“۔ (۱)

اسی وقت پیغمبر اسلام نے فرمایا: اللَّهُ أَكْبَرُ اللَّهُ أَكْبَرُ عَلَىٰ إِكْمَالِ الدِّينِ وَإِتْمَامِ النِّعْمَةِ وَرِضَى الرَّبِّ بِرِسَالَتِي وَالْوَلَايَةِ لِعَلِيِّ مِنْ بَعْدِي اللہ بہت بڑا ہے اللہ بہت بڑا ہے دین کو کامل کرنے، اور اپنی نعمتوں کے تمام کرنے اور میری رسالت پر راضی ہونے، اور میرے بعد علی کی ولایت پر راضی ہونے پر، اسی وقت لوگوں کے بیچ ایک خبر گشت کرنے لگی اور تمام لوگ مولائے کائنات کو اس مقام و منزلت پر مبارک باد پیش کرنے لگے یہاں تک عمر نے لوگوں کے درمیان مولائے کائنات سے کہا: ”بِخِ بَخٍ لَكَ يَا بَنَ أَبِي طَالِبٍ أَصْبَحْتَ وَأَمْسَيْتَ مَوْلَايَ وَمَوْلَىٰ كُلِّ مُؤْمِنٍ وَمُؤْمِنَةٍ“ مبارک ہو مبارک اے ابو طالب کے بیٹے آپ کی صبح و شام اس حالت میں ہے کہ میرے اور ہر مومن اور مومنہ کے مولا ہیں اس حدیث کو مختلف الفاظ میں کبھی تفصیل کے ساتھ کبھی اختصار سے بے شمار علماء اسلام نے نقل کیا ہے اس حد تک کہ کسی کو بھی اس کے صادر ہونے پر شک نہیں ہے مرحوم بحرانی

نے اپنی کتاب غایۃ المرام میں اس حدیث کو ۸۹ سند کے ساتھ اہل سنت سے اور ۴۳ سند کے ساتھ شیعہ سے نقل کیا ہے اور اس سلسلہ میں بہترین کتاب جو لکھی گئی ہے وہ ”الفدی“ ہے جسے علامہ ابنی نے بے انتہا زحماتوں کے بعد لباس وجود عطا کیا ہے۔

لفظ مولا کے معنی پر اعتراض اور اس کا جواب

جب بعض نے یہ دیکھا کہ حدیث کی سداکار کے قابل نہیں تو لفظ مولا کے معنی میں شک ایجاد کیا اور کہنے لگے کہ یہ دوست کے معنی میں ہے۔

جواب:

دس دلیلوں کی بنا پر لفظ مولا صرف ولایت و رہبری کے معنی میں ہے اور دوست کے معنی ہرگز نہیں ہو سکتے۔

۱۔ خود پیغمبر اسلام نے علیؑ کے تعارف سے قبل فرمایا: ”مَنْ أَوْلَى النَّاسِ بِالْمُؤْمِنِينَ مِنْ أَنْفُسِهِمْ“ اور پھر یہ جملہ ”مَنْ كُنْتَ مَوْلَاهُ فَعَلَى مَوْلَاهُ“ فرمایا تو پھر جس طرح پہلا جملہ ولایت کے لئے ہے، دوسرے کو بھی اسی طرح ہونا ضروری ہے تاکہ دونوں جملہ میں ربط باقی رہے۔

۲۔ آیہ تبلیغ جو مولا کے کائنات کو پہنچوانے سے قبل نازل ہوئی پیغمبر سے خطاب کر کے فرمایا: اگر آپ نے یہ نہ کیا تو گویا اس کے پیغام کو نہیں پہنچایا، کیا اگر پیغمبرؐ سے دوستی کا اعلان نہیں کرتے تو رسالت ناقص رہتی؟ جبکہ متعدد بار رسول اسلام حضرت علیؑ سے بے انتہا محبت اور دوستی کا اظہار کر چکے تھے یہ کوئی نئی بات نہیں تھی۔

۳۔ کیا یہ بات معقول ہے کہ وہ پیغمبر جسے ”مَا يَنْطِقُ عَنِ الْهَوَىٰ“ کا خطاب ملا ہو اس سخت گرمی میں ہزاروں لوگوں کو روک کر کہے: اے لوگوں جس کا میں دوست ہوں علی بھی اس کے دوست ہیں۔؟

۴۔ جو آیتیں علیؑ کے تعارف کے بعد نازل ہوئیں ہیں جیسے الیوم... آج دین کامل ہو گیا نعمتیں تم پر تمام کر دیں اور تمہارے لئے دین اسلام کو پسندیدہ بنا دیا۔ (۱) دوسری آیت الْيَوْمَ يَنسِفُ الَّذِينَ كَفَرُوا... اور کفار تمہارے دین سے مایوس ہو گئے (۲) یہ تمام چیزیں کیا اس بنا پر تھیں کہ پیغمبر نے علیؑ کو دوست بنایا تھا۔؟

۵۔ وہ تمام خوشیاں اور حتی عمر کی مبارکبادی صرف پیغمبر اور علیؑ کی دوستی کی وجہ سے تھی کیا یہ کوئی نئی بات تھی۔؟

۶۔ پیغمبر اسلام اور ائمہ معصومین نے یوم غدیر کو مسلمانوں کے لئے سب سے بڑی عید قرار دیا ہے تاکہ ہر سال یہ واقعہ زندہ رہے کیا صرف دوستی کا اعلان کرنا ان تمام چیزوں کا باعث بنا کہ اسے سب سے بڑی عید قرار دے دیا جائے۔؟

۷۔ تعارف کرانے سے پہلے آیت آئی ”وَاللّٰهُ يَعصِمُكَ مِنَ النَّاسِ“ کیا پیغمبر اسلام علیؑ سے دوستی کا اعلان کرنے سے ڈر رہے تھے کہ خدا کو کہنا پڑا کہ خدا آپ کو دشمنوں کے شر سے محفوظ رکھے گا یا امامت اور جانشینی کا اہم مسئلہ تھا۔؟

۸۔ شعراء اور ادیبوں نے اس وقت سے لے کر آج تک جو اشعار غدیر

کے سلسلہ میں کہے ہیں ان سب نے خطبہ غدیر کو ولایت اور امامت مولائے کائنات

سے مرتبط مانا ہے اور مولائے کائنات کی جانشینی کو بیان کیا ہے ان اشعار کا تذکرہ علامہ امینی نے اپنی کتاب الغدیر کی پہلی جلد میں کیا ہے۔؟

۹۔ مولائے کائنات اور دوسرے ائمہ معصومین نے بہت سی جگہوں پر حدیث غدیر کے ذریعہ اپنی امامت ثابت کی ہے اور سب نے ان کے کلام سے ولایت و رہبری کو جانا، قائل ہوئے اور قبول کیا۔

۱۰۔ مرحوم علامہ امینی نے الغدیر کی پہلی جلد کے ص ۲۱۴ پر اہل سنت کے مشہور مفسر و مورخ محمد جریر طبری سے نقل کیا ہے کہ پیغمبر اسلام نے آیت تبلیغ کے نازل ہونے کے بعد فرمایا: کہ جبرئیل خدا کی طرف سے حکم لائے ہیں کہ اس جگہ رک کر سبھی اور سب کا لے اور گورے کو بتادیں کہ: علی ابن ابی طالب میرے بعد میرے بھائی میرے وصی و جانشین اور امام ہیں۔

سوالات

- ۱۔ آیہ تبلیغ مولائے کائنات کی امامت پر کیوں کر دلالت کرتی ہے؟
- ۲۔ حدیث مقدس غدیر کا خلاصہ بیان کریں؟
- ۳۔ کیوں لفظ مولا حدیث غدیر میں صرف ولایت اور رہبری کیلئے آیا ہے؟

اٹھائیسواں سبق

حضرت مہدی علیہ السلام (قسم اول)

امامت کی بحث کے بعد، امام زمانہ کے سلسلہ میں اب مختصر سی بحث ضروری ہے کچھ روایتیں جو اہل سنت کے یہاں پائی جاتی ہیں پہلے ان کا ذکر کرتے ہیں تاکہ وہ روایتیں ان کے لئے دلیل بن سکیں۔

قال رسول اللہ: یخرج فی آخر الزمان رجل من ولدی اسمہ کاسمی وکنیتہ ککنیتی یملا الأرض عدلاً کما ملئت جوراً فذلک هو المہدی: آخر زمانے میں ہماری نسل سے ایک ایسا شخص قیام کرے گا جس کا نام میرے نام پر ہوگا اور جس کی کنیت میری کنیت ہوگی، اور وہ زمین کو عدل و انصاف سے بھر دے گا جس طرح وہ ظلم و جور سے بھری ہوگی اور وہی مہدی علیہ السلام ہیں۔ (۱)

قال النبی صلی اللہ علیہ و آلہ: "لؤلؤم یبق من الدھر إلا یوم لبعث اللہ رجلاً من اہل بیتی یملاھا عدلاً کما ملئت جوراً" اگر اس دنیا کے ختم ہونے میں ایک دن بھی باقی رہے گا تو اس دن بھی خداوند عالم میرے اہل بیت سے ایک شخص کو مبعوث کرے گا تاکہ دنیا کو عدل و انصاف سے بھر دے جس

(۱) ذکر کرہ ص ۲۰۲۔ مناجات النعم ص ۲۱۱۔

طرح ظلم و جور سے بھری ہوئی ہوگی۔ (۱)

قال رسول اللہ: "لا تنهب التّنيا حتى يقوم من أمّتي رجل من ولد الحسين يملأ الأرض عدلاً كما ملئت ظلماً" اس دنیا کا اختتام اس وقت تک نہیں ہوگا جب تک کہ ہماری امت سے ایک شخص قیام نہ کرے جو نسل امام حسینؑ سے ہوگا وہ زمین کو عدل و انصاف سے بھر دے گا جس طرح وہ ظلم و ستم سے بھری ہوئی ہوگی۔ (۲)

شیعہ مصنفین نے بہت سی کتابیں لکھی ہیں جن میں بے شمار روایتیں حضرت مہدیؑ کے حوالے سے نقل کی ہیں۔ لیکن مطلب روشن ہونے کی خاطر انہیں نقل کرنے کی ضرورت نہیں ہے۔

حضرت مہدیؑ کی مخفی ولادت

حضرت حجت بن الحسن المہدیؑ کی ولادت پندرہ شعبان ۲۵۵ھ کو ہوئی ماں کا نام زرجس اور باپ کا نام امام حسن عسکریؑ ہے۔ مخفی ولادت کا سبب یہ تھا کہ امام کی ولادت ایسے زمانے میں ہوئی جب عباسی دور خلافت کے ظالم و جابر اسلامی حکمران ملکوں پر قابض تھے وہ بہت سی حدیثوں کے ذریعہ جانتے تھے کہ امام حسن عسکریؑ کے یہاں ایک بچہ پیدا ہوگا جو ظالم اور ستمگر حکومتوں کو جڑ سے اکھاڑ پھینکے گا لہذا وہ اس تاک میں تھے کہ قائم آل محمد کی ہر نشانی کو مٹادیں، اسی لئے متوکل عباسی نے ۲۳۵ھ میں حکم دیا کہ حضرت ہادیؑ اور ان کے رشتہ داروں کو مدینہ سے سامرہ

(۱) تاریخ المودۃ، ج ۳، ص ۸۹، سنن بیہقی، ج ۳، ص ۱۵۱، مسند، ج ۹۹، نورالابصار، ص ۲۲۹ (۲) سودة القرنی، ص ۶۶، تاریخ المودۃ

(حکومت کے پایہ تخت) میں لایا جائے اور عسکر نامی محلے میں مستقر کر کے ان پر کڑی نظر رکھی جائے معتمد عباسی امام حسن عسکرؑ کے اس نومولد فرزند کا شدت سے انتظار کر رہا تھا اور اس نے اپنے جو ایس اور دائیوں کو اس امر کے لئے معین کر دیا تھا تا کہ علویوں کے گھروں خاص کر امام حسن عسکرؑ کے گھر کا وقتاً فوقتاً معاینہ کریں اور اگر کوئی بچہ ملے جس پر منجی بشریت کا گمان ہو تو اسے فوراً قتل کر دیا جائے اسی لئے احادیث معصومین میں امام زمانہؑ کی مخفی ولادت کو جناب موسیٰ کی ولادت سے تشبیہ دی گئی ہے اور اسی خاطر ان کی ماں کا حمل، موسیٰ کی ماں کی طرح ظاہر نہیں ہوا اور کسی کو علم نہیں تھا، حتیٰ حکیمہ خاتون (امام حسن عسکرؑ کی چھوٹی بھئی) کو بھی علم نہیں تھا جب نیمہ شعبان کی رات امام نے ان سے کہا، آج رات یہیں ٹھہریں (چونکہ آج وہ بچہ آنے والا ہے جس کا وعدہ کیا گیا ہے) تو انھوں نے تعجب کیا، کیونکہ نرس جس خاتون میں حمل کے کوئی آثار نظر نہیں آرہے تھے جب امام زمانہؑ کی ولادت ہوئی تو ان کے والد انہیں لوگوں کی نظروں سے چھپا کے رکھتے تھے، صرف اپنے مخصوص اصحاب کو انکی زیارت کرائی۔

شیخ صدوق اپنی کتاب اکمال الدین میں احمد بن حسن قمی سے روایت نقل کرتے ہیں کہ امام حسن عسکرؑ کے یہاں سے ایک خط ہمارے دادا (احمد بن اسحاق) کے پاس آیا، جس میں لکھا تھا: ہمارے یہاں بچہ پیدا ہوا ہے لیکن یہ خبر لوگوں سے چھپی رہے کیونکہ اس بات سے ہم صرف اپنے اصحاب اور قریبی رشتہ داروں کو ہی

مطلع کر رہے ہیں۔

امام زمانہ کی خصوصیت

۱۔ امام زمانہؑ کا نورِ ائمہ کے نور کے درمیان اس ستارہ کی مانند ہوگا جو کواکب کے درمیان درخشاں ہوتا ہے۔

۲۔ شجرہ شرافت، پدر کے ذریعہ ائمہ علیہم السلام اور پیغمبر اکرمؐ تک اور ماں کے ذریعہ قیصر روم اور شمعون الصفا حضرت عیسیٰ علیہ السلام کے وصی سے ملتا ہے۔

۳۔ ولادت کے روز امام زمانہؑ کو عرش لے جایا گیا اور خدا کی جانب سے آواز آئی، مرحبا اے میرے خاص بندے، میرے دین کی مدد کرنے والے، میرے حکم کو جاری کرنے والے، اور میرے بندوں کی ہدایت کرنے والے۔

۴۔ نام اور کنیت رسولؐ کے نام اور کنیت پر ہے۔

۵۔ وصی کا سلسلہ امام زمانہؑ پر ختم ہے، جس طرح پیغمبر اسلام خاتم الانبیاء ہیں اسی طرح امام زمانہؑ خاتم الاوصیاء ہیں۔

۶۔ ابتدائے ولادت سے ہی روح القدس کے سپرد ہیں، مقدس فضا اور عالم انوار میں تربیت ہوئی اٹھنا بیٹھنا مقدس ارواح اور بلند ترین لوگوں کے ساتھ ہے۔

۷۔ کسی ظالم و جابر کی بیعت نہ کی تھی، نہ کی ہے اور نہ کریں گے۔

۸۔ امام زمانہؑ کے ظہور کی عجیب و غریب، زمینی اور آسمانی نشانیاں ظاہر ہوں گی، جو کسی حجت کے لئے نہیں تھیں۔

۹۔ ظہور کے قریب آسمان سے ایک منادی آپ کے اسم گرامی کو پکارے گا۔

۱۰۔ وہ قرآن جو امیر المؤمنین نے پیغمبر کے انتقال کے بعد جمع کیا تھا اور

م محفوظ رکھا تھا وہ امام کے ظہور کے وقت ظاہر ہوگا۔

۱۱۔ عمر کا طولانی ہونا یا شب و روز کی گردش سے آنجناب کے مزاج یا اعضاء

و جوارح پر کوئی اثر نہیں پڑے گا۔ اور جب سرکار کا ظہور ہوگا تو آپ ایک چالیس

سالہ جوان کی مانند نظر آئیں گے۔

۱۲۔ ظہور کے وقت زمین اپنے تمام خزانے اور ذخیرے کو اگل دے گی۔

۱۳۔ لوگوں کی عقل سرکار کے وجود کی برکت سے کامل ہو جائے گی، اور

آپ لوگوں کے سروں پر ہاتھ پھیریں گے جس سے لوگوں کے دل کا کینہ و حسد ختم

ہو جائے گا اور لوگوں کے دل علم سے لبریز ہوں گے۔

۱۴۔ آپ کے اصحاب کی عمر کافی طولانی ہوگی۔

۱۵۔ مرض، بلاء، مصیبت، کمزوری، غصہ، یہ تمام چیزیں آپ کے اصحاب

کے جسم سے ختم ہو جائے گی اور ان کے اصحاب میں ہر ایک کی طاقت چالیس جوان

کے برابر ہوگی۔

۱۶۔ آپ کی حکمرانی اور سلطنت مشرق سے مغرب تک پوری دنیا پر ہوگی۔

۱۷۔ پوری دنیا عدل و انصاف سے بھر جائے گی۔

۱۸۔ بعض مردے زندہ ہو کر آپ کے ساتھ ہو جائیں گے منجملہ ۱۲۷ افراد

اصحاب موسیٰ سے اور ۷ آدمی اصحاب کہف سے۔ یوشع بن نون، سلمان، ابو ذر، مقداد مالک اشتر یہ لوگ تمام شہروں میں حاکم ہوں گے۔ اور جو بھی چالیس صبح دعائے عہد پڑھے گا اس کا شمار امام کے ساتھیوں میں ہوگا اور اگر حضرت کے ظہور سے پہلے انتقال کر گیا تو خداوند عالم اسے زندہ کرے گا تاکہ امام کی خدمت میں حاضری دی سکے۔

۱۹۔ وہ تمام الہی احکام جو ابھی تک نافذ نہیں ہو سکے نافذ ہوں گے۔

۲۰۔ علم کے تمام ۲۷ حروف ظاہر ہو جائیں گے۔ اور امام کے ظہور تک صرف

دو حرف ظاہر ہوئے ہوں گے۔

۲۱۔ کفار و مشرکین سے تقیہ کا حکم، آپ کے زمانہ میں ہٹا لیا جائے گا۔

۲۲۔ کسی سے گواہی یا دلیل نہیں مانگی جائے گی، امام خود حضرت داؤد کی

طرح اپنے علم امامت سے فیصلہ کریں گے۔

۲۳۔ بارش، درخت، ہریالی، میوہ جات اور دوسری نعمتیں بے شمار ہوں گی۔

۲۴۔ آپ کی مدد کے لئے جناب عیسیٰ آسمان سے اتریں گے اور آپ کے پیچھے

نماز پڑھیں گے۔

۲۵۔ ظالموں کی حکومت اور جاہلوں کی سلطنت کا خاتمہ ہو جائے گا۔

لِكُلِّ اُنَاسٍ دَوْلَةٌ يَرْقُبُونَهَا وَدَوْلَتَنَا فِي آخِرِ الدَّهْرِ تَظْهَرُ

روایت میں ہے کہ امام صادقؑ ہمیشہ اس شعر کو زمزمہ کیا کرتے تھے۔

ترجمہ: (تمام لوگوں کے لئے ہر زمانہ میں حکومت ہے جس پر وہ نظر جمائے ہیں اور ہماری حکومت آخری زمانہ میں ہوگی) امام زمانہ کی حکومت آنے پر تمام ائمہ معصومین رجعت فرمائیں گے۔ (۱)

(۱) یہ ان خصوصیات کا خلاصہ ہے جنہیں محدث قہنی نے ملتھی الامال میں نقل کیا ہے۔

سوالات

- ۱۔ پیغمبر اسلام سے ایسی روایت بیان کریں جو آپ کے ظہور اور آفاقی عدالت پر دلالت کرتی ہے؟
- ۲۔ امام زمانہ کی ولادت مخفی کیوں تھی؟
- ۳۔ امام زمانہ کی خصوصیات بطور خلاصہ بیان کریں؟

امام زمانہ کے شکل و شمائل (دوسری فصل)

روایت میں ہے کہ امام زمانہ رسول اللہ سے بہت زیادہ مشابہ ہوں گے اور آپ کے شکل و شمائل کے حوالے سے جو کچھ تاریخ میں درج ہے وہ یہ ہیں۔

۱۔ سفیدی و سرخی کا سنگم نورانی چہرہ۔

۲۔ رخسار مبارک گندمی لیکن شب زندہ داری کے باعث زردی مائل۔

۳۔ کشادہ اور تابناک پیشانی۔

۴۔ بھوس آپس میں متصل اور ناک ستواں۔

۵۔ دلکش چہرہ۔

۶۔ ریش مبارک اور سر کے بالوں کی سیاہی پر رخ زیا کا نور غالب ہوگا۔

۷۔ داہنے رخسار پر ایک تل ہوگا۔

۸۔ سامنے کے دندان مبارک میں (رسول خدا کی مانند) شکاف ہوگا (جو

حسن کو دو بالا کر دے گا)۔

۹۔ آنکھیں سیاہ و سرمئی اور سر پر ایک نشان ہوگا۔

۱۰۔ بھرے اور کشادہ شانے۔

۱۱۔ روایت میں ہے کہ ”المہدی طاوروس اهل الجنة وجہہ

كالقمر الدرۃ علیہ جلابیب النور“ امام زمانہ اہل بہشت کے لئے طاووس

(مور) کی طرح ہیں آپ کا چہرہ چاند کی طرح منور اور جسم پر نورانی لباس ہوگا۔

۱۲۔ نہ دراز نہ پستہ بلکہ میانہ قد ہوں گے۔

۱۳۔ قد و قامت ایسا اعتدال و تناسب کے سانچہ میں ڈھلا ہوگا کہ چشم عالم

نے اب تک نہ دیکھا ہوگا۔ ”صلی اللہ علیہ وعلی آباءہ الطاہرین“

امام زمانہ کی غیبت صغریٰ

غیبت صغریٰ کا آغاز آپ کے پدر بزرگوار کی شہادت اور ان پر نماز پڑھنے

کے بعد ہوا۔ اس غیبت میں امام زمانہ نے اپنے لئے خصوصی نائب چنے جن کے

ذریعہ شیعوں کی ضروریات اور ان کے سوالات کا جواب دیتے تھے کچھ دن تک چار

نمائندے ایک کے بعد ایک آپ کا حکم اور جواب لے کر شیعوں تک پہنچاتے تھے۔

امام کے پہلے نائب خاص: ابو عمر عثمان بن سعید العمری الاسدی تھے جن کی

نیابت ۲۶۰ھ سے شروع ہو کر ۲۸۰ھ پر ختم ہو گئی۔

دوسرے نائب: ان کے بیٹے محمد بن عثمان العمری تھے جو باپ کے انتقال

کے بعد ۲۸۰ھ سے ۲۰۵ھ تک نائب تھے۔

تیسرے نائب: ابو القاسم الحسین بن روح نو بختی جن کی نیابت ۳۰۵ھ

سے لے کر ۳۲۶ھ تک تھی۔

چوتھے نائب: ابو الحسن علی بن محمد سری ۳۲۶ھ سے لے کر ۳۲۹ھ تک تھے

اور اسی سال ۱۵ شعبان کو انتقال کر گئے۔

ان حضرات کے نیابت کی جگہ بغداد تھی اور یہ سب بغداد میں ہی مدفون ہیں اس کے بعد غیبت کبریٰ کا آغاز ہو جاتا ہے۔

امام زمانہ کی غیبت کبریٰ

امام زمانہ کی غیبت کبریٰ علی بن محمد سمری کے انتقال سے چھ دن قبل امام زمانہ کی جانب سے تویح شریف جاری ہوئی۔

بسم الله الرحمن الرحيم

يا عليّ بن محمّد السّمريّ أعظم الله أجر اخوانك فيك فإنك ميت ما بينك وبين ستة أيام فاجمع أمرك ولا توصي إلى أحد فيقوم مقامك بعد وفاتك فقد وقعت الغيبة التامة فلا ظهور إلا بعد إذن الله تعالى ذكره وذلك بعد طول الأمد وقسوة القلوب وامتلاء الأرض جوراً وسيأتي من شيعتي من يدعي المشاهدة الا فمن ادعى المشاهدة قبل خروج السفيناتي والصيحة فهو كذاب مفتر ولا حول ولا قوة إلا بالله العليّ العظيم.

اے علی بن محمد سمری! ”خدا تمہاری موت پر تمہارے بھائیوں کو صبر اور اجر عظیم عطا کرے اب سے چھ دن کے اندر تمہارا انتقال ہو جائے گا، لہذا اب تم اپنے امور کو مرتب کر لو اور آئندہ کے لئے کسی کو اپنا وصی مقرر نہ کرنا، جو تمہارے انتقال کے بعد تمہارا جانشین قرار پائے کیونکہ اب غیبت تامہ (کبریٰ) کا سلسلہ شروع ہو رہا ہے اور اب اس وقت ظہور ہوگا جب خدا کا حکم ہوگا اور یہ ایک طویل مدت اور دلوں کے سخت ہو جانے اور زمین کے ظلم سے بھر جانے کے بعد ہی ہوگا۔ آئندہ زمانے میں ہمارے شیعوں میں

سے بعض اس بات کا دعویٰ کریں گے کہ ہم نے امام زمانہ کو دیکھا ہے لیکن جو شخص سفیانی کے خروج اور آسمانی آواز سے پہلے مجھے دیکھنے کا دعویٰ کرے وہ جھوٹا اور افترا پرداز ہے اور کوئی طاقت و قوت نہیں سوائے بلند و عظیم خدا کے۔“ (۱)

لہذا اب لوگ غیبت کبریٰ میں علماء مجتہدین کی طرف رجوع کریں جیسا کہ خود امام زمانہ نے اسحاق بن یعقوب کے مسئلہ کے جواب میں جو محمد بن عثمان بن سعید سمری کے ذریعہ امام تک پہنچا تھا۔ آپ نے فرمایا: ”وَأَمَّا الْحَوَادِثُ الْوَاقِعَةُ فَارْجِعُوا فِيهَا إِلَىٰ رِوَاةِ أَحَادِيثِنَا فَإِنَّهُمْ حُجَّتِي عَلَيْكُمْ وَأَنَا حُجَّةُ اللَّهِ عَلَيْهِمْ“ اب اگر کوئی نیا مسئلہ درپیش ہو جائے تو اس میں راویان حدیث کی جانب رجوع کرنا کیونکہ یہ ہماری طرف سے تم پر حجت ہیں اور ہم خدا کی طرف سے ان کے لئے حجت ہیں۔

”اللَّهُمَّ عَجِّلْ فَرَجَهُ وَاجْعَلْنَا مِنْ أَعْوَانِهِ وَأَنْصَارِهِ“ (آمین) (۲)

سوالات

- ۱۔ امام زمانہ کے شائل کو مختصر طور پر بیان کریں؟
- ۲۔ غیبت صغریٰ کسے کہتے ہیں اور یہ کب تک جاری رہی؟
- ۳۔ نواب اربعہ کے نام بتائیں؟

(۱) مطہمی الامال نقل از شیخ طوسی و صدوق۔ (۲) بیٹ امامت کی تدوین و ترتیب میں حسب ذیل کتابوں سے استفادہ کیا گیا ہے: بحار الانوار، جن العین مرحوم مجلسی، اثبات الہدیٰ، شیخ الحر عاملی، المرابعات شرف الدین، بررسی مسائل کلی امامت ابراہیم امینی اصول اعتقاد راہین گوشتدریس کلم، امامی، آشتیانی، حسینی) کتابا، عقائد، قایان، مکارم، شیرازی، سبحانی، استادوی ری شہری، قرآنی کلمہ، الطیب، مرحوم طیب۔

انٹیسواں سبق

ولایت فقیہ

عربی میں ولایت کے دو معنی بیان کئے گئے ہیں۔ ۱۔ رہبری اور حکومت
۲۔ سلطنت (۱) جب ولایت کسی فقیہ کے لئے استعمال ہو تو اس کے معنی معاشرہ کی
راہنمائی اور ان کی رہبری ہے اگر اسلام کے سیاسی نظام کی شرح کی جائے اور اس
کے سیاسی پہلوؤں کو اجاگر کیا جائے تو اس صورت میں ولایت فقیہ غیبت امام زمان
میں اس مذہب کا ایک اہم رکن ہوگا۔

اہل تشیع کے نزدیک عصر غیبت میں ولایت فقیہ ائمہ معصومین کی ولایت کی
تکمیل و استمرار ہے جس طرح ائمہ کی امامت رسول کی ولایت کا دوام ہے اس عقیدہ
کا اصل مقصد یہ ہے کہ اسلامی حکومت کی کلید باگ ڈور سنبھالنے کے لئے ایک صدر
مقام ہو اور وہ ایک ایسے شخص کے ہاتھوں میں ہو جو اسلام کی صحیح شناخت رکھتا ہو اگر عصر
معصوم ہے تو خود معصوم اس کی نظارت فرمائیں اور ان کی عدم موجودگی میں فقیہ جامع
الشرائع اس عہدہ کو ذمہ دار ہوگا۔ چونکہ اسلام کی نظر میں حکومت کا اصل کام ضروریات
اسلام اور احکام اسلامی کو لوگوں کے درمیان نافذ کرنا ہے۔ اور اس مقصد تک پہنچنے کے

(۱) قاموس الحیاط ص ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱، ۱۶۳۲، ۱۶۳۳، ۱۶۳۴، ۱۶۳۵، ۱۶۳۶، ۱۶۳۷، ۱۶۳۸، ۱۶۳۹، ۱۶۴۰، ۱۶۴۱، ۱۶۴۲، ۱۶۴۳، ۱۶۴۴، ۱۶۴۵، ۱۶۴۶، ۱۶۴۷، ۱۶۴۸، ۱۶۴۹، ۱۶۵۰، ۱۶۵۱، ۱۶۵۲، ۱۶۵۳، ۱۶۵۴، ۱۶۵۵، ۱۶۵۶، ۱۶۵۷، ۱۶۵۸، ۱۶۵۹، ۱۶۶۰، ۱۶۶۱، ۱۶۶۲، ۱۶۶۳، ۱۶۶۴، ۱۶۶۵، ۱۶۶۶، ۱۶۶۷، ۱۶۶۸، ۱۶۶۹، ۱۶۷۰، ۱۶۷۱، ۱۶۷۲، ۱۶۷۳، ۱۶۷۴، ۱۶۷۵، ۱۶۷۶، ۱۶۷۷، ۱۶۷۸، ۱۶۷۹، ۱۶۸۰، ۱۶۸۱، ۱۶۸۲، ۱۶۸۳، ۱۶۸۴، ۱۶۸۵، ۱۶۸۶، ۱۶۸۷، ۱۶۸۸، ۱۶۸۹، ۱۶۹۰، ۱۶۹۱، ۱۶۹۲، ۱۶۹۳، ۱۶۹۴، ۱۶۹۵، ۱۶۹۶، ۱۶۹۷، ۱۶۹۸، ۱۶۹۹، ۱۷۰۰، ۱۷۰۱، ۱۷۰۲، ۱۷۰۳، ۱۷۰۴، ۱۷۰۵، ۱۷۰۶، ۱۷۰۷، ۱۷۰۸، ۱۷۰۹، ۱۷۱۰، ۱۷۱۱، ۱۷۱۲، ۱۷۱۳، ۱۷۱۴، ۱۷۱۵، ۱۷۱۶، ۱۷۱۷، ۱۷۱۸، ۱۷۱۹، ۱۷۲۰، ۱۷۲۱، ۱۷۲۲، ۱۷۲۳، ۱۷۲۴، ۱۷۲۵، ۱۷۲۶، ۱۷۲۷، ۱۷۲۸، ۱۷۲۹، ۱۷۳۰، ۱۷۳۱، ۱۷۳۲، ۱۷۳۳، ۱۷۳۴، ۱۷۳۵، ۱۷۳۶، ۱۷۳۷، ۱۷۳۸، ۱۷۳۹، ۱۷۴۰، ۱۷۴۱، ۱۷۴۲، ۱۷۴۳، ۱۷۴۴، ۱۷۴۵، ۱۷۴۶، ۱۷۴۷، ۱۷۴۸، ۱۷۴۹، ۱۷۵۰، ۱۷۵۱، ۱۷۵۲، ۱۷۵۳، ۱۷۵۴، ۱۷۵۵، ۱۷۵۶، ۱۷۵۷، ۱۷۵۸، ۱۷۵۹، ۱۷۶۰، ۱۷۶۱، ۱۷۶۲، ۱۷۶۳، ۱۷۶۴، ۱۷۶۵، ۱۷۶۶، ۱۷۶۷، ۱۷۶۸، ۱۷۶۹، ۱۷۷۰، ۱۷۷۱، ۱۷۷۲، ۱۷۷۳، ۱۷۷۴، ۱۷۷۵، ۱۷۷۶، ۱۷۷۷، ۱۷۷۸، ۱۷۷۹، ۱۷۸۰، ۱۷۸۱، ۱۷۸۲، ۱۷۸۳، ۱۷۸۴، ۱۷۸۵، ۱۷۸۶، ۱۷۸۷، ۱۷۸۸، ۱۷۸۹، ۱۷۹۰، ۱۷۹۱، ۱۷۹۲، ۱۷۹۳، ۱۷۹۴، ۱۷۹۵، ۱۷۹۶، ۱۷۹۷، ۱۷۹۸، ۱۷۹۹، ۱۸۰۰، ۱۸۰۱، ۱۸۰۲، ۱۸۰۳، ۱۸۰۴، ۱۸۰۵، ۱۸۰۶، ۱۸۰۷، ۱۸۰۸، ۱۸۰۹، ۱۸۱۰، ۱۸۱۱، ۱۸۱۲، ۱۸۱۳، ۱۸۱۴، ۱۸۱۵، ۱۸۱۶، ۱۸۱۷، ۱۸۱۸، ۱۸۱۹، ۱۸۲۰، ۱۸۲۱، ۱۸۲۲، ۱۸۲۳، ۱۸۲۴، ۱۸۲۵، ۱۸۲۶، ۱۸۲۷، ۱۸۲۸، ۱۸۲۹، ۱۸۳۰، ۱۸۳۱، ۱۸۳۲، ۱۸۳۳، ۱۸۳۴، ۱۸۳۵، ۱۸۳۶، ۱۸۳۷، ۱۸۳۸، ۱۸۳۹، ۱۸۴۰، ۱۸۴۱، ۱۸۴۲، ۱۸۴۳، ۱۸۴۴، ۱۸۴۵، ۱۸۴۶، ۱۸۴۷، ۱۸۴۸، ۱۸۴۹، ۱۸۵۰، ۱۸۵۱، ۱۸۵۲، ۱۸۵۳، ۱۸۵۴، ۱۸۵۵، ۱۸۵۶، ۱۸۵۷، ۱۸۵۸، ۱۸۵۹، ۱۸۶۰، ۱۸۶۱، ۱۸۶۲، ۱۸۶۳، ۱۸۶۴، ۱۸۶۵، ۱۸۶۶، ۱۸۶۷، ۱۸۶۸، ۱۸۶۹، ۱۸۷۰، ۱۸۷۱، ۱۸۷۲، ۱۸۷۳، ۱۸۷۴، ۱۸۷۵، ۱۸۷۶، ۱۸۷۷، ۱۸۷۸، ۱۸۷۹، ۱۸۸۰، ۱۸۸۱، ۱۸۸۲، ۱۸۸۳، ۱۸۸۴، ۱۸۸۵، ۱۸۸۶، ۱۸۸۷، ۱۸۸۸، ۱۸۸۹، ۱۸۹۰، ۱۸۹۱، ۱۸۹۲، ۱۸۹۳، ۱۸۹۴، ۱۸۹۵، ۱۸۹۶، ۱۸۹۷، ۱۸۹۸، ۱۸۹۹، ۱۹۰۰، ۱۹۰۱، ۱۹۰۲، ۱۹۰۳، ۱۹۰۴، ۱۹۰۵، ۱۹۰۶، ۱۹۰۷، ۱۹۰۸، ۱۹۰۹، ۱۹۱۰، ۱۹۱۱، ۱۹۱۲، ۱۹۱۳، ۱۹۱۴، ۱۹۱۵، ۱۹۱۶، ۱۹۱۷، ۱۹۱۸، ۱۹۱۹، ۱۹۲۰، ۱۹۲۱، ۱۹۲۲، ۱۹۲۳، ۱۹۲۴، ۱۹۲۵، ۱۹۲۶، ۱۹۲۷، ۱۹۲۸، ۱۹۲۹، ۱۹۳۰، ۱۹۳۱، ۱۹۳۲، ۱۹۳۳، ۱۹۳۴، ۱۹۳۵، ۱۹۳۶، ۱۹۳۷، ۱۹۳۸، ۱۹۳۹، ۱۹۴۰، ۱۹۴۱، ۱۹۴۲، ۱۹۴۳، ۱۹۴۴، ۱۹۴۵، ۱۹۴۶، ۱۹۴۷، ۱۹۴۸، ۱۹۴۹، ۱۹۵۰، ۱۹۵۱، ۱۹۵۲، ۱۹۵۳، ۱۹۵۴، ۱۹۵۵، ۱۹۵۶، ۱۹۵۷، ۱۹۵۸، ۱۹۵۹، ۱۹۶۰، ۱۹۶۱، ۱۹۶۲، ۱۹۶۳، ۱۹۶۴، ۱۹۶۵، ۱۹۶۶، ۱۹۶۷، ۱۹۶۸، ۱

لئے ضروری ہے کہ حکم کو قطعی اور حتمی صورت دینے والا شخص دین کی مکمل شناخت رکھتا ہو۔

ولایت فقیہ پر عقلی دلیل

اس میں کوئی شک نہیں کہ ہر سماج اور ہر حکومت کے لئے رہبر کا ہونا ضروری ہے، اگر کسی سماج میں اسلامی حکومت و سلطنت ہو تو عقل کا تقاضا ہے کہ اس حکومت کی باگ ڈور ایسے ہاتھ میں ہو جو احکام و قوانین اسلامی کو مکمل طور سے جانتا ہو، اب اگر امام معصوم لوگوں کے درمیان ہے تو وہ اس منصب کا حقیقی حقدار ہے۔

لیکن زمانہ غیبت میں معاشرہ کی رہبریت کی صلاحیت رکھنے والا فقیہ عادل اس مقام کا مستحق ہے۔ دوسرے لفظوں میں یوں کہا جائے کہ اسلامی قوانین اور احکام اسلامی کو جاری کرنے والے کے لئے تین شرطوں کا ہونا ضروری ہے۔

۱۔ ”بہترین قانون شناس ہو“ ۲۔ ”قوانین اسلام کا بہترین مفسر ہو“

۳۔ ”قوانین اسلام کا بہترین عالم اور نافذ کرنے والا ہو اور کسی قسم کے اغراض و مقاصد کے تحت مخالفت کا قصد نہ رکھتا ہو“۔

اس خصوصیت کا حامل اس زمانہ غیبت میں ولی فقیہ ہے۔

ولایت فقیہ: یعنی ایسے اسلام شناس عادل کی طرف رجوع کرنا جو سب

سے زیادہ امام معصوم سے قریب ہو۔

دلیل نقلی:

ولایت فقیہ کے اثبات کے لئے بہت ساری روایتیں پائی جاتی ہیں جن

میں بعض کی جانب اشارہ کرتے ہیں۔

۱۔ توفیق شریف جیسا کہ صدوقؑ نے اسحاق بن یعقوب سے نقل کیا ہے کہ امام زمانہ نے ان کے سوال کے جواب میں جو خط لکھا تھا وہ یہ حکم تھا۔

”وَأَمَّا الْحَوَادِثُ الْوَاقِعَةُ فَارْجِعُوا فِيهَا إِلَىٰ رِوَاةِ أَحَادِيثِنَا فَلَنُهِمَّ حُجَّتِي عَلَيْكُمْ وَأَنَا حُجَّةُ اللَّهِ عَلَيْهِمْ“ اگر کوئی مسئلہ درپیش ہو تو ہمارے راویان حدیث کی طرف رجوع کریں کیونکہ وہ ہماری طرف سے تم پر حجت ہیں اور ہم اللہ کی طرف سے ان پر حجت ہیں۔ (۱) مرحوم شیخ طوسیؒ نے بھی کتاب ”الغیبة“ میں اس حدیث کو نقل کیا ہے فقط ”أَنَا حُجَّةُ اللَّهِ عَلَيْهِمْ“ کی جگہ ”أَنَا حُجَّةُ اللَّهِ عَلَيْكُمْ“ کا لفظ استعمال کیا ہے کہ (میں تم پر حجت خدا ہوں) اس حدیث سے اس طرح استدلال کیا جائیگا کہ اس حدیث میں امام زمانہ نے دو جملوں ”فَانْهَمَّ حُجَّتِي عَلَيْكُمْ وَأَنَا حُجَّةُ اللَّهِ“ اس طرح بیان فرمایا جو بالکل روشن ہے راویان حدیث جو یہی فقہاء ہیں ان کا حکم امام کے حکم کے مانند ہے یعنی فقہاء لوگوں کے درمیان امام کے نائب ہیں۔

۲۔ وہ حدیث جو امام صادق عليه السلام سے نقل ہوئی ہے اور مقبولہ محمد بن حنظلہ کے نام سے مشہور ہے ”مَنْ كَانَ مِنْكُمْ قَدْ رَوَىٰ حَدِيثَنَا وَنَظَرَ فِي حَلَالِنَا وَحَرَامِنَا وَعَرَفَ أَحْكَامَنَا فَلْيَرْضُوا بِهِ حُكْمًا فَإِنِّي قَدْ جَعَلْتَهُ عَلَيْكُمْ

(۱) اکمال الدین صدوق ج ۲ ص ۲۸۳

حَاكِمًا فَإِذَا حَكَمَ بِحُكْمِنَا فَلَمْ يَقْبَلْهُ مِنْهُ فَانْمَا اسْتَخَفَّ بِحُكْمِ اللَّهِ وَعَلَيْنَا
رَدُّ وَالرَّادُّ عَلَيْنَا كَالرَّادِّ عَلَى اللَّهِ وَهُوَ عَلَى حَدِّ الشُّرْكَ بِاللَّهِ“ (۱)

تم میں جو بھی ہماری حدیثیں بیان کرے اور جو ہمارے حلال و حرام میں صاحب نظر ہو اور ہمارے احکام کو صحیح طریقہ سے جانتا ہو اس کی حاکمیت سے راضی ہو کیونکہ ہم نے ان کو تم سب پر حاکم قرار دیا ہے اگر انھوں نے ہمارے حکم کے مطابق حکم کیا اور قبول نہیں کیا گیا تو حکم خدا کو ہلکا سمجھنا ہے اور ہمارے قول کی تردید ہے اور ہماری تردید حکم خدا کی تردید ہے اور یہ شرک کے برابر ہے۔ آج کی اصطلاح میں فقیہ اس شخص کو کہتے ہیں جو حدیث کی روشنی میں حلال و حرام کو درک کر سکے۔ اس حدیث سے یہ نتیجہ نکلتا ہے کہ جب امام معصوم کی موجودگی میں امام تک پہنچنا ممکن نہ ہو اور امام معصوم کی حکومت نہ ہو تو ایسی صورت میں لوگوں کا کام فقیہ جامع الشرائط کی طرف رجوع کرنا ہے اس زمانہ غیبت امام میں جبکہ کوئی امام موجود نہیں ہے تو لوگوں کی یہی ذمہ داری ہوتی ہے کہ فقیہ جامع الشرائط کی طرف رجوع کریں۔

۳۔ شیخ صدوقؒ امیر المؤمنینؑ سے روایت نقل کرتے ہیں کہ رسول خدا نے فرمایا: ”اللَّهُمَّ اِرْحَمْ خُلَفَائِي الَّذِينَ يَأْتُونَ مِن بَعْدِي يَرُونَ حَدِيثِي وَسُنَّتِي“ (۲) خدایا! ہمارے خلفاء پر رحم فرما آپ سے پوچھا گیا آپ کے جانشین کون ہیں؟ تو آپ نے فرمایا جو ہمارے بعد آئیں گے اور ہماری سنت و احادیث کو نقل کریں گے۔ اس حدیث سے ولایت فقیہ کے اثبات میں دو نکتہ پر غور کرنا ضروری ہے۔

(۱) اصول کافی ج ۱، ص ۶۷ (۲) من لا یحضرہ الفقیہ ج ۲، ص ۳۲۰ و مسائل الشیعہ ج ۱، ص ۶۵

الف) رسول اسلام تین چیزوں کے لئے مبعوث کئے گئے تھے۔

۱- آیات الہی کی تبلیغ احکام شرعی کی توضیح و تفسیر اور لوگوں کی ہدایت کے لئے۔

۲- اختلافات اور تنازع کے وقت قضاوت کے لئے۔

۳- حکومت اسلامی کی تشکیل اور اس کی حسن تدبیر یعنی ولایت کے لئے۔

ب) جو رسول کے بعد آئیں گے اور ان کی سنت و احادیث کو بیان کریں

گے ان سے مراد فقہاء ہیں۔ راویان و محدثین مراد نہیں ہیں کیونکہ راویان حدیث فقط

حدیث نقل کرتے ہیں اور ان کو اس بات کا علم نہیں ہوتا کہ یہ حدیث یا سنت خود رسول

اکرم کی ہے بھی یا نہیں؟ کون سی حدیث میں تعارض (تکراؤ) ہے اور کون سی مخصص

ہے ان تمام چیزوں کو وہی جانتا ہے جو مقام اجتهاد اور درجہ فقہانہت تک پہنچ چکا ہوتا

ہے ان دو نکتوں کی جانب توجہ کرنے کے بعد اس حدیث سے یہ بات سمجھ میں آتی

ہے کہ فقہا پیغمبر کے جانشین ہیں اور وہ تمام چیزیں جو پیغمبر اسلام کے لئے تھیں (جیسے

تبلیغ دین، فیصلہ حکومت و ولایت) ان کے لئے بھی ہیں۔

ولی فقیہ کے شرائط

۱- اجتهاد و فقہانہت: دینی و اسلامی حکومت میں سماج و معاشرہ کی زمامداری

اسلامی قوانین کی بناء پر ہوتی ہے لہذا جو شخص اس منزل و مقام پر ہے اس کے لئے

ضروری ہے کہ اسلامی قانون کو اچھی طرح جانتا ہوتا کہ معاشرہ کی رہبری کے وقت

اس کے قانون کی مخالفت نہ ہو۔ اور ان قوانین کا علم اجتهادی منزل میں ہونا چاہئے۔

۲۔ عدالت و تقویٰ: اگر عالم و فقیہ عدالت و تقویٰ سے دور ہوگا تو اقتدار و مسند نشینی اس کو تباہ کر دے گی بلکہ اس بات کا امکان ہے کہ ذاتی یا خاندانی منفعت کو سماجی و ملی منفعت پر مقدم کر دے۔ ولی فقیہ کے لئے پرہیزگاری، امانتداری، اور عدالت شرط ہے تاکہ لوگ اعتماد اور اطمینان کے ساتھ مسند ولایت اس کے حوالے کر دیں۔

۳۔ سماجی مصلحت کی شناخت اور اس کی درجہ بندی: یعنی مدیر و مدبر ہو۔
 قال علی: ”أَيُّهَا النَّاسُ أَنْ أَحَقَّ النَّاسُ بِهَذَا الْأَمْرِ أَقْوَاهُمْ عَلَيْهِ
 وَأَعْلَمُهُمْ بِأَمْرِ اللَّهِ فِيهِ“ (۱) اے لوگو! حکومت کا مستحق وہ شخص ہے جو تم میں
 سب سے زیادہ شجاع ہو اور احکام الہیہ کا تم میں سب سے زیادہ جاننے والا ہو۔ (۲)

سوالات

- ۱۔ ولایت عربی لغت میں کن معنوں میں مستعمل ہوا ہے اور ولایت فقیہ سے مراد کون ہیں؟
- ۲۔ ولایت فقیہ کے لئے عقلی دلیل بیان کریں؟
- ۳۔ امام زمانہ کی تویح مقدس جو فقہاء کے طرف رجوع کے سلسلہ میں ہے بیان کریں؟
- ۴۔ مقبولہ عمر و بن حنظلہ سے کس طرح استدلال کیا جائے گا؟
- ۵۔ حدیث ”اللّٰهُمَّ اِرْحَمْ خُلَفَائِي“ میں ولی فقیہ کا امتیاز کیا ہے؟
- ۶۔ ولی فقیہ کے شرائط کیا ہیں؟

(۱) نصح البلاغہ خطبہ ۳، ۱۷۲ (۲) ولایت فقیہ کی بحث کو مصباح یزدی ہادی تہرانی، کی بحثوں سے اقتباس کیا ہے۔

تیسواں سبق

معاد

توحید کے بعد اعتقادی امور میں قیامت سے اہم کوئی مسئلہ نہیں ہے، قرآن میں تقریباً بارہ سو آیتیں صرف معاد کے لئے ہیں، اس طرح تقریباً ہر صفحہ پر معاد کا تذکرہ ہے اور تیس مقامات پر خدا پر ایمان کے بعد اس دوسری دنیا پر ایمان کا تذکرہ ہے جیسے ”و یؤمنون باللہ والیوم الآخر“ خدا اور اس کی حکمت و عدالت اور قدرت پر ایمان، معاد کے ایمان کے بغیر ناممکن ہے۔

اعتقاد معاد کے آثار

۱۔ معاد پر ایمان و اعتقاد انسانی زندگی کو ایک مفہوم عطا کرتا ہے اور اس دنیا کی کھوئی زندگی سے رہائی دلاتا ہے۔ ۲۔ معاد کا عقیدہ انسان کو کمال کے راستے پر گامزن کرتا ہے اور اسے ادھر ادھر حیران و سرگردان ہونے سے بچاتا ہے۔ ۳۔ معاد پر ایمان تمام احکام الہی کے اجراء کی ضمانت، حقدار کو ان کا حق ملنے کا سبب اور انسان کو مشکلات سے مقابلہ کرنے کا حوصلہ دیتا ہے۔ ۴۔ معاد پر ایمان کا اصلی مقصد پاکیزگی نفس، احکام شرعی پر عمل پیرا ہونا اور ایثار و قربانی ہے۔ ۵۔ معاد کا عقیدہ

دنیا داری کے اس جز کو اکھاڑ پھینکتا ہے جس پر خطا و مظالم کی بنیاد ہے اور یہ فعل خود تمام گناہوں سے دوری کا سبب ہے۔

خلاصہ کلام یہ کہ معاد پر ایمان کے نتیجے میں انسان کے اعمال میں بہت زیادہ فرق آجاتا ہے اور اس کا گہرا اثر پڑتا ہے، کیونکہ انسان کے اعمال کی بازگشت اس کے اعتقاد کی طرف ہوتی ہے دوسرے لفظوں میں یوں سمجھیں کہ ہر انسان کے کردار اور اعتقاد کا رابطہ دوسری دنیا سے براہ راست ہوتا ہے جو بھی معاد پر اعتقاد رکھتا ہے اپنی اور اپنے اعمال کی اصلاح میں حد سے زیادہ سخت اور حساس ہوتا ہے وہ جب بھی کوئی کام کرتا ہے اس کا قطعی نتیجہ اپنی آنکھوں سے دیکھ لیتا ہے اسی لئے وہ ہمیشہ اپنے اعمال پر نظر رکھتا ہے ان لوگوں کے بہ نسبت جو مرنے کے بعد والی زندگی کی طرف توجہ نہیں کرتے، انکی دنیاوی زندگی عبث، بیکار اور تکراری ہے اگر دنیا کی زندگی کو آخرت پر ایمان رکھے بغیر دیکھیں تو بالکل ویسے ہے جیسے وہ بچہ جو بطنِ مادر میں ہے اور اس کے لئے یہ دنیا نہ ہو تو وہ ایک تاریک قید خانہ کے سوا کچھ نہیں ہے۔

درحقیقت اگر اس دنیا کا اختتام فقط فنا و نابودی ہے تو کتنا خوفناک اور بھیانک ہے یہاں تک آرام وہ زندگی بھی عبث اور بے فائدہ ہو جائے گی کچھ دن تک سادہ لوح اور ناتجربہ کار پھر ہر طرح سے آمادہ کچھ دن غم و آلام کی زندگی پھر پیری و بڑھاپا اور موت و نابودی یہ سب کیا معنی رکھتا ہے تو پھر کس کے لئے زندہ ہیں؟ صرف کھانے لباس زحمات کا مقابلہ کرنے کے لئے؟ اس تکراری زندگی کو دسیوں سال

کھینچنے سے کیا فائدہ؟ کیا واقعاً اتنا وسیع آسمان اور یہ زمین اور یہ حصول علم کی زحمت اور تجربات یہ اساتید اور مربی یہ سب فقط چند دن کی زندگی کے لئے تھے پھر ہمیشہ کے لئے فنا و نابودی ہے اس جگہ قیامت پر ایمان نہ رکھنے والوں کے لئے زندگی کا عبث و بیکار ہونا قطعی ہو جاتا ہے لیکن جو لوگ معاد پر اعتقاد رکھتے ہیں دنیا کو آخرت کی کھیتی سمجھتے ہیں اس کسان کی مانند ہے جو فصل اس لئے اگاتا ہے کہ اس سے ایک مدت تک بلکہ ہمیشہ اپنی زندگی بسر کرے گا۔ زندگی ایک پل اور صراطِ مستقیم کی مانند ہے جس پر پل کر انسان ایک مقصد تک پہنچتا ہے جیسا کہ قرآن نے فرمایا: ﴿وَفِيهَا مَا تَشْتَهِيهِ الْأَنْفُسُ وَتَلَذُّ الْأَعْيُنُ﴾ (۱) وہاں ان کے لئے وہ تمام چیزیں ہوں گی جس کی دل میں خواہش ہو اور جو آنکھوں کو بھلی معلوم ہوتی ہو اور تم اس میں ہمیشہ رہنے والے ہو اس دنیا جیسی باعظمت (”لَا عَيْنُ رَأَتْ وَلَا أُذُنٌ سَمِعَتْ“ نہ آج تک کسی آنکھ نے دیکھا ہوگا اور نہ کسی کان نے سنا ہوگا) مقام کو پانے کے لئے سختیاں آسان، کوششیں شیریں ہو جاتی ہیں مشکلات کو برداشت کرنا اور سختیوں کو تحمل کرنا بہت آسان لگتا ہے کیونکہ اس کے نتیجہ میں ہمیشہ رہنے والا آرام و آسائش ہے قیامت پر ایمان رکھنے کا پہلا فائدہ یا مقصد ہونا ہے کیونکہ قیامت پر اعتقاد رکھنے والوں کی نظر میں موت فنا و نابودی کا نام نہیں بلکہ ایک ابدی زندگی کے لئے ایک روشن دان کی مانند ہے۔

(۱) سورہ زخرف آیت: ۷۱

قیامت پر ایمان رکھنے کا فائدہ قرآن کی نظر میں

قیامت پر ایمان انسان کی تربیت کا اہم سبب، اچھے کام انجام دینے اور معاشرہ کی خدمت کرنے کا محرک نیز گناہوں سے روکنے کا ایک مضبوط ذریعہ ہے قرآن میں اہم تربیتی مسئلہ کو اسی راستہ سے پیش کیا گیا ہے جیسا کہ بعض آیات میں ہے کہ نہ تھا قیامت پر ایمان اور اعتقاد بلکہ ظن و احتمال بھی مثبت آثار کا باعث ہے۔

۱۔ ﴿الَا يَظُنُّ أُولَٰئِكَ أَنَّهُمْ مَبْعُوثُونَ لِيَوْمٍ عَظِيمٍ يَوْمَ يَقُومُ النَّاسُ لِرَبِّ الْعَالَمِينَ﴾ (۱) کیا انہیں یہ خیال نہیں کہ یہ ایک روز دوبارہ اٹھائے جانے والے ہیں بڑے سخت دن کہ جس دن سب رب العالمین کی بارگاہ میں حاضر ہوں گے۔

۲۔ دوسری آیت میں اشارہ ہوا ہے کہ صرف اس دوسری دنیا کی امید و توقع ہی گناہوں سے روکنے اور عمل صالح کرنے کے لئے کافی ہے ﴿فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ ”لہذا جو بھی اس کی ملاقات کا امیدوار ہے اسے چاہئے کہ عمل صالح کرے اور کسی کو اپنے پروردگار کی عبادت میں شریک نہ بنائے“۔ (۲)

۳۔ قرآن کا صریحی اعلان ہے کہ انسان کے افعال و کردار ابدیت کا لباس پہن لیتے ہیں اور قیامت میں اس سے الگ نہیں ہوں گے ﴿يَوْمَ تَجِدُ كُلَّ نَفْسٍ

(۱) سورہ مطففین آیت: ۶۳-۶۴ (۲) سورہ کھف آخری آیت

مَا عَمِلْتَ مِنْ خَيْرٍ مُحْضَرًا وَمَا عَمِلْتَ مِنْ سُوءٍ تَوَدُّ لَو أَنَّ بَيْنَهَا وَبَيْنَهُ
 أَمَدًا بَعِيدًا ﴿۱﴾ ”اس دن کو یاد کرو جب انسان اپنے اعمال نیک کو بھی حاضر
 پائے گا اور اعمال بد کو بھی جن کو دیکھ کر یہ تمنا کرے گا کہ کاش ہمارے اور ان برے
 اعمال کے درمیان طویل فاصلہ ہو جاتا۔“

۴۔ قیامت کا معتقد کسی اچھے یا برے کام کو چھوٹا نہیں سمجھتا ہے کیونکہ قرآن
 کے مطابق چھوٹی چیز کا بھی حساب ہوگا ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ
 وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ (۲) پھر جس شخص نے ذرہ برابر نیکی کی ہے وہ
 اسے دیکھے گا اور جس نے ذرہ برابر برائی کی ہے وہ بھی اسے دیکھے گا۔

ایک شخص مسجد نبوی میں آیا اور کہنے لگا یا رسول اللہ! ہمیں قرآن کی تعلیم
 دیں پیغمبر نے ایک صحابی کے حوالے کر دیا تا کہ وہ اس کو قرآن کی تعلیم دے وہ مسجد
 کے کونے میں بیٹھ کر اس دن قرآن سیکھنے لگا، معلم نے سورہ زلزال پڑھانا شروع کیا
 جب اس آیت پر پہنچا تو اس آدمی نے رک کر تھوڑا سو نچا اور پوچھتا ہے کیا یہ وحی ہے؟
 معلم نے کہا ہاں؛ اس نے کہا بس کیجئے ہم نے اس آیت سے سبق سیکھ لیا جب
 ہمارے ہر چھوٹے بڑے اچھے برے اعمال کا حساب ہوگا تو اب ہم کو اپنی ذمہ
 داریوں کا علم ہو گیا یہی جملہ ہماری زندگی کی کایا پلٹنے کے لئے کافی ہے اس نے خدا
 حافظی کی اور چلا گیا۔ معلم، رسول کے پاس آیا سارا واقعہ بیان کیا، حضرت نے فرمایا:
 ”رجع فقیہاً“ گو کہ وہ چلا گیا مگر سب کچھ سمجھ کر گیا ہے۔

(۱) سورہ آل عمران ۳۰ (۲) سورہ زلزال آخری آیت

قیامت کا معتقد خدا کی راہ میں تمام سختیاں اور مشکلات برداشت کرتا ہے اور اخروی زندگی کی خاطر اس دنیوی زندگی کو خیر باد کہہ دیتا ہے جیسا کہ جادوگروں نے جب موسیٰ کے معجزہ کو دیکھا اور سمجھ گئے کہ یہ خدا کی جانب سے ہے تو سب ان کی رسالت پر ایمان لے آئے فرعون نے کہا ہم سب کے ہاتھ پیر کاٹ دیں گے اور سولی پر لٹکا دیں گے ان لوگوں نے جواب میں کہا ﴿فَاقْضِ مَا أَنْتَ قَاضٍ إِنَّمَا تَقْضِي هَذِهِ الْحَيَاةَ الدُّنْيَا إِنَّا آمَنَّا بِرَبِّنَا لِنَغْفَرَ لَنَا خَطَايَانَا وَمَا أَكْرَهْتَنَا عَلَيْهِ مِنَ السَّحْرِ وَاللَّهُ خَيْرٌ وَأَبْقَى﴾ (۱) ”اب تجھے جو فیصلہ کرنا ہے کر لے تو فقط زندگانی دنیا ہی تک کا فیصلہ کر سکتا ہے ہم اپنے پروردگار پر ایمان لے آئے ہیں کہ وہ ہماری خطاؤں کو معاف کر دے اور اس جادو کو بخش دے جس پر تو نے ہمیں مجبور کیا تھا اور اللہ سب سے بہتر اور وہی باقی رہنے والا ہے۔“

سوالات

- ۱۔ قیامت پر ایمان رکھنے کے فوائد بیان کریں؟
- ۲۔ جو قیامت کا معتقد نہیں ہے اس کی زندگی کیسی ہے؟
- ۳۔ قیامت پر ایمان رکھنے کا فائدہ بطور خلاصہ بیان کریں؟

اکتیسواں سبق

اثبات قیامت پر قرآنی دلیلیں

پہلی خلقت کی جانب یاد دہانی

﴿وَهُوَ الَّذِي يَبْدَأُ الْخَلْقَ ثُمَّ يُعِيدُهُ وَهُوَ أَهْوَنُ عَلَيْهِ﴾ (۱)

”اور وہی وہ ہے جو خلقت کی ابتداء کرتا ہے اور پھر دوبارہ بھی پیدا کرے گا اور یہ کام اس کے لئے بے حد آسان ہے“ ﴿كَمَا بَدَأَكُمْ تَعُودُونَ﴾ (۲) اس نے جس طرح تمہاری ابتداء کی ہے اسی طرح تم پلٹ کر بھی جاؤ گے ﴿وَيَسْأَلُونَ الْأِنْسَانَ إِذَا مَا مَاتَ لَسَوْفَ اُخْرَجَ حَيًّا اَوْ لَا يَذْكُرُ الْاِنْسَانَ اِنَّا خَلَقْنَاهُ مِنْ قَبْلُ وَكُنَّا بِكُمْ شَٰئِئًا﴾ (۳) اور یہ انسان کہتا ہے کہ کیا ہم جب مر جائیں گے تو دوبارہ زندہ کر کے نکالے جائیں گے کیا وہ اس بات کو یاد نہیں کرتا ہے کہ پہلے ہم نے اسے خلق کیا ہے جب یہ کچھ نہیں تھا ﴿فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ اَوَّلَ مَرَّةٍ﴾ (۴) عنقریب یہ لوگ کہیں گے کہ ہم کو کون دوبارہ واپس لاسکتا ہے تو کہہ دیجئے جس نے تمہیں پہلی بار پیدا کیا ہے۔

(۱) سورہ روم، آیت: ۲۷-۲۸ (۲) سورہ اعراف، آیت: ۲۹-۳۰ (۳) سورہ مریم، آیت: ۶۶-۶۷ (۴) سورہ اسراء، آیت: ۵۱

ایک صحرائی عرب کو ایک انسان کی بوسیدہ ہڈی کا کوئی ٹکڑا ملا وہ اس کو لے کر دوڑتا ہوا شہر کی جانب آیا اور پیغمبر کو تلاش کرتا ہوا حاضر خدمت ہوا اور چیخ کر کہتا ہے کون اس پرانی ہڈی کو دوبارہ زندہ کرے گا؟۔

ارشاد ہوا: ﴿قُلْ يُحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ﴾ (۱) ”آپ کہہ دیجئے جس نے پہلے خلق کیا ہے وہی زندہ بھی کرے گا اور وہ ہر مخلوق کا بہتر جاننے والا ہے۔“

مذکورہ اور ان جیسی آیات کے پیش نظر انسانوں کو تخلیق کی ابتداء کی طرف توجہ دینے سے معلوم ہوتا ہے کہ انسانوں کو دوبارہ پلٹانا خدا کے لئے بہت آسان ہے یعنی قادر المطلق خدا کے لئے یہ ساری چیزیں بہت آسان ہے (تخلیق کی ابتداء اور دوبارہ قیامت میں واپس پلٹانا ایک ہی چیز ہے۔

قیامت اور خدا کی قدرت مطلقہ

خدا کی قدرت: خدا کی ایک صفت قادر مطلق ہونا ہے جو توحید کے بحث میں گزر چکی ہے یہ وسیع آسمان یہ کہکشاں، منظومہ کثیر اور عظیم کواکب، مختلف النوع مخلوقات یہ سب کے سب اس کے قادر مطلق ہونے پر دلالت کرتے ہیں ان سب کو مان لینے کے بعد سوال کا کوئی مقام نہیں رہتا کہ انسان کیسے دوبارہ زندہ ہوگا ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضِ وَلَمْ يَعْزِبْ عَنْهُنَّ

بِقَادِرٍ عَلِيٍّ أَنْ يُحْيِيَ الْمَوْتَىٰ بَلَىٰ إِنَّهُ عَلَىٰ كُلِّ شَيْءٍ قَدِيرٌ ﴿۱﴾ ”کیا انھوں نے نہیں دیکھا جس نے زمین و آسمان کو پیدا کیا اور وہ ان کی تخلیق سے عاجز نہیں تھا وہ اس بات پر بھی قادر ہے کہ مردوں کو زندہ کر دے کہ یقیناً وہ ہر شے پر قدرت رکھنے والا ہے“ ﴿۱﴾ ”أَوْ لَيْسَ الَّذِي خَلَقَ السَّمَوَاتِ وَالْأَرْضِ بِقَادِرٍ عَلَىٰ أَنْ يَخْلُقَ مِثْلَهُمْ بَلَىٰ وَهُوَ الْخَلَّاقُ الْعَلِيمُ ﴿۲﴾ ”تو کیا جس نے زمین و آسمان کو پیدا کیا وہ اس بات پر قادر نہیں ہے کہ ان کا مثل دوبارہ پیدا کرے یقیناً ہے اور وہ بہترین پیدا کرنے والا اور جاننے والا ہے“۔ ﴿۲﴾ ”أَيَحْسَبُ الْإِنْسَانُ أَنْ لَنْ نَجْمَعَ عِظَامَهُ بَلَىٰ قَادِرِينَ عَلَىٰ أَنْ نُسَوِّيَ بَنَانَهُ ﴿۳﴾ ”کیا انسان یہ خیال کرتا ہے کہ ہم اس کی ہڈیوں کو جمع نہیں کر سکیں گے یقیناً ہم اس بات پر قادر ہیں کہ اس کے انگلیوں کے پور تک درست کر دیں۔ ﴿۳﴾ ”أَيَحْسَبُ الْإِنْسَانُ أَنْ يُتْرَكَ سُدًى أَلَمْ يَكْ نُطْفِئْهُ مِنْ مَنِيٍّ يُمْنَىٰ ثُمَّ كَانَ عَلَقَةً فَخَلَقَ فَسَوَّىٰ فَجَعَلَ مِنْهُ الزَّوْجَيْنِ الذَّكَرَ وَالْأُنثَىٰ أَلَيْسَ ذَلِكَ بِقَادِرٍ عَلَىٰ أَنْ يُحْيِيَ الْمَوْتَىٰ ﴿۴﴾ ”کیا انسان کا خیال ہے کہ اسے اس طرح آزاد چھوڑ دیا جائے گا کیا وہ اس منی کا قطرہ نہیں تھا جسے رحم میں ڈالا جاتا ہے پھر علقہ بنا پھر اس کو خلق کر کے برابر کیا پھر اس سے عورت اور مرد کو جوڑا تیار کیا۔ کیا وہ خدا اس بات پر قادر نہیں ہے کہ مردوں کو دوبارہ زندہ کر سکے“۔ ﴿۴﴾ ”فَلْيَسِيرُوا فِي الْأَرْضِ فَيَنْظُرُوا كَيْفَ بَدَأَ

(۱) اخلاف آیہ ۲۳ (۲) یس آیہ ۸۱ (۳) قیامت آیہ ۳ (۴) قیامت آیہ ۳۰-۳۶

الْخَلْقَ ثُمَّ اللَّهُ يُنْشِئُ النَّشْأَةَ الْآخِرَةَ إِنَّ اللَّهَ عَلِيمٌ لِّكُلِّ شَيْءٍ قَدِيرٌ ﴿۱﴾

”آپ کہہ دیجئے کہ تم لوگ زمین پر سیر کرو اور دیکھو کہ خدا نے کس طرح خلقت کا آغاز کیا ہے اس کے بعد وہی آخرت میں دوبارہ ایجاد کرے گا بیشک وہی ہر چیز پر قدرت رکھنے والا ہے۔“

مسئلہ قیامت اور دلیل عدالت

قیامت اور خدا کی عدالت : خدا کے حکم کے مقابلہ میں دو طرح کے لوگ ہیں کچھ اس کے مطیع اور فرمانبردار کچھ عاصی اور گنہگار۔

اس طرح کچھ لوگ ظالم ہیں کچھ مظلوم (جو سختی کی زندگی گزار رہے ہیں) کچھ زندگی کی ہر آسائش و آرام سے لطف اندوز ہو رہے ہیں کچھ ایسے ہیں جو فقر و فاقہ اور تنگ دستی کی زندگی گزار رہے ہیں۔

لہذا خدا کی قدرت اس بات کا تقاضا کرتی ہے کہ اس دنیا کے بعد قیامت اور حساب و کتاب ہوتا کہ ان مسائل کی مکمل تحقیق ہو سکے۔ ﴿أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ سَاءَ مَا يَحْكُمُونَ وَخَلَقَ اللَّهُ السَّمَوَاتِ وَالْأَرْضَ بِالْحَقِّ وَلَتُجْزَىٰ كُلُّ نَفْسٍ بِمَا كَسَبَتْ وَهُمْ لَا يُظْلَمُونَ﴾ (۲) ”کیا برائی اختیار کرنے والوں نے یہ سوچ لیا ہے کہ ہم ان کو ایمان لانے والوں اور نیک کام

(۱) سورہ عنکبوت آیہ: ۲۰ (۲) جاثیہ: ۲۱-۲۲

انجام دینے والوں کے برابر قرار دیں گے سب کی موت و حیات ایک جیسی ہوگی یہ ان لوگوں نے نہایت بدترین فیصلہ کیا ہے اور اللہ نے زمین و آسمان کو حق کے ساتھ پیدا کیا ہے اور اس لئے بھی کہ ہر نفس کو اس کے اعمال کا بدلہ دیا جاسکے اور یہاں کسی پر ظلم نہیں کیا جائے گا“ ﴿أَفَمَنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ﴾ (۱) ”کیا وہ شخص جو صاحب ایمان ہے اس کے مثل ہو جائے گا جو فاسق ہے ہرگز نہیں، دونوں برابر نہیں ہو سکتے۔“ ﴿أَفَنَجْعَلُ الْمُسْلِمِينَ كَالْمُجْرِمِينَ مَا لَكُمْ كَيْفَ تَحْكُمُونَ﴾ (۲) ”کیا ہم اطاعت گزاروں کو مجرموں جیسا بنا دیں تمہیں کیا ہو گیا ہے تم کیسا فیصلہ کر رہے ہو۔“ ﴿أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ﴾ (۳) ”کیا ہم ایمان لانے والے اور نیک عمل کرنے والوں کو زمین میں فساد برپا کرنے والوں جیسا قرار دیدیں گے یا صاحبان تقویٰ کو فاسق و فاجر جیسا قرار دیدیں گے؟“ ﴿إِلَيْهِ مَرْجِعُكُمْ جَمِيعًا وَعَدَّ اللَّهُ حَقًّا إِنَّهُ يَبْدُوا الْخَلْقَ ثُمَّ يُعِيدُهُ لِيَجْزِيَ الَّذِينَ آمَنُوا وَعَمِلُوا الصَّالِحَاتِ بِالْقِسْطِ وَالَّذِينَ كَفَرُوا لَهُمْ شَرَابٌ مِنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ﴾ (۴) اس کی طرف تم سب کی

(۱) سورہ بقرہ آیت: ۱۸۰

(۲) قلم: ۳۶، ۳۵

(۳) سورہ ص: ۲۸

(۴) سورہ یونس آیت: ۳۰

بازگشت ہے یہ خدا کا سچا وعدہ ہے وہی خلقت کا آغاز کرنے والا ہے اور واپس لے جانے والا ہے تاکہ ایمان اور نیک اعمال کو عادلانہ جزا دے سکے اور جو کافر ہو گئے ان کے لئے تو گرم پانی کا مشروب ہے اور ان کے کفر کے بنا پر دردناک عذاب بھی ہے۔

سوالات

- ۱۔ پہلی خلقت قیامت پر کس طرح دلیل ہے؟
- ۲۔ خدا کی قدرت قیامت کے لئے کس طرح دلیل ہے ایک آیت پیش کریں؟
- ۳۔ دلیل عدالت، قیامت کو کس طرح ثابت کرتی ہے؟

بتیسواں سبق

معاد اور فلسفہء خلقت

قرآن کی تقریباً سوائیوں میں خدا کو لفظ حکیم سے یاد کیا گیا ہے۔ اور ہم اس کی حکمت کی نشانیوں کو دنیا بھر میں دیکھتے ہیں۔ اگر ہم فرض کریں کہ موت زندگی کے خاتمہ کا نام ہے اور مرنے کے بعد قیامت نہیں ہے تو خلقت بیکار و عبث ہو جائے گی اور حکیم خدا کبھی بھی بیکار کام انجام نہیں دیتا، کیا کوئی سوچ سکتا ہے کہ وہ تمام حکمتیں جو خدا نے دنیا کی خلقت کے لئے قرار دی ہیں وہ سب عبث ہیں اور اس دنیا کا اختتام فنا و نابودی ہے؟ کیا یہ یقین کرنے کے قابل ہے کہ خدا اس دنیا کے دسترخوان کو بچھائے اور دنیا کی تمام ضروریات زندگی کو مہیا کرے اور اس کے بعد موت کی وجہ سے یہ ساری چیزیں ختم ہو جائیں اور یہ دنیا کا بچھا ہوا دسترخوان سمٹ جائے ﴿وَرَبَّنَا مَا خَلَقْتَ هَذَا بَاطِلًا﴾ (۱) خدایا! تو نے اس کائنات کو بیکار و عبث خلق نہیں کیا ہے۔ لہذا حکیم و علیم خدا پر ایمان رکھنا موت کے بعد کی زندگی پر ایمان رکھنے کے برابر ہے یعنی اگر کوئی وحدانیت کا قائل ہے تو ضروری ہے کہ وہ قیامت پر بھی ایمان

رکھتا ہو اس سلسلہ میں بہت ساری آیتیں ہیں جن میں سے بعض کو بطور نمونہ پیش کر رہے ہیں۔

﴿أَفَحَسِبْتُمْ إِنَّمَا خَلَقْنَاكُمْ عَبَثًا وَأَنْتُمْ إِلَيْنَا لَا تَرْجِعُونَ﴾ ”کیاتم نے یہ گمان کر لیا ہے کہ ہم نے تمہیں بیکار خلق کیا ہے اور تم ہماری طرف پلٹ کر نہیں آؤ گے۔“ (۱) ﴿وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا بَاطِلًا ذَلِكَ ظَنَّ الَّذِينَ كَفَرُوا فَوَيْلٌ لِلَّذِينَ كَفَرُوا مِنَ النَّارِ﴾ ”میں نے آسمان و زمین اور اس کے درمیان کی چیزوں کو بیکار خلق نہیں کیا ہے یہ ان لوگوں کا گمان ہے جو کافر ہو گئے ہیں پس کافروں کے واسطے جہنم کی آگ ہے۔“ (۲) ﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَإِنَّ السَّاعَةَ لَأْتِيَةٌ فَاصْفَحِ الصَّفْحَ الْجَمِيلِ﴾ ”میں نے آسمان و زمین اور اس کے درمیان کی چیزوں کو خلق نہیں کیا مگر حق پر اور قیامت یقینی ہے۔“ (۳) ﴿أَبَحْسَبُ الْإِنْسَانُ أَنْ يُتْرَكَ سُدًى أَلَمْ يَكُ نُطْفَةً مِنْ مَنِيٍّ يُمْنَىٰ ثُمَّ كَانَ عَلَقَةً فَخَلَقَ فَسَوَّىٰ فَجَعَلَ مِنْهُ الزَّوْجَيْنِ الذَّكَرَ وَالْأُنثَىٰ أَلَيْسَ ذَلِكَ بِقَادِرٍ عَلَىٰ أَنْ يُحْيِيَ الْمَوْتَىٰ﴾ (۴) ”کیا انسان کا خیال ہے کہ اسے اس طرح آزاد چھوڑ دیا جائے گا؟ کیا وہ اس منیٰ کا قطرہ نہیں تھا جسے رحم میں ڈالا جاتا ہے۔ پھر علقہ بنا پھر اس کو خلق کر کے برابر کیا پھر اس سے عورت اور مرد کا جوڑا تیار کیا۔ کیا وہ خدا اس بات پر قادر نہیں ہے کہ مردوں کو دوبارہ زندہ کر سکے۔“

(۱) مومنون آیت: ۱۱۵ (۲) سورہ ص آیت: ۲۷ (۳) سورہ حجر آیت: ۸۵ (۴) سورہ قیامت آیت: ۳۶-۳۷

قرآن میں قیامت کے عینی نمونہ

عزیر یا رمیای پیغمبر کا قصہ: ﴿أَوْ كَالَّذِي مَرَّ عَلَىٰ قَرْيَةٍ وَهِيَ خَاوِيَةٌ عَلَىٰ عُرُوشِهَا قَالَ أَنَّىٰ يُحْيِي هَذِهِ اللَّهُ بَعْدَ مَوْتِهَا فَأَمَاتَهُ اللَّهُ مِائَةَ عَامٍ ثُمَّ بَعَثَهُ قَالَ كَمْ لَبِثْتَ قَالَ لَبِثْتُ يَوْمًا أَوْ بَعْضَ يَوْمٍ قَالَ بَل لَّبِثْتَ مِائَةَ عَامٍ فَانظُرْ إِلَىٰ طَعَامِكَ وَشَرَابِكَ لَمْ يَتَسَنَّهْ وَانظُرْ إِلَىٰ حِمَارِكَ وَلِنَجْعَلَكَ آيَةً لِلنَّاسِ وَانظُرْ إِلَىٰ الْعِظَامِ كَيْفَ نُنشِزُهَا ثُمَّ نَكْسُوهَا لَحْمًا فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ ﴿۱﴾ ”جناب عزیر کا ایک دیہات سے گزر ہوا آپ نے دیکھا کہ وہ تباہ و برباد پڑا ہوا ہے۔ کہا خدا ان مردوں کو کیسے زندہ کریگا خدا نے انہیں سو سال کی موت دیدی پھر انہیں زندہ کیا پوچھا کتنے دن تک سوئے رہے کہا ایک دن یا اس سے کم خدا نے کہا تم یہاں سو سال تک سوتے رہے ہو ذرا اپنے کھانے اور پینے کی طرف دیکھو جو ختم ہو چکا ہے اپنے گدھے کی طرف دیکھو جو خاک میں مل چکا ہے تاکہ میں تمہیں لوگوں کے لئے نشانی قرار دوں اپنی ہڈیوں کی طرف دیکھو کہ انہیں جمع کر کے ان پر گوشت چڑھایا چونکہ یہ بات ان کے واسطے واضح ہو چکی تھی کہا: جانتا ہوں خدا ہر چیز پر قدرت و طاقت رکھتا ہے“ وہ برباد شہر جیسا کہ بعض روایات میں ہے کہ (بیت المقدس) تھا اور یہ تباہی بخت انصر کے ذریعہ ہوئی ہے۔

حضرت عزیر جب کھانا پانی لے کر اپنے گدھے پر سوار اس شہر سے گذرے دیکھا گھرتاہ اور ان کے رہنے والے مٹی میں مل چکے ہیں ان کی ہڈیاں پرانی ہو کر زمین میں بکھری پڑی ہیں اس المناک منظر نے پیغمبر کو سوچنے پر مجبور کر دیا اور خود سے کہنے لگے خدایا! انہیں کب اور کیسے زندہ کرے گا؟۔

خدا نے انہیں عملی جواب دیا انہیں اور ان کے گدھے کو سوسال تک کے لئے موت دی اس کے بعد پہلے انہیں زندہ کیا تا کہ خدا کی طاقت کا وہ خود اندازہ لگائیں کہ کھانا جو جلدی خراب ہو جاتا ہے تبدیل نہیں ہوا اور مردوں کو زندہ ہوتے وہ خود دیکھ لیں۔

حضرت عزیر نے جیسے ہی اپنی سواری کو زندہ ہوتے دیکھا کہا کہ جانتا ہوں خدا ہر چیز پر قدرت رکھتا ہے یہ آیہ اور یہ پیغمبر کا قصہ معاد جسمانی کو ثابت کرنے کے لئے بہترین دلیل ہیں۔

حضرت ابراہیم کا قصہ: ﴿وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ قَالَ أُولَٰئِمُ تُوْمِنُونَ قَالَ بَلَىٰ وَلَكِن لِّيَطْمَئِنَّ قَلْبِي قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْأً ثُمَّ ادْغُهنَّ بِآتِنِكَ سَعِيًّا وَأَعْلَمُ أَنَّ اللَّهَ عَزِيزٌ حَكِيمٌ ﴿۱﴾﴾ (۱) ”جناب ابراہیم نے عرض کیا بارالہا! مجھے دکھا دے کیسے مردوں کو زندہ کرے گا؟ خدا نے کہا مگر تمہیں

ہم پر ایمان نہیں ہے کہا ہے تو مگر چاہتا ہوں دل کو سکون مل جائے کہا چار طرح کے پرندوں کو جمع کرو (مرغ، مور، کبوتر، کوا،) انہیں ذبح کر کے گوشت پہاڑ پر رکھ دو اور ان کے ہر جزء کو اللہ کے نام پر بلاؤ وہ دوڑے چلے آئیں گے اور جان لو کہ خدا بڑی حکمت والا ہے۔“

مفسرین نے اس آیت کے ذیل میں لکھا کہ حضرت ابراہیم دریا کے کنارے سے گذر رہے تھے ایک مردے کو دیکھا کہ جو دریا کے کنارے پڑا ہے مردہ خور جانور اس کے چاروں طرف جمع ہیں اور کھا رہے ہیں جب حضرت ابراہیم نے اس منظر کو دیکھا تو مردوں کے زندہ ہونے کے بارے میں سوچنے لگے کہ وہ کس طرح زندہ کئے جائیں گے (کیونکہ اس مردہ کا گوشت دوسرے کا جزء بن چکا تھا) جبکہ جناب ابراہیم کو علم الیقین تھا کہ خدا مردوں کو زندہ کرے گا لیکن اسے آنکھوں سے زندہ ہوتے دیکھنا چاہتے تھے۔

مقتول بنی اسرائیل کا قصہ:

﴿وَإِذْ قَتَلْتُمْ نَفْسًا فَادَّارَأْتُمْ فِيهَا وَاللَّهُ مُخْرِجٌ مَّا كُنْتُمْ تَكْتُمُونَ
فَقُلْنَا أَصْرَبُوهُ بَعْضُهَا كَذَلِكَ يُحْيِي اللَّهُ الْمَوْتَى وَيُرِيكُمْ آيَاتِهِ لَعَلَّكُمْ
تَعْقِلُونَ﴾ (۱) ”جب تم لوگوں نے ایک شخص کو قتل کر کے اس کے سلسلے میں
اختلاف کیا کہ کس نے قتل کیا ہے جسے تم چھپانا چاہتے تھے خدا سے ظاہر کرتا ہے پس

ہم نے کہا اس گائے کا کچھ حصہ اس مقتول کے بدن پر مارو خدا مردوں کو اس طرح زندہ کرتا ہے آیت خود تمہیں دکھا رہی ہے شاید عقل سے کام لو۔

بنی اسرائیل کا ایک آدمی مخفیانہ طور پر قتل کر دیا گیا تھا اس کے قاتل کے سلسلے میں اختلاف ہوا ہر قبیلہ دوسرے قبیلے پر الزام لگا رہا تھا قریب تھا کہ ایک جنگ چھڑ جائے ان لوگوں نے جناب موسیٰ سے مدد چاہی جناب موسیٰ نے لطف خدا سے ان کی مدد کی حکم خدا کے مطابق گائے کو ذبح کر کے اس کے گوشت کو مقتول کے جسم پر مارا وہ شخص تھوڑی دیر کے لئے زندہ ہو گیا اور قاتل کی شناخت کی یہ معاد اور مردوں کے زندہ ہونے کے لئے بھی دلیل ہے۔

قوم موسیٰ سے سزا دیوں کا زندہ ہونا: ﴿وَإِذْ قُلْتُمْ يَا مُوسَىٰ لَنْ نُؤْمِنَ لَكَ حَتَّىٰ نَرَىٰ اللَّيْلَةَ جَهِرَةً فَاخْذِكُمْ الصَّاعِقَةَ وَأَنْتُمْ تَنْظُرُونَ ثُمَّ بَعَثْنَاكُمْ مِنْ بَعْدِ مَوْتِكُمْ لَعَلَّكُمْ تَشْكُرُونَ﴾ جب تم لوگوں نے موسیٰ سے کہا کہ ہم اس وقت تک خدا پر ایمان نہیں لائیں گے جب تک اپنی آنکھوں سے دیکھ نہ لیں پھر بجلی نے (موت) تم سب کو اپنی پلیٹ میں لے لیا اور تم دیکھتے رہے پھر ہم نے تم سب کو موت کے بعد دوبارہ زندہ کیا تاکہ تم شکر گزار بن جاؤ، بنی اسرائیل کے سرکردہ افراد جناب موسیٰ کے ساتھ کوہ طور پر گئے تھے اور خدا کو اپنی آنکھوں سے دیکھنے کی بات دہرائی موت کی بجلی چمکی پہاڑ ریزہ ریزہ ہوا حضرت موسیٰ بے ہوش ہو گئے بنی اسرائیل کے نمائندوں کو موت نے اپنی آغوش میں لیا پھر خدا نے انہیں

زندہ کیا تاکہ اس کی نعمت کا شکر یہ ادا کریں۔ (۱)

قیامت کو ثابت کرنے کے لئے قرآن کی دوسری دلیل ہے جس میں
مردے کو زندہ کیا گیا ہے۔

سوالات

- ۱۔ فلسفہ خلقت کے ذریعہ کس طرح قیامت کو ثابت کریں گے؟
- ۲۔ جناب عزیز یا ارمیا پیغمبر کا واقعہ بیان کریں؟
- ۳۔ جناب ابراہیم کا قصہ بیان کریں؟
- ۴۔ مقتول بنی اسرائیل کا واقعہ بیان کریں؟

تینیسواں سبق

بقاء روح کی دلیل

روح باقی اور مستقل ہے: ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أحياءٌ عِنْدَ رَبِّهِمْ يُرْزَقُونَ﴾ جو اللہ کی راہ میں قتل ہوتے ہیں انہیں ہرگز مردہ نہ سمجھنا بلکہ وہ زندہ ہیں اور اللہ کی طرف سے انہیں رزق ملتا ہے، (۱) ﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أحياءٌ وَلِئِنْ لَا تَشْعُرُونَ﴾ جو اللہ کی راہ میں قتل ہو گئے ہیں انہیں مردہ ہرگز نہ کہنا بلکہ وہ زندہ ہیں لیکن تم انہیں نہیں سمجھ سکتے ہو۔ (۲) ﴿قُلْ يَتَوَفَّاكُم مَلَكُ الْمَوْتِ الَّذِي وُكِّلَ بِكُمْ ثُمَّ إِلَىٰ رَبِّكُمْ تُرْجَعُونَ﴾ کہہ دو کہ موت کا فرشتہ جو تم پر معین کیا گیا ہے وہ تمہاری روح قبض کر کے تمہارے رب کی طرف پلٹا دے گا۔ (۳)

مذکورہ آیات بقاء روح کی بہترین دلیل ہے اگر موت زندگی کے خاتمہ کا نام ہوتا تو شہداء کے لئے حیات کا مختلف انداز میں ذکر کرنا کوئی معنی نہیں رکھتا پہلے کی دوا آیتیں اللہ کی راہ میں شہید ہونے والوں کے لئے ہیں اور ان کی روح کی بقاء

کے حوالے سے ہیں۔

تیسری آیت عام ہے کہ تمام لوگ خدا کی طرف پلٹ کر جائیں گے جو تمام انسانوں کے باقی رہنے پر دلیل ہے۔ کتاب مفردات میں راغب کے بقول وانی کے اصل معنی کمال تک پہنچنے کے ہیں لہذا توفی کے معنی مکمل گرفت کے ہیں اس سے یہ بات واضح ہوگئی کہ موت فنا کا نام نہیں بلکہ مکمل طور پر دستری ہے۔

﴿وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا﴾ اے رسول! تم سے روح کے بارے میں سوال ہوتا ہے کہہ دو روح امر خدا ہے اس کا تھوڑا سا علم آپ کو عطا کیا گیا ہے۔ (۱)

انسان خواب و موت کو دیکھتا ہے کہ جسمانی کمی و بیشی کے علاوہ ایک خاص قسم کی تبدیلی پیدا ہوتی ہے یہیں سے پتہ چلتا ہے کہ انسان کے پاس جسم کے علاوہ بھی کوئی جوہر ہے۔ کسی نے بھی روح کے وجود کا انکار نہیں کیا ہے یہاں تک کہ مادی حضرات نے بھی اس کے وجود کو قبول کیا ہے اسی بناء پر نفسیات ان علوم میں سے ہے جس پر دنیا کی بڑی بڑی یونیورسٹیوں میں تحقیق ہو رہی ہے۔

وہ واحد بحث جو خدا کے ماننے والوں اور مادی حضرات کے درمیان چل رہی ہے وہ روح کے مستقل ہونے یا نہ ہونے کے سلسلے میں ہے اسلامی مفکرین اسلام کی بھرپور مدد سے اس بات کے قائل ہیں کہ روح باقی ہے اور مستقل ہے روح کے

مستقل ہونے پر بہت سی دلیلیں ہیں۔

پہلے عقلی دلیل پھر نقلی دلیل پیش کریں گے اگرچہ قرآن پر اعتقاد رکھنے والے بہترین دلیل کلام خدا کو تسلیم کرتے ہیں اور اسی کو اصل مانتے ہیں۔

روح کے مستقل ہونے پر دلیل

۱۔ ہم اپنے اندر یہ محسوس کرتے ہیں کہ ہم متفکر و مدبرک و مرید ہیں یہ چیز فکر اور ارادہ اور ادراک سے الگ ہے دلیل یہ ہے کہ بولا جاتا ہے میری فکر میرا ارادہ میرا ادراک اس کا مطلب یہ ہے کہ ہم فکر سے الگ ہیں ہم ارادہ سے ہٹ کر ہیں درک اور ہے ہم اور ہیں یہ سب ہم سے ہے اور ہم اسے اپنی ذات میں پاتے ہیں ہم دماغ، دل اور اعضاء سے الگ ہیں یہ (ہم) وہی روح ہے۔

۲۔ جب بھی انسان اپنے کو جسم سے جدا فرض کرتا ہے اور تمام اعضاء بدن کا ناطہ اپنے آپ سے توڑ دیتا ہے پھر بھی اپنے کو زندہ محسوس کرتا ہے جبکہ اجزاء بدن نہیں ہیں اور یہ وجود وہی روح ہے جو مستقل رہ سکتی ہے۔

۳۔ پوری عمر میں شخصیت ایک ہے۔ یہ ”ہم“ ابتداء زندگی سے آخر عمر تک ایک ہے یہ ”ہم“ دس سال پہلے بھی ہے اور پچاس سال بعد بھی، اگرچہ علم و قدرت زندگی کی کمال تک پہنچ جائے لیکن ”ہم“ اپنی جگہ برقرار ہے جبکہ آج کے علم نے ثابت کر دیا کہ انسان کے عمر میں کئی بار جسم میں، رگوں میں، یہاں تک کہ دماغ کی

شریانوں میں تبدیلی ہوتی ہے چوبیس گھنٹے کے اندر کروڑوں رگیں ختم ہوتی ہیں اور کروڑوں ان کی جگہ پیدا ہوتی ہیں جیسے بڑے حوض میں پانی ایک جگہ سے جاتا ہے اور دوسری طرف سے آتا ہے ظاہر ہے بڑے حوض کا پانی ہمیشہ بدلتا ہے اگرچہ لوگ اس پر توجہ نہیں دیتے ہیں اور اس کو ایک ہی حالت میں دیکھتے ہیں۔

نتیجہ:

اگر انسان صرف اجزاء بدن کا نام ہوتا اور صرف دل و دماغ ہوتا یعنی روح نہ ہوتی تو اپنے اعمال کا ذمہ دار نہیں قرار پاتا، مثلاً اگر کوئی دس سال پہلے کسی جرم کا مرتکب ہوتا ہے تو اس وقت اسے سزا نہیں دے سکتے اس لئے کہ جسم کے تمام خلیے تبدیل ہو گئے ہیں گویا اب وہ دس سال پرانا جسم نہیں ہے۔ اگر انسان ہمیشہ ذمہ دار ہے یہاں تک کہ وہ خود اس کا اعتراف کر رہا ہے تو یہ اس بات کی دلیل ہے اگرچہ تمام اعضاء بدل چکے ہیں مگر وہ خود باقی ہے اور یہ وہی روح ہے۔

روح کی بقاء اور استقلال پر نقلی دلیل

تاریخ اسلام میں بہت سی جگہ موت کے بعد روح سے مربوط چیزیں آئی ہیں جن میں سے بعض یہاں پیش کی جا رہی ہے جنگ بدر کے بعد پیغمبر اسلام نے حکم دیا کہ دشمن کی لاشوں کو ایک کنویں میں ڈال دیا جائے اس کے بعد پیغمبر نے کنویں کی طرف مخاطب ہو کر فرمایا: ”هل وجدتم ما وعدكم ربكم حقاً فإني قد وجدتم ما وعدني ربِّي حقاً“ کیا تم لوگوں نے وعدہ خدا کے مطابق سب کچھ

پایا ہے؟ ہم نے تو اللہ کے وعدہ کو حق دیکھا (بعض افراد نے عرض کیا: کیا آپ بے جان لوگوں سے باتیں کر رہے ہیں، وہ سب تو ایک لاش کی شکل میں پڑے ہیں پیغمبر اسلام نے فرمایا: وہ لوگ تم سے بہتر میری آواز سن رہے ہیں دوسرے لفظوں میں یوں کہا جائے کہ تم لوگ ان سے بہتر میری بات نہیں سمجھ رہے ہو۔ (۱)

سلمان فارسی مولا امیر المومنین علیہ السلام کی طرف سے والی مدائن تھے اصحٰب بن نباتہ کہتے ہیں: ایک دن سلمان فارسی کی عیادت کو گیا، جب وہ مریض تھے اور مرض میں اضافہ ہوتا جا رہا تھا یہاں تک کہ موت کی جانب قدم بڑھا رہے تھے مجھ سے ایک دن فرمایا اے اصحٰب! رسول خدا نے مجھ سے فرمایا ہے جب موت قریب ہوگی تو مردہ تم سے باتیں کریں گے ہمیں قبرستان کی طرف لے چلو حکم کے مطابق انہیں قبرستان میں لے جایا گیا کہا مجھے قبلہ رخ کرو اس وقت بلند آواز سے کہا:

”السلام علیکم یا اہل عرصة البلاء السلام علیکم

یا محتجبین عن الدنیا“ میرا سلام ہو تم پر اے بلاء کی وادی میں رہنے والو میرا سلام ہو اے اپنے کو دنیا سے چھپا لینے والو۔ اسی وقت روحوں نے سلام کا جواب دیا اور کہا جو چاہتے ہو سوال کرو جناب سلمان نے پوچھا تم جنتی ہو یا جہنمی؟ مردہ نے کہا خدا نے مجھے دامنِ عنفویں جگہ عنایت کی ہے اور میں جنتی ہوں جناب سلمان نے موت کی کیفیت اور موت کے بعد کے حالات دریافت کئے اس نے

سب کا جواب دیا اس کے بعد جناب سلمان کی روح قفسِ عنصری سے پرواز کر گئی (۱)

مولا امیر المؤمنین علیہ السلام جنگ صفین سے واپسی پر شہر کوفہ کے پیچھے قبرستان کے کنارے کھڑے ہوئے اور قبروں کی طرف رخ کر کے فرمایا: اے حولناک اور تاریک قبروں کے رہنے والو تم اس قافلہ کے پہلے افراد ہو، ہم بھی تمہارے پیچھے آرہے ہیں لیکن تمہارے گھر دوسروں کے ہاتھوں میں چلے گئے ہیں اور تمہاری بیویوں نے شادی کر لیں اور تمہارے مال و اسباب تقسیم ہو چکے ہیں یہ سب میری خبر تھی تمہارے پاس کیا خبر ہے؟ ”ثُمَّ التفت إلى أصحابه فقال أما لو أذن في الكلام لأخبروكم أن خير الزاد التقوى“ (۲)

پھر اصحاب کی طرف رخ کیا اور فرمایا جان لو اگر انہیں بولنے کی اجازت ہوتی تو یہ تمہیں بتاتے کہ بہترین زاد راہ تقویٰ و پرہیزگاری ہے۔

سوالات

- ۱۔ قرآن بقاءِ روح کے لئے کیا کہتا ہے آیت کے ذریعہ بیان کریں؟
- ۲۔ استقلالِ روح کے لئے عقلی دلیل بیان کریں؟
- ۳۔ بقاءِ روح کے لئے ایک نقلی دلیل بیان کریں؟

(۱) بحار الانوار ج ۱، معاد فلسفی ۳۱۵ (۲) نہج البلاغہ، کلمات قصار ۱۲۵

چوتیسواں سبق

معاد جسمانی اور روحانی ہے

کیا موت کے بعد زندگی روحانی ہے؟ یعنی جسم کہتے ہو کر بکھر جائے گا اور آخرت کی زندگی فقط روح سے مربوط ہے یا فقط جسمانی ہے اور روح کا شمار جسم کے آثار و خواص میں ہے؟ یا یہ کہ آدمی روحانی اور آدمی جسمانی ہے جسم لطیف اس دنیاوی جسم سے افضل ہے یا موت کے بعد زندگی مادی اور روحانی ہے اور دوبارہ دونوں جمع ہو کر حاضر ہوں گے، ان چاروں نظریوں کے حامی اور طرفدار موجود ہیں لیکن شیعوں کا نظریہ (عقیدہ) یہ ہے کہ قرآن کی بہت سی آیتیں اور حدیثیں معاد جسمانی اور روحانی پر دلالت کرتی ہیں اور اس مسئلہ میں کوئی شک و تردید کی گنجائش نہیں ہے۔

۱۔ بہت سی جگہوں پر قرآن نے منکرین معاد کو جو یہ سوال کرتے ہیں کہ ”جب ہم خاک میں مل جائیں گے اور ہماری ہڈیاں پرانی ہو کر پھر زندہ ہوں گی“ جواب دیا ہے، اور انہیں اس بحث میں بیان کیا جا چکا ہے جہاں معاد پر قرآن کی دلیل پیش کی گئی ہے جیسے (سورہ یس آیت ۸۰) میں واضح طور پر معاد جسمانی اور روحانی کو بیان کیا گیا ہے۔

۲۔ دوسری جگہ (سورہ قیامت آیت ۴۳) میں فرمایا: کیا انسان یہ خیال

کرتا ہے کہ ہم اس کی ہڈیوں کو جمع نہیں کریں گے بلکہ ہم قادر ہیں کہ انگلیوں کے نشانات کو بھی ترتیب دیدیں، ہڈیوں کو جمع کرنا انگلیوں کے نشانات کو دوبارہ مرتب کرنا یہ معاد جسمانی اور روحانی کی ایک اور دلیل ہے۔

۳۔ تیسری مثال وہ آیتیں جو کہتی ہیں کہ انسان قبر سے اٹھے گا اس سے ظاہر ہے کہ قبر انسانی جسم کے لئے گھر قرار دیا گیا ہے اور اسلامی منکرین کی نظر میں یہ بات ثابت ہو چکی ہے کہ جسم کے بغیر روح کا پلٹنا ممکن نہیں ہے جسم بغیر روح کے صرف لاش ہے خلاصہ یہ کہ اس طرح کی آیتیں معاد جسمانی اور روحانی کے لئے واضح دلیل ہے۔

﴿وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ﴾ قیامت کے سلسلے میں کوئی شک نہیں اور خداوند عالم ان تمام افراد کو جو قبروں میں ہیں دوبارہ زندہ کرے گا۔ (۱) سورہ یس کی آیت: ۱۵۱ اور ۱۵۲ اور دوسری آیات اس پر شاہد ہیں۔

۴۔ وہ آیتیں جو بہشتی نعمتوں کے سلسلے میں ہیں۔ میوے، غذائیں مختلف کپڑے اور دوسری جسمانی لذتیں وغیرہ، جنت کی لذتیں اور نعمتیں صرف مادیت پر منحصر نہیں ہیں بلکہ معنوی اور روحی لذتیں بھی بہت ہیں جن کا تذکرہ جنت کی بحث میں آئے گا انشاء اللہ...

لیکن سورہ رحمن اور اس جیسی آیتوں سے یہ بات واضح ہو جاتی ہے کہ معاد جسمانی اور روحانی دونوں ہی اعتبار سے ہے اور جسم اور روح کے لئے لذتیں ہیں یہ

ہے کہ جنت کی نعمتیں دنیاوی نعمتوں سے الگ ہیں اور ان سے بہتر ہیں مگر یہ سب معاد جسمانی اور روحانی کے لئے دلیل ہیں۔

۵۔ وہ آیتیں جو مجرموں کے لئے مختلف طرح کے عذاب اور سزا کو بیان کرتی ہیں ان میں سے بہت سی جسم سے مربوط ہیں یہ آیتیں قرآن میں بہت ہیں ان میں بعض کی جانب اشارہ کر رہے ہیں ﴿يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ﴾ ”جس دن انہیں دوزخ میں کھولایا جائے گا اور جلایا جائے گا اور ان کی پیشانیاں نیز ان کے پہلو اور پشت کو داغنا جائے گا“ (۱) ﴿يَوْمَ يُسْحَبُونَ فِي النَّارِ عَلَىٰ وُجُوهِهِمْ ذُوقُوا مَسَّ سَقَرَ﴾ ”جس دن دوزخ کی آگ ان کے چہرے پر ڈالی جائیگی اور ان سے کہا جائے گا آج دوزخ کی آگ کا مزہ چکھ لو“ (۲) ﴿تَصَلَّىٰ نَارًا حَامِيَةً تُسْقَىٰ مِنْ عَيْنِ آنِيَةٍ لَيْسَ لَهُمْ طَعَامٌ إِلَّا مِنْ ضَرِيْعٍ لَا يُسْمِنُ وَلَا يُغْنِيٰ مِنْ جُوعٍ﴾ (۳) ”بھڑکتی آگ میں داخل ہو گئے کھولتے پانی سے سیراب کیا جائے گا، خشک کانٹا کڑوا اور بدبودار کھانے کے علاوہ کچھ میسر نہ ہوگا ایسا کھانا جو نہ انہیں موٹا کرے گا اور نہ بھوک سے نجات دلائے گا“۔ ﴿كُلَّمَا نَضِجَتْ جُلُودُهُمْ بَدَّلْنَاهُمْ جُلُودًا غَيْرَهَا لِيَذُوقُوا الْعَذَابَ أُنِ اللّٰهُ كَانَ عَزِيْزًا حَكِيْمًا﴾ (۴) جیسے ہی کافر کی کھال جل کر ختم ہو جائے گی اس کی جگہ دوسری کھال کا اضافہ کیا جائے گا تاکہ عذاب

(۱) سورہ توبہ آیت: ۳۵ (۲) سورہ قمر آیت: ۳۸ (۳) غاشیہ آیت: ۴-۷ (۴) سورہ نساء آیت: ۵۶

کا مکمل مزا چکھ لیں بیشک خدا عزیز اور حکمت والا ہے۔

اس طرح کہ بہت سی آیتیں ہیں جن کا تذکرہ جہنم کی بحث میں آئیگا سب کے سب معاد جسمانی اور روحانی کے لئے دلیل ہیں اگر معاد فقط جسمانی ہوتی تو روحانی غذا کا کوئی مفہوم نہ ہوتا؟۔

۶۔ وہ آیتیں جو روز قیامت اعضاء و انسان کے بات کرنے کے بارے میں نازل ہوئی ہیں وہ معاد جسمانی اور روحانی پر واضح دلیل ہیں چونکہ ایسی آیتیں بھی بہت ہیں لہذا نمونہ کے طور پر کچھ کا یہاں ذکر کرتے ہیں ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ﴾ ” آج ان کی زبانوں پر تالے لگ جائیں گے ان کے ہاتھ باتیں کریں گے ان کے پاؤں جو کئے ہوں گے اس پر گواہی دیں گے“۔ (۱) ﴿حَتَّىٰ إِذَا مَا جَاءُوهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ﴾ ”یہاں تک کہ جب پہنچیں گے ان کی آنکھیں اور گوشت و پوست جو عمل انجام دیئے ہیں انکی گواہی دیں گے“ ﴿وَقَالُوا لَجُلُودِهِمْ لِمَ شَهِدْتُمْ عَلَيْنَا قَالَُوا أَنْطَقْنَا اللَّهُ الَّذِي أَنْطَقَ كُلَّ شَيْءٍ﴾ ”وہ اپنے جسم سے سوال کریں گے کیوں میرے خلاف گواہی دیتے ہو؟ وہ جواب میں کہیں گے وہ خدا جس نے سب کو قوت گویائی عطا کی ہے اس نے ہمیں بولنے کے لئے کہا“۔ (۲)

(۱) سورہ لیس ۶۵ (۲) سورہ فصلت، ۲۱،

۷۔ وہ آیتیں جو معاد جسمانی اور روحانی کو بطور نمونہ اس دنیا میں ثابت کرتی ہیں جیسے حضرت ابراہیم کا قصہ اور چار پرندے جو زندہ ہوئے (سورہ بقرہ آیہ ۲۶۰) مقتول بنی اسرائیل کا واقعہ جو زندہ ہوا (بقرہ آیہ ۷۳) جناب ”عزیر“ یا ”ارمیا“ پیغمبر کا واقعہ (بقرہ ۲۵۹) جناب حزقیل پیغمبر کا قصہ اور موت کے بعد بہت سارے لوگوں کا زندہ ہونا جیسا کہ سورہ بقرہ کی آیت ۲۴۳ میں ملتا ہے، جناب عیسیٰ کا مردوں کو زندہ کرنا (مائدہ ۱۱۰ آل عمران ۴۹) میں آیا ہے جناب موسیٰ کے زمانے میں موت کے بعد ستر آدمیوں کا زندہ ہونا (بقرہ ۵۶/۵۵) یہ سب کے سب واقعے معاد جسمانی اور روحانی پر محکم دلیل ہیں۔

سوالات

- ۱۔ موت کے بعد کے حیات کی کیفیت کے بارے میں کیا نظریہ ہے؟
- ۲۔ شیعہ موت کے بعد کی زندگی کو کس طرح جانتے ہیں ایک دلیل قرآن سے ذکر کریں؟
- ۳۔ معاد جسمانی اور روحانی کا نمونہ جو اسی دنیا میں واقع ہوا ہے بیان کریں؟

پتیسواں سبق

برزخ یا قیامت صغریٰ

جو بھی اس دنیا میں آتا ہے ان چار مراحل کو اسے طے کرنا ضروری ہے۔

۱۔ پیدائش سے لے کر موت تک کیونکہ یہ دنیا کی زندگی ہے۔

۲۔ موت کے بعد سے قیامت تک کی زندگی اسے عالم برزخ کہتے ہیں۔

۳۔ قیامت کبریٰ

۴۔ جنت یا دوزخ

برزخ

برزخ؛ دو چیز کے درمیان کے فاصلے کا نام ہے یہاں برزخ سے مراد وہ دنیا

ہے جو اس دنیا اور آخرت کے درمیان ہے جب روح قفس عنصری سے پرواز کر جاتی

ہے (قبل اس کے کہ یہ روح قیامت کے لئے دوبارہ اصل بدن میں واپس آئے)

ایک ایسے نازک جسم میں رہتی ہے جسے جسم مثالی کہتے ہیں تاکہ قیامت کے وقت وہ

اسی کے ساتھ ہو۔

موت کے وقت انسان دنیا اور آخرت کے درمیان ہوتا ہے مولا امیر

الموتیوں نے فرمایا: لِكُلِّ دَارٍ بَابٌ وَبَابُ دَارِ الْآخِرَةِ الْمَوْتُ ہر گھر کا ایک دروازہ ہوتا ہے اور آخرت کا دروازہ موت ہے (۱) جیسا کہ بعض احادیث میں واضح طور پر ملتا ہے کہ موت کے وقت بہت سی چیزیں ہمارے لئے واضح اور روشن ہو جاتی ہیں۔

۱۔ ملک الموت اور دوسرے فرشتوں کو دیکھنا

(۲) پیغمبر اکرمؐ اور دوسرے ائمہ علیہم السلام کی زیارت

(۳) جنت یا دوزخ میں اپنی جگہ کا دیکھنا

(۴) اعمال کا مجسم ہونا اور اپنے گزرے ہوئے اعمال کو دیکھنا

(۵) دولت کا مجسم ہونا جو جمع کر رکھی ہے

(۶) اولاد رشتہ دار اور دوستوں کا مجسم ہونا

(۷) شیطان کا مجسم ہونا

یہ کیفیت جس سے اچھے اعمال انجام دینے والے بھی ڈرتے ہیں اور خدا سے پناہ مانگتے ہیں۔ اس وقت انسان بعض پس پردہ رموز و اسرار کو دیکھتا ہے اور اس کا اعمال اس کے سامنے ہوتا ہے اور اپنے ہاتھوں کو نیکیوں سے خالی اور گناہ کے بوجھ تلے محسوس کرتا ہے اپنے کئے پر نادم و پشیمان ہو کر پلٹنے کی التجا کرتا ہے تاکہ اپنے کئے کا جبران کر سکے۔ ﴿حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا﴾ ”جب ان

(۱) شرح تفسیر البلاغ ابن ابی الحدید

میں سے کسی کے پاس موت آتی ہے فریاد کرتے ہیں بارالہا! مجھے پلٹا دے تاکہ جو کچھ چھوٹ گیا ہے اسے پورا کر لیں اور اچھے اعمال انجام دے لیں اس سے کہا جائے گا ایسا نہیں ہو سکتا یہ فریاد ہے جو وہ کریں گے۔ (۱)

یہ باتیں زبان پر ہوں گی اور اگر پلٹا دیا جائے تو اعمال پہلے کی طرح ہوں گے جس طرح جب مجرم گرفتار ہوتا ہے اور اسے سزا دی جاتی ہے تو یہی کہتا ہے لیکن جیسے ہی اس کی گرفتاری اور سزا ختم ہو جاتی ہے اکثر پھر وہی اعمال دہراتا ہے۔

قَالَ لِقَمَانِ لَابَنِهِ: يَا بُنَيَّ إِنَّ الدُّنْيَا بَحْرٌ عَمِيقٌ وَقَدْ هَلَكَ فِيهَا عَالَمٌ كَثِيرٌ فَاجْعَلْ سَفِينَتَكَ فِيهَا الْإِيمَانَ بِاللَّهِ وَاجْعَلْ زَادَكَ فِيهَا تَقْوَى اللَّهِ وَاجْعَلْ شِرَاعَهَا التَّوَكُّلَ عَلَى اللَّهِ فَإِنَّ نَجْوَى فِىرْحَمَةِ اللَّهِ وَإِنْ هَلَكْتَ فِيهِ فَبِذُنُوبِكَ وَأَشَدَّ سَاعَاتِهِ يَوْمَ يُولَدُ وَيَوْمَ يَمُوتُ وَيَوْمَ يُعْتَبُ. "جناب لقمان نے اپنے بیٹے سے فرمایا: اے میرے لخت جگر! یہ دنیا بہت گہرا سمندر ہے کتنے لوگ اس میں ڈوب چکے ہیں لہذا تم خدا پر ایمان، اپنے لئے کشتی نجات اور زادراہ، پرہیزگاری نیز لنگر خدا پر بھروسہ کرو اب اگر ڈوبنے سے بچ گئے تو یہ خدا کی رحمت ہے اور اگر غرق ہو گئے تو یہ تمہارے گناہ کے باعث ہوگا اور سخت ترین لمحہ زندگی انسان کے لئے وہ ہے جب وہ اس دنیا میں قدم رکھتا ہے یا وہ دن ہے جب اس دنیا کو خدا حافظ کہتا ہے یا پھر وہ دن ہوگا جب پلٹا یا جائے گا۔" (۲)

(۱) سورہ مؤمنون آیہ ۹۹-۱۰۰ (۲) بحار الانوار جلد ۶، ص ۲۵۰

عالم برزخ کے اثبات کے سلسلہ میں بہت سی آیتیں و روایتیں پائی جاتی ہیں اگرچہ یہ بات عقل و محسوسات کے ذریعہ بھی ثابت ہو چکی ہے۔

برزخ کے سلسلے میں قرآنی آیات

﴿حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا وَمِن وَرَائِهِم بَرْزَخُ الْيَوْمِ يُسْعَثُونَ﴾ (۱) یہاں تک کہ جب ان میں سے کسی کی موت آگئی تو کہنے لگا کہ پروردگار مجھے پلٹادے شاید میں اب کوئی نیک عمل انجام دوں، ہرگز نہیں یہ ایک بات ہے جو یہ کہہ رہا ہے اور ان کے پیچھے ایک عالم برزخ ہے جو قیامت کے دن تک قائم رہنے والا ہے یہ آیت واضح طور پر برزخ کی طرف اشارہ کر رہی ہے۔

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا بَلْ أحياءٌ عِنْدَ رَبِّهِمْ يُرْزَقُونَ﴾ (۲) خبردار راہ خدا میں قتل ہونے والوں کو مردہ خیال نہ کرنا وہ زندہ ہیں اور اپنے پروردگار کے یہاں سے رزق پا رہے ہیں۔ ﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أحياءٌ وَلَكِن لَّا تَشْعُرُونَ﴾ (۳) ”اور جو لوگ راہ خدا میں قتل ہو جاتے ہیں انہیں مردہ نہ کہو بلکہ وہ زندہ ہیں لیکن تمہیں ان کی زندگی کا شعور نہیں ہے۔“

یہ دو آیتیں برزخ کی زندگی اور شہداء کے رزق کو ثابت کرتی ہیں۔

(۱) سورہ مؤمنون ۹۹-۱۰۰ (۲) آل عمران آیت ۱۶۹، (۳) بقرہ آیت ۱۵۳

برزخ میں کافروں پر عذاب

﴿النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ﴾ ہر صبح و شام آگ انہیں پیش کی جاتی ہے اور جب قیامت آئے گی اس وقت حکم دیا جائے گا کہ آل فرعون کو سخت ترین عذاب سے گذارا جائے۔ (۱)

امام صادق علیہ السلام سے روایت ہے کہ دنیا میں آل فرعون ہر صبح و شام آگ کے سامنے پیش کئے جائیں گے لیکن قیامت میں (یوم تقوم الساعة) ہے (۲) آیت نے واضح طور پر عذاب کو دو حصوں میں آل فرعون کے لئے تقسیم کیا ہے۔
۱۔ برزخ میں صبح و شام آگ۔ ۲۔ قیامت میں سخت ترین عذاب۔

قبر دوسری دنیا کی پہلی منزل

سوال قبر:

جب انسان کو قبر میں رکھ دیا جائے گا اور خدا کے دو فرشتے جنہیں نکیر و منکیر یا ناکر و نکیر کہا جاتا ہے اس کے پاس آئیں گے اور اس سے خدا کی وحدانیت، نبوت، ولایت اور نماز وغیرہ کے بارے میں سوال کریں گے۔

عن أبي عبد الله قال: "مَنْ أَنْكَرَ ثَلَاثَةَ أَشْيَاءَ فَلَيْسَ مِنْ شِيعَتِنَا

المعراج والمسألة في القبر و الشفاعة"

(۱) تافر آئیہ: ۳۶۶ (۲) بحار الانوار ج ۶، ص ۳۸۵

امام صادق علیہ السلام نے فرمایا جو شخص تین چیز کا منکر ہے وہ میرا شیعہ نہیں ہے
معراج رسول، قبر میں سوال اور شفاعت۔

امام زین العابدین علیہ السلام ہر جمعہ کو پیغمبر اکرم کی مسجد میں لوگوں کو نصیحت
کرتے تھے لوگ اسے حفظ بھی کرتے تھے اور تحریر بھی کرتے تھے، امام فرماتے ہیں:

أَيُّهَا النَّاسُ اتَّقُوا اللَّهَ وَعَلِمُوا أَنَّكُمْ إِلَيْهِ تُرْجَعُونَ فَتَجِدُ كُلَّ نَفْسٍ مَا
عَمَلَتْ فِي هَذِهِ الدُّنْيَا مِنْ خَيْرٍ مُحَضَّرًا وَمَا عَمَلَتْ مِنْ سُوءٍ تَوَدُّ لَوْ أَنَّ بَيْنَهَا وَ
بَيْنَهُ أَمَدًا بَعِيدًا وَيَحْبُرْكُمْ اللَّهُ نَفْسَهُ وَيَحْكُ ابْنُ آدَمَ الْغَافِلَ وَ لَيْسَ بِمَغْفُولٍ
عَنْهُ ابْنُ آدَمَ أَنْ أَجْلَكَ أَسْرَعَ شَيْءٍ إِلَيْكَ قَدْ أَقْبَلَ نَحْوَكَ حَيْثَا يَطْلُبُكَ
وَيُوشِكُ أَنْ يَلْرَكَكَ وَكَانَ قَدْ أَوْفَيْتَ أَجْلَكَ وَ قَبَضَ الْمَلِكُ رُوحَكَ
وَ صَرَّتْ إِلَيَّ مَنْزِلٌ وَ حِيدًا فَرَدُّ إِلَيْكَ فِيهِ رُوحَكَ وَ اقْتَحَمَ عَلَيْكَ فِيهِ مَلِكًا
كَمُنْكَرٍ وَ نَكِيرٍ لِمَسْئَلَتِكَ وَ شَلِيدٍ لِمَتَحَانِكَ الْآ وَ أَنْ أَوَّلَ مَا يَسْئَلُكَ عَنْ
رَبِّكَ الَّذِي كُنْتَ تَعْبُدُهُ وَ عَنِ نَبِيِّكَ الَّذِي أَرْسَلَ إِلَيْكَ وَ عَنِ دِينِكَ الَّذِي
كُنْتَ تَدِينُ بِهِ وَ عَنِ كِتَابِكَ الَّذِي كُنْتَ تَتْلُوهُ وَ عَنِ إِمَامِكَ الَّذِي كُنْتَ تَتَوَلَّاهُ
ثُمَّ عَنْ عَمْرِكَ فِيمَا أَفْتَيْتَهُ وَ مَالِكَ مِنْ أَيْنَ اكْتَسَبْتَهُ؟ وَ فِيمَا أَتْلَفْتَهُ فَخُذْ حِلْرَكَ
وَ انذِرْ لِنَفْسِكَ وَ اعد للجواب قبل الامتحان والمسألة والاختبار“

اے لوگو! تقویٰ الہی اختیار کرو اور یہ جان لو کہ اسی کی طرف پلٹ کے جانا
ہے اب جس نے اس دنیا میں نیک کام انجام دیا وہ اس کا صلہ پائے گا۔ اسی طرح

برائیاں بھی ہیں کہ جس کے لئے تمنا کرے گا اے کاش! میرے اور ان گناہوں کے درمیان ایک لہذا فاصلہ ہوتا۔ اور خدا آپ کو ڈرا رہا ہے کہ اے غافل انسان تجھ سے غفلت نہیں برتی گئی ہے۔

اے فرزند آدم موت تجھ سے سب سے زیادہ قریب ہے اور عنقریب وہ تجھے اپنی آغوش میں لے لیگی گویا موت آپکی ہے اور فرشتہ نے تمہاری روح کو قبض کر لیا ہے اور تم ایک گوشہ تنہائی میں داخل ہو گئے ہو اور تمہاری روح پلٹا دی گئی ہے اور نکیر و منکر تمہارے سوال اور سخت امتحان کے لئے حاضر ہو گئے ہیں جاگ جاؤ سب سے پہلا سوال جو تم سے کیا جائے گا، اس خدا کے سلسلہ میں ہوگا جس کی تم عبادت کرتے تھے اور اس پیغمبر کے بارے میں پوچھا جائے گا جو تمہاری طرف بھیجا گیا تھا اس دین کے بارے میں ہوگا جس کے تم معتقد تھے اور اس قرآن کے بارے میں ہوگا جس کی تم تلاوت کرتے تھے اور اس امام کے بارے میں جس کی ولایت کو تم نے مانا تھا پھر تمہاری عمر کے سلسلہ میں سوال ہوگا کہ کس چیز میں گذاری اور مال کے بارے میں کہ تم نے اسے کہاں سے حاصل کیا اور کہاں خرچ کیا؟ لہذا احتیاط کا دامن نہ چھوڑو اور اپنے سلسلہ میں سوچو، امتحان اور سوالات سے پہلے اپنے کو تیار رکھو۔ (۱)

سوالات

- ۱۔ انسان موت کے وقت کس چیز کا مشاہدہ کرے گا؟
- ۲۔ ہر شخص ولادت کے بعد کتنے مراحل طے کرتا ہے؟
- ۳۔ برزخ کیا ہے اور کس مرحلے کا نام ہے؟
- ۴۔ قرآن برزخ کے لئے کیا فرماتا ہے آیت لکھیں؟

چھتیسواں سبق

صور کا پھونکنا، اور نامہ اعمال

اس دنیا کا اختتام اور دوسری دنیا کا آغاز ایک قیامت خیز چیخ کے ساتھ ہوگا قرآن کی بہت سی آیتوں میں صور پھونکنے کی طرف اشارہ ہے ان تمام آیتوں سے یہ بات ظاہر ہوتی ہے کہ دوبار صور پھونکا جائے گا۔

۱۔ اس دنیا کے خاتمہ کے وقت جس سے تمام مخلوق خدا فنا ہو جائے گی یہ

صور موت ہے۔

۲۔ قیامت کے وقت جب تمام مخلوق کو دوبارہ زندہ کیا جائے گا اور یہ صور

قیامت ہے ان دو اہم واقعہ کو قرآن نے مختلف طریقوں سے بیان کیا ہے ”نفخ صور“

صیحہ نقر در ناقور“ ”صاخرہ“ ”قارعہ“ ”زجرۃ“ ﴿وَنُفِخَ فِي الصُّورِ فَصُعِقَ مَنْ

فِي السَّمَاوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ثُمَّ نُفِخَ فِيهِ أُخْرَىٰ

فَإِذَا هُمْ قِيَامٌ يَنْظُرُونَ﴾ ”اور جب صور پھونکا جائے گا اس وقت تمام مخلوق جو

آسمان و زمین میں ہیں سب کے سب فنا ہو جائیں گے مگر صرف وہ لوگ بچیں گے

جنہیں خدا چاہے گا پھر دوبارہ صور پھونکا جائیگا کہ اچانک سبھی اٹھ کھڑے ہو گئے

اور حساب اور جزاء کے منتظر ہوں گے۔“

سورہ یس کی ۵۳ آیت میں اس واقعہ کو ”صیحہ“ چنگھاڑ کے نام سے یاد کیا گیا ہے۔

﴿إِن كَانَتْ إِلَّا صَيْحَةً وَاحِدَةً فَإِذَا هُمْ جَمِيعٌ لَدَيْنَا

مُحَضَّرُونَ﴾ یس: ۵۳) قیامت تو صرف ایک چنگھاڑ ہے اس کے بعد سب ہماری

بارگاہ میں حاضر کر دئے جائیں گے اور سورہ مدثر کی آیت ۸ میں نقر و ناقور کے نام سے

جانا جاتا ہے ﴿فَإِذَا نُفِرَ فِي النُّفُورِ فَلَئِكَ يَوْمَئِذٍ يَوْمِ عَسِيرٍ﴾ پھر جب

صور پھونکا جائے گا تو وہ دن انتہائی مشکل دن ہوگا اور سورہ بئس کی آیت ۳۳ میں ﴿فَإِذَا

جاءت الصَّاحَةُ﴾ پھر جب کان کے پردے پھاڑنے والی قیامت آجائے گی۔

اور سورہ قارعہ کی ایک سے تین تک کی آیتوں میں اس اہم واقعہ کو قارعہ

سے یاد کیا ہے ﴿الْقَارِعَةُ مَا الْقَارِعَةُ وَمَا أَدْرَاكَ مَا الْقَارِعَةُ﴾ کھڑکھڑانے

والی اور کیسی کھڑکھڑانے والی اور تمہیں کیا معلوم کہ وہ کیسے کھڑکھڑانے والی ہے اور

سورہ صافات کی آیت ۱۹ میں زجر کے نام سے یاد کیا گیا ہے ﴿فَإِنَّمَا هِيَ زَجْرَةٌ

وَاحِدَةٌ فَإِذَا هُمْ يَنْظُرُونَ﴾ یہ قیامت تو صرف ایک للکار ہوگی جس کے بعد سب

دیکھنے لگیں گے ان تمام آیات سے یہ پتہ چلتا ہے کہ اس دنیا کا خاتمہ اور دوسری دنیا کا

آغاز اچانک اور ایک چنگھاڑ ”صیحہ“ کے ذریعہ ہوگا یہ تمام عنوان جو ذکر کئے گئے ہیں

یہ سب کنایہ ہیں نفع چاہے پھونکنے کے معنی میں ہو یا صور کے البتہ یہ بات ظاہر ہے

کہ یہ واقعہ سخت ہوگا اور صور کا پھونکا جانا عام طرح سے نہیں ہوگا بلکہ ایک سخت دن

ہوگا اور عجیب طریقہ کی چنگھاڑ ہوگی جس سے ایک سکنڈ میں تمام زمین اور آسمان

والے نابود ہو جائیں گے خدا اپنے دوسرے حکم سے قیام قیامت کی خاطر سب کو دوبارہ زندہ کرے گا ان دو حکم کے درمیان کا فاصلہ ہمیں معلوم نہیں۔

صحیفہ یا نامہ اعمال

قرآن اور احادیث معصومین علیہم السلام میں نامہ اعمال کے متعلق بہت طویل بحث ہے ایسا نامہ اعمال جس میں انسان کے تمام اعمال ثبت ہوں گے اور قیامت کے دن ظاہر ہوں گے۔

۱۔ اعمال کا ثبت ہونا: ﴿وَنَكْتُبُ مَا قَدَّمُوا وَآثَارَهُمْ وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ﴾ اور ہم ان گزشتہ اعمال اور ان کے آثار کو لکھتے جاتے ہیں اور ہم نے ہر شے کو ایک روشن امام میں جمع کر دیا ہے۔ (۱) ﴿وَكُلَّ شَيْءٍ فَعَلُوهُ فِي الزُّبُرِ وَكُلُّ صَغِيرٍ وَكَبِيرٍ مُسْتَطَرٌّ﴾ اور ان لوگوں نے جو کچھ بھی کیا ہے سب نامہ اعمال میں محفوظ ہے اور ہر چھوٹا اور بڑا عمل اس میں درج کر دیا گیا ہے۔ (۲) ﴿إِنَّ رُسُلَنَا يَكْتُبُونَ مَا تَمْكُرُونَ﴾ اور ہمارے نمائندہ تمہارے مکر کو برابر لکھ رہے ہیں۔ (۳) ﴿أَمْ يَحْسَبُونَ أَنَّا لَا نَسْمَعُ سِرَّهُمْ وَنَجْوَاهُمْ بَلَىٰ وَرُسُلْنَا لَدَيْهِمْ يَكْتُبُونَ﴾ یا ان کا خیال ہے کہ ہم ان کے راز اور خفیہ باتوں کو نہیں سن سکتے ہیں تم ہم کیا ہمارے نمائندہ سب کچھ لکھ رہے ہیں۔ (۴)

﴿فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعْيِهِ وَإِنَّا لَهُ

(۱) سورہ یس آیہ: ۱۴ (۲) سورہ قمر آیہ: ۵۲-۵۳ (۳) سورہ یونس آیہ: ۲۱ (۴) سورہ زخرف آیہ: ۸۰

کتابوں ﴿ پھر جو شخص صاحب ایمان رہ کر عمل کرے گا اس کی کوشش برباد نہ ہوگی اور ہم اس کی کوشش کو برابر لکھ رہے ہیں۔ (۱)

اعمال کا ظاہر ہونا: ﴿وَإِذَا الصُّحُفُ نُشِرَتْ عَلِمْتَ نَفْسُ مَا أَحْضَرْتَ﴾ اور جب نامہ اعمال منتشر کر دئے جائیں گے تب ہر نفس کو معلوم ہوگا کہ اس نے کیا حاضر کیا ہے۔ ﴿بَلْ بَدَأَ لَهُمْ مَا كَانُوا يُخْفُونَ مِنْ قَبْلُ﴾ بلکہ ان کے لئے وہ سب واضح ہو گیا جسے پہلے سے چھپا رہے تھے۔ ﴿يُنَبِّئُوا الْإِنْسَانَ بِيَوْمِئِذٍ بِمَا قَدَّمَ وَأَخَّرَ﴾ اس دن انسان کو بتایا جائے گا کہ اس نے پہلے اور بعد کیا کیا اعمال کئے ہیں۔ ﴿وَكُلُّ إِنْسَانٍ أَلْزَمْنَاهُ طَائِرَهُ فِي عُنُقِهِ وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنشُورًا﴾ (۲) اور ہم نے ہر انسان کے نامہ اعمال کو اس کی گردن میں آویزاں کر دیا ہے اور روز قیامت اسے ایک کھلی ہوئی کتاب کی طرح پیش کر دیں گے ﴿وَوُضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يَا وَيْلَتَنَا مَا لَ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ اور جب نامہ اعمال سامنے رکھا جائے گا تو دیکھو گے کہ مجرمین اس کے مندرجات کو دیکھ کر خوفزدہ ہوں گے اور کہیں گے ہائے افسوس اس کتاب نے چھوٹا بڑا کچھ نہیں چھوڑا ہے اور سب کو جمع کر لیا ہے اور سب اپنے اعمال کو بالکل حاضر پائیں گے اور تمہارا پروردگار

(۱) سورہ انبیاء آیہ: ۹۳ (۲) تگور آیہ: ۱۰-۱۳ (۳) سورہ انعام آیہ: ۲۸ (۴) سورہ قیامت آیہ: ۱۳

(۵) سورہ اسراء آیہ: ۱۳

کسی ایک پر بھی ظلم نہیں کرتا ہے۔ (۱)

نامہ اعمال احادیث معصومین علیہم السلام کی نظر میں

امام محمد باقر علیہ السلام سورہ اسراء کی آیت ۱۳ کی تفسیر میں فرماتے ہیں ہر انسان کا

نامہ اعمال اس کی گردن میں لٹکا دیا جائیگا۔

﴿خَيْرُهُ وَشَرُّهُ مَعَهُ حَيْثُ كَانَ لَا يُسْتَطِيعُ فِرَاقَهُ حَتَّىٰ يُعْطَىٰ﴾

کتابہ یوم القيامة بما عمل ﴿انسان کی اچھائیاں اور برائیاں نہ الگ ہونے

والے ساتھی کی طرح ہمیشہ اس کے ساتھ ہیں یہاں تک (نامہ اعمال) وہ کتاب ان

کے کئے ہوئے اعمال کے ساتھ اس کی خدمت میں پیش کی جائے گی۔ (۲)

عن أبي عبد الله عليه السلام: اذا كان يوم القيامة دفع

الانسان كتابه ثم قيل له اقرأ فقال الراوي فيعرف ما فيه: فقال ان

الله يُذكره، فما من لحظة ولا كلمة ولا نقل قدم ولا شيء فعله

الا ذكره كأنه فعله تلك الساعة فلذلك قالوا يا ويلتنا مال هذا

الكتاب لا يُغادرُ صغيرة ولا كبيرة إلا أحصيتها.

امام جعفر صادق علیہ السلام نے فرمایا: جب قیامت آئے گی انسان کے نامہ

اعمال کو اس کے ہاتھ میں دیا جائے گا اور اس سے کہا جائے گا پڑھو راوی کہتا ہے کیا ان

(۱) سورہ کہف آیت ۳۹

(۲) نور الثقلین ج ۳ ص ۱۳۲

مطالب کو وہ جانتا ہوگا؟ امام نے فرمایا: خداوند عالم اسے یاد دلانے گا اس طرح کہ جو بھی اس نے وقت گزارا جو کہا، جو قدم اٹھایا، یا دوسری چیزیں جس پر عمل کیا ہوگا خدا سے ان تمام لمحات کو اسے اس طرح یاد دلانے گا جیسے اس نے اسی وقت انجام دیا ہو اور وہ کہیں گے ہائے افسوس یہ کیسی کتاب ہے کہ جس میں ہر چھوٹا، بڑا سب کچھ لکھ دیا گیا ہے۔ (۱)

نامہ اعمال کے کہتے ہیں

جو چیز یقینی اور مسلم ہے وہ یہ کہ انسان کے تمام اعمال اور کردار لکھے جاتے ہیں، اب کیا یہ کاغذ، ورق یا کتاب ہے یا دوسری چیز ہے؟ اس کی مختلف تفسیریں کی گئیں ہیں تفسیر صافی میں مرحوم فیض کاشانی کہتے ہیں نامہ اعمال روح انسان کے لئے کنایہ ہے کہ اس میں تمام اعمال کے آثار چھپ جاتے ہیں۔

تفسیر المیزان میں علامہ طباطبائی مرحوم فرماتے ہیں نامہ اعمال انسان کے تمام حقیقت کو اپنے اندر شامل کئے ہوگا اور اس کے خطوط دنیاوی کتاب سے مماثلت نہیں رکھتے ہوں گے بلکہ وہ خود اعمال انسان ہے، کہ جس سے خدا بالکل واضح طور پر انسان کو بتا دے گا اور مشاہدہ سے بڑھ کر کوئی دلیل نہیں ہے انھوں نے سورہ آل عمران کی آیت ۳۰ سے استفادہ کیا جس میں ارشاد ہوا (جس دن انسان اپنے اچھے اور برے اعمال کو سامنے دیکھے گا) (۲) اور بعض نے نامہ اعمال کو

(۱) پیام قرآن ج ۶، ص ۱۰۱ (۲) المیزان ج ۱۳، ص ۵۸۰

ویڈیو کیسٹ کی تصویر یا ٹیپ کی کیسٹ سے مشابہ بتایا ہے بہر حال چونکہ نامہ اعمال کا قرآن و احادیث میں کافی ذکر ہے ہم اس پر ایمان رکھیں ہر چند اس کی حقیقی کیفیت کا ہمیں علم نہیں ہے۔

سوالات

- ۱۔ نفع، صورت سے کیا مراد ہے اور یہ کب واقع ہوگا؟
- ۲۔ امام محمد باقر علیہ السلام نے نامہ اعمال کے سلسلے میں کیا فرمایا ہے؟
- ۳۔ نامہ اعمال کے کہتے ہیں واضح کیجئے؟

سیتیسواں سبق

قیامت کے گواہ اور اعمال کا ترازو

خداوند عالم لوگوں کی تمام اچھائیاں اور برائیاں اچھی طرح سے جانتا ہے چاہے انہیں ظاہر میں انجام دیا ہو یا چھپ کر لیکن خدا کی مصلحت اور حکمت اس چیز پر قائم ہوگی کہ قیامت میں لوگوں سے سوالات ان کے اعمال کے کارنامہ اور گواہوں کی گواہی کے اعتبار سے ہوگی اور وہ گواہ یہ لوگ ہیں۔

- ۱۔ خداوند عالم: جو پہلا گواہ ہے ﴿إِنَّ اللَّهَ عَلَىٰ كُلِّ شَيْءٍ شَهِيدٌ﴾ بیشک خدا ہر چیز پر گواہ ہے۔ (۱) ﴿إِنَّ اللَّهَ كَانَ عَلَيْكُمْ رَقِيبًا﴾ اللہ تم سب کے اعمال کا نگران ہے۔ (۲) ﴿فَالْيَا مَرْجِعُهُمْ ثُمَّ اللَّهُ شَهِيدٌ عَلَىٰ مَا يَفْعَلُونَ﴾ بہر حال پلٹ کر ہماری ہی بارگاہ میں آنا ہے اس کے بعد خدا خود ان کے اعمال کا گواہ ہے۔ (۳)
- ۲۔ انبیاء اور ائمہ علیہم السلام: ﴿وَيَكُونُ الرَّسُولُ عَلَيْكُمْ شَهِيدًا﴾ اور پیغمبر آپ پر گواہ ہونگے۔ (۴) ﴿وَجِنَابِكِ عَلِيٌّ هُوَ لَاءِ شَهِيدًا﴾ اور پیغمبر آپ کو ان سب کا گواہ بنا کر بلائیں گے۔ (۵) ﴿وَيَوْمَ نَبْعَثُ مِنْ كُلِّ أُمَّةٍ﴾

(۱) سورہ حج آیت: ۱۷ (۲) سورہ نساء آیت: ۱ (۳) سورہ یونس آیت: ۳۶

(۴) سورہ بقرہ آیت: ۱۴۳ (۵) سورہ نساء آیت: ۴۱

شہیداً ﴿ اور قیامت کے دن ہم ہر امت میں سے ایک گواہ لائیں گے۔ (۱)

ابو بصیر کے بقول امام صادق علیہ السلام سے اس قول خدا کی تفسیر میں:

﴿وَكذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَيَّ النَّاسِ

وَيَكُونَ الرَّسُولُ عَلَيْكُمْ شَهِيدًا﴾ فرماتے ہیں: ”نحن الشهداء علي“

الناس بما عندهم من الحلال والحرام وبما ضيعوا منه“ (ہم لوگوں پر

گواہ ہونگے اس چیز کے لئے جو حلال اور حرام ان کے پاس ہے اور جو انہوں نے

ضائع کیا ہے۔ (۲)

اور دوسری روایت میں ہے کہ ہم امت وسط ہیں اور ہم خدا کی طرف سے

امت کے گواہ ہیں اور خدا کی زمین پر حجت ہیں۔ (۳)

۳۔ فرشتے: ﴿وَجَاءَتْ كُلُّ نَفْسٍ مَعَهَا سَائِقٌ وَشَهِيدٌ﴾ اور ہر

انسان آئے گا اس حال میں کہ فرشتے اسے لے جائیں گے اور فرشتے ان کے کاموں

پر گواہ ہوں گے ﴿مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ وہ کوئی بات منہ

سے نہیں نکالتا ہے مگر یہ کہ ایک نگہبان اس کے پاس موجود رہتا ہے۔ (۴)

امیر المومنین دعائے کمال میں فرماتے ہیں: ”وَكُلُّ سَيِّئَةٍ أَمْرٌ بِإِثْبَاتِهَا

الْكِرَامِ الْكَاتِبِينَ الَّذِينَ وَكَلْتَهُمْ بِحِفْظِ مَا يَكُونُ مِنْهُمْ وَجَعَلْتَهُمْ شُهَدَاءَ عَلَيَّ مَعَ

جوارحی ”بارالہا! میرے ان گناہوں کو معاف کر دے جنہیں لکھنے کے لئے اپنے

(۱) سورہ نحل آیت: ۸۹ (۲) تفسیر نور الثقلین ج ۱ ص ۱۳۳ (۳) حوالہ سابق (۴) سورہ ق آیت: ۱۸، ۲۱

محبوب فرشتوں کو حکم دیا ہے اور انہیں ہمارے اعضاء جسمانی کے ساتھ گواہ بنایا ہے۔

۳۔ زمین: ﴿يَوْمَئِذٍ تُحَدِّثُ أَخْبَارَهَا﴾ (زمین) اس دن وہ اپنی خبریں

بیان کرے گی (۱) پیغمبر اسلام نے جب اس آیت کو پڑھا فرمایا: ”اندرون ما اخبارها؟

جاءني جبرئيل قال خبرها اذا كان يوم القيامة اخبرت بكل عمل

علي ظهرها“ جانتے ہو زمین کی خبریں کیا ہیں؟ جبرئیل نے مجھ سے بتایا ہے کہ

زمین اس چیز کے بارے میں بتائے گی جو اس پر انجام دیا گیا ہے۔ (۲)

مولائے کائنات فرماتے ہیں: ”صلوا المساجد في بقاع مختلفة

فإن كل بقعة تشهد للمصلي عليها يوم القيامة“ مسجد میں ہر جگہ نماز پڑھو

چونکہ ہر جگہ قیامت کے دن نماز پڑھنے والے کے لئے گواہی دے گی۔ اسی طرح

جب مولائے کائنات بیت المال کو مستحقین میں تقسیم کر دینے کے بعد جب زمین

خالی ہو جاتی تھی تو دو رکعت نماز پڑھتے تھے اور بیت المال کی زمین سے خطاب کر

کے کہتے تھے قیامت میں گواہ رہنا حق کے ساتھ یہاں مال جمع کیا اور حق کے ساتھ

تقسیم کیا۔ (۳)

۵۔ زمان (رات و دن) قال أبو عبد الله عليه السلام: ما من يوم يأتي

عليّ ابن آدم إلا قال ذلك اليوم: يا بن آدم أنا يوم جديد وأنا عليك شهيد

فقل في خير أشهد لك يوم القيامة فإنك لن تراني بعدها أبداً“ امام صادقؑ

(۱) سورہ زلزال آیت: ۳ (۲) در المنثور ج ۲، معارف ۳۳۳ (۳) بحوالہ الاخبار ص ۲۶۲

نے فرمایا: کوئی دن انسان کے لئے نہیں گذرتا مگر وہ دن انسان سے کہتا ہے اے فرزند آدم! میں نیا دن ہوں اور ہم تمہارے اوپر گواہ ہیں لہذا آج اچھائی انجام دو تا کہ قیامت کے دن تمہارے لئے گواہی دیں اور اس کے بعد تم مجھے کبھی نہیں دیکھو گے۔

وعنه عن أبيه عليه السلام: قال الليل إذا قبل نادى مناد بصوت يسمعه الخلائق إلا الثقلين: يا ابن آدم! أنى على ما فى شهيد فخذ منى فأنى لو طلعت الشمس لم تزد فى حسنه ولم تستعتب فى من سيئة وكذلك يقول النهار إذا ادبر الليل "امام صادق عليه السلام: اپنے والد بزرگوار امام باقر سے نقل کرتے ہیں کہ انھوں نے فرمایا جب رات آتی ہے تو آواز دینے والا آواز لگاتا ہے جس کو انسان اور جنات کے علاوہ بھی سنتے ہیں کہتا ہے: اے فرزند آدم! جو کچھ ہم میں انجام پایا ہے اس پر گواہ ہیں لہذا ازادراہ کو مجھ سے حاصل کر لو کیونکہ اگر سورج نکل آیا تو پھر مجھ میں اچھائیوں کا اضافہ نہیں کر سکتے اور گناہ کو واپس نہیں لے سکتے اور یہی فریاد دن کی ہوتی ہے جب رات گذر جاتی ہے۔ (۱)

۶۔ انسان کے اعضاء و جوارح: ﴿يَوْمَ تَشْهَدُ عَلَيْهِمْ أَلْسِنُهُمْ وَ أَيْدِيهِمْ وَ أَرْجُلُهُمْ بِمَا كَانُوا يَعْمَلُونَ﴾ قیامت کے دن ان کے خلاف ان کی زبانیں اور ان کے ہاتھ پاؤں سب گواہی دیں گے کہ یہ کیا کر رہے تھے۔ (۲) ﴿الْيَوْمَ نَخِمْ عَلَى أَفْوَاهِهِمْ وَ تَكَلَّمْنَا بِأَيْدِيهِمْ وَ تَشْهَدُ أَرْجُلُهُمْ بِمَا كَانُوا يَكْسِبُونَ﴾ آج

(۱) بحوالہ انوار ج ۷، ص ۳۲۵ (۲) سورہ نور آیت: ۲۴۔

ہم ان کے منہ پر مہر لگا دیں گے اور ان کے ہاتھ بولیں گے اور ان کے پاؤں گواہی دیں گے کہ یہ کیسے اعمال انجام دیا کرتے تھے۔ (۱) ﴿شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ﴾ ان کے کان اور انکی آنکھیں اور جلد سب ان کے اعمال کے بارے میں ان کے خلاف گواہی دیں گے۔ (۲)

۷۔ خود عمل کا حاضر ہونا: عمل کا مجسم ہو کر سامنے آنا سب سے بڑا گواہ ہے ﴿يَوْمَئِذٍ يَصْنَرُ النَّاسُ أَشْتَاتًا لِيُرَوْا أَعْمَالَهُمْ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ اس روز سارے انسان گروہ درگروہ قبروں سے نکلیں گے تاکہ اپنے اعمال کو دیکھ سکیں پھر جس شخص نے ذرہ برابر نیکی کی ہے وہ اسے دیکھے گا اور جس نے ذرہ برابر برائی کی ہے وہ اسے بھی دیکھے گا۔ (۳) ﴿وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ اور سب اپنے اعمال کو بالکل حاضر پائیں گے اور تمہارا پروردگار کسی ایک پر بھی ظلم نہیں کرتا ہے۔ (۴) ﴿يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحَضَّرًا وَمَا عَمِلَتْ مِنْ سُوءٍ تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا﴾ اس دن کو یاد کرو جب ہر نفس اپنے نیک اعمال کو حاضر پائے گا اور اعمال بد کو بھی کہ جن کو دیکھ کر یہ تمنا کرے گا کہ کاش ہمارے اور ان برے اعمال کے درمیان طویل فاصلہ ہو جاتا۔ (۵)

(۱) سورہ نيس آية: ۶۵ (۲) سورہ فصلت آية: ۲۰

(۳) سورہ زلزال آية: ۶ تا آخر۔ (۴) سورہ کہف آية: ۳۹ (۵) سورہ آل عمران آية: ۳۰۔

اعمال کے مجسم ہونے اور حاضر ہونے کے سلسلے میں بہت سی حدیثیں ہیں پائی جاتی ہیں جیسا کہ شیخ بہائی مرحوم کہتے ہیں: "تُجَسَّمُ الأَعْمَالُ فِي النِّشَاةِ الأَخْرَوِيَّةِ قَدْ وَرَدَ فِي أَحَادِيثٍ مُتَكَثِرَةٍ مِنْ طَرِقِ المَخَالَفِ وَالمُؤَالَفِ" اعمال کا دوسری دنیا میں مجسم ہونا بہت سی حدیثوں میں سنی اور شیعہ دونوں کے یہاں موجود ہے۔ (۱)

نمونہ کے طور پر پیغمبر کی ایک حدیث کی طرف اشارہ کرتے ہیں.... و
 إِذَا جَاءَ أَخْرَجُوا مِنْ قَبْرِ هِمَّ خَرَجَ مِنْ كُلِّ إِنْسَانٍ عَمَلُهُ الَّذِي كَانَ عَمَلَهُ فِي الدُّنْيَا لِأَنَّ عَمَلَ كُلِّ إِنْسَانٍ بِصُحْبِهِ فِي قَبْرِهِ "جب تمام لوگ اپنی قبروں سے باہر آئیں گے ان کے اعمال بھی ان کے ساتھ آئیں گے کیونکہ ہر انسان کا عمل اس کی قبر میں اس کے ساتھ رہتا ہے۔ (۲)

قیامت میں میزان اعمال

قرآن اور احادیث معصومین میں قیامت کے ترازو کے بارے میں بہت زیادہ تذکرہ ہے، ترازو تو لے کر لے گا ذریعہ ہے ہر چیز کا ترازو اسی کے لحاظ سے ہوتا ہے سبزی بیچنے کے لئے مخصوص ترازو ہے، لائٹ اور پانی کا ترازو مخصوص میٹر ہے، ٹھنڈی اور گرم ہوا کا پتہ لگانے کے لئے تھرمامیٹر ہے اور قیامت کا ترازو اعمال کو تو لے گا ذریعہ ہوگا۔
 قبل اس کے کہ قیامت کے میزان (ترازو) کے معنی اور اس کی تفسیر بیان کریں

(۱) بحار الانوار ج ۷، ص ۲۲۸ (۲) تفسیر بہان ج ۳، ص ۸۷

اس سلسلے میں قرآن کی آیتوں کو ملاحظہ فرمائیں ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئاً وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَىٰ بِنَا حَاسِبِينَ﴾ اور ہم قیامت کے دن انصاف کی ترازو قائم کریں گے اور کسی نفس پر ادنیٰ ظلم نہیں کیا جائے گا اور اگر کسی کا عمل رائی کے دانہ کے برابر بھی ہے تو ہم اسے لے آئیں گے اور ہم سب کا حساب کرنے کے لئے کافی ہیں۔ (۱)

﴿وَالْوِزْنُ يَوْمَئِذٍ الْحَقُّ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ بِمَا كَانُوا بِآيَاتِنَا يَظْلِمُونَ﴾ آج کے دن اعمال کا وزن ایک برحق شے ہے پھر جس کے نیک اعمال کا پلہ بھاری ہو گا وہی لوگ نجات پانے والے ہیں۔ (۲)

﴿فَأَمَّا مَنْ ثَقُلَتْ مَوَازِينُهُ فَهُوَ فِي عِيشَةٍ رَاضِيَةٍ وَأَمَّا مَنْ خَفَّتْ مَوَازِينُهُ فَأُمَةٌ هَٰوِيَةٌ﴾ تو اس دن جس کی نیکیوں کا پلہ بھاری ہو گا وہ پسندیدہ عیش میں ہو گا اور جس کا پلہ ہلکا ہو گا اس کا مرکز جہنم ہے۔ (۳)

میزان قیامت کے کہتے ہیں؟

مرحوم طبری فرماتے ہیں: آخرت میں انصاف کا نام ترازو ہے اور وہاں کسی پر ظلم نہیں کیا جائے گا، وزن سے مراد عظمت مومن اور اس کی فضیلت کا اظہار ہے اور کفار کو ذلیل اور رسوا کرنا ہے جیسا کہ سورہ کہف کی آیت ۱۰۵ میں مشرکین کے سلسلہ میں آیا

ہے ”فلا نقيم لهم يومئذ وزنا“ اور ہم قیامت کے دن ان کے لئے کوئی وزن قائم نہیں کریں گے اور آیت ”نُقِلَّتْ مَوَازِينُهُ“ سے مراد یعنی ان کی خوبیاں بھاری ہوں گی اور نیکیاں زیادہ ہوں گی اور ”خفت موازينه“ سے مراد یعنی خوبیاں ہلکی اور اطاعتیں کم ہوں گی۔ (۱) اور جو چیز مرحوم طبرسی نے بیان کیا ہے اس روایت کے ذیل میں ہے جو ہشام بن حکم نے امام صادق نے نقل کیا ہے۔ (۲)

میزان قیامت کون لوگ ہیں؟

بحالانوار کی ساتویں جلد کے ص ۲۴۲ کے ذیل میں جو بیان ہوا ہے اور تفسیر صافی میں جو میزان کے معنی بیان کئے گئے ہیں اس کا خلاصہ یہ ہے آخرت میں لوگوں کا ترازو وہ چیز ہے جس کے ذریعہ ہر شخص کی قیمت و منزلت کو اس کے عقیدہ اور اخلاق و عمل کے اعتبار سے تولوا جائے گا تاکہ ہر انسان کو اس کی جزائل سکے، اور اس کے میزان انبیاء اور اوصیاء ہوں گے کیونکہ ہر انسان کی قدر و منزلت انہیں انبیاء کا اتباع اور ان کی سیرت سے قربت کے مطابق ہوگا اور اس کا سبک و ہلکا ہونا انبیاء اور اوصیاء سے دوری کے باعث ہوگا، کافی اور معانی الاخبار میں امام صادق نے اس آیت کی تفسیر میں ”وَنَضَعُ الْمَوَازِينَ الْقِسْطَ لِيَوْمِ الْقِيَامَةِ“ اور ہم قیامت کے دن انصاف کی ترازو قائم کریں گے فرمایا: ”هُمُ الْأَنْبِيَاءُ وَالْأَوْصِيَاءُ“ یعنی میزان عمل انبیاء اور اوصیاء ہوں گے دوسری روایت میں فرمایا: ”نحن موازين القسط“ ہم میزان عدالت ہیں۔ (۳)

(۱) بحار الانوار ج ۷، ص ۲۴۲ و ۲۴۳ (۲) بحار الانوار ج ۷، ص ۲۴۸ (۳) بحار الانوار ج ۷، ص ۲۴۲ و ۲۴۳

مرحوم علامہ مجلسی، شیخ مفید سے نقل فرماتے ہیں کہ روایت میں آیا ہے کہ: ”ان امیر المؤمنین والائمة من ذریتہ ہم الموازن“ بیشک امیر المؤمنین اور ان کی آل پاک ائمہ اطہار علیہم السلام قیامت میں میزان عدالت ہوں گے۔ (۱)

امیر المؤمنین علیہ السلام کی پہلی زیارت مطلقہ میں آیا ہے: ”السلام علیک یا میزان الاعمال“ میرا سلام ہو آپ پر اے میزان اعمال۔ لہذا جو کچھ اب تک بیان کیا گیا ہے وہ میزان عدل الہی ہے پیغمبر اکرم اور ہمارے ائمہ معصومین علیہم السلام اس کی عدالت کے مظہر اور نمونہ ہیں، بعض محققین کے بقول معصوم امام ترازو کے ایک پلڑے کے جیسے ہیں اور تمام لوگ اپنے اعمال و عقیدہ کیساتھ ترازو کے دوسرے پلڑے کی مانند ہیں اب ایک دوسرے کے ساتھ تولا جائیگا اب ہمارا عمل اور عقیدہ جتنا ان کے عقیدہ اور عمل سے قریب اور مشابہ ہوگا اتنا ہی ہمارا وزن بھاری ہوگا جیسا کہ مرحوم طبرسی مجمع البیان میں سورہ کہف کی آیت ۱۰۵ کے ذیل میں فرماتے ہیں روایت صحیحہ میں ہے کہ پیغمبر اکرم نے فرمایا:

”انہ لیأتی الرجل العظیم السمین یوم القيامة لایزن جناح بعوضة“ قیامت کے دن ایک فربہ اور بھاری بھر کم آدمی کو لایا جائیگا اور اس کا وزن چھبر کے پر کے برابر بھی نہیں ہوگا۔ یعنی وہ انتہائی معمولی اور ہلکا ہوگا کیونکہ اس کے اعمال افکار اور اس کی شخصیت اس کے ظاہری قیافہ کے بالکل خلاف چھوٹی اور ہلکی ہوگی۔

سوالات

- ۱۔ قیامت میں گواہ کون لوگ ہوں گے بطور خلاصہ بیان کریں؟
- ۲۔ میزان کے کیا معنی ہیں اور قیامت میں میزان کیسا ہوگا؟
- ۳۔ قیامت میں میزان عمل کون لوگ ہوں گے؟

اڑتیسواں سبق

قیامت میں کس چیز کے بارے میں سوال ہوگا؟

روز قیامت سب سے پہلے اس چیز کے بارے میں پوچھا جائے گا جس کی طرف توجہ دینا بہت اہم اور زندگی ساز ہے عن الرضا عن آبانہ عن علیؑ علیہ السلام قال: "قال النبیؐ أوّل ما یسأل عنه العبد حینا اهل البیت" امام رضاؑ نے اپنے والد اور انھوں نے مولائے کائنات سے نقل کیا ہے کہ پیغمبر اکرمؐ نے فرمایا: سب سے پہلا سوال انسان سے ہم اہل بیت کی محبت کے بارے میں ہوگا۔ (۱)

عن ابی بصیر قال : سمعتُ ابا جعفر علیہ السلام یقول :
 "أوّل ما یُحاسب العبد الصلاة فإن قبِلت قبل ما سواها" ابو بصیر کہتے ہیں کہ امام صادقؑ کو میں نے فرماتے سنا ہے کہ سب سے پہلے جس کا حساب لیا جائے گا وہ نماز ہے اگر یہ قبول تو سارے اعمال قبول ہو جائیں گے۔ (۲)

پہلی حدیث میں عقیدہ کے متعلق پہلا سوال ہے اور دوسری حدیث میں عمل کے متعلق پہلا سوال ہے عن ابی عبد اللہ علیہ السلام فی قول اللہ:

”إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْنُورًا قَالَ يُسْأَلُ السَّمْعُ عَمَّا يَسْمَعُ وَالْبَصَرُ عَمَّا يَبْصُرُ وَالْفُؤَادُ عَمَّا يُعْقِدُ عَلَيْهِ“ امام صادق عليه السلام نے خداوند عالم کے اس قول کی تفسیر میں جس میں کہا گیا ہے کہ کان آنکھ اور دل سے سوال ہوگا فرمایا: جو کچھ کان نے سنا اور جو کچھ آنکھوں نے دیکھا اور جس سے دل وابستہ ہو اس سوال کیا جائے گا (۱) عن ابي عبد الله عليه السلام قال، قال: رسول الله أنا أول قادم على الله ثم يقدم علي كتاب الله ثم يقدم علي أهل بيتي ثم يقدم علي امتي فيقفون فيسألهم ما فعلتم في كتابي وأهل بيت نبيكم؟ امام صادق عليه السلام سے نقل کیا گیا ہے کہ رسول خدا نے فرمایا: میں وہ شخص ہوں جو سب سے پہلے خدا کی بارگاہ میں جاؤں گا پھر کتاب خدا (قرآن) اس کے بعد میرے اہل بیت پھر میری امت آئے گی، وہ لوگ رک جائیں گے اور خدا ان سے پوچھے گا کہ میری کتاب اور اپنے نبی کے اہل بیت کے ساتھ تم نے کیا کیا؟ (۲) عن الكاظم عن آبائه قال: قال رسول الله: لا تزول قدم عبد يوم القيامة حتى يسأل عن أربع عن عمره فيما أفناه وشبابه فيما ابلاه وعن ماله من أين كسبه وفيما أنفقه وعن حنا أهل البيت. امام کاظم نے اپنے آباء و اجداد سے نقل کیا ہے کہ رسول خدا نے فرمایا کہ روز قیامت کسی بندے کا قدم نہیں اٹھے گا مگر یہ کہ اس سے چار چیزوں کے بارے میں پوچھا جائے گا اس کی عمر کے بارے میں کہ

(۱) بحار الانوار ج ۷ ص ۲۶۷، (۲) بحار الانوار ج ۷ ص ۲۶۵

کس راہ میں صرف کی؟ اس کی جوانی کے متعلق کہ کس راہ میں برباد کیا؟ اور مال کے بارے میں کہ کہاں سے جمع کیا اور کہاں خرچ کیا؟ اور ہماری کی محبت کے بارے میں۔ (۱)

روز قیامت اور حقوق الناس کا سوال

جس چیز کا حساب بہت سخت دشوار ہوگا وہ لوگوں کے حقوق ہیں جو ایک دوسرے پر رکھتے ہیں اس حق کو جب تک صاحب حق نہیں معاف کرے گا خدا بھی نہیں معاف کرے گا اس سلسلہ میں بہت سی روایتیں پائی جاتی ہیں ان میں سے بعض بطور نمونہ پیش خدمت ہے۔

قال علیؑ: "أما الذنب الذي لا يغفر فمظالم العباد بعضهم لبعض أن الله تبارك وتعالى إذا برز لخلقهم أقسم قسماً على نفسه فقال: وعزتي وجلالي لا يعجزني ظلم ظالم ولو كف بكف... فيقتص للعباد بعضهم من بعض حتى لا يبقى لأحد على أحد مظلمة مولائے کائنات نے فرمایا وہ گناہ جو قابل معافی نہیں ہیں وہ ظلم ہے جو لوگ ایک دوسرے پر کرتے ہیں خداوند عالم قیامت کے دن اپنے عزت و جلال کی قسم کھا کر کہے گا کہ آج کسی کے ظلم سے درگزر نہیں کیا جائے گا چاہے کسی کے ہاتھ پر ہاتھ مارنا ہی کیوں نہ ہو پھر اس دن لوگوں کے ضائع شدہ حقوق کو خدا واپس پلٹائے گا تاکہ کوئی

مظلوم ندرہ جائے۔ (۱) مولائے کائنات نے فرمایا ایک دن رسول خدا نے اصحاب کے ساتھ نماز پڑھی اور پھر فرمایا: یہاں قبیلہ بنی نجار کا کوئی ہے؟ ان کا دوست جنت کے دروازے پر روک لیا جائے گا اسے داخل ہونے کی اجازت نہیں دی جائے گی صرف ان تین درہم کے لئے جو فلاں یہودی کا مقروض ہے جبکہ وہ شہداء کے مرہون منت ہے۔ (۲) قال ابو جعفر: "كُلُّ ذَنْبٍ يُكْفَرُهُ الْقَتْلُ فِي سَبِيلِ اللَّهِ إِلَّا الدِّينَ فَإِنَّهُ لَا كَفَّارَةَ لَهُ إِلَّا أَدَانَهُ أَوْ يَقْضَىٰ صَاحِبَهُ أَوْ يَعْفُوَ الَّذِي لَهُ الْحَقُّ" امام محمد باقر علیہ السلام نے فرمایا: اللہ کی راہ میں شہید ہونا ہر گناہ کے لئے کفارہ ہے سوائے قرض کے چونکہ قرض کا کوئی کفارہ نہیں ہے صرف ادا ہے چاہے اس کا دوست ہی ادا کرے یا قرض دینے والا معاف کر دے۔ (۳)

رسول خدا نے ایک دن لوگوں کو مخاطب کر کے فرمایا: جانتے ہو فقیر کون ہے، مفلس کون ہے؟ انھوں نے کہا جس کے پاس دولت و ثروت نہ ہو، ہم اسے مفلس کہتے ہیں حضرت نے فرمایا: میری امت میں مفلس وہ شخص ہے جو روزہ، نماز اور زکوٰۃ کے ساتھ محشر میں آئے گا لیکن کسی کو گالی دی ہو یا غلط تہمت لگایا ہو اور کسی کے مال کو غصب کیا ہو اور کسی کو طمانچہ مارا ہو اس کے گناہ کو ختم کرنے کے لئے اس کی اچھائیوں کو بانٹ دیا جائے گا اگر اس کی نیکیاں تمام ہو گئیں تو صاحبان حق کے گناہوں کو اس کے نامہ اعمال میں لکھ دیا جائے گا اور اسے جہنم میں ڈال دیا جائے گا۔ (۴)

(۱) معاد فلسفی ج ۳، ص ۱۷۲ از کانی (۲) معاد فلسفی ج ۲، ص ۱۹۴ حجاج طبری (۳) سابق حوالہ ۱۱۹۵ از وسائل

الشیعہ (۴) معاد فلسفی ج ۳، ص ۱۳ از مسند احمد صحیح مسلم

قال أبو عبد الله عليه السلام: "أما أنه ما ظفر أحد بخير من ظفر بالظلم أما أن المظلوم يأخذ من دين الظالم أكثر مما يأخذ الظالم من مال المظلوم" امام صادق عليه السلام نے فرمایا: یہ جان لو کہ کوئی شخص ظلم کے ذریعہ کامیاب نہیں ہو سکتا اور مظلوم ظالم کے دین سے اس سے زیادہ حاصل کرے گا جتنا اس نے مظلوم کے مال سے حاصل کیا ہے۔ (۱)

صراط دنیا یا آخرت کیا ہے؟

صراط کے معنی لغت میں راستہ کے معنی ہیں قرآن اور احادیث پیغمبر کی اصطلاح میں صراط دو معنی میں استعمال ہوا ہے ایک صراط دنیا اور دوسرا صراط آخرت صراط دنیا: نجات و کامیابی اور سعادت کی راہ جیسا کہ قرآن میں آیا ہے ﴿وَأَنْ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾ اور یہ ہمارا سیدھا راستہ ہے اس کا اتباع کرو اور دوسرے راستوں کے پیچھے نہ جاؤ کہ راہ خدا سے الگ ہو جاؤ گے۔ (۲) ﴿وَهَذَا صِرَاطٌ رَبِّكَ مُسْتَقِيمًا﴾ اور یہی تمہارے پروردگار کا سیدھا راستہ ہے۔ (۳)

یہ صراط دنیا حدیثوں میں مختلف طریقوں سے آیا ہے من جملہ خدا کو پہچاننے کا راستہ اسلام، دین، قرآن، پیغمبر، امیر المؤمنین، ائمہ معصومین اور یہ سب کے سب ایک معنی کی طرف اشارہ ہیں وہ ہے سعادت اور کامیابی کا راستہ۔ اس راستہ

(۱) کافی جلد ۳، از مسند احمد صحیح مسلم (۲) سورہ انعام آیہ ۱۵۳ (۳) سورہ انعام آیہ ۱۲۶

کو پار کرنے کا مقصد عقائدِ حقہ کا حاصل کرنا ہے (خداوند عالم کو پہچاننے سے لے کر اس کے صفات اور انبیاء اور ائمہ کی معرفت اور تمام اعتقادات کی شناخت نیز دین کے احکام پر عمل کرنا اور اخلاقِ حمیدہ کا حصول ہے)۔ اس سے پتہ چلتا ہے کہ یہ راستہ بال سے زیادہ باریک اور تلوار کی دھار سے زیادہ حیز ہے اور جو بھی دقت اور غور و فکر کے ساتھ اس سے گزر جائے گا وہ راہِ آخرت طے کر لے گا۔ صراطِ آخرت: اس پل اور راستہ کو کہا جاتا ہے جو جہنم پر سے گذرا ہے اور اس پل کا دوسرا سر اجنت کو پہنچتا ہے جو بھی اسے طے کر لے گا وہ ہمیشہ کی کامیابی پالے گا اور جنت میں اس کا ٹھکانہ جاودانی ہوگا اور جو بھی اس سے عبور نہیں کر پائے گا آگ میں گر کر مستحق عذاب ہو جائے گا ﴿وَرَانَ مِنْكُمْ إِلَّا وَاِرِدْهَا كَانَ عَلَىٰ رَبِّكَ حَتْمًا مَّقْضِيًّا ثُمَّ نُجِی الدِّیْنَ اتَّقُوا وَ نَذِرُ الظَّالِمِیْنَ فِیْهَا حَبِیًّا﴾ اور تم میں سے کوئی ایسا نہیں ہے مگر یہ کہ اسے جہنم میں وارد ہونا ہے ہو کہ یہ تمہارے رب کا حتمی فیصلہ ہے اس کے بعد ہم متقی افراد کو نجات دے دیں گے اور ظالمین کو جہنم میں چھوڑ دیں گے۔ (۱)

اس آیت کے ذیل میں پیغمبر اکرمؐ کی حدیث ہے جس میں فرمایا ہے: بعض لوگ بجلی کی طرح پل صراط سے گذر جائیں گے، بعض لوگ ہوا کی طرح اور بعض لوگ گھوڑے کی طرح اور بعض دوڑتے ہوئے اور بعض راستہ چلتے ہوئے اور یہ ان کیا اعمال کے لحاظ سے ہوگا۔

جابر ابن عبد اللہ انصاری کہتے ہیں: میں نے رسول خدا سے سنا ہے کہ آپ نے فرمایا: کوئی نیک یا گنہگار نہیں بچے گا مگر یہ کہ اسے دوزخ میں ڈالا جائے گا لیکن مومن کے لئے ٹھنڈی اور سالم ہوگی جیسے جناب ابراہیم کے لئے آگ تھی پھر متقی اس سے نجات پا جائے گا اور ظالم و ستم گرا سی آگ میں رہیں گے۔ (۱)

جو بھی دنیا کے راستے پر ثابت قدم رہے گا وہ آخرت میں لڑکھڑائے گا نہیں

عن مفضل بن عمر قال: سألت أبا عبد الله عليه السلام عن الصراط فقال: هو الطريق إلى معرفة الله عز وجل وهما صراطان صراط في الدنيا وصراط في الآخرة فأما صراط الذي في الدنيا فهو الأمام المفروض الطاعة من عرفه في الدنيا واقتدى بهداه مر على الصراط الذي هو جسر جهنم في الآخرة ومن لم يعرفه في الدنيا زلت قدمه على الصراط في الآخرة فتردى في نار جهنم.

مفضل بیان کرتے ہیں میں نے امام صادق سے صراط کے بارے میں پوچھا: امام نے فرمایا: وہی خدا کو پہچانتے کا راستہ ہے اور یہ دو راستے ہیں ایک دنیا میں اور ایک آخرت میں لیکن دنیا میں صراط امام ہے جس کی اطاعت واجب ہے اور جو بھی اسے پہچان لے اور اس کی اتباع کرے تو اس پل سے جو جہنم پر ہے آسانی سے گذر جائے گا اور جس نے بھی اسے نہیں پہچانا اس کے قدم صراط آخرت پہ

لڑکھرائیں گے اور جہنم میں گر جائے گا۔ (۱)

سورہ الحمد کے اِهْدِنَا الصِّرَاطَ الْمُسْتَقِيمَ کے ذیل میں بہت سے حدیثیں تفسیرِ روائی میں بیان کی گئی ہیں، تفسیرِ نور الثقلین سے، ان میں سے بعض کی طرف اشارہ کرتے ہیں ”قال رسول اللہ: اِهْدِنَا الصِّرَاطَ الْمُسْتَقِيمَ صِرَاطَ الْأَنْبِيَاءِ وَهُمْ الَّذِينَ أَنْعَمَ اللَّهُ عَلَيْهِمْ“ رسول اللہ نے فرمایا صراطِ مستقیم انبیاء کا راستہ ہے اور یہ وہی لوگ ہیں جن پر خدا نے نعمت نازل کی ہے۔

امام صادق علیہ السلام نے فرمایا: صراطِ مستقیم امام کو پہچاننے کا راستہ ہے اور دوسری حدیث میں فرمایا: وَاللَّهِ نَحْنُ الصِّرَاطُ الْمُسْتَقِيمُ خُدا کی قسم ہم ہی صراطِ مستقیم ہیں۔ صِرَاطَ الَّذِينَ أَنْعَمْتَ عَلَيْهِمْ کی تفسیر میں فرمایا کہ اس سے محمد اور ان کی ذریت (صلوات اللہ علیہم) مراد ہے۔

امام محمد باقر علیہ السلام نے آیت کی تفسیر میں فرمایا: ہم خدا کی طرف سے روشن راستے اور صراطِ مستقیم ہیں اور مخلوقات خدا کے لئے نعمت الہی ہیں۔ (۱)

دوسری حدیث میں امام جعفر صادق علیہ السلام نے فرمایا: الصِّرَاطُ الْمُسْتَقِيمُ أَمِيرُ الْمُؤْمِنِينَ۔ امیر المؤمنین صراطِ مستقیم ہیں۔ قال النبی: إِذَا كَانَ يَوْمُ الْقِيَامَةِ وَنُصِبَ الصِّرَاطُ عَلَى جَهَنَّمَ لَمْ يَجْزِ عَلَيْهِ إِلَّا مَنْ كَانَ مَعَهُ جَوَازٌ فِيهِ وَوَلَايَةُ عَلِيِّ بْنِ أَبِي طَالِبٍ عَلَيْهِ السَّلَامُ وَذَلِكَ قَوْلُهُ:

(۱) تفسیر نور الثقلین ج ۱، ص ۲۰، ۲۱

﴿وَقَفُّوهُمْ أَنَّهُمْ مَسْئُولُونَ﴾ یعنی عن ولایة علی بن ابی طالب؛ پیغمبر اسلام نے فرمایا جب قیامت آئے گی اور پل صراط کو جہنم پر رکھا جائے گا کوئی بھی اس پر سے گذر نہیں سکتا مگر جس کے پاس اجازت نامہ ہوگا جس میں علیؑ کی ولایت ہوگی اور یہی ہے قول خدا: کہ روکو انہیں ان سے سوال کیا جائے گا۔ یعنی علی ابن ابی طالب کی ولایت کے سلسلے میں سوال کیا جائے گا۔

دوسری حدیث میں پیغمبر اکرمؐ نے فرمایا: پل صراط پر وہ اتنا ہی ثابت قدم ہوگا جو ہم اہل بیت سے جتنی محبت کرے گا۔ (۱)

سوالات

- ۱۔ قیامت میں کس چیز کے بارے میں سوال ہوگا؟
- ۲۔ پیغمبر کی نظر میں فقیر اور مفلس کون ہے؟
- ۳۔ صراط دنیا اور صراط آخرت کسے کہتے ہیں؟
- ۴۔ امام صادق علیہ السلام نے صراط کے سلسلے میں مفصل سے کیا فرمایا؟

انتالیسواں سبق

بہشت اور اہل بہشت، جہنم اور جہنمی

انسان کا آخری مقام جنت یا دوزخ ہے یہ قیامت کے بعد اور ابدی زندگی کی ابتداء ہے جنت یعنی جہاں تمام طرح کی معنوی اور مادی نعمتیں ہوں گی دوزخ یعنی تمام طرح کی مصیبت سختی اور شکنجہ کا مرکز۔ بہت سی آیتیں اور روایتیں جنت کی صفات و نعمات اور جنتی لوگوں کے بارے میں آئی ہیں یہ نعمتیں روحانی بھی ہیں اور جسمانی بھی، پہلے جیسا کہ بیان کیا جا چکا ہے کہ معاد جسمانی بھی ہے اور روحانی بھی لہذا ضروری ہے جسم اور روح دونوں مستفیض ہوں یہاں فقط ان نعمتوں کی فہرست بیان کر رہے ہیں۔

جسمانی نعمتیں

۱۔ جنتی باغ: قرآن مجید کی ۱۰۰ سے زیادہ آیتیں ہیں جس میں جنت اور جنات وغیرہ جیسے الفاظ استعمال ہوئے ہیں ایسے باغ جن کا دنیا کے باغات سے تقابل نہیں کیا جاسکتا اور وہ ہمارے لئے بالکل قابل ادراک نہیں ہے۔

۲۔ بہشتی محلات: مساکن طیبہ کے لفظ سے یہ بات سمجھ میں آتی ہے کہ

بہشتی محل میں تمام سہولتیں مہیا ہوں گی۔

۳۔ مختلف النوع تخت اور بستر: جنت کی بہترین نعمتوں میں سے وہاں کے بہترین بستر ہیں جو انسان کے دلوں کو موہ لیں گے اور دل کو بھانے والے ہیں جنکے لئے مختلف لفظ استعمال ہوئے ہیں۔

۴۔ جنتی خوان: تمام آیتوں سے یہ نتیجہ نکلتا ہے کہ جنت میں طرح طرح کے کھانے ہوں گے جملہ مِمَّا يَشْتَهُونَ (من چاہا) کے بہت وسیع معنی ہیں اور اس کی بہترین تعبیر رنگ برنگ کے پھل ہیں۔

۵۔ پاک مشروب: جنت میں مشروب مختلف النوع اور نشاط آور ہوگی اور قرآن کے بقول ”لَذَّةٌ لِلشَّارِبِينَ“ پینے والوں کے لئے لذت و سرور کا باعث ہوگا ہمیشہ تازہ، مزہ میں کوئی تبدیلی نہیں شفاف اور خوشبودار ہوگا۔

۶۔ لباس اور زیورات: انسان کے لئے بہترین زینت لباس ہے قرآن و حدیث میں اہل بہشت کے لباس کے سلسلے میں مختلف الفاظ استعمال ہوئے ہیں جس سے ان کے لباس کے خوبصورتی اور کشش کا پتہ چلتا ہے۔

۷۔ جنتی عورتیں: شریف عورت، انسان کے سکون کا باعث ہے بلکہ روحانی لذت کا سرچشمہ ہے قرآن اور احادیث معصومین میں مختلف طریقہ سے اس نعمت کا ذکر ہوا ہے اور اس کی بہت سے تعریف کی گئی ہے یعنی جنتی عورتیں تمام ظاہری اور باطنی کمالات کی مظہر ہوں گی۔

۸۔ جو بھی چاہے ”فِيهَا مَا تَشْتَهِيهِ الْأَنْفُسُ وَتَلَذُّ الْأَعْيُنُ“ جو بھی دل چاہے گا اور جو بھی آنکھوں کی ٹھنڈک کا باعث ہوگا وہ جنت میں موجود ہوگا یہ سب سے اہم چیز ہے جو جنت کے سلسلہ میں بیان کی گئی ہے یعنی تمام جسمانی اور روحانی لذتیں پائی جائیں گی۔

روحانی سرور

جنت کی روحانی نعمتیں مادی اور جسمانی لذتوں سے بہتر اور افضل ہوں گی چونکہ ان معنوی نعمتوں کا ذکر پیکر الفاظ میں نہیں سا سکتا: یعنی کہنے اور سننے والی نہیں ہیں، بلکہ درک کرنے والی اور حاصل کرنے والی اور براہ راست قریب سے لذت بخش ہیں، اسی لئے قرآن اور حدیث میں زیادہ تر کلی طور پر اور مختصر بیان کیا گیا ہے۔

۱۔ خصوصی احترام: جنت میں داخل ہوتے وقت فرشتوں کے استقبال اور خصوصی احترام کے ذریعہ آغاز ہوگا اور جس دروازہ سے بھی داخل ہوگا فرشتے اسے سلام کریں گے اور کہیں گے صبر اور استقامت کے باعث اتنی اچھی جزا ملی ہے۔

۲۔ سکون کی جگہ: جنت سلامتی کی جگہ ہے سکون و اطمینان کا گھر ﴿ادْخُلُوا الْجَنَّةَ لَا خَوْفَ عَلَيْكُمْ وَلَا أَنْتُمْ تَحْزَنُونَ﴾ جاؤ جنت میں داخل ہو جاؤ۔ جہاں نہ کسی طرح کا خوف ہوگا نہ حزن و ملال پایا جائے گا۔ (۱)

۳۔ باوفا دوست اور ساتھی: پاک اور باکمال دوستوں کا ملنا یہ ایک بہترین روحانی لذت ہے جیسا کہ قرآن میں آیا ہے ﴿وَحَسْبُنَا أَوْلِيَاكَ زَفِيْقًا﴾ کتنے اچھے دوست ہیں یہ فضل و رحمت خدا ہے۔

۴۔ شیریں لہجہ میں گفتگو: جنت میں بے لوث اور اتھاہ محبت فضا کو اور شاداب و خوشحال کر دے گی وہاں لغو اور بیہودہ باتیں نہیں ہوں گی فقط سلام کیا جائیگا ”فی شغل فاکھون“ خوش و خرم رہنے والے کام ہوں۔

۵۔ بیکر خوشحالی اور شادابی: ﴿تَعْرِفُ فِي وُجُوْهِهِمْ نَضْرَةَ النَّعِيْمِ﴾ تم ان کے چہروں پر نعمت کی شادابی کا مشاہدہ کرو گے (۱) ﴿وَوُجُوْهُ يَوْمَئِذٍ مُّسْفِرَةٌ صَاحِكَةٌ مُّسْتَبْشِرَةٌ﴾ مسکراتے ہوئے کھلے ہوئے ہوں گے۔ (۲)

۶۔ خدا کی خوشنودی کا احساس: محبوب کی رضایت کا ادراک سب سے بڑی معنوی لذت ہے جیسا کہ سورہ آل عمران کی آیت ۱۵ میں جنت کے سرسبز باغ اور پاک و پاکیزہ عورتوں کے ذکر کے بعد ارشاد ہوتا ہے وَرِضْوَانٍ مِّنَ اللّٰهِ (خدا کی خوشنودی) ”رَضِيََ اللّٰهُ عَنْهُمْ وَرَضُوا عَنْهُ ذٰلِكَ الْفَوْزُ الْعَظِيْمُ“ خدا ان سے راضی ہوگا اور وہ خدا سے اور یہی ایک عظیم کامیابی ہے۔ (۳)

۷۔ بہشتی نعمتوں کا جاویدانی اور ابدی ہونا: خوف اور ہراس ہمیشہ فنا اور نابودی سے ہوتا ہے لیکن جنت کی نعمتیں ابدی اور ہمیشہ رہنے والی ہیں فنا کا خوف

(۱) سورہ مطلقین آیت: ۲۳ (۲) سورہ عیس آیت: ۳۸-۳۹ (۳) سورہ مائدہ آیت: ۱۱۹

نہیں ہے یہ بہترین اور ابدی خاصیت کے حامل ہیں: اُكْلَهَا ذَاتِمٌ وَظَلَّهَا. (۱)
اس کے پھل دائمی ہوں گے اور سایہ بھی ہمیشہ رہے گا۔

۸۔ پرواز فکر کی رسائی جہاں ممکن نہیں: ﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ﴾ کوئی نہیں جانتا کہ اس کے لئے ایسی مخفی جزاء ہے جو اس کی آنکھوں کی ٹھنڈک کا باعث ہوگی۔ (۲) پیغمبر اسلامؐ نے فرمایا: جنت میں ایسی چیزیں ہوں گی جسے نہ کسی آنکھ نے دیکھا ہوگا اور نہ کان نے سنا ہوگا اور نہ ہی قلب کی رسائی وہاں تک ہوئی ہوگی۔ (۳)

جہنم اور جہنمی لوگ

جہنم، الہی قہر و غضب کا نام ہے جہنم کی سزا جسمانی اور روحانی دونوں ہے، اگر کوئی شخص انہیں فقط روحی اور معنوی سزا سے مخصوص کرتا ہے تو یہ قرآن کی بہت سی آیتوں پر توجہ نہ کرنے کے سبب ہے، قیامت کی بحث میں ذکر کیا گیا ہے کہ قیامت جسمانی اور روحانی دونوں ہے لہذا جنت اور جہنم دونوں میں یہ صفت ہے۔

جہنمیوں کی جسمانی سزا

۱۔ عذاب کی سختی:

جہنم کی سزا اس قدر سخت ہوگی کہ گنہگار شخص چاہے گا کہ بچے، بیوی، بھائی

(۱) سورہ رعد آیت: ۳۵

(۲) سورہ بقرہ آیت: ۱۷۷ (۳) المز ان و صحح البیان

دوست، خاندان یہاں تک کہ رومی زمین کی تمام چیزوں کو وہ قربان کر دے تاکہ اس کے نجات کا باعث قرار پائے۔ ﴿يَوْمَذُ الْمُجْرِمُ لَوْ يَفْتَدِي مِنْ عَذَابِ يَوْمِئِذٍ بِبَنِيهِ وَصَاحِبِيهِ وَأَخِيهِ وَفَصِيلَتِهِ الَّتِي تُؤَيِّبُهِ وَمَنْ فِي الْأَرْضِ جَمِيعًا ثُمَّ يُنَجِّهِ﴾ مجرم چاہے گا کہ کاش آج کے دن کے عذاب کے بدلے اس کی اولاد کو لے لیا جائے اور بیوی اور بھائی کو اور اس کے کنبہ کو جس میں وہ رہتا تھا اور رومی زمین کی ساری مخلوقات کو اور اسے نجات دے دی جائے۔ (۱)

۲۔ جہنمیوں کا خورد و نوش: ﴿إِنَّ شَجَرَةَ الزُّقُومِ طَعَامُ الْأَلِيمِ كَالْمُهْلِ يَغْلِي فِي الْبُطُونِ كَغَلِي الْحَمِيمِ﴾ بے شک آخرت میں ایک تھوہڑ کا درخت ہے جو گنہگاروں کی غذا ہے وہ پگھلے ہوئے تانبے کی مانند پیٹ میں جوش کھائے گا جیسے گرم پانی جوش کھاتا ہے۔ (۲)

۳۔ جہنمی کپڑے: ﴿وَتَسْرَى الْمُجْرِمِينَ يَوْمِئِذٍ مُقَرَّنِينَ فِي الْأَصْفَادِ سُرَابِيئُهُمْ مِنْ قِطْرَانٍ وَتَغْشَىٰ وُجُوهُهُمُ النَّارُ﴾ اور تم اس دن مجرموں کو دیکھو گے کہ کسی طرح زنجیروں میں جکڑے ہوئے ہیں ان کے لباس قطران (بدبودار مادہ کے) ہوں گے اور ان کے چہروں کو آگ ہر طرف سے ڈھانکے ہوئے ہوگی (۳) ﴿فَالَّذِينَ كَفَرُوا قُطِّعَتْ لَهُمْ ثِيَابٌ مِنْ نَارٍ يُصَبُّ مِنْ فَوْقِ رُؤُوسِهِمُ الْحَمِيمُ يُصْهَرُ بِهِ مَا فِي بُطُونِهِمْ وَالْجُلُودُ﴾ جو لوگ کافر ہیں ان کے واسطے آگ کے

(۱) سورہ معارج ۱۱-۱۳ (۲) سورہ دخان ۳۳-۳۶ (۳) سورہ ابراہیم ۳۹-۵۰

کپڑے قطع کئے جائیں گے اور ان کے سروں پر گرم پانی انڈیلا جائے گا جس سے ان کے پیٹ کے اندر جو کچھ ہے اور ان کی جلدیں سب گل جائیں گی۔ (۱)

۴۔ ہر طرح کا عذاب: جہنم میں ہر طرح کا عذاب ہوگا کیونکہ جہنم خدا کے غیظ و غضب کا نام ہے ﴿أَنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلَّمًا نَضِجَتْ جُلُودُهُمْ بَدَلْنَا هُمْ جُلُودًا غَيْرَهَا لِيَذُوقُوا الْعَذَابَ إِنَّ اللَّهَ كَانَ عَزِيزًا حَكِيمًا﴾ اور بے شک جن لوگوں نے ہماری آیتوں کا انکار کیا ہے ہم انہیں آگ میں بھون دیں گے اور جب ایک کھال پک جائے گی تو دوسری بدل دیں گے تاکہ عذاب کا مزہ چکھتے رہیں خدا سب پر غالب اور صاحب حکمت ہے (۲)

روحانی عذاب

۱۔ غم و الم اور ناامیدی: ﴿كَلَّمًا أَرَادُوا أَنْ يَنْخَرُجُوا مِنْهَا مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ﴾ جب یہ جہنم کی تکلیف سے نکل بھاگنا چاہیں گے تو دوبارہ اسی میں پلٹا دیے جائیں گے کہ ابھی اور جہنم کا مزہ چکھو۔ (۳)

۲۔ ذلت و رسوائی: ﴿وَالَّذِينَ كَفَرُوا وَكَذَّبُوا بِآيَاتِنَا فَأُولَٰئِكَ لَهُمْ عَذَابٌ مُهِينٌ﴾ اور جن لوگوں نے کفر اختیار کیا اور ہماری آیتوں کی تکذیب کی ان کے لئے نہایت درجہ رسوا کن عذاب ہے۔ (۴)

قرآن میں متعدد جگہ اہل جہنم کی ذلت اور رسوائی کو بیان کیا گیا ہے جس

(۱) سورہ حج ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶،

طرح وہ لوگ دنیا میں مومنین کو ذلیل سمجھتے تھے۔

۳۔ تحقیر و توہین: جب جہنمی کہیں گے بار الہا! ہمیں اس جہنم سے نکال دے اگر اس کے بعد ہم دوبارہ گناہ کرتے ہیں تو ہم واقعی ظالم ہیں ان سے کہا جائیگا۔ ﴿اٰخَسِّنُوْا فِيْهَا وَلَا تَكَلِّمُوْنَ﴾ اب اسی میں ذلت کے ساتھ پڑے رہو اور بات نہ کرو (۱)

اخساء کا جملہ کتے کو بھگانے کے وقت کیا جاتا ہے اور یہ جملہ گنہگاروں اور ظالموں کو ذلیل کرنے کے لئے استعمال ہوا ہے۔

۴۔ ابدی سزا اور امکانات: ﴿وَمَنْ يَعْصِ اللّٰهَ وَرَسُوْلَهُ فَاِنَّ لَّهٗ نَارَ جَهَنَّمَ خَالِدًا فِيْهَا اَبَدًا﴾ اور جو اللہ اور رسول کی نافرمانی کرے گا اس کے لئے جہنم ہے اور وہ اسی میں ہمیشہ رہنے والا ہے۔ (۲)

دائمی اور ابدی ہونا جو جہنمیوں کے لئے ہے بہت دردناک اور سخت ہوگا چونکہ ہر پریشانی اور سختی میں نجات کی امید ہی خوشی کا سبب ہوتی ہے لیکن یہاں سختی اور بے چینی اس لئے زیادہ ہوگی، کہ نجات کی کوئی امید نہیں، اس کے علاوہ رحمت خدا سے دوری سخت روحی بے چینی ہے۔

سوال؟ یہ کیسے ہوگا کہ وہ انسان جس نے زیادہ سے زیادہ سو سال گناہ کئے اسے کروڑوں سال بلکہ ہمیشہ سزا دی جائے البتہ یہ سوال جنت کے دائمی ہونے پر بھی

(۱) سورہ مومنون آیہ: ۱۰۸ (۲) سورہ جن آیہ ۲۳

ہے لیکن وہاں خدا کا فضل و کرم ہے لیکن دائمی سزا عدالت الہی سے کس طرح سازگار ہے؟-

جواب: بعض گناہ جیسے (کفر) کافر ہونا اس پر دائمی عذاب یہ قرین عقل ہے بطور مثال اگر ڈرائیور کا ٹرافیک کے قانون کی خلاف ورزی کے باعث ایکسڈنٹ میں پیرنٹوٹ جائے تو اس کی خلاف ورزی ایک سکند کی تھی مگر آخری عمر تک پیر کی نعمت سے محروم رہے گا۔

ماچس کی ایک تیلی پورے شہر کو جلانے کے لئے کافی ہے انسان کے اعمال بھی اسی طرح ہیں، قرآن میں ارشاد رب العزت ہے ﴿وَلَا تُجْزَوْنَ إِلَّا مَا كُنْتُمْ تَعْمَلُونَ﴾ اور تم کو صرف ویسا ہی بدلہ دیا جائے گا جیسے اعمال تم کر رہے ہو (۱) دائمی ہونا یہ عمل کے باعث ہے۔

سوالات

- ۱۔ جنت کی پانچ جسمانی نعمتوں کو بیان کریں؟
- ۲۔ جنت کی پانچ روحانی نعمتوں کا بیان کریں؟
- ۳۔ اہل جہنم کی تین جسمانی سزائیں بیان کریں؟
- ۴۔ اہل جہنم کی تین روحانی عذاب کو بیان کریں؟

چالیسواں سبق

شفاعت

شفاعت ایک اہم دینی اور اعتقادی مسائل میں سے ہے قرآن اور احادیث معصومینؑ میں اس کا متعدد بار ذکر آیا ہے اس کی وضاحت کے لئے کچھ چیزوں پر توجہ ضروری ہے!

۱۔ شفاعت کے کیا معنی ہیں؟ لسان العرب میں مادہ شفع کے یہ معنی ہیں: "الشَّافِعُ الطَّالِبُ لغيره يتشفع به الى المطلوب" (شافع اسے کہتے ہیں جو دوسرے کے لئے کوئی چیز طلب کرے) مفردات راغب میں لفظ شفع کے یہ معنی بیان کئے گئے ہیں: "الشفاعة الانضمام الى آخر ناصر أله وسانلاً عنه" شفاعت ایک دوسرے کا ضم ہونا اس لحاظ سے کہ وہ اس کی مدد کرے اور اس کی طرف سے اس کی ضروریات کا طلبگار ہو۔

مولائے کائنات نے اس سلسلے میں فرمایا: الشفيع جناح الطالب شفاعت کرنے والا محتاج کے لئے اس کے پر کی مانند ہے جس کے مدد سے وہ مقصد

تک پہنچے گا۔ (۱)

۲۔ ہماری بحث کا مقصد وہ شفاعت ہے جس کے ایک طرف خدا ہو یعنی شفاعت کرنے والا، خالق اور مخلوق کے درمیان واسطہ بنے، دو مخلوق کے درمیان شفاعت میرا مقصد نہیں ہے دوسرے لفظوں میں یوں سمجھ لیں کہ قوی اور مضبوط شخص کا کمزور کے کنارے ہونا اور اس کی مدد کرنا تاکہ وہ کمال کی منزل تک پہنچ سکے اور اولیاء خدا کا لوگوں کے واسطے شفاعت کرنا، قانون کی بناء پر ہے نہ کہ تعلقات کی بناء پر اسی سے پتہ چلتا ہے کہ شفاعت اور پارٹی بازی میں فرق ہے۔

اثبات شفاعت

۳۔ شفاعت مذہب شیعہ کی ضروریات میں سے ہے اور اس پر بہت سی آیات و روایات دلالت کرتی ہیں ﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ﴾ اس کے یہاں کسی کی بھی سفارش کام آنے والی نہیں ہے مگر وہ جس کو خود اجازت دے دے (۱) ﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ اس دن کسی کی سفارش کام نہیں آئے گی سوائے ان کے جنہیں خدا نے خود اجازت دی ہے ہو اور وہ ان کی بات سے راضی ہے (۲) ﴿مَا مِنْ شَفِيعٍ إِلَّا مِنْ بَعْدِ إِذْنِهِ﴾ کوئی اس کی اجازت کے بغیر شفاعت کرنے والا نہیں ہے (۳) ﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ کون ہے جو اس کی بارگاہ میں اس کی اجازت کے بغیر سفارش کر سکے؟ (۴) ﴿وَلَا يَشْفَعُونَ إِلَّا لِمَنْ ارْتَضَى﴾ اور

(۱) سورہ سبأ/۲۳ (۲) سورہ طہ/۱۰۹ (۳) سورہ یونس/۳ (۴) سورہ بقرہ/۲۵۵

فرشتے کسی کی سفارش بھی نہیں کر سکتے، مگر یہ کہ خدا اس کو پسند کرے (۱) ان مذکورہ تمام آیتوں میں کہ جن میں شفاعت کے لئے خدا کی رضایت اور اجازت شرط ہے یہ تمام کی تمام آیتیں شفاعت کو ثابت کرتی ہیں اور واضح ہے کہ پیغمبر اکرم اور دوسرے معصومین کا شفاعت کرنا خدا کی اجازت سے ہے۔

سوال: بعض قرآنی آیتوں میں شفاعت کا انکار کیوں کیا گیا ہے؟ جیسے سورہ مدثر کی آیت ۲۸ ﴿فَمَا تَنْفَعُهُمْ شَفَاعَةُ الشَّافِعِينَ﴾ تو انہیں سفارش کرنے والوں کی سفارش بھی کوئی فائدہ نہ پہنچائے گی ﴿وَاتَّقُوا يَوْمًا تُجْزَىٰ نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾ اس دن سے ڈرو جس دن کوئی کسی کا بدل نہ بن سکے گا اور کسی کی سفارش قبول نہ ہوگی نہ کوئی معاوضہ لیا جائے گا اور نہ کسی کی مدد کی جائے گی۔ (۲)

جواب: پہلی آیت ان لوگوں کے بارے میں ہے کہ جنہوں نے نماز اور خدا کی راہ میں کھانا کھلانے کو چھوڑ دیا اور قیامت کو جھٹلاتے ہیں، آیت میں ارشاد ہے کہ ان لوگوں کے لئے شفاعت کوئی فائدہ نہیں پہنچائے گی اس میں بھی ضمنی طور پر شفاعت کا ہونا ثابت ہے یعنی پتہ چلتا ہے کہ قیامت میں شفاعت ہے ہر چند کہ بعض لوگوں کے لئے نہیں ہے۔

اور دوسری آیت کے سیاق و سباق سے پتہ چلتا ہے کہ یہ قوم یہود کے

بارے میں ہے کہ انہوں نے کفر اور دشمنی کو حق کے مقابلے قرار دیا ہے یہاں تک کہ انبیاء الہی کو قتل کیا، لہذا ان کے لئے کوئی شفاعت فائدہ نہ دے گی۔ اوپر کی آیت کلی طور پر شفاعت کی نفی نہیں کر رہی ہے اس کے علاوہ اس کے پہلے کی آیتیں اور متواتر روایات اور اجماع امت سے شفاعت کا پایا جانا ثابت ہوتا ہے۔

سوال: بعض آیتوں میں شفاعت کو کیوں فقط خدا سے مخصوص کر دیا ہے؟

جیسے ﴿مَا لَكُمْ مِنْ دُونِهِ مِنْ وَلِيٍّ وَلَا شَفِيعٍ﴾ اور تمہارے لئے اس کے علاوہ کوئی سرپرست یا سفارش کرنے والا نہیں ہے۔ (۱) ﴿قُلْ لِلَّهِ الشَّفَاعَةُ جَمِيعًا﴾ کہہ دیجئے کہ شفاعت کا تمام تر اختیار اللہ کے ہاتھوں میں ہے۔ (۲)

جواب: واضح رہے کہ بالذات اور مستقل طور پر شفاعت فقط خدا سے مخصوص ہے اور دوسروں کا خدا کی اجازت سے شفاعت کرنا یہ منافی نہیں ہے ان مذکورہ آیتوں کے مطابق کہ جن میں شفاعت کو خدا کی اجازت کے ساتھ جانا ہے اس سے نتیجہ یہ نکلتا ہے کہ بعض شرائط کے تحت دوسروں کے لئے بھی شفاعت ثابت ہے۔

فلسفہ شفاعت

شفاعت ایک اہم تربیتی مسئلہ ہے جو مختلف جہتوں سے مثبت آثار کا حامل اور زندگی ساز ہے۔

۱۔ اولیاء خدا اور شفاعت کئے جانے والے لوگوں کے درمیان معنوی رابطہ

(۱) سورہ سجدہ آیہ ۴ (۲) سورہ زمر آیہ ۴۴

واضح سی بات ہے جو قیامت کے خوف سے مضطرب اور بے چین ہو ایسے کے لئے ائمہ اور پیغمبر اسلام سے شفاعت کی امید اس بات کا باعث بنے گی کہ وہ کسی طرح ان حضرات سے تعلقات بحال رکھے۔

اور جو ان کی مرضی ہو اسے انجام دے اور جو ان کی ناراضگی کا سبب ہو اس سے پرہیز کرے کیونکہ شفاعت کے معنی سے یہ بات سمجھ میں آتی ہے کہ شفاعت کرنے والے اور شفاعت پانے والے کے درمیان معنوی رابطہ ہونا ضروری ہے۔

۲۔ شرائط شفاعت کا حاصل کرنا وہ آیت اور احادیث جو پہلے ذکر کی گئیں ان میں شفاعت کے لئے بہت سی شرطیں قرار دی گئی ہیں یہ بات مسلم ہے کہ جو شفاعت کی امید میں اور اس کے انتظار میں ہے وہ کوشش کرے گا کہ یہ شرطیں اپنے اندر پیدا کرے سب سے اہم ان میں خدا کی مرضی حاصل کرنا ہے یعنی لازم ہے ایسا کام انجام دے جو خدا کو مطلوب ہو اور جو شفاعت سے محرومیت کا باعث بنے اسے چھوڑ دے۔

شفاعت کے بعض شرائط

(الف) بنیادی شرط ایمان ہے جو لوگ با ایمان نہیں ہیں یا صحیح عقیدہ نہیں رکھتے ہیں شفاعت ان کو شامل نہیں ہوگی۔

(ب) نماز چھوڑنے والا نہ ہو یہاں تک کہ امام صادق کی روایت کے مطابق نماز کو ہلکا بھی نہ سمجھتا ہو۔

(ج) زکات نہ دینے والوں میں سے نہ ہو۔

(د) حج چھوڑنے والوں میں سے نہ ہو۔

ھ) ظالم نہ ہو ﴿وَمَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ﴾ کیوں کہ ظالموں کے لئے کوئی مہربان دوست یا کوئی شفاعت فائدہ نہیں دے گی، سورہ مدثر میں ارشاد ہوا ہے کچھ چیزیں ایسی ہیں جو شفاعت سے انسان کو محروم کر دیتی ہیں۔

۱۔ نماز کی طرف دھیان نہ دینا۔

۲۔ معاشرہ میں محروم لوگوں کی طرف توجہ نہ کرنا۔

۳۔ باطل امور میں لگ جانا۔

۴۔ قیامت سے انکار کرنا۔

یہ تمام چیزیں سبب بنتی ہیں کہ وہ انسان جو شفاعت کا خواہاں ہے اپنے اعمال میں نظر ثانی کرے اپنے آئندہ کے اعمال میں سدھار لائے لہذا شفاعت زندگی ساز اور مثبت آثار کا حامل ہے اور ایک اہم تربیتی مسئلہ ہے (۱)

وَالْحَمْدُ لِلَّهِ رَبِّ الْعَالَمِينَ

سوالات

۱۔ شفاعت کسے کہتے ہیں اور شفاعت کرنے والے کون ہیں؟

۲۔ شفاعت کے زندگی ساز اور مثبت آثار بیان کریں؟


۳۔ شفاعت کے شرائط بیان کریں؟

(۱) قیامت کی بحث میں ان کتابوں سے نقل یا استفادہ کیا گیا ہے، نوح البلاغ، بحار الانوار، تفسیر الفوائد مرحوم شبر، کلم الطیب (مرحوم طیب)، مجتہ البیضاء (مرحوم فیض)، معاد آقائ فلسفی، معاد آقائ مکارم، معاد آقائ قرآنی معاد آقائ سلطانی، تفسیر نمونہ اور سب سے زیادہ جس سے استفادہ کیا گیا ہے وہ ہے پیام قرآن ج، ۵، ۶۔

منابع وماخذ

- ۱- قرآن
- ۲- نوح البلاغ
- ۳- توحيد صدوق
- ۴- تفسير پیام قرآن
- ۵- بحار الانوار..... محمد باقر مجلسی
- ۶- تفسير نور الثقلين..... عبد علی بن محمد عروسی الحویزی
- ۷- تفسير برهان..... سيد هاشم بحرانی
- ۸- تفسير المیزان..... علامه سيد محمد حسين طباطبائی
- ۹- تفسير نمونه..... آية الله مكارم شیرازی
- ۱۰- اصول کافی..... محمد بن یعقوب کلینی
- ۱۱- المراجعات..... مرحوم سيد شرف الدين عالمی
- ۱۲- الغدير..... مرحوم علامه امینی
- ۱۳- اثبات الهداة..... مرحوم حرعالمی
- ۱۴- کلم الطیب..... مرحوم طیب اصفهانی

- ۱۵- غایة المرآم..... مرحوم علامه بحرانی
 ۱۶- غرر و درر..... مرحوم آمدی
 ۱۷- منتهی الامال..... مرحوم محدث قمی
 ۱۸- بررسی مسائل کلی امامت..... آیه الله ابراهیم امینی
 ۱۹- تسلیة الفوائد..... مرحوم شبر
 ۲۰- سلسله بحثهای اعتقادی..... آیه الله مکارم شیرازی
 ۲۱- سلسله بحثهای اعتقادی..... آیه الله سبحانی
 ۲۲- سلسله بحثهای اعتقادی..... آیه الله استادی
 ۲۳- سلسله بحثهای اعتقادی..... حجة الاسلام و المسلمین محمد ری شهری
 ۲۴- درسهای از قرآن..... حجة الاسلام و المسلمین قرآنی
 ۲۵- هستی بخش و رهبران راستین..... شهید هاشمی نژاد
 ۲۶- گمشده شما..... آیه الله یزدی
 ۲۷- اصول عقائد را چگونه تدریس کنیم..... آقایان (آشتیانی - امامی - حسینی)
 ۲۸- خداشناسی در کلاس درس..... استاد دهریسی
 ۲۹- معاد..... حجة الاسلام و المسلمین فلسفی
 ۳۰- معاد..... حجة الاسلام و المسلمین سلطانی



مجمع جهانی اہل بیت علیہم السلام

www.ahl-ul-bayt.org

ISBN 964-529-037-6



9 789645 290373